



पण्डितकुलपतिः

श्रीजीवानन्दविद्यासागर वि, ए,

PANDIT JIBANANDA VIDYASAGARA B, A.

Superintendent Free Sanskrit College, Calcutta.

एतानि मुद्रितसंस्कृतपुस्तकानि ।

१ चायुषीष व्याकरणम्	२	३५ भामिनीविलास संचितटीकासहितः।०	
२ अष्टकम् पाणिनीयम्	॥०	३६ चम्पूराभाषणम् सटीक	१
३ उवादिनृचम् सटीक	२	३७ (चम्पूराभाषणम्) भोजचम्पू	॥०
४ कविकल्पद्रुम (धातुपाः)	॥०	३८ अतकावलिः	॥०
५ कलापव्याकरणं वा कातन्म	२	३९ माधवचम्पूकाव्य	॥०
६ धातुरूपादर्शः	१॥०	४० मेघदूत मल्लिनाथकृत टीकासहितः।	१
७ परिभाषेन्दुशेखर सटीक	१	४१ मेघदूत सटीक सुखभसूक्तकम्	१०
८ मुग्धबोधव्याकरणम् सटीक	१॥०	४२ रघुवंश काव्य सटीक	१॥०
९ वाक्यमञ्जरी (वङ्गाचर्य)	॥०	४३ रघुवंश मूलमात्र ७, ८, १२ सर्गाः।०	१
१० वैयाकरणभूषणसार	॥०	४४ राजप्रशस्ति सटीक	१
११ लघुकौमुदीव्याकरणम्	॥०	४५ शिशुपालवधकाव्य सटीक (माधव)	२
१२ लिङ्गानुशासनं सटीक	॥०	४६ गद्यकथासरित्सागर सम्पूर्ण	६
१३ शब्दरूपादर्श	॥०	४७ कादम्बरी विस्तृतव्याख्यासहिता	१
१४ शब्दार्थरत्नम्	॥०	४८ दशकुमारचरितगद्यकाव्य सटीक	१
१५ सारस्वतव्याकरण सटीक एवंदिम्	१	४९ द्वाविंशत्युत्तलिकासिंहासन	१
१६ सारस्वतव्याकरण सटीक उत्तराहं	२	५० पञ्चतन्त्रम् विष्णुशर्मकृत सटीक	१
१७ सिद्धान्तकौमुदी सरलासहिता	१०	५१ बहुविवाहवाद	॥०
१८ नृत्तमहार काव्य सटीक	॥०	५२ वासवदत्ता गद्यकाव्य सटीक	१
१९ काव्यसंग्रह मनसा	५	५३ वेतालपञ्चविंशतिः (सरलगद्य)	॥०
२० काव्यसंग्रह सटीक प्रथमभागः	३	५४ शङ्करविजय	१॥०
२१ काव्यसंग्रह सटीक द्वितीयभागः	२	५५ भोजप्रबन्ध सरल गद्य	॥०
२२ काव्यसंग्रह सटीक तृतीयभागः	२	५६ हर्षचरित सटीक बाणभट्टकृत	२॥०
२३ किशोरावर्जनीयकाव्य सटीक	१॥०	५७ हर्षचरितबाणभट्टकृतगद्य	१
२४ कुमारसम्भवकाव्यप्रयखण्ड सटीक॥०		५८ संस्कृतशिचामञ्जरी प्रथमभागः	१
२५ कुमारसम्भवकाव्य उत्तरखण्डसटीक॥		६९ संस्कृतशिचामञ्जरी द्वितीयभागः	॥०
२६ गीतगीविन्द काव्य सटीक	॥०	६० संस्कृतशिचामञ्जरी तृतीयभागः	॥०
२७ चन्द्रशेखरचम्पू काव्य	३	६१ संस्कृतशिचामञ्जरी चतुर्थभागः	॥०
२८ नखोदय काव्य सटीक	॥०	६२ द्वितीयपदेश सटीक	॥०
२९ नैषधचरितम् काव्य सम्पूर्ण सटीक५		६३ अमरकोष	॥०
३० नैषधकाव्य नवसप्तसंग्रह्यन्त सटीक२॥		६४ वाचस्पत्यम् (बृहदभिधान)	१००
३१ पुष्पबाणविलास काव्य सटीक	॥०	६५ मेदिनीकोष	१
३२ विहङ्गीदतरङ्गिणी (चम्पूकाव्य)॥०		६६ शब्दकोशमहानिधिः	८
३३ भट्टिकाव्य टीकासहित	२	६७ अनर्घराघवनाटक सटीक [सुरारि]२	

६८ उत्तररामचरितनाटक सटीक	१	१०३ काव्यालङ्कारसूत्रवृत्तिवामनकृत	॥०
७० कर्पूरमञ्जरीनाटिका सटीक	॥०	१०४ वाग्भटालङ्कार	॥०
७१ चण्डकौशिकनाटक सटीक	॥०	१०५ सरस्वतीकण्ठाभरण सटीक	३
७२ चैतन्यचन्द्रोदयनाटक सटीक	२	१०६ सङ्गीतपारिजात[सङ्गीतशास्त्र]	१॥०
७३ धनञ्जयविजयनाटक सटीक	॥०	१०७ छन्दोमञ्जरी वृत्तरत्नाकर सटीक	॥
७४ नागानन्दनाटक सटीक	॥०	१०८ श्रुतर्षाधः (छन्दोग्रन्थ) सूक्ति	/
७५ नागानन्दनाटक मूल	॥०	१०९ पिङ्गलछन्दः शास्त्र वृत्तिसङ्घित	१॥
७६ प्रबोधचन्द्रोदयनाटक सटीक	१	११० महानिर्वाणतन्त्रम् सटीक	४
७७ प्रसन्नराघवनाटक जयदेवकृत	१	१११ सारदातिलक तन्त्रम्	३
७८ प्रियदर्शिका नाटिका सटीक	॥०	११२ मन्महोदधि तन्त्र सटीक	३
७९ वसन्ततिलक भाष्य नाटक	/	११३ रुद्रयामल तन्त्र	३
८० बालरामायणनाटक सटीक	३	११४ इन्द्रजालविद्यासंग्रह	३
८१ विक्रमोर्वशी नाटक (सटीक)	१	११५ कामन्दकी नीतिसारः	॥०
८२ बिहृशालभञ्जिकानाटिका सटीक	॥०	११६ चाणक्यशतकम् सटीक	/
८३ वेशीसङ्हारनाटक सटीक	॥०	११७ शुक्रनीतिसारः सटीक	२
८४ मल्लिकामारुतनाटक सटीक	२	११८ गयाशास्त्रादिपद्धतिः	१
८५ महानाटक हनुमन्नाटक सटीक	१॥	११९ तुलादानादिपद्धतिः (बङ्गादेशैः)	४
८६ महानाटकम् (हनुमन्नाटकम्)	॥०	१२० धर्मशास्त्रमयङ्कः	१०
८७ महावीरचरितनाटक सटीक	१॥०	१२१ वीरमित्रादय (कृतिशतम्)	५
८८ महावीरचरितनाटक मूलमात्र	॥०	१२२ मनुसंहिता कुल्लूकभट्टकृत टीका- सङ्घित	३
८९ मालतीमाधवनाटक सटीक	॥०	१२३ वेदान्तदर्शन सभाष्य सटीक	६
९० मालविकाग्निमित्रनाटक सटीक	१	१२४ आमतो/वेदान्त/वाचस्पतिमिश्रकृत	३
९१ सुन्दरराघवनाटक सटीक	१	१२५ वेदान्तपरिभाषा	॥०
९२ सङ्कटिकनाटक सटीक	१॥०	१२६ वेदान्तसार सटीक	॥०
९३ रत्नावलीनाटिका सटीक	॥०	१२७ विवेकचूडामणि वेदान्त	/
९४ शकुन्तलानाटक सटीक	१	१२८ पञ्चदशी (सटीक) वेदान्त	१॥०
९५ काव्यप्रकाश अलङ्कार सटीक	४	१२९ सिद्धान्तविन्दुसारः (वेदान्त)	॥०
९६ काव्यादर्श सटीक (अलङ्कार)	१	१३० पुरुषप्रज्ञदर्शनम् सभाष्य	॥०
९७ काव्यटीपिका अलङ्कार सटीक	॥०	१३१ साङ्ख्यदर्शनम् (भाष्यसङ्घित)	२
९८ कुवलयानन्द अलङ्कार सटीक	२	१३२ सांख्यसूत्र अनिरुद्धवृत्तिसङ्घित	॥०
९९ चन्द्रार्खाक प्राचीन अलङ्कार	॥०	१३३ साङ्ख्यसार	॥०
१०० दशरूपकम् (अलङ्कार)	१	१३४ सांख्यतत्त्वकौमुदी सटीक	२
१०१ साहित्यदर्पण सटीक अलङ्कार	१॥	१३५ सांख्यकारिका गौडपादभाष्य	॥०
१०२ साहित्यदर्पणम् (मूलमात्र)	॥०		

१३६ मीमांसादर्शनम् भाष्यसहित	१२
१३७ नीनांसापरिभाषा	१०
१३८ शाण्डिल्यश्रुत सभाष्य	॥०
१३९ जैमिनीय (न्यायमालाविस्तरः)	६
१४० अथसंग्रह (लौगादिमीमांसा)	१०
१४१ न्यायदर्शन सभाष्य सवृत्ति	२॥०
१४२ भाषापरिच्छेदः मुक्तावली	॥०
१४३ भाषापरिच्छेदमुक्तावली टिनकरी	१॥
१४४ शब्दशक्तिप्रकाशिका (न्याय)	॥०
१४५ कुसुमाञ्जलि सटीक (न्याय)	१०
१४६ उपमानचिन्तामणिः	१
१४७ आत्मतत्त्वविवेक (बौद्धाधिकार)	२
१४८ अनुमानचिन्तामणिः सटीक	४॥
१४९ तर्कामृत (जगदीशकृत) न्याय	१०
१५० तर्कसंग्रह द्वं अनुवादसहित	॥०
१५१ पातञ्जलदर्शन (सभाष्य सटीक)	२
१५२ पातञ्जलदर्शन भोजवृत्तिसहित	१
१५३ वैशेषिकदर्शनम् सटीक	३
१५४ सर्वदर्शनसंग्रहः [दर्शनशास्त्र]	१
१५५ आद्यवर्णोपनिषद् सभाष्य	३
१५६ आरण्यसंहिता सभाष्य	॥०
१५७ ईश केन कठ प्रश्न मुण्ड माण्डूक्य उपनिषद् (सटीक सभाष्य)	३
१५८ गायत्री व्याख्या	॥०
१५९ गोपथब्राह्मण (अथर्ववेदस्य)	१
१६० छान्दोग्य उपनिषद् सटीक सभाष्य	३
१६१ तैत्तिरीय ऐतरेय श्रुताश्रतर सभाष्य	२
१६२ देवत तथा षड्विंशब्राह्मणसभाष्य	२
१६३ निबन्ध सभाष्य सटीक	१२
१६४ वृत्तिसंहितापनी सभाष्य	२
१६५ वृद्धदारण्यक सटीक सभाष्य	७
१६६ मुक्तिकोपनिषत्	१
१६७ शुक्यजुर्वेदसंहिता सभाष्य	४

१६८ शुक्यजुर्वेदस्य प्रातिशाल्य सभाष्य	२
१६९ सामवेदसंहिता सभाष्य	४
१७० अग्निपुराणम्	२
१७१ अध्यात्मरामायणम् सटीक	२
१७२ कल्किपुराणम्	१
१७३ गरुडपुराणम्	२
१७४ सटीक बाळीकिरामायण बालकाण्डम्	१
१७५ विष्णुपुराणम् सटीक	१
१७६ ब्रह्मवैवर्तपुराण सम्पूर्ण	४
१७७ मत्स्यपुराणम्	२
१७८ मार्कण्डेयपुराणम्	१॥०
१७९ लिङ्गपुराणम्	२
१८० श्रीमद्भगवद्गीता सभाष्य सटीक	४
१८१ अष्टाङ्गहृदय (वाग्भट) वैद्यक	३
१८२ चक्रदत्त (वैद्यक)	१॥०
१८३ चरकसंहिता (वैद्यक) सम्पूर्ण	६
१८४ माधवनिदान सटीक	१॥०
१८५ भावप्रकाश (वैद्यक)	५
१८६ मदनपाळनिर्घण्टुः (वैद्यक)	॥०
१८७ रसेन्द्रचिन्तामणितथारसरत्नाकर	६
१८८ ब्रह्मधरसंहिता (वैद्यक)	१
१८९ सुश्रुतसंहिता सटीक (वैद्यक)	१०
१९० सुश्रुतसंहिता मूलमात्र (वैद्यक)	४
१९१ चिकित्सासारसंग्रह वक्त्रसेनकृत	५
१९२ गणिताध्यायः भास्कराचार्यकृत	१
१९३ गीताध्यायः भास्कराचार्यकृत	॥०
१९४ वृहत्संहिता वा वाराहीसंहिता	२
१९५ भावकुतूहल (न्योतिष)	॥०
१९६ खीलावती भास्कराचार्यरचित	॥०
१९७ बीजगणित भास्कराचार्यरचित	॥०
१९८ सूर्यसिद्धान्त सटीक	१

कलिकाता संस्कृतविद्यामन्दिरे वि, ए, उपाधिवारिषः

श्रीजीवानन्दविद्यासागर-भट्टाचार्यस्य उक्ताश्रितं सभाष्यम् ।

सूचीपत्रम् ।

	प्रश्नं
प्रथमाध्यायः—दायभाग निरूपणं...	२
„ स्वत्वविचारः	१४
„ विभागकालः	१७
„ पितृधनविभागकालः	२१
द्वितीयाध्यायः—पितामहधनविभागकालः ..	२६
तृतीयाध्यायः—१ परिच्छेदः पितृपरमानन्तरं भाटकर्मकविभागः ..	५८
„ २ परिच्छेदः स्ववर्णभातृणां विभागप्रकारः ...	६५
चतुर्थाध्यायः—१ परिच्छेदः स्त्रीधननिरूपणं	७१
„ २ परिच्छेदः स्त्रीधनविभागः ..	७६
„ ३ परिच्छेदः अप्रजः स्त्रीधनाधिकारिणः ..	८६
पञ्चमाध्यायः—विभागानधिकारिणः	१००
षष्ठाध्यायः—१ परिच्छेदः विभाज्याविभाज्यधननिरूपणं ...	१०५
„ २ परिच्छेदः विद्याधननिरूपणं ..	१२२
सप्तमाध्यायः—विभागानन्तरजातविभागः	१३०
अष्टमाध्यायः—विभागानन्तरागतविभागः	१३२
नवमाध्यायः—एकपितृकाणां स्ववर्णानुलीनपरिणीतस्त्रीजातानां पुत्राणां विभागः	१२४
दशमाध्यायः—पुत्रिकौरसयोर्विभागः	१४४
एकादशाध्यायः—१ परिच्छेदः अपुत्रधनविभागः ..	१४६
„ २ परिच्छेदः पत्न्यभावे दुहितृधिकारः ..	१७५
„ ३ परिच्छेदः दौहित्रभावे पित्रधिकारः ...	१८५
„ ४ परिच्छेदः—पितृभावे मातृधिकारः ...	१८७
„ ५ परिच्छेदः—मातृभावे भ्रातृधिकारः ...	१८६
„ ६ परिच्छेदः—भ्रातृभावे भातृपुत्राधिकारः ...	२०६
द्वादशाध्यायः—संस्तुतिधनविभागः	२१६
त्रयोदशाध्यायः—विभागकाले निष्कृतस्य विभागः	२२१
चतुर्दशाध्यायः—वृत्तविभागसन्देहनिर्णयः	२२६
पञ्चदशाध्यायः—ग्रन्थकारप्रस्तावः	२३२

दायभागः ।

प्रथमाध्यायः ।

मन्वादिवाक्यान्वविमृश्य येषां यस्मिन् विवादो बहुधा बुधानाम् ।

तेषां प्रबोधाय स दायभागो निरूपणीयः सुधियः ! शृणुध्वम् ॥१॥

सादास्व, न ई लरदस्विकाया, श्रीकृष्णविदा हृदये निधाय ।

कर्मणि श्रीकर्मिन् दायभागस्यप्रबोधाय मर्कटस्याम् ॥

यदास्म विदुर्वासानाम् एवतानामोजारणरूप मङ्गलमाचरन् शिष्यप्रवृत्त्यश्च
नामपय प्रशान्तमस्वत्वा य परशयन् दायभागमादृशति मन्वादीति ।

याज्ञिकः ज्ञातार्थं ज्ञानमस्वत्वं श्रोतुं श्रोता प्रवर्तते ।

यदादः तेन वाक्यः मस्वत्वं सप्रयोजनः ।

स्वात्मकद्वयोः दायभागः प्रयोजनं दायभागनिर्णयः स च मशयापनीदनद्वारा
न स्वस्वत्वं ज्ञानं गीतः । मस्वत्वं दायभागनिर्णयः सह ज्ञापक
ज्ञानं ज्ञापकः सह ज्ञानजनकभावः इति । श्लोकार्थस्तु हे सुधियः ! यस्मिन्
प्रमाणे दया बुधानां बहुधा विवादः मस्वत्स्वत्वापगमानन्तरं समुत्पन्नस्य
मन्वादिवाक्यस्य विनाशेन प्रादोशिकस्त्वानुकूलव्यापारी विभागः किंवा
तदन्तर्गतस्य प्रादोशिकस्त्वस्य ज्ञापनं विभागः तथा सतधनं प्रथमं पुत्रस्यैव
यथाप्राप्तं चेति बहुप्रकारो विवादः, तेषां बुधानां प्रबोधाय विशेषरूपेण
दायभागस्य सम्बन्धना मन्वादिवाक्यविनिर्णयनिष्ठत्वेन प्राथमिकाधिकारस्य चावधारणाय
न दायभागो निरूपणीयः निरूपणार्हः । न च नायमृद्देशः किन्तु प्रतिज्ञिति
यास्तथात्वं वक्ष्यमाणप्रतिज्ञान्तरानुपपत्तेः अतएव निरूपणीयः इत्यनेन निरू-
पणस्य प्रतिज्ञितिः साम्प्रदायिकव्याख्यानसमसदित्यवधेयं तस्मात् शृणुध्वम् । अत्र
न निरूपणं लक्षणादिप्रकारेण ज्ञानानुकूलवचनं तदेव च निरूपणीयविशेषण-
न्यायप्रसिद्धतः श्रवणक्रियायाः कर्मतयान्विति योग्यत्वात् । न च श्रुतातोः श्रवण-
भावत्ववत् शब्दबोधवाचितादीति निरूपणीयस्यापि तदुद्योग्यत्वमस्ति कथमन्यथा
आत्मावारे श्रोतव्यो मन्त्र इत्यादि श्रुतावात्मनः श्रोतव्येति वाच्यं सर्वत्र श्रवण-

बाधेनैव शुधातुना शाब्दबोधप्रतिपादनात् तत्र तस्य लाक्षणिकत्वात् । नन् सर्वेषामेव विरुद्धवचनानां बुधवचनत्वेन प्रमाणत्वात् बहुधैव दायभागोऽस्तीत्यत आह मन्वादीति अविशेष्य अवज्ञा तथा च तद्वचनानां शास्त्राबोधमूलकत्वेन न प्रामाण्यमिति भावः । श्रीकराचार्यादि गन्यादरपराहतविवेकानां पण्डितानां स्वव्यक्तव्यनैयायिकतत्तत्सुस्मार्थग्राहकतां नामीति तेषां व्यावृत्तये मधिय इति सम्बोधनम् । न्यायगृहीतशास्त्रार्थग्राहकत्वमेव सुधीत्वम् । अत्र मनोदेवतया तन्नामोत्कीर्त्तरूपं मङ्गलं बोध्यम् । एनमेके वदन्त्यग्रिं मनमेते प्रजापतिम् । आहुरेके परं धर्ममपरं ब्रह्म शाश्वतमिति । स्वशब्दनिर्देशेन च मनोरादिशब्दनिर्दिष्टतरस्मृतिकारभ्यः प्राधान्यमावेदितं तेन स्मृत्यन्तरविपरीदं मनस्मृतिरेव याज्ञा । अत एवोक्तं मन्वर्थविपरीतः या सा स्मृतिर्न पश्यन्ते वदार्थोपनिबन्धत्वात् प्राधान्यं हि मनोः स्मृतिमिति ॥ १ ॥

अथ दायभागो निरूप्यते ।

तत्र नारदः ।

विभागोऽर्थस्य पितृस्य पुत्रैर्यत्र प्रकल्प्यते ।

दायभाग इति प्रोक्तं तद्विवादपदं बुधैः ॥ २ ॥

नारदण शिष्यावधानाय प्रतिजानीत अर्थात् उद्देशानन्तरमित्यर्थः निरूप्यते अन्तरादिप्रकारेण ज्ञाप्यते । तेन न उद्देशो लक्षणं परीक्षा र्थात् प्राप्तकालं विरोधः । तत्र दायभागलक्षणप्रसङ्गे नारद इत्यस्यैववचनान्तत्वेनाऽप्यार्थव्याख्या अर्हति क्रियया अन्वयः । विभागोऽर्थस्यति । विभागः स्वत्वनिर्णयानुकूलो व्यापार इत्यर्थं वच्यते तथाच पितृस्यार्थस्य पुत्रैर्यो विभागः पुत्रकर्तृको विभागः स दायभागः स यत्र धने प्रकर्षेण कल्प्यते विभागिभिरैकमत्या भव्यस्याद्यव लब्धत्वेन वा तद्विवादपदमिति बुधैः प्रोक्तमिचन्वयः । न चाष्टादशविवादपदगणनाया स्त्रीपुंभर्मा विभागश्चेत्यनेन मनुना विभागस्यैव विवादपदत्वेन गणितत्वात् दायस्य चागणितत्वात् कथं दायस्य विवादपदत्वमिति वाच्यं इदं हि विवादपदपदं न पारिभाषिकं किन्तु यौगिकं दायभागविषयकविवादविषयत्वस्य दायोऽप्यवश्यम्भावात् दायमविषयौक्त्य दायभागविषयकविवादासम्भवात् । नारदवचनानुरोधेन मनुकृतविवादपदगणनाया विभागपदस्य कृदभिहितभावतया विभजनौयदायपरत्वे त्वनुपपत्तिलंशाभावाच्च । केचित्तु यत्रेति निर्मितसप्तमी अर्थस्य विवादपदं तथाच यद्विवादपदनिमित्तं पितृस्यार्थस्य पुत्रैर्विभागो-

एवंपातः प्रकल्प्यते तद्विवादपदं दायभाग इत्याहुः । य इत्यर्थे यत्रेति सुपांसुपा
माश्लिष्यन्ते । परे तु यत्त्विति पाठः तदर्थश्च विभागक्रियाविशेषणमित्यूचः ।
केचन पित्रास्यार्थस्येति निर्धारणे षष्ठीं वर्णयन्ति हन्तः सामासिकस्य चेति वन्
तथाच पित्रास्यार्थस्य मध्ये यस्मिन्नर्थे पुत्रैर्विभागः क्रियते स दायभाग इति तेषां
मते वचनार्थः । अत्रापि मते भनस्य विवादपदत्वं पूर्वोक्तरीत्या बोध्यमिति ।
अन्तु इत्येत पाठ इत्यपरे ॥ २ ॥

पितृत आगतं पित्रां तच्च पितृमरणोपजातस्वत्वमुच्यते ।
पित्रास्येति पुत्रैरिति च द्वयमपि सम्बन्धिमात्रोपलक्षणं
सम्बन्धिमात्रेण सम्बन्धिमात्रधनविभागेऽपि दायभागपद-
प्रयोगात्, अतएव दायभागं विवादपदमुपक्रम्य नारदोऽपि
मात्रादिधनविभागमप्युपदर्शितवान् । तथा मनुरपि पित्रा-
दिपदमदत्त्वेव एष स्त्रीपुंसयोरुक्तो धर्मो वो रतिसंहितः ।
आपद्यपत्यप्राप्तिश्च दायभागं निबोधत इत्युपक्रम्य यावत्
सम्बन्धिधनविभागमुक्तवान् ॥ ३ ॥

ननु विभागात् प्रागेव पितुर्निधनादिना तदर्थेषु तत्स्वत्वापगमात् पित्रापद-
पितुर्निधनमित्यर्थक्यनायामयोग्यत्वमती व्याचष्टे पितृत इति । ननु पितृत
आगतमित्यस्य पितृस्वत्वनाशानन्तरमपरस्वत्ववदित्यर्थकत्वे पितृदत्तादेरप्येवं पित्रा-
न्वापत्या दायत्वापत्तिः पित्राधनविभागस्यैव दायभागत्वेन पित्राधनस्यापि
दायत्वस्याभ्युपेयत्वादत आह तर्जति । पितृमरणेति । पितृमरणोपजातं स्वत्वं
यत्र पितृमरणाधीनस्वत्ववदित्यर्थः वस्तुतस्तुः पितृस्वत्वनाशकालेऽपि पितृस्वत्वोप-
लक्षितबोधकतया पित्रापदं योग्यमेव पाकरक्ते घटे श्याम इत्यादिप्रयोगवत् अत-
एव विभर्जयुर्धनं पितुरित्यादिवचनान्यपि सङ्गच्छन्ते । मरणपदञ्चात्र इतरस्वत्वाभि-
सम्मानपूर्वकस्वत्वापगमहेतुभूतव्यापारत्वरूपेण , पातित्याश्रमान्तरप्रवेशादीनाम-
प्युपलक्षणं पितृदत्तादौ तु स्वत्वं न पितुर्मरणाधीनं किन्तु सम्प्रदानस्वत्वाभि-
सम्मानपूर्वकत्वागादेव पितुरिति नातिप्रसङ्गः । केचित्तु पितृत आगतं पितृत्व-
सम्बन्धाल्लभ्यं पिताकुलभावसम्बन्धाधीनस्वत्ववदित्यर्थः । तच्चेत्यादि तु तत्परि-
चायकमित्याहुः । पौत्रादिभिः क्रियमाणस्य पितामहादिधनविभागस्य दाय-
भागलोपपादनायाह पित्रास्येतीति । सम्बन्धिमात्रेति । तथाच पितृपदस्य

पञ्चपदस्य च सम्बन्धिमात्रे लाक्षणिकतया पितामहादिधनस्यापि सम्बन्धपरक-
जातस्वत्वत्वात् तद्विभागस्य सम्बन्धिकतत्वाच्च दायभागलक्षणमिति भावः ।
पूर्वैरिति बहुत्व कर्तृत्वं चाविर्वाचितं तेन दयोर्विभागे मध्यस्थक्रियमाण-
गर्भस्थविभागे च नाव्याप्तिः । ननु पितामहादिधनविभागो न दायभाग-
प्रमाणाभावात् तदा कथं तत्तदग्रहाय लक्षणव्यतन्त्रत्वं प्रमाणमाह-
सम्बन्धिसात्विकेति । सम्बन्धिसात्विकतः सम्बन्धिसाधनविभागो दायभागपदप्रयोगस्य
सम्बन्धिसाधनात् लक्षणानुपपत्तिराह अतएवेति । सम्बन्धिसाधनविभागस्यापि
दायभागात् इत्यर्थः अन्यथा पितृधनविभागस्यैव दायभागस्य दायभागविवादा-
पदोपक्रमं साक्षादिधनविभागकथनस्याप्रस्ताभिधानत्वापत्तिरिति भावः
ननु नारदेन दायभागीपक्रमं पितृधनविभाग एवेति साक्षादिधनविभागस्य न
प्रामाण्यं कर्मवाभिधानम् अन्यथा स्वाकविरोधः स्यादिति कथं साक्षादिधनविभागस्य
दायभागत्वमित्यत आह तथा मनुरपीति । पित्रादिपदमदकैवेति तत्रान-
नारदेन पितृधनविभागस्य पृथगक्तत्वात् साक्षादिधनविभागकथनस्य तत्प्रामाण्य-
वत्सम्यग्देशेति मदने दायभागीपक्रमं पित्रादिपदान्मन्त्रादित्वात् सावन्सम्बन्धि-
धनविभागस्योक्तिः सम्बन्धिधनविभागस्यैव दायभागत्वमिति भावः । अत्रान-
नारदानुरोधात् अनुकूलं सर्वोच्चारिमात वाच्यं मनोर्वल्लभ्यते । अतिनाह्व-
यन्त्यानानुरागयुक्तः आपदापत्यप्राप्तिः जेतजादिपदकरणम् ।

दीयत इति व्युत्पत्त्या दायशब्दो ददातिप्रयोगश्च गौण-
मृतप्रव्रजितादिस्वत्वनिवृत्तिपूर्वकपरस्वत्वात्पत्तिफलसाभ्यात् न
तु मृतादीनां तत्र त्यागोऽस्ति ॥ ४ ॥

ननु सम्बन्धिधनविभागो दायभाग इत्युक्तं तच्च न सम्भवात् भावकदन्तद-
शब्दस्य त्यागमात्रबोधकतया सम्बन्धिधनावबोधकत्वादित्यत आह दीयत इति
तथाच दायशब्दस्य दीयते यत् स दाय इति कर्मव्युत्पन्नतया कर्मकर्तृत्व-
बोधकतया इति भावः । ननु तथाप्यनुपपत्तिः कर्मकृता धात्वर्थस्य कर्मण एव बोधनात्
धात्वर्थस्य प्रकृते त्याग एव मृतप्रव्रजितादिपिपादोना तदान्नो त्यागभाव-
त्यागकर्मत्वेन तद्धनबोधनासम्भवादत आह ददातिप्रयोगश्चेति, दाधात्प्रयोग-
व्यर्थः । चकारः पुनरर्थः । गौण इति । शक्यस्य सादृशात्मकः सम्बन्धो गण-
तदधीना या लक्षणा सा गौणी तदर्थोगात् गौण इत्यर्थः तथा च पूर्वस्वामिस्वत्व-
निवृत्तिपरस्वामिस्वत्वात्पत्तिफलकत्यागत्वेन रूपेण त्यागशक्तस्य दाधार्ता पूर्वस्वामि-
स्वत्वनिवृत्तिपरस्वामिस्वत्वात्पत्त्यनुकूलव्यापारत्वेन पित्रादिमरणप्रव्रज्यादिसाध-

रणेन रूपेण लक्षणा मन्वन्त्रनिधनादानन्तरं मरणादिरूपतादृशस्यापारज्जन्तं यत्-
पूर्वस्वामिस्वत्वनिवृत्तिपरस्वामिस्वत्वोत्पत्तिरूपं फलद्वयं तच्छालित्वरूपं कर्मत्व-
मक्षतमेवेति नानुपपत्तिरिति भावः । एतेन मरणादिर्ददार्थत्वे तत्र दाधातो-
गौणता, तत्र स्वत्वस्थानवच्छेदकतया च धनस्यापि न कर्मत्वं धात्वर्थतावच्छेदक-
फलशालिन एव कर्मत्वादिति धात्वर्थजन्यफलभागित्वमात्रेण प्रत्ययस्यापि गौणता
चकारः समुच्चये इत्याचार्यचूडामणिमतं प्रत्युक्तं, धातीर्निरुक्तरूपेण लक्षणायां
स्वत्वस्य धात्वर्थतावच्छेदकत्वेन तच्छालित्वरूपकर्मत्वस्य धने निष्प्रत्यूहत्वादिति ।
गणमाह सतप्रव्रजितादीति । सास्यादिति शक्यलक्ष्ययोरुक्तरूपत्यागतथाविध-
व्यापारयोर्मध्ये लक्ष्यं शक्यस्य सतप्रव्रजितादिस्वत्वनिवृत्तिपरस्वत्वोत्पत्तिरूपीभय-
फलानुकूलस्यापारग्वरूपमादृश्यादित्यर्थः । लक्षणाहेतुं मुख्यार्थबाधमाह न तु
सनादीनामिति, तत्र धने, मन्वन्त्रार्थो विषयत्वं तस्य त्यागीऽन्वयः त्यागी न
मर्मदमसुकस्य भवतितीक्ष्णरूपः ॥ ४ ॥

ततश्च पूर्वस्वामिस्वत्वान्धातौ तत्स्वाम्योपरमे यत्र द्वये
स्वत्वं तत्र निरुद्धो दायशब्दः ॥ ५ ॥

दायशब्दस्य पञ्चवर्गितायमाह ततर्थात् क्रीतादावतिव्याप्तिवारणाय
जीनान्तम् । अत्र च पूर्वस्वाम्यविवर्तित मन्वन्त्राधीनत्वस्यैव आवश्यकत्वात् ।
मन्वन्त्रस्य शास्त्रप्राप्तपुत्रत्वाद्यन्यतमं न तु क्रीतत्वादौ क्रयस्य मन्वन्त्राधीनत्वस्य
प्रत्यहेतुत्वात् किन्तु क्रयाधीनत्वस्य प्रत्येव तस्य हेतुत्वमिति । विद्यमानप्राप्त-
स्वत्वके दाम्पत्यमन्वन्त्राधीनपत्नीस्वत्वाश्रयेऽतिव्याप्तिवारणाय तत्स्वाम्योपरमे इति
नयाच तावदन्यतममन्वन्त्राधीनं सत् यत् पूर्वस्वामिस्वत्वनाशजन्यस्वत्वं तद्वदि-
धनं निरुद्धा दायशब्द इत्यर्थः । ननु स्वत्वनाशानन्तरं चेत् स्वत्वोत्पत्तिरुदा-
तत्त्वार्थस्वामिकतया निध्यादिवददासीनस्याप्युपादानात् स्वत्वापत्तिरिति च
तत्र पुत्रादिसत्ताया एव विरोधित्वस्य पुत्राद्याधिकारबोधकशास्त्रसिद्धत्वात् न च
पित्रा विक्रीतेऽपि पुत्रस्वत्वापत्तिः इतरस्वत्वाभिमन्यानापूर्वकपितृस्वत्वापगमहेतु-
व्यापारजन्यापितृस्वत्वनाशस्यैव मन्वन्त्राधीनं विजातीयं पुत्रस्वत्वं प्राति हेतुत्वान्
तादृशस्वत्वनाशस्य च स्वत्वेच्छानधीनपितृस्वत्वनाशत्वेन हेतुता न तु उक्तरूपेण
गौरवात् पित्रा पुत्राय दत्तन्तु यद्दत्तं तत्र पुत्रस्य स्वत्वं न मन्वन्त्राधीनं किन्तु दा-
सौनस्यैव दानाधीनं अती न तत्र तादृशपितृस्वत्वनाशस्य व्यभिचारः अतएव
तद्रूप धनं न दाय इति । वस्तुतस्तु पितृस्वत्वमेव पुत्रस्वत्वोत्पत्तौ हेतुः न चेवं
पितृस्वत्वे विद्यमानेऽपि तद्वने पुत्रस्वत्वापत्तिः तत्र पितृस्वत्वनाशकस्यापि सह-
कारित्वात् । स्वत्वनाशकश्च मरणपातित्यादि तेषां स्वत्वनाशकत्वेन स्मृतिप्रति-

पादितानां मरणत्वपातित्वादि विशेषरूपेणैवाव्यवहितेतरत्वान्भवेण पुत्र
स्वत्वोत्पत्तौ हेतुत्वं तेन न परस्परव्यभिचारः अतएव विनष्टे वाप्य शरण इत्यादि-
वचनैः पितुः पातित्वाद्यनन्तरमेव पुत्रस्वत्वमिति प्रतिपादितम् । एतेन पितृ-
स्वत्वनाशकानां मरणादीनां तेन तेन रूपेण हेतुत्वं, स्वत्वनाशकत्वेन, स्वत्वनाश
सामग्रीत्वेन वा, नाशः अनेककार्यकारणभावकल्पने गौरवात्, न द्वितीयः
जीवत्यपि पितरि पुत्रस्य स्वत्वं स्यात् स्वत्वनाशं प्रति स्वत्वस्यादृष्टस्य च हेतुत्वात्
तदानीमपि स्वत्वादृष्टादीनां तन्नाशकानां सत्त्वात्, तृतीये चाप्यं प्रति पूर्ववर्त्तित्वं
गृहीत्वेव यस्य यं प्रति पूर्ववर्त्तित्वं गृह्यत इत्युक्तान्यथासिद्धेः सामग्रीभेदेन
नानाकार्यकारणभावकल्पने गौरवाच्च तदपेक्षया नाशरूपहेतुताया एव लघुतया
युक्तत्वादित्यादिकं प्रत्युक्तम् । प्रव्रज्यामरणपातित्यानां त्रयाणां कार्यकारण
भावत्रयकल्पनामपेक्ष्य अन्यदीयौपादानिकस्वत्वं प्रति क्लीवादिभेदकृद्विशिष्ट-
पुत्रसत्तायास्तथाविधपौत्रादिसत्तायाश्च प्रतिबन्धकत्वकल्पनाभानेव गौरवात् न
चावश्यकत्वात् मरणादीनानेव हेतुत्वमस्तु न तु पितृस्वत्वस्यापीति वाच्यं तथा
सति सम्बन्धाधीनस्वत्वधारावारणाय तथाविधस्वत्वस्य स्वसमानजातीयस्वत्व
प्रति प्रतिबन्धकत्वकल्पनागौरवापत्तिः उत्पत्तिमत्त्वसम्बन्धेन मरणादेहेतुतया न
धारापत्तिरिति चेन्न उत्पत्तिराद्यक्षणसम्बन्धरूपतयाऽननुगमेन कार्यकारणभावा
नन्त्यप्रसङ्गात् सम्बन्धानुगमस्यादौषत्वसिद्धान्तस्य च मूलपाठमात्रत्वात् प्रकार
भेदेनैव सम्बन्धभेदेनापि व्यापकताभेदस्यावश्यकत्वात् । मन्त्रते तु सम्बन्धिस्वत्वस्य
हेतुत्वात् तदभावादेव तद्वारापादानस्यासम्भव इति सुधीर्भिर्विभावनीयम् ।
स्वत्वञ्च यथेष्टविनियोगार्हत्वेन शास्त्रबोधितत्वमिति प्राञ्चः । अतिरिक्तः पदार्थ
इति शिरीमणिः । स्वामित्वञ्च तद्विरुद्धकत्वं निरूपकतया तदेव च द्रव्यगत
गुणगतञ्च द्रव्यस्य दानादिश्रुतेः नीलं वा हृषसुतृसृजदित्यादौ लौहिन्यादि
गुणविशिष्टपारिभाषिकनीलवर्षात्सर्गश्रुतेश्च वस्तुतस्तु आत्मसमवेतं स्वामित्वमिति
रिक्तः पदार्थः विक्रयदानादीनां तन्नाशकत्वं क्रयप्रतियुक्तादीनाञ्च तद्धेतुत्वं
सम्बन्धलाघवात् तदेव निरूपकतया स्वत्वव्यवहारहेतुः विषयतया च ज्ञात-
तावत् अतएव निबन्धादौ भावित्यपि स्वत्वं अन्यथा प्रतिमासं प्रतिवर्षं वा
देयत्वेन प्रतिश्रुतस्य धान्यादिरूपस्य तस्य भावित्वेन तच्च तदुत्पत्त्यनुपपत्तिरिति
चूडामणिसम्प्रतीते लीलावतौरहस्यसिद्धः समीचीनः पन्थाः अत्र स्वत्वधारावारणाय
सजातीयस्वत्वं प्रति सजातीयस्वत्वं विरोधि । सजातीयेति करणात् परा-
जितनृपतिराज्यान्तर्वर्त्तितत्तत्पुरुषीयक्रमागतस्यावरादौ जयादिना जेतुर्नृपतेः
करग्रहणीपयोगिस्वत्वोत्पादे तथा क्लीतप्रतिगृहीतराज्यान्तर्वर्त्तिनि तादृश-
स्यावरादौ क्रंतादिः क्रयाद्यधीनस्वत्वोत्पादेऽपि न व्यभिचार इति संक्षेपः ॥ ५ ॥

ननु किं दायस्य विभागो विभक्तावयवत्वं यद्वा दायेन सह विभागोऽसंयुक्तत्वं, न तावत्पूर्वः दायविनाशापत्तेः नापि द्वितीयः संयुक्तेऽपि न समेदं विभक्तं स्वं भ्रातुरिदमिति प्रयोगात् ॥ ६ ॥

न च सम्बन्धाविशेषात् सर्वेषां सर्वधनोत्पन्नस्य स्वत्वस्य द्रव्यविशेषे व्यवस्थापनं विभाग इति वाच्यं सम्बन्धन्तर-सद्भावप्रतिपक्षस्य सम्बन्धस्यावयवेष्वेव विभाग व्यङ्ग्यस्वत्वा-पादकत्वात् कृतस्त्रपित्धनगतस्वत्वोत्पादविनाशकल्पनागौर-वात् यथेष्टविनियोगफलाभावेनानुपयोगाच्च ॥ ७ ॥

दायं निरूप्य भागं निरूपयितुं पृच्छति नन्विति । नारदेन विभागभागयो-रेकत्वप्रतिपादनादहं विभाग इति । दायविनाशेति । आरम्भकसंयोगप्रति-हन्विनावयवद्वयविभागेनासम्वायिकारणस्यारम्भकसंयोगस्य नाशात् द्रव्यनाशा-पर्यन्तरित्यर्थः इदमुपलक्षणम् अविभक्तं सखण्डेऽपि तत्सत्त्वात् अखण्डेऽपि विभक्तं तदसत्त्वाच्चति द्रष्टव्यम् । संयुक्तेऽपीति । संयुक्तेऽपि वस्तुनि इदं वस्तु विभक्तं भ्रातुः स्वं न समेति प्रयोगादित्यर्थः । यद्यपि इदं विभक्तमिति प्रयोगस्यैवा-पक्षितत्वेन भ्रातुः स्वं न समेति, कथनमनुपयोगि तथापि वैशेषिकव्यवहारस्य विभागाधीनत्वात् तत्र विभक्तत्वस्यावश्यभावप्रतिपादनार्थं तत्कथनमिति । सम्बन्धाविशेषादिति । स्वत्वहेतोस्तत्पुत्रत्वादिसम्बन्धस्य सकलपुत्रादिसाधार-ण्यादित्यर्थः । सर्वधनोत्पन्नस्यति । सम्पन्नी ब्रौह्मिरितिवत् सामान्याश्रयणादेक-वचनं द्रव्यविशेषे एकैकस्मिन्नश्च व्यवस्थापनम् अंशान्तरव्यावृत्त्या व्यवस्थापनं एतेन स्वत्व प्रतिपुरुषं भिन्नमिति प्रतिपादितं तेन साधारणं सर्वेषां स्वत्वमेकमेवेति भननिरासः सासुदायिकस्वत्वविनाशतत्तदंशीयवैशेषिकस्वत्वहेतुभूतव्यापार इति वार्थः तेन समवतस्य स्वत्वस्य विद्यमानस्याश्रयत्वाग्रूपव्यावृत्त्यसम्भवेऽपि न क्षति-रिति । सम्बन्धन्तरेति । तुल्याधिकारिसम्बन्धन्तरेत्यर्थः तेन कृतपितृक-पौत्रादिसद्भावस्य सगृहः जीवत्पितृकपौत्रादिसद्भावस्य चासंगृहः सम्बन्धन्तरसद्भावः प्रतिपक्षः स्वजन्यफलविरोधी यस्य तादृशस्य पुत्रत्वादिरूपसम्बन्धस्य अवयवेष्वेव एकैकस्मिन्नश्च एव स्वत्वोत्पादकत्वादित्यर्थः । कस्य कुत्राग्ने स्वत्वमित्यत्र निर्णय-कमाह विभागव्यङ्ग्येति ।* तथाच यदंशे यस्य स्वत्वं तदंश एव तस्य गुटिका-पात इति नियम इत्यभिप्रायः विभागस्य च व्यञ्जकत्वेन तदभावादेव न विभा-

गात् पूर्वं स्वत्वस्य विशेषनिष्ठत्वेन तत्तत्पुरुषीयत्वप्रत्यय इति भावः । ननु सम्बन्धन्तरसत्तायाः सामान्यत एव सम्बन्धन्तरस्वत्वविरोधित्वे कुत्राप्यंशे कस्यापि स्वत्वं गीतयेत विरोधिसत्त्वादिति चेदत्र द्रुमः सम्बन्धाधीनस्वत्वप्रागभाववत्त्व-
प्रत्यासत्त्या सम्बन्धन्तरस्यैव सम्बन्धन्तरीयसम्बन्धाधीनस्वत्वं प्रति विरोधित्वं विभागानन्तरं प्रादेशिकस्वत्वस्य भवतामप्यभ्युपेयत्वेन तत् प्रागभावस्य सत्त्वादिति नानुपपत्तिरिति । सम्बन्धन्तरसत्तायाः प्रतिबन्धकत्वे प्रमाणमाह कतूक्षेति । सकलपित्रादिधनगतसम्बन्धिसमसंख्यसामुदायिकस्वत्वानि तेषामुत्पादविनाशाच्च एतावदनन्तपदार्थकल्पनापेक्षया प्रतिबन्धकल्पनस्यैव लघुत्वादिति भावः । प्रमाण-
सत्त्वे गौरवमप्यकिञ्चित्करं कथमन्यथादृष्टकल्पनमतः प्रमाणाभावमाह यथेष्टेति । यथेष्टविनियोगरूपफलानुमेयमिह स्वत्वं समुदायं कस्यापि सम्बन्धिनस्तदभावेन कथं तत्कल्पनमिति भावः । ननु विभागानन्तरमविनियुक्तविनष्टधने स्वत्व-
मस्तीत्यत्र किं मानमिति चेन्न अविनियुक्तं यिनष्टं समदं विनष्टमिति प्रतीति-
बलादुन्नेयमिति, इदमुपलक्षणं विभागस्य स्वत्वहेतुत्वे स्वत्वनाशकत्वे च प्रमाणा-
भावात् एकपुत्रसत्त्वे व्यभिचाराच्च तत्रावश्यकल्पनीयकारणान्तरादेवान्यत्रापि निर्वाहणान्यथासिद्धेय एवं विभागस्य स्वत्वनाशकत्वे चोरेर्विभज्य गृहीते धनं धनिनः स्वत्वनाशापत्तिरित्यपि बोध्यम् ॥ ६ ॥ ७ ॥

उच्यते एकदेशोपात्तस्यैव भूहिरण्यादावुत्पन्नस्य स्वत्वस्य विनिगमनाप्रमाणाभावेन वैशेषिकव्यवहारानर्हतया अव्यव-
स्थितस्य गुटिकापातादिना व्यञ्जनं विभागः ॥ ८ ॥

विशेषेण भजनं स्वत्वज्ञापनं वा विभागः ॥ ९ ॥

उच्यते इति । भूहिरण्यादावुत्पन्नस्य एकदेशोपात्तस्य तत्तदंशावच्छिन्नस्य विनिगमना इदममुकस्य नान्यस्यैवधारणरूपा तत्प्रमाणाभावेन वैशेषिकव्यव-
हारः परस्परनैरपेक्षेण दानविक्रयादिलक्षणः तदनर्हतया अव्यवस्थितस्य सतीऽप्यसत्कल्पस्य गुटिकापातादिना व्यञ्जनम् इदममुकस्यैवधारणं विभाग इत्यर्थः आदिना उभयसम्मतमध्यस्थवचनादिपरिग्रहः अत्रैकदेशोपात्तस्यादिक स्वरूपकथनमात्रं न तु विभागपदार्थकोटी तत्तद्रूपेण तेषां निवेशः । विभाग पदार्थस्तु पूर्वस्मानिस्वत्वनाशजन्यतत्सम्बन्धाधीनसमुत्पन्नस्वत्वावधारणमात्रमिति अतएव सम्भूय वणिजां समुदायधनविभागी न दायभागः तेषामर्जनाधीनस्वत्व स्यैव विभागेनावधारणादिति । अस्मिन्नर्थे च विभागपदस्य योगाभावात् रुदिरैवेति बोध्यम् । नन्वच रुदिकल्पने गौरवं एवं पितृकृतविभागेऽप्याप्तिश्च तत्र

पुत्राणां प्रागुत्पन्नस्वत्वाभावेन निरुक्तविभागत्वासम्भवात् न च तत्र विभागपदं स्वत्वाधारणरूपगुणयोगादगौणमेवेति वाच्यं मुख्यत्वे सम्भवति गौणत्वस्याव्याख्या-
दत्त आह विशेषेणिति । पुरुषविशेषनिरूपितांशविशेषनिष्ठत्वेनेत्यर्थः । स्वत्वज्ञापन-
मिति स्वत्वज्ञापनं स्वत्वज्ञानानुकूलव्यापारो गुटिकापातादिरित्यर्थः । दाय-
भागपदे तु व्युपसर्गाभावेऽपि धातूनामनेकार्थत्वात् भजतिरेव केवली विशिष्टार्थ-
मभिधत्त इति एवञ्च भजत्यर्थैकदेशे ज्ञाने व्युपसर्गांशस्य प्रकारतयात्मन्यतः
विशेषेण स्वत्वज्ञानानुकूलव्यापारलक्षणो विभागः शक्तिलभ्य एवेति न रुदिकल्पना
नवा पितृकृतविभागेऽव्याप्तिरिति । अस्मिंश्च कल्पे सम्भूय वर्णिजं धनविभागेऽपि
विभागलमस्ति किन्तु न स दायभागः तद्वनस्य दायत्वाभावादिति
बोध्यम् ॥ ८ ॥ ९ ॥

यत्रापि चैकं दासीगवादिकं बहुसाधारणं तत्रापि
तत्तत्कालविशेष बहनदोहनफलेन स्वत्वं व्यज्यते । तदाह
बृहस्पतिः ।

एकां स्त्रीं कारयेत् कर्म यथांशेन गृहे गृहे ।

उडृत्य कूपवाप्यभस्वनुसारेण गृह्यते ॥

युक्त्या विभजनीयं तदन्यथानर्थकं भवेत् ।

इदं स्त्रीकार्द्धत्रयं नानास्थानस्थं न तु क्रमिकम् ॥ १० ॥

ननु यत्रैकैव दासी गवादिव्यक्तिर्वा पितृसम्बन्धिनौ तस्यां परस्परतिरोधेन
कस्यापि स्वत्वं न स्यात् तथाच तद्विभागो न दायभागः स्यादत आह यत्रेति ।
कालेति । कालविशेषे व्यवस्थापितद्वित्रिदिनादौ बहनं दोहनं वा फलं यस्य
तादृशेन प्रथमं दिनद्वयं तयादिर्वा ज्येष्ठस्य तदनु तावद्द्विनं तदनुजस्य एवञ्चा-
परापरमपरापरस्येति मध्यस्थवचनेन स्वत्वं ज्ञाप्यत इत्यर्थः तथाचैकस्यामिव व्यक्तौ
कालिकाव्याप्यवृत्तीनि नामास्त्वानि स्वामित्वलक्षणानि सर्वेषु पूर्वेषु प्रागुत्पन्नानि
तेषाञ्चैकैकस्य मध्यस्थवचनेन कालविशेषे तत्तद्व्यक्तिनिष्ठत्वेनावधारणमिति तत्र
तादृशमध्यस्थवचनमेव विभागेऽव्याहृत इति भावः । कालभेदेन स्वत्वज्ञेत्
प्रागुत्पन्नप्रमितं स्यात् तदा तत्प्रतिपादकमध्यस्थवचनमपि विभागः स्यादतः
कालभेदेन तथाविधस्वत्वं प्रमाणमाह एकां स्त्रीमिति । यथांशेन भागिसम-
सङ्गमासदिवसाद्यंशेन तथाच कालभेदेन कर्ममात्रविधानात् कालभेदेनैव तत्र
सर्वेषां स्वत्वं प्रागुत्पन्नमिति प्रतिपादितं तच्चैकैकस्य एकैकमेवाव्याप्यवृत्ति न तु

जाना अनन्तस्त्वतदुत्पत्तिविनाशकल्पनागौरवादिति । अनुसारेण स्वस्वप्रयी-
 जनानुसारेण न तु परिमाणसाम्येन । ननु यथैकस्मिन् सुवर्णादावंशभेदेन
 स्वत्वमभ्युपेयते तथैकस्यापि दासीगवादिव्यक्तौ अंशभेदेन स्वत्वमभ्युपेयतामत्
 आह युक्त्येति । युक्तिश्च प्रयोजनसापेक्षतया वैशेषिकयथेष्टविनियोग एव विभाग
 प्रयोजनं, तच्चावयवविभागेऽसम्भवि अवयवानां स्वातन्त्र्येण यथेष्टविनियोगानर्ह-
 त्वात् निरर्थक एव विभागः स्यादित्याह अन्यथेति । इदमुपपन्नं अवयविन
 निधित्वापत्तिः अयं न कस्यापीति व्यवहारापत्तिश्च द्रष्टव्या तथाचानायास्या
 कालभेदेनैव स्वत्वमिति सुवर्णादीनाञ्च स्वातन्त्र्येण विनियोगार्हत्वात् तत्र देशभेदे-
 नैव स्वत्वमिति । ननु तत्कालस्वामिना विक्रीते वस्तुनि कालान्तरस्वामिना-
 मनुमतिमन्तरेणापि तत्र क्रेतुः सार्वकालिकस्वत्वापत्तिरिति चेन्न विक्रेतुयादृशं
 स्वत्वं क्रेतुस्तादृशमेव स्वत्वं क्रयाज्जायते । एवञ्च क्रेतुर्विक्रेतुः स्थानीयतयान्यैः
 सह तद्वस्तुनः पर्यायेण विनियोग इति । अतएव राज्यान्तराधिकारिणः
 सकाशात् अन्यवृत्तिना क्रीते राज्यान्तरादौ विक्रेतस्वत्वसजातीयं करग्रहणोप-
 योगि स्वत्वमेव तत्र तस्य जायते न तु दायप्रतिगृहीतभूम्यादिद्वित्वस्वत्वसजातीय
 स्वत्वं तत्र भूम्यादौ तथाविधस्वत्वसत्त्वेन तद्विरोधात् तादृशस्त्वान्तरीत्यसम्भवात्
 समानजातीययोस्तयोर्विरोधादिति । एतत्-श्लोकार्द्धत्रयस्य संहितायां क्रमेणा
 दर्शनात् अमूलत्वशङ्कामपनेतुमाह इदमिति । यच्चात्र स्मार्त्तेन द्रवणमभिहितं
 अविभक्तभार्यारंकेन भार्या साधारणाश्वर्यारंकेतरमादाय धनमर्जितं तत्रार्जित-
 धनेऽर्जकस्य हावंशौ अपरस्यैकोऽंश इति सर्वसम्मतं तत्र यदि गुटिकापातादिना
 पश्चादर्जकेन सोऽंशो लब्धस्तदा प्रादेशिकस्वत्ववादमते प्रागप्यर्जकस्यैव सोऽंश
 इति तेनार्जितधने कथं भावनन्तरस्य भागः यदि चानर्जकेन लब्धस्तदा सम-
 भागीयुक्तः एकस्य स्वायासेन अपरस्याश्वायासेनार्जितत्वादिति तदसत् प्रादेशिक-
 स्वत्ववादमतेऽविभक्तस्यैव साधारणपदार्थत्वादिति सामान्यस्त्वानभ्युपगमनान्य
 विधस्यासम्भवात् अतस्तदुक्तदोषासम्भवादिति सूधीभिर्भाष्यम् । अत्र हरिनाथ-
 मिताचरावाचस्पतिमिश्रानुयायिनः यत्र यस्य स्वत्वं तत्रैव तस्य गुटिकापात
 इत्यत्र प्रमाणाभावात् दुर्विभक्तत्वेन पुनर्गुटिकापातविसंवादाच्च, किञ्च एकचक्रात्-
 पन्नशस्यानां यत्रांशक्रमेण गृह्यं तत्र किमवच्छेदेन स्वत्वं जायते न शस्यावच्छेदेन
 शस्यानां तदानीमजातत्वात् किञ्च एकेन गवा ऊष्टभूयार्दयं शस्यविभागस्तत्र-
 किमवच्छेदेन गवि स्वत्वं शस्यावच्छेदेनेति चेन्न शस्यार्देस्तदसम्भवात् नञ्च
 सम्बन्धोऽप्यवच्छेदकः किञ्च सम्बन्धसाम्यात् सर्वेषां सर्वत्र स्वत्वोत्पत्तौ बाधका-
 भावात् प्रागभावाद्वादीनां विशिष्य हेतुत्वाभावात् सम्बन्धन्तरसत्तायाः प्रति-
 पन्नकत्वे गौरवात्, न च सामान्यस्वत्वोत्पत्तिविनाशकल्पनागौरवं प्रामाण्यकत्वात्

एकस्यां दास्यां दशानां स्वत्वे त्रिदिनात् परं स्वत्वनाशतदुत्पत्तिकल्पनायां विपरीत-
गौरवाच्च विभागस्य स्वत्वनाशकत्वं तद्वेतुलञ्च पितृकृतविभागे कृतमित्याहुः ॥ १० ॥

ननु पितर्युद्धं गते पुत्रा विभजेयुर्धनं पितुरिति नारद-
वचनात् पितुर्धनं विभजेयुरित्यन्वयात् विभागात् पूर्वं न तच्च
पुत्राणां स्वत्वं न च विभागस्य स्वत्वकारणता असम्बन्धिधने-
ऽप्यतिप्रसङ्गात् ॥ ११ ॥

विभागः प्रागुत्पन्नस्वत्वज्ञापकः स्वत्वजनको वेति मतद्वयोपरि साध्यमिकः
शङ्कते नन्विति । न तत्र पुत्राणामिति पितुर्धनमिति षष्ठ्याबोधितपितृस्वत्वस्य
प्रतिबन्धकत्वात् तथाच प्रागुत्पन्नस्वत्वज्ञापको विभाग इति न सम्भवतीति भावः ।
द्वितीयमतमाशङ्क्य निषेधति न चेति । स्वत्वकारणेत्युपलक्षणं पूर्वस्वत्वनाश-
कतेत्यपि बोध्यम् । असम्बन्धीति । उदासीनैरसम्बन्धिधने गुटिकापातादौ
कृते तत्र स्वामिस्वत्वनाशोदासीनस्वत्वयोः प्रसङ्गादित्यर्थः, न च सम्बन्धिधनस्वत्वं
प्रत्यवाय्य कारणत्वमिति दाच्यं सुख्यस्य जीवतः पितुर्धने पुत्रैर्बलाद्विभागे तदा-
पत्तः ॥ ११ ॥

उच्यते पित्रादिनिधनानन्तरमेवास्मदीयं धनमिति प्रयो-
गात् एकपुत्रे च विभागं विनैव स्वत्वस्वीकाराच्च सम्बन्धि-
निधनमेव स्वत्वकारणमतो नातिप्रसङ्गः ॥ १२ ॥

नन्वर्जयितव्यापारोऽर्जनम् अर्जनाधीनस्वामिभावश्चार्जयिता
तेन पुत्रव्यापारो जन्मैवार्जनं युक्तम् अतो जीवत्येव पितरि
पुत्राणां तत्र स्वत्वं न तु तन्निधनात् अत एवोक्तं कचिज्जन्मैव
यथा पित्रेण धने ॥ १३ ॥

नैतत् मन्वादिविरोधात् । यथा मनुः,

ऊर्द्धं पितुश्च मातुश्च समेत्य भ्रातरः समम् ।

भजेरन् पैतृकं रिक्थमनीशास्ते हि जीवतोः ॥ १४ ॥

विभागात् पूर्वं पुत्राणां स्वत्वव्यवस्थापनेनैव स्वमतसिद्धविभागस्य निष्प्रत्यूह-
वेति तत् व्यवस्थापयति उच्यत इति । पितृनिधनानन्तरमित्यत्र निधनपदं

इतरस्वत्वाभिसम्मानापूर्वकस्वत्वापगमहेतुभूतव्यापारीपलक्षकम् एवमुत्तरत्रापि बोध्यम् । ननु विभाग एव सम्बन्धिना क्रियमाणः स्वत्वहेतुरती नासम्बन्धिधने-
 ऽतिप्रसङ्गः तस्य च सम्बन्धिनिधनपातित्याश्रयान्तरप्रवेशादन्यतमकालस्य सह-
 कारित्वात् न बलाहिभागे तदापत्तिरती विभागात् पूर्वमस्मदीयमिति प्रयोगो
 गौण एवेत्यत आह एकपुत्रे चेति । तथाच व्यभिचारात् विभागस्य सामान्यतः
 कारणत्वबाधेन तत्र कृतं कारणादेव सम्बन्धिनिधनात् बहुपुत्रस्थस्यपि तत्सम्भवे
 तदन्यथासिद्धेयं सर्वत्र सम्बन्धिनिधनमेव स्वत्वहेतुरित्युत्पन्नस्वत्वघटितविभाग-
 लक्षणस्य नानुपपत्तिर्न वा पूर्वमस्मदीयमिति प्रयोगो गौणः किन्तु मुख्य एवेति
 पितुर्धनमिति तु भूतपूर्वस्वत्वात् उपपाद्यमिति भावः । अर्जयितृव्यापार
 इति । इदञ्च नार्जनार्जयितृलक्षणपरम् अन्योन्याश्रयप्रसङ्गात् किन्त्वर्जनस्वामि-
 त्वयोः सामानाधिकरण्येन कार्यकारणभावपरम् अर्जनलक्षणान्तु स्वामित्वहेतु-
 भूतव्यापारत्वमेव तथाच व्याधिकरणस्य पितृनिधनादेर्न पुत्रस्वत्वोत्पत्तौ हेतुत्व-
 मित्याशङ्कार्थः । तेन व्यधिकरणस्य हेतुत्वासम्भवेन । अन्यैवेति । न च
 पुत्रीत्यनन्तरं पितृर्जितद्रव्यं पुत्रस्त्वानुपपत्तिराद्यलक्षणसम्बन्धरूपपुत्रजननीऽतीत-
 त्वादिति वाच्यं जन्मपदेनाद्यलक्ष्यसम्बन्धसंयुतैव लक्षणयोक्तत्वात् ननु स्वत्वं
 यथेष्टविनियोज्यत्वेन शास्त्रगम्यत्वलक्षणं तच्च पितुर्भाविद्रव्यं पुत्रस्त्वाद्यतं पितु-
 र्द्रव्यं पुत्रैर्यथेष्टविनियोज्यमिति शास्त्रेण पितृद्रव्यत्वावच्छेदेनैव पुत्रविनियोज्यत्वस्य
 बोधनादिति चूडामणिमतमादरणीयमिति चेन्न तथा सति जन्मप्रागपि स्वत्वा-
 पत्त्या अन्यैवार्जनमित्यनुपपत्तेः किञ्च स्वं विनियुञ्जीतेति श्रुतिवाक्यादन्वयबोधे
 सति यथेष्टविनियोज्यत्वेन शास्त्रगम्यत्वरूपस्वत्वज्ञाने स्वपदात् तदुपस्थितिः
 तस्याच्च सत्यां तदन्यबोध इत्यन्योन्याश्रयात् तस्मात् स्वत्वं पदार्थान्तरमेव स्वत्व-
 त्वञ्चाखण्डोपाधिविशेष इति । युक्तमिति । अर्जनस्वामित्वयोः सामानाधि-
 करणानुरोधादिति भावः । जीवत्यैवेति । पातित्यादिकं विनैति शेषः ।
 अन्यैवेति । अर्जनमिति शेषः । दूषयति नैतादिति । ऊर्ध्वं स्वत्वापरमान-
 न्तरम् ॥ १२—१४ ॥

जीवतोरपि पित्रोः पुत्राणां कुतो न विभाग इत्याशङ्का-
 यामिदमुत्तरं तदानौमस्वामित्वादिति ॥ १५ ॥

न च भार्या पुत्रश्चेत्यादिवत् अस्वातन्त्र्याभिप्रायमिति
 वाच्यं तदानीं स्वत्वे प्रमाणाभावात् भार्यादिषु तु यत्ते समधि-
 गच्छन्ति अर्जयन्तीति स्वत्वे सिद्धे युक्तमस्वातन्त्र्यवर्णनम् ॥ १६ ॥

किञ्च स्तोपात्तेऽपि तेषामस्वामित्वे स्वधनसाध्वैदिक-
कर्माच्छेदात् श्रुतिविरोधः स्यात् ॥ १७ ॥

देवलश्च पितृधने अस्वाम्यमेव स्पष्टयति

तथा पितर्युपरते पुत्रा विभजेयुर्धनं पितुः ।

अस्वाम्यं हि भवेदेषां निर्दोषे पितरि स्थिते ॥ १८ ॥

भार्या पुत्रश्च दासश्च त्रय एवाधनाः स्मृताः । यत्ते समधिगच्छन्ति यस्यैते
तस्य तद्धनमित्यत्र यथा अधना इत्यस्य अस्वतन्त्रा इत्यर्थः तथा अनौशा इत्यत्रापि
अस्वतन्त्रा इत्यर्थो वाच्य इत्याशङ्कते न चेति । तदानीं पितृजीवनकाले ।
भार्यादिक्रियति । अर्जयन्तीत्यनेन स्वत्वहेतुरुपाजर्जनबोधनात् स्वत्वप्राप्ते तदन्यथा-
ऽनुपपत्त्या युक्तमस्वातन्त्र्यवर्णनमित्यर्थः । नन्वधिगमो नोपाजर्जनं किन्तु उपा-
दानमेव वाच्यमत आह किञ्चित् । न च पत्यादिभिर्दत्तैः कर्मोपपत्तिरिति
वाच्यं तर्हि पत्यादिकृतत्याग एव भार्यादीनां स्वत्वमुत्पादयेत् तथाचान्यतो
नञ्च यथा लाभानन्तरमेव पत्यादिः स्वत्वं तथा पत्यादितो लब्धेऽपि स्यादिति
कथं तेन कर्मोपपत्तिरिति तद्विपरीतादवम्यात् । ननु अनौशा इत्यस्य अस्वतन्त्रा
इत्येवार्थः अस्वाम्यार्थकत्वे जीवतीरिति द्विवचनबललभ्यस्य पितरि जीवति
मातरि जीवन्त्याम् अनौशा इत्यस्य पितृपरमानन्तरं मातृसत्त्वविषये बाधापत्ते
तदानीं पुत्राणां स्वामित्वे सर्वेषामविवादादत आह दिवलयति । तथाचात्र
मातरश्रुतत्वात् अस्वाम्यपदं मुख्यमेव नत्वस्वातन्त्र्ये । लाचणिकमिति
भावः ॥ १५—१८ ॥

किञ्च जीवत्यपि पितरि पितृधने पुत्राणां स्वामित्वे
पितुरनिच्छयापि विभागः स्यात् जन्मनैव स्वत्वमित्यत्र
प्रमाणाभावाच्च अर्जनरूपतया जन्मनः स्मृतावनधिग-
मात् ॥ १९ ॥

क्वचिज्जन्मैवेति च जन्मनिबन्धनत्वात् पितापुत्रसम्बन्धस्य
पितृमरणस्य च स्वत्वकारणत्वात् परम्परया वर्णनम् ॥ २० ॥

अन्यव्यापारेणान्यस्य स्वत्वमविरुद्धं शास्त्रमूलत्वादस्य ।
दृष्टञ्च लोकेऽपि दाने हि चेतनोद्देशविशिष्टत्यागादेव दातृ-
व्यापारात् सम्प्रदानस्य द्रव्ये स्वामित्वम् ॥ २१ ॥

नन्वत्र नञर्थोऽप्राशस्त्यमेव अप्राशस्त्यं विरोधश्चेत्यादिना तस्यापि नञर्थ-
तथोक्तेः स्वाभ्यस्याप्राशस्त्यश्च पितुरनुमतिनैरपेक्षेणैव विनियोगाप्रयोजकत्वम् अभा-
वार्थकत्वे भवत्यर्थोत्पत्त्यानुपपत्तेरत आह किञ्चेति । ननु पितुरनुमत्या
दायभागः जीवति पितरि रिक्षविभागीऽनुमतेरित्यादिवचनात् विभागेऽप्यस्वा-
तन्त्र्यमविशिष्टमत आह जन्मनैवेति । तथाचानुपपत्त्याभावादस्वाभ्यमित्यत्र न
लक्षणा भवतिशक्ति समानार्थकी न लाक्षणिक इति भावः । स्मृतिरेव प्रमाण-
मिति निराकरोति अजंनरूपतयेति । ततश्च उत्पत्तौत्वार्थं स्वामित्वाङ्गभेदेत्या-
चार्या मन्यन्ते इति मित्याचाराधृतगोतमवनम् असूलं समूलत्वे वा यस्मिन् गर्भस्थे
पितादिर्नृतः तत्परम् अन्यथा पुत्रवतः पितुः स्वधनेऽप्यस्वातन्त्र्यापत्तेरित्याशयः ।
वस्तुतस्तु उत्पत्तौवेति द्वितीया प्रयोजकतायां न तु जनकतायां तथाचीत्युक्ति-
सम्बन्धस्य सम्बन्धान्तरादधिकतया तत्प्रयुक्ती जनकधने तत्स्वत्वापगमानन्तरं
पुत्रोऽधिकारीत्येतत् तात्पर्यमिति बोध्यम् । कश्चिदिति यस्यान्तरे । जन्मैवेति
लौकिकं प्रामाणिकवाक्यमित्यर्थः । जन्मनिवन्धनेति । तत्पितृमरणस्य कारणत्वे
तज्जन्मनोऽपि तत्प्रयोजकत्वादित्यर्थः । ननु फलाधिकरणप्रत्यासन्नस्यैव फल-
जनकता तत्र च साक्षात्प्रत्यासत्तिसम्भवे परम्पराप्रत्यासत्तिर्नीचीयते गौरवात्
तथाच पितृमरणादेर्व्यधिकरणतया जनकताभावात् साक्षात्प्रत्यासत्तिश्चालिनी
जन्मन एव कारणत्वं स्यादत आह अन्यव्यापारेणेति । शास्त्रमूलमिति । तथाच
शास्त्रवलीनैव व्यधिकरणस्यापि परम्परया कारणत्वमिति भावः । ननु शास्त्रम्
अनीशास्त्रे ह्येत्यादिकं तस्मात्सातन्त्र्यपरमित्युक्तमेवेत्यत आह दृष्टेति । त्याग-
मात्रात् हवीत्सर्गादिरूपात् स्वामित्वाजननादाह चेतनीदृशेति । उद्देश-
स्वामित्वेन विषयता सा च त्यागात्मिकाया इच्छाया एवेत्यत आह विशिष्ट-
त्यागादिति ॥ १८—२१ ॥

न च स्वीकरणात् स्वत्वं स्वीकर्तुरेव दातृत्वापत्तेः पर-
स्वत्वापत्तिफलेन हि दानरूपता तच्च फलं सम्प्रदानाधीनं
यथा देवतोद्देशेन द्रव्यत्यागं कुर्वन्नपि यजमानो न
होता किन्तु तस्यैव त्यागस्य होमाभिधाननिमित्तं प्रक्षेपं
कुर्वन् ऋत्विगेव होतेत्युच्यते तद्वदत्रापि स्यात् । किञ्च
मनसा पात्रमुद्दिश्येत्यादिशास्त्रे स्वीकारात् प्रागेव दानपदं
दृष्टम् ॥ २२ ॥

ननु ग्रहणं स्वीकारः अभूततद्भावे द्विप्रयोगात् अस्त्वं
स्वं कुर्वन् व्यापारः स्वीकारो भवति कथं तत् प्रागेव
स्वत्वम् ॥ २३ ॥

उच्यते, उत्पन्नमपि स्वत्वं सम्प्रदानव्यापारेण ममेद-
मिति ज्ञानेन यथेष्टव्यवहाराहं क्रियत इति स्वीकार-
शब्दार्थः । याजनाध्यापनसाहचर्याच्च प्रतिग्रहस्य स्वत्व-
मजनयतोऽपि अर्जनरूपता न विरुद्धा याजनादौ दक्षिणा-
दानादेव व स्वत्वात् ॥ २४ ॥

ननु त्यागात् केवलं स्वत्वमात्रं सम्प्रदानस्वत्वं तु ममेदमिति भाविस्वत्वावगाहि
तत्स्वीकारादेवेति मतं निराकरोति न चेति । स्वीकर्तुरेवेत्येवकारेण त्यक्तु-
र्व्यवच्छेदः । इदमुपपादयति परस्वत्वापत्तिफलेन हीति । अत्रायमाशयः धात्वर्थ-
तावच्छेदकफलानुकूलव्यापारवत् एव दृजन्ततद्भावात्पददेश्यत्वं यथा धात्वर्थताव-
च्छेदकीतरदेशसंयोगानुकूलव्यापारवति चैवे गन्तेति व्यवहारः । स्वीकारस्य
स्वत्वहेतुत्वे धात्वर्थतावच्छेदकपरस्वत्वानुकूलस्वीकाररूपव्यापारवत् स्वीकर्तुरेव
दाहपदव्यपदेश्यत्वापत्तिरिति पूर्वस्वत्वध्वंसरूपफलस्य न तद्व्यपदेश्यनियामकता
तथात्वे उपेक्षितुरपि दाहपदव्यपदेश्यत्वापत्तिरिति । केचित्तु स्वीकारस्य स्वत्व-
हेतुत्वे परस्वत्वफलोपहितत्यागात्मकदाने सर्वांशे एकस्यापि कर्तृत्वासम्भवात्
एकांशमादायैव दाहत्वव्यवहारे कर्त्तव्ये प्रधानीभूतफलांशानुकूलव्यापारवत्येव
दाहव्यवहारः स्यादिति व्याचक्रुः । दृष्टान्तेनेह द्रवयति यथा हीति । हीमाभि-
धाननिमित्तमिति । विशिष्टदेशावच्छिन्नप्रक्षेपीपक्षितत्यागस्य हीनत्वात् प्रक्षेपस्य
तदभिधाननिमित्तत्वमित्यर्थः । तेन दुधात्वर्थतावच्छेदकप्रक्षेपाशुकूलव्यापारवति
चत्वमिति हीतेति व्यपदेशो यथा तथेत्यर्थः । त्यागस्य स्वत्वहेतुत्वे स्फुटमेव
शास्त्रं प्रमाणयति किञ्चेति । आदिना भूमौ तीर्थं विविक्षिपेदित्युत्तरप्रतीक-
परिग्रहः । शास्त्रे शास्त्रबोधितत्यागे । दानपदं दृष्टमिति । विद्यते सागर-
स्यान्तो दानस्यान्तो न विद्यते इति तद्वचनस्योत्तरार्हं दानपदं प्रयुक्तमित्यर्थः
तथाच निरन्तरयोरेव स्वस्वत्वध्वंसपरस्वत्वोत्पत्तिफलयोर्ददाति धात्वर्थतावच्छेदक-
त्वात् दानस्य परस्वत्वहेतुता शास्त्रसिद्धेवेति भावः । स्वीकारात् प्रागेव
स्वत्वे यद्वचस्य स्वीकारपदार्थत्वासम्भवमाशङ्कते नन्विति । स्वीकारशब्दार्थ इति ।
तथाच स्वपदस्य यथेष्टविनिर्धोगार्हत्वविशिष्टे लक्षणेति भावः । ननु याजनाध्याप-

नप्रतिग्रहैर्जाग्रथो धनमर्जयेदित्यत्र राजसूयेन यजेतेत्यादिवत् याजनाद्यात्मकै-
र्द्धनमर्जयेदित्यन्वयात् प्रतिग्रहस्यार्जनरूपता सिद्धा प्रतिग्रहस्य स्वत्वहेतुत्वे च
तद्विरुद्धं स्वत्वहेतुव्यापारस्यैवार्जनत्वादत आह याजनेति । अर्जनरूपता
अर्जनव्यपदेशः । अविरोधमुपपादयति याजनादाविति तथाच याजनादीनां
स्वत्वाहेतुत्वेन तदन्वयानुरोधवत् अर्जयेदित्यत्रार्जनत्वं न स्वत्वजनकत्वं किन्तु
स्वत्वप्रयोजकत्वमेव तच्च प्रतिग्रहेऽप्युच्यतं दत्ते सत्ययं प्रतिगृह्णातीत्यवधारण
एव तदुद्देशेन दातुम्यामात् तत्स्वत्वोदयात् प्रतिग्रहवैमुख्यज्ञाने तद्व्यतिरेका-
च्चेति भावः । ननु धात्वर्थगमनानुकूलकृतिमत्त्वं गन्वादिव्यपदेशो लाघवात्
न तु धात्वर्थतावच्छेदकफलानुकूलव्यापारवति गौरवात् तथाच 'कथं'
प्रतिग्रहीतुर्दातृत्वापत्तिः तस्य दानानुकूलकृत्यभावात् अतएव ऋत्विगेव ह्येते-
त्युच्यते तस्यैव हवनानुकूलकृतिमत्त्वात् न यजमानस्य भवन्मते स्वीकार-
स्वपदस्य यथेष्टविनियोगार्हत्वविशिष्टे लक्षणावच्छ मन्मतेपि शास्त्रीयदान-
पदस्य स्वत्वाभिमानपूर्वकत्वाग्नि लक्षणा किञ्च याजनाध्यापनयोः पूर्ववर्ति-
तया प्रयोजकत्वात् तत्समभिव्याहृतप्रतिग्रहस्यापि तदात्वं युक्तं न तु प्रयोजक
ज्ञानविषयतया ॥ २२—२४ ॥

पितृनिधनकालीनं वा जीवनमेव पुत्रस्यार्जनं भविष्यति ।
किञ्च भ्रात्रादिधने तन्मरणात् तन्मरणकालीनजीवनाद्वा
भ्रात्रन्तरादेः स्वत्वमकामेनापि वाच्यम् ॥ २५ ॥

अत ऊर्ध्वं पितुश्चेत्यादि (मनु ८।१०४) तत्कालीनस्वत्व-
ज्ञापनार्थं तदानीमेव चेच्छाप्नात् विभागमनुवदति प्राप्तत्वात्
विधानानुपपत्तेः ॥ २६ ॥

न च नियमः सम्भवति एवं सह वसेयुर्वा पृथग्वा धर्म-
काम्ययेति (मनु ८।१११) मनुविरोधात् दृष्टार्थत्वाच्च विभा-
गस्य न तन्नियमः कालनियमो वा सम्भवति ॥ २७ ॥

अपिच त्यागमरणाद्योः स्वत्वहेतुत्वे तदाभीं त्यक्तृमृतादीनामर्जयितृप्रतीति-
व्यवहारापत्तिरतः समानाधिकरणव्यापार एव स्वत्वहेतुर्लाघवात् तत् कथं
पितृनिधनादेः पुत्रस्वत्वहेतुत्वमत आह पितृनिधनकालीनं वेति । पुत्रजीवनमेव
स्वत्वहेतुः तत्र पितृनिधनकालः सहकारीत्यर्थः एवं सति अस्त्रायं ह्यीत्यादिक-

मपि सङ्गच्छते जन्मनो हेतुत्वे तत्र लक्षणा स्यादिति भावः । विनिगमकान्तरमाह
 किञ्चेति । मरणस्य हेतुत्वे पूर्वोक्तदोषापत्तिरतस्तन्मरणकालीनजीवनाच्चेति ।
 अकामेनापीति । अन्यथा मादृपर्यन्तरहितभादृषणे दधिभिर्दोषे जीवत्यपि
 भावन्तरस्याद्यक्षणसम्बन्धसंरूपजन्यतः स्वत्वापत्तिसद्विच्छयाऽपि विभागप्रसङ्गात्
 भादृस्त्वस्य च भावन्तरस्वत्वाविरोधात् सामुदायिकस्त्वत्वे दद्याद्दर्शनात् एवं
 भातुर्दारपरिग्रहे तदनन्तरं भातुः स्वत्वनाशस्तद्वन्ने तद्धारमरणे पुनः स्वत्वोत्पत्ति-
 रिति कल्पनागौरवाच्च । अतोऽत्र कृतकारणादेव जीवनादन्यत्रापि निर्वाहे किं
 पुत्रस्वत्वं प्रति तज्जन्मनो हेतुत्वकल्पनयेति भावः । अत्र मनोः स्वरसं दर्शयति
 अत इति । यतो न जीवति स्वत्वमत इत्यर्थः । तत्कालीनं पितृमरणकाली-
 नम् । यत उक्तन्यायात् उपरम एव स्वत्वं तत इच्छया विभागोऽपि तदा
 प्राप्त एवेति विभागविध्यनुपपत्तेराह तदानीमेवेति । पितुरुपरमकालमित्यर्थः ।
 अनुवदतीति । तथाच तात्कालिकस्त्वज्ञापनार्थं विभागानुवाद इति न
 तद्विधिरिति भावः । विधित्वे सम्भवत्यनुवादत्वमन्याय्यमती नियमविधिरेव
 भविष्यतीत्याशङ्क्य निषेधति न चेति । नियमः पितुरुद्धं विभजेदित्येवंरूपः ।
 दृष्टार्थत्वादिति । दृष्टमात्रार्थत्वात् अदृष्टाजनकत्वादिति यावत् तथा चादृष्ट-
 जनककर्मण्येव कारणाकरणयोः शुभाशुभादृष्टमात्रार्थी नियमः यथा जलाशयात्-
 सर्गादौ गौरवतारणानुमन्त्रणयोर्यजमानकर्तृकमन्त्रपाठनियमः करणे शुभादृष्टार्थः
 पोष्यवर्गभरणादिनियमश्च अकरणादशुभादृष्टार्थ इति कारणाकरणाभ्यां तज्जन-
 कस्त्वर्थं विभागी वचनश्रुतेनापि नियन्तुमशक्नो इति भावः । कालनियमो यदि
 विभजेत् तदा पितुरुद्धमेव विभजेदित्येवंरूपः ॥ २५—२७ ॥

किञ्च पितर्युपरत इत्यनन्तरकाल एव विभागः स्यात्
 न तु परस्तादपि जातेष्टिवत् जातप्राणवियोगापत्तिसमान-
 स्यात्त विरोधस्याभावात् पितृपरमानन्तरस्य च यावज्जीव-
 पर्यन्तस्य स्वेच्छात एव प्राप्तत्वात् ॥ २८ ॥

अतो जीवति पितरि सत्यपि पुत्राणां स्वाम्ये विभाग-
 निषेधार्थं मनुवचनं वाच्यं तच्चान्याय्यम् अस्वार्थपरत्वापत्तेः
 ॥ २९ ॥

अथास्वदृष्टार्थ एव कालनियम इत्यत आह किञ्चेति । पितुरुपरमानन्तर-
 मित्यत्रानन्तरम् अव्यवहितानन्तरम् अनन्तरमात्रं वा आद्येऽनन्तरकाल एवेति

पितृपरमाव्यवहितानन्तरकाल एवेत्यर्थः । विशेषणस्थितरव्यावृत्तिफलत्वादाह नन्विति । ननु यथा वैश्वानरं द्वादशकपालञ्चक्रं निर्वपेत् पुत्रे जाते इत्यत्र जातेष्वव्यवहितोत्तरकालस्य प्राप्तावपि बाधकबलादशौचान्ते क्रियते तथात्रापि समयान्तरे विभागे भविष्यतीत्यत आह जातेष्टीति । जातप्रायेति । तथाच नाडीच्छेदानन्तरमशौचीत्यादात् जातकर्मवदच्छिन्ननाडीदशायामेव इष्टिर्वाच्या सत्यपानञ्च कृतं नामीमिति ब्रूयात् स्नानञ्च प्रतिधत्तिति शीभिलेन नाडीच्छेदात् परमभिहितं तावत् कालञ्च सन्यापाने शुष्ककण्ठतया बालवियोगापत्तिरिति तद्विरोधात् तत्र तथा इह तु न तद्विरोध इत्यर्थः । द्वितीये पितुरुपरमानन्तरस्येति । स्वेच्छात एवेति । तथाच पितृपरमात् पूर्वं पुत्राणामस्वाभ्यात् विभागाप्रसक्तिर्विभागे तदनन्तरकालस्यावश्यकतया विधिं विनापि सिद्धत्वेन अव्यावर्त्तकतया तथा नियमो व्यर्थ एवेति भावः । अदृष्टार्थकत्वकल्पना आदृष्टादिकल्पना गौरव-पराहेतवेति हृदयम् । ननु तथापि परिसङ्गाविधिरास्तां जीवति पितरि पुत्रा न विभजरन्निति नानुवाद इत्याशङ्क्य निराकरोति अत इति । भवन्मते स्वत्वस्य प्रागेव जातत्वात् अन्यथा प्रसक्त्यभावं निषेधानुपपत्तिरिति भावः । वाच्यं भवतेति शेषः । अस्वार्थेति ऊर्ध्वं भजरन्नित्यस्य जीवति न भजरन्नित्यस्वार्थ-परत्वापत्तिरित्यर्थः । इदमुपलक्षणं स्वार्थहानिरपि बोध्या । प्राप्तबाधस्त्व नाल्ति जीवति पितरि विभागस्याप्राप्तेरिति बोध्यम् । एतेन स्वार्थहानिप्राप्त-बाधावपि बोध्याविति चूडामण्युक्तं न युक्तम् ॥ २८ ॥ २९ ॥

अतो जीवतोः पित्रोर्धने पुत्राणां स्वाम्यं नास्ति किन्तु-परतयोरिति ज्ञापनार्थं मन्वादिवचनम् एकः शाब्दोऽपर-स्वार्थः ॥ ३० ॥

न चोपरममात्रमेव विवक्षितं किन्तु पतितप्रव्रजितत्वा-द्युपलक्षयति स्वत्वविनाशहेतुतासाम्यात् ॥ ३१ ॥

तदाह नारदः ।

मातुर्निवृत्ते रजसि दत्तासु भगिनीषु च ।

विनष्टे वाप्यशरणे पितर्युपरतसृष्टे ॥ ३२ ॥ (नारद १३।३)

विनष्टे पतिते अशरणे गृहस्थाश्रमरहिते । यदा निवृत्ते वापि मरणादिति पाठः तदा मरणान्निवृत्ते जीवति निसृष्ट इति । पाठान्तरमनाकरम् ॥ ३३ ॥

सप्रथीजनतयाऽनुवादी न दीपायेति स्वमतमुपहसंहरति अत इति ।
 एकी जीवति स्वाभ्याभावः शब्दः अनौशा इतिशब्दबोधितः । अपर उपरमे
 स्वाभ्यरूपः आर्थी विभागोन्नयः । उपरमपदस्य यथाश्रुतार्थपरत्वे पतितादौ
 जीवति पितरि तद्धनविभागाभावप्रसङ्ग इत्यत आह न चेति । नहीत्यर्थः ।
 आदिना वानप्रस्थत्वीपरतसृहत्वपरिग्रहः । लक्ष्यतावच्छेदकमाह स्वत्वविनाशेति ।
 तथाच स्वत्वप्रतिसम्मानापूर्वकस्वत्वापगमहेतुव्यापारत्वेन लक्षणेत्यर्थः । तेन पितृ-
 दत्तादौ न विभागप्रसङ्गः दानादेः स्वत्वप्रतिसम्मानपूर्वकत्वादिति । पातित्यादेः
 स्वत्वनाशकत्वे प्रमाणमाह तदाहेति । अत्र पुत्रा विभज्युरित्युपक्रमलक्ष्यत्वेन
 विभागानुषङ्गात् पितृस्वत्वापगमपुत्रस्वत्वयोरवगमादिति भावः । निर्दोषे पितरि
 स्थिते इति देवत्ववचनेन मदीये पितरि स्थिते ततस्वाम्यनाशपुत्रस्वाभ्यावगमात्त-
 र्दकवाक्यत्वाच्च । विनष्टे पतिते इति । विनाशशक्यत्वे पितर्यूङ्गे गते पुत्रा
 इति नारदवचनान्तरेण सह पौनरुक्त्यापत्तिरिति भावः । अत्र पतितस्यापि
 सर्वस्वदानादिप्रायश्चित्तश्रवणात् प्रायश्चित्तपराङ्मुखेति विशेषणं देयं तेन प्राय-
 श्चित्तप्रागभावाभावसङ्कलतं पातित्यं स्वत्वनाशहेतुरिति बोध्यम् । गृहस्थाश्रम-
 रहित इति । गृहस्थाश्रमी गार्हस्थ्यं तद्रहिते आश्रमान्तरगते इत्यर्थः ।
 गृहस्थाश्रमाश्रयणं इति पाठोऽपि श्रयणं गृहरक्षित्वोरित्यमरकोषात् तद्वरचित-
 रिति स एतार्थः । उपरतसृहे स्वत्वसमानकालीनेच्छाप्रागभावासमान-
 कालीनेच्छाभ्रंसवति । यदेति । विनष्टे वापीति तृतीयचरणे निवृत्ते वापीति
 यदा पाठ इत्यर्थः तदा अस्य निस्पृहत्वविशेषणमाह तदेति । यदा तर्दति
 अस्वरसमुचनाय, तद्वीजञ्च विशेषणवैयर्थ्यमेवेति । पाठान्तरमिति । निवृत्ते
 वापि रमणादिति प्रकाशादिदृष्टपाठान्तरमनाकरमित्यर्थः बहुषु यन्त्येष्टदर्शनात्
 तथाविधे पितरि विषयान्तरं सृष्ट्वावत्यतिप्रसङ्गाच्चेति भावः ॥ ३०—३३ ॥

अत्राप्युपरतसृहत्वादिना पुत्राणां स्वत्वं पितृधने भव-
 तीति ज्ञापनादयमेकः कालो विभागस्येच्छाप्राप्तोऽनुद्यते
 प्राप्यनुसारित्वाच्चानुवादस्य स्वामित्वाच्च प्राप्तेः ॥ ३४ ॥

एकस्यापि स्वधने स्वाभ्यादेकेच्छयापि विभागप्राप्तेः
 समेत्येति (मनु ८।१०४) सहितत्वं पक्षप्राप्तमनूद्यते । अन्यथा
 साहित्यवत् बहुत्वस्याप्यवगतेर्द्वयोर्विभागो न स्यादेव द्वयो-
 र्विभागप्रतिपादक शास्त्राभावात् ॥ ३५ ॥

ज्ञापनादिति । ज्ञापनायेत्यर्थः । समीत्येति । मिलित्वेत्यर्थः । मिलनश्च सर्वेषामुद्यमसत्त्वे एव तत्किमेकैच्छया न विभाग इत्यत्राह एकस्यापीति । तथाच स्नामित्वेन स्नातन्प्रादेकैच्छया विभागी नैयायिक एवेति भावः । पक्षेति । कदाचित् सर्वैच्छया विभागः कदाचिदेकैच्छया यदा सर्वैच्छया तत्पक्षप्राप्त इत्यर्थः । अन्यथा न्यायप्राप्तानुवादकतां विहाय वचनबलादेव तस्य विवक्षितत्वे, साहित्यवदिति । साहित्यं मिलनमात्रं न तु परस्परसापेक्षाणां तुल्यरूपाणाम् एकक्रियान्वयित्वरूपसाहित्यं विभागक्रियाया वैशेषिकसत्त्वावधारण-रूपाया अक्षपातादिरूपतदनुकूलव्यापाररूपाया वा सर्वान्वययात् । वचनान्तरात् द्वयोर्विभागी भविष्यतीत्याशङ्कामपनयति द्वयोरिति । किञ्चैवम् एकस्य विदेशस्थत्वे बाल्यादिनाऽज्ञानित्वे वा मिलनाभावात् विभागाभावे अप्राप्तव्यव-हाराणां धनं व्ययविवर्जितम् । न्यसेयुर्बन्धुवर्गेषु प्रीयितानां तथैव चेति वक्ष्य-माणवचनविरोधः स्यादिति ॥ ३४ ॥ ३५ ॥

ननु उपरते पितरि ज्येष्ठ एव धनाधिकारी नेतरे ।
यथा मनुः ।

ज्येष्ठ एव तु गृह्णीयात् पितरं धनमशेषतः ।

शेषास्तमुपजीवेयुर्यथैव पितरं तथा ॥ (मनु ८।१०५)

ज्येष्ठोऽत्र पुत्रामनरकव्यावर्त्तकोऽभिप्रेतो न तु जीवदपेक्षः ।
यथा मनुः ।

ज्येष्ठेन जातमात्रेण पुत्री भवति मानवः ।

पितृणामनृणश्चैव स तस्मात्तद्व्युमर्हति ॥

यस्मिन्नृणं सन्नयति येन चानन्यमश्रुते ।

स एव धर्मजः पुत्रः कामजानितरान् विदुः ॥ ३६ ॥

(मनु ८।१०६।१०७)

नेतत् सर्वैच्छाधीनज्येष्ठाधिकारश्रुतेः । यथा नारदः ।

विधयाहेच्छतः सर्वान् ज्येष्ठो भ्राता यथा पिता ।

भ्राता शक्तः कनिष्ठो वा शक्त्यपेक्षा कुले स्थितिः ॥

सर्वेच्छया कनिष्ठोऽपि शक्तः सन् विभृयादिति ॥

(नारद १३।५)

ज्येष्ठता चातन्त्रं यथा मनुः ।

एवं सह वसेयुर्वा पृथग्वा धर्मकाम्यया ।

पृथग्विवर्द्धते धर्मस्तस्माद्धर्म्या पृथक्क्रिया ॥

(मनु ८।१११)

सह पृथग्वेति पदाभ्यां काम्ययेति चेच्छाया विकल्पकत्वं दर्शयति ॥ ३७ ॥

पितृवज्येष्ठ एव पितुरनन्तरं धनाधिकारी तेन सह विभाग एवेतरिषां नास्तीत्याशङ्कते नन्विति । पुत्री भवतीति । पुत्रामनरकव्राणकर्तृपुत्रवान् भवतीत्यर्थः । स तस्मादिति । तथाच ज्येष्ठस्य धनलाभे पुत्रामनरकव्राण-कर्तृत्वरूपपुत्रत्वस्य हेतुत्वेनोपादानात् तद्रूपज्येष्ठस्यैव धनाधिकारः नातद्रूपस्य जीवदपेक्षज्येष्ठस्येति भावः । एतच्च सजातीयस्त्रीजातेषु, विजातीयस्त्रीजातेषु तु उत्क्रष्टाजातस्यैव ज्येष्ठत्वम् । सट्शस्त्रीषु जातानां पुत्राणामविशेषतः । न मातृतो ज्येष्ठमस्ति जन्मतो ज्येष्ठमुच्यते इति मनुवचनात् । धर्मजः न तु रागजः । अपुत्राः सन्त्यदिन इति निन्दायेवादादिति भावः । अदिना-ऽदनशीला राक्षसा इति मिथ्याः । तथाच विभागवचनं मृतज्येष्ठकनिष्ठ भातृगणविषयमिति पूर्वपक्षयितुरभिप्रायः । ज्येष्ठता चातन्त्रमिति । ज्येष्ठ एवेत्यवधारणं ज्येष्ठस्य सति भरणसामर्थ्ये ज्ञेयम् । पृथग्विवर्द्धते इति । यद्यप्य-विभक्तानामप्येकेनैव कर्मणा सर्वेषां धर्मोदयात् पृथग्भावे धर्मवृद्धिरनुपपन्ना तथापि पार्थक्यं स्वस्वाधारणद्रव्येण कृतकर्मणीऽतिशयितधर्मोत्पत्तिसंशयात्क-मिति ॥ ३६ ॥ ३७ ॥

तदेवं पितृस्वत्वापगम एकः कालोऽपरस्त्वनपगत एव पितुः स्वाम्ये पितुरिच्छयेति कालद्वयम् ॥ ३८ ॥

न पुनः पितर्युपरत इत्येकः कालः, पितर्युपरतस्यैव मातुश्च निवृत्ते रजसीत्यपरः, अनिवृत्तेऽपि मातृरजसि पितरि सस्यैव तदिच्छयेति कालत्रयमादरणीयम् । मातृरजीनिवृत्तेः

पितृपरतसृष्टत्वविशेषणत्वे, त्रिंशद्वर्षो वहेत् कन्यां हृद्यां
द्वादशवार्षिकीम् । त्र्यष्टवर्षोऽष्टवर्षां वा धर्मं सौदति स्वत्वर
इति (मनु ८।८४) मनुना विवाहकालविधानात्, वनं पञ्चा-
शतो ब्रजेदित्याश्रमान्तरगमनकालविधानात् तदा च
रजोनिवृत्तेर्मातुरसम्भवे पितरि चोपरतसृष्टे वानप्रस्थे तत्-
पुत्राणामिच्छतामप्यविभागप्रसङ्गात् ॥ ३८ ॥

निर्विशेषणमुपरतसृष्टत्वमेव पितृधनविभागकाल इति
चेन्न, अनुपरतसृष्टे पितरि पतितेऽप्यविभागप्रसङ्गात् ॥ ४० ॥

अयमप्यपरः काल इत्यभिधाने कालचतुष्टयापत्तिः
पितरुपरमः, पतितत्वं, निःसृष्टत्वं, इच्छा चेति ॥ ४१ ॥

अनपगत एवेति । यद्यपि पितुरिच्छया विभागेऽप्युपेक्षया पितुः स्वत्वनाशो-
ऽप्यवस्थाभ्युपेयः अन्यथा स्त्रीकविभागस्यैवानुपपत्तेः तथापि विभागेच्छाधीन-
तदनधीनस्वत्वापगमाभ्यां कालद्वयमुक्तम् । वस्तुतो लाघवादिस्वत्वाभिसन्धाना-
पूर्वकपितृस्वत्वापगमकाल एक एव दायस्य विभागे निमित्तं न तु कालद्वयं
गौरवादिति बोध्यम् । चूडामणिसम्मतोऽप्ययं पक्ष इति । यत्र तु पुत्राणां
सम्भाव्यमानानुभाविकलङ्घनिराकरणार्थं पिता तत्तद्देशानवधार्य पुनस्तेषु स्वय-
मधिकरोति न तत्र विभागः पितरुपेक्षाविरहेण तत्स्वत्वस्यैव विद्यमानत्वान्
तेन तत्र विभागप्रयोगी भाक्त एवेति । मिताक्षराकृन्तनं निवस्यति न पुन-
रिति । वहेत् उहहेत् सत्वर इत्यनेन उक्तकालादत्यकालपरिगृहीतदारः ।
तदा चेति । द्वात्रिंशच्चतुस्त्रिंशद्वर्षमध्य इत्यर्थः त्रिंशद्वर्षेणोद्वाङ्मिताया द्वादश-
वर्षेयायाः स्त्रियाः पत्युः पञ्चाशद्वर्षसमये द्वात्रिंशद्वर्षवयस्कत्वात् एवं चतुर्विंशति-
वर्षेणोद्वाङ्मितायाः स्त्रिया अष्टवर्षेयायाः पत्युः पञ्चाशद्वर्षे चतुस्त्रिंशद्वर्षेयत्वात् ।
अविभागप्रसङ्गादिति । इदन्तु न सम्यक् इदानीमविभागस्येष्टत्वात् अन्यथा
पुत्रेषु दारान्निविष्ट्य वनं गच्छेत् सदैव वा इति रागनिवृत्त्यनिवृत्तिभ्यां प्रकार-
द्वयविधानेन रागानिवृत्तौ सङ्गवगमनपक्षे वानप्रस्थाश्रमीत्यत्रपुत्राणां वृत्ति-
स्त्रीपपत्तेः । गृहस्थस्तु यदा पश्येदस्त्रीमलितमात्मनः । अपत्यपुत्रतत्पुत्रां
कदारस्त्रं समाविशेत् इत्युक्तकालात्तरे चारण्यगमने विभागस्य नानुपपत्तेः
इदानीं नाहरजो निवृत्तेरपि सत्वादिति बोध्यम् । केचित्तु अविभागप्रसङ्गादिति ।

न शेषाप्तिः व्यवहारविरीचात् वानप्रस्थस्य पत्नीसहितवनगमनपक्षेऽप्यूर्ध्वरेत-
स्वात् अपत्यसम्भावनानिवृत्तेः स्वतःसिद्धत्वेन तत्परत्वासम्भावात् अदृष्टार्थकल्पना-
गौरवाच्चेत्याहुः । तदसत् न हि वनगमनमेव पुरुषस्य ऊर्ध्वरेतस्त्वं जनयति येन
तदनन्तरपत्यसम्भावनानिवृत्तिः स्यादिति । निवृत्ते रजसीत्यस्य तु विषयः स्वयमेव
परतो वक्ष्यते । कालचतुष्टयं दर्शयति पितुरुपरम इत्यादिना ॥ ३८—४१ ॥

यच्च कार्याक्षमे पितरि पुत्राणां विभागे स्वातन्त्र्यमुक्तं
तद्वचनानभिज्ञत्वेन । तथा च हारीतः । जीवति पितरि
पुत्राणामर्थादानविसर्गाक्षेपेषु न स्वातन्त्र्यं कामं दौने प्रोषिते
आर्त्तिं गते वा ज्येष्ठोऽर्थाच्चिन्तयेत् । सुव्यक्त माहृतुः शङ्क-
लिखितौ । पितर्य्यशक्ते व्यवहारान् ज्येष्ठः प्रतिकुर्यात्
अनन्तरो वा कार्य्यज्ञस्तदनुमतो नत्वकामे पितरि रिक्थ-
विभागो वृद्धे विपरीतचेतसि दीर्घरोगिणि वा ज्येष्ठ एव
पितृवदर्थान् पालयेदितरेषां ऋक्थमूलं हि कुटुम्बमस्वतन्त्राः
पितृमन्तो मातुरप्येवमवस्थितायाः ॥ ४२ ॥

एतद्वचनद्वयं कार्याक्षमे दीर्घरोगिणि च पितरि विभागं
निषिध्य ज्येष्ठ एव गृहं चिन्तयेत् तदनुजो वा कार्य्यज्ञ
इत्याह । अतो नत्वकामे पितरीत्येतदेव कार्याक्षमे पितरि
रिक्थविभाग इति भ्रान्तलिखितम् ॥ ४३ ॥

कार्याक्षम इति । अतिवृद्धत्वादिनेति शेषः । आदानं गृहणं, विसर्गं
त्यागः, आक्षेपो न्यासकरणम् । न स्वातन्त्र्यं न तदनुमतिं विनाऽधिकारः ।
दौनेऽतिवृद्धत्वादिना दुःखिते । आर्त्तिं गते अत्यन्तश्रीकरीगादिभिः पीडिते ।
एतद्वचने स्वयं वक्ष्यमाणः कार्याक्षमादौ पितरि विभागनिषेधेन ज्येष्ठस्य गृह-
योगक्षेमाचरणरूपोऽर्थो न व्यक्तः न स्वातन्त्र्यमित्यस्य पितुः स्वाख्यदशायामेव
सम्भावात् चिन्तयेदित्यस्य तु विभागार्थं चिन्तयेदित्यर्थसम्भावादत आह सुव्यक्त-
मिति । वृद्धे सर्वकाम्पक्षमे । विपरीतचेतसि उन्मादेन । दीर्घरोगिणि
चिरतरकालं मङ्गारोगिणि । पितृवदिति । पिता यथा सर्वेषां पाञ्चनपुरः-
सरमर्थान् पात्रयेत् तथेतरेषां कनिष्ठानां पाञ्चनपुरःसरमर्थान् पात्रयेदित्यर्थः तेन

तथाभूते पितरि ज्येष्ठस्य कनिष्ठपालनपुरःसरमर्थपालकता प्रतिपादिता । अर्थ-
पालने हेतुमाह ऋक्थमूलं हीति । कुटुम्बं कुटुम्बभरणं गार्हस्थ्यं वा । अस्व-
तन्त्राः यथेष्टविनियोगानधिकारिणः, अनेन पितृसत्त्वे पुत्राणामस्वातन्त्र्यं विभा-
गादौ स्फुटमेवाभिहितमिति । एवं मातरि जीवन्त्यामस्वतन्त्राः । अत उक्त-
वचनानभिज्ञत्वात् । एतदेवेति । सुप्रांमुपेति सप्तम्यर्थे प्रथमा, एतत्पाठस्थल
एवेत्यर्थः । कार्यान्तमे पितरि रिक्त्यविभाग इति यल्लिखितं तदभान्तलिखित
मित्यर्थः ॥ ४२ ॥ ४३ ॥

तस्मात् पतितत्वनिस्पृहत्वोपरमैः स्त्वापगम इत्येकः
कालोऽपरश्च सति स्वत्वे तदिच्छात इति कालद्वयमेव
युक्तम् ॥ ४४ ॥

मातुर्निवृत्ते रजसीति (नारद १३।१) तु पितामहादि-
धनाभिप्रायं निवृत्ते रजसि पुत्रान्तरसम्भावनाभावात् तदानी-
मपि पितुरिच्छयैव पुत्राणां विभागः अनिवृत्ते रजसि क्रमागत-
धनविभागे पञ्चाज्जातानां वृत्तिलोपापत्तेः न चासौ युक्तः ।

ये जाता येऽप्यजाता वा ये च गर्भे व्यवस्थिताः ।

वृत्तिं तेऽपि हि काङ्क्षन्ति वृत्तिलोपो विगर्हितः ॥

इति मनुवचनात् ॥ ४५ ॥

यत एव पितृधने कालद्वयं अत एव मनुगौतमादिभि-
र्मृतपदं परित्यज्य ऊर्द्धमित्युक्तम् ऊर्द्धं पितुरिति (मनु ८।१०४।
गौतम २८।१) पितुस्तदा स्वत्वापगमात् तदर्थमेवोर्द्धमित्युक्तम्
अतोऽयमेको विभागकालः । ऊर्द्धं विभागाज्जातस्वित्यनेन
(मनु ८।१६। नारद १३।४३) च सस्पृहे पितरि तदिच्छया
विभामकालोऽपरो दर्शितः ॥ ४६ ॥

दत्तासु भगिनीषु चेति (नारद १३।३) न कालार्थं किन्तु
तासामवश्यं दानार्थम् ।

तथा यच्छिष्टं पितृदायेभ्यो दत्त्वं पैतृकं ततः ।

भ्रातृभिस्तद्विभक्त्यः कृणी न स्याद्यथा पिता ॥

(नारद ३।३२)

इदं नारदवचनं पितृवर्णशोधनावश्यभावार्थं न विभाग-
कालार्थम् ॥ ४७ ॥

अस्माच्च नारदवचनादयमर्थः सिध्यति यद्विभागकर्त्तृ-
भिरुत्तमर्णानुमत्यैव पित्रादि ऋणं विभजनीयं परिशोध्यं
वा शोधनावशिष्टधनविभागप्रतिपादनस्यैतत्प्रयोजनत्वात् ।
अत एव मातृधनस्यापि ऋणावशिष्टस्य विभागमाह याज्ञ-
वल्क्यः । मातुर्दहितरः शेषकृणात् ताभ्य ऋतेऽन्यः । (याज्ञ-
वल्क्य २ । ११८) एतच्च विस्तरेण ऋणादाने वक्ष्यते ॥ ४८ ॥

यद्वा दत्तासु भगिनीषु मातृधनं पुत्रैरेव विभजनीयम्
अदत्तासु ताभिः सह साधारणम्, एतच्चावसरे वाच्यम् ॥ ४९ ॥

एवं तावत् पितृधनविभागस्य कालद्वयमभ्युक्तम् ॥ ५० ॥

कार्यान्वयसमस्यरूपविभागकालान्तरं निरस्य स्वीकृताख्याय पुनरुपसंहरति
तस्मादिति । ननु तर्हि मातुर्निहते रजसीत्यस्य की विषय इत्यत आह मातु-
रिति । पुत्रान्तरसम्भावनाभावादिति । तेन मातृपदं पितृपदोपलक्षणम् ।
तदानीमपि पितृपदो रजोनिहत्युत्तरकालेऽपि । पितुरिच्छयैवेति । अत्र प्रमाणं
वक्ष्यते । ननु पुत्रान्तरसम्भावनासत्त्वं पितामहधनविभागे का क्षतिरित्यत आह
अनिहत इति । हतिलोपः पितामहधने निरक्षितम् । अयुक्तत्वं हेतुमाह ।
ये जाता इति । जाता उत्पन्ना, अजाता भविष्यद्गर्भसम्भवाः । ऊर्ध्वं स्वत्वाप-
गमात् । रजोनिहतरूपस्वतन्त्रकालनिरासेन पुनरुपसंहरति अत इति । अयं
स्वत्वापगमकालः । प्रमाणदर्शनपूर्वकं कालान्तरमाह ऊर्ध्वमिति । अपरः
पितृस्वत्वापगमादन्यः पितुरिच्छासमयरूपः । यच्छिष्टं यदवशिष्टम् । यथेदं
नारदवचनं न विभागीकालान्तरप्रदर्शनार्थं किन्तु ऋणपरिशोधनावश्यभावार्थं
अन्यथा ऋणी न स्यादिति वैयर्थ्यापत्तेः तथा दत्तास्त्विति भगिनीदीनावश्यभावार्थ-
मित्यर्थः । एतत् प्रयोजनत्वात् ऋणपरिशोधनावश्यभावप्रतिपत्तिमात्रप्रवीजनत्वात् ।

अतएव ऋणपरिशीघनस्यावश्यकत्वादेव । ताभ्य ऋते दुहितृभ्यो विवा । ननु
अन्वयो दुहितुर्मातुर्वा तत्राह एतच्चेति । वक्ष्यते मातुरन्वय इति व्यवस्थापयि-
ष्यते । पश्चान्नरमाह यच्चेति । मातृधनमयौतकं यौतके सर्वा दुहितृभाव एव
पुत्राधिकारस्य वक्ष्यमाणत्वात् तथाच दत्तासु भगिनीषु चेति मातुरयौतकधन-
विषयमिति भावः । अवसरे प्रकृतसमाप्तौ स्त्रीधनविभागप्रकरणे । उक्तं 'व्यव-
स्थापितं' न्यायवचनाभ्यामिति शेषः ॥ ४४—५० ॥

द्वितीयाध्यायः ।

सम्प्रति पितामहधनविभागकालोऽभिधीयते ।

तत्र ब्रह्मस्यतिः ।

पितृरभावे भ्रातृणां विभागः सम्प्रदर्शितः ।

मातुर्निवृत्ते रजसि जीवतोरपि शस्यते ॥ १ ॥

नास्य वचनस्य पितृधनगोचरत्वं ऊर्द्धं विभागाज्जातस्त्वि-
त्यस्य (मनु ८ । २१६ । नारद १३ । ४४) निर्विषयत्वापत्तेः
निवृत्ते रजसि पुत्रोत्पत्तेरभावात्, मातृधनविषयत्वञ्चास्य
नाशङ्कनीयम् एवं मातुरेव निर्धनत्वापत्तेः अतो निवृत्ते
रजसोति पितामहादिधनविषयम् ॥ २ ॥

न चेच्छामनपेक्ष्य रजोनिवृत्तेर्विभागनिमित्तत्वं सम्भवति
अनिच्छया विभागाभावात् ॥ ३ ॥

सत्यामिच्छायां कस्येच्छयेत्यपेक्षायाम् ऊर्द्धं पितुः पुत्रा-
रिक्थं विभजेयुः निवृत्ते रजसि मातुर्जीवति चेच्छतीति
(गोतम २८ । १—२) गोतमवचनात् पितुरेवेच्छात इति
निर्णीयते ॥ ४ ॥

अतः पितृरभाव इत्येकः कालः । पितृरिति द्विवचन-

निर्देशात् सोदरभ्रातृणां पितृधनविभागोऽपि मातुरभाव एव
कार्यः ॥ ५ ॥

न तु मातृधनविभागार्थं मातुरभावस्योपादानं जीवतोर-
पोत्यस्य मातृधनगोचरत्वानुपपत्तेः अन्यधनगोचरत्वमवश्यं
वाच्यं तेन यत्रैव विभागे पितृरभावो निमित्तं तत्रैव जीव-
तोरपोत्यपिशब्देन जीवनस्यापि शस्तत्वकीर्तनात् न मातुर-
भावो मातृधने व्याख्येयः । एतच्च विस्तरेण वाच्यम् ॥ ६ ॥

पितृधनविभागकाले कथिते पितामहधनविभागकालस्य आकाङ्क्षितत्वात्
तं वक्तुं प्रतिजानीते सम्प्रतीति । निर्विषयत्वे हेतुमाह निवृत्ते रजसीति । न च
पितृरभाव इति वचनं पितृधनविषयं ऊह्यं विभागाज्जातस्त्विति पैतामहधन-
विषयमिति वैपरीत्यमेव कुतो न स्यात् । पितामहधने पितुः पुत्रेभ्यः स्वेच्छा-
कृतन्यूनधिकदानस्यापि निषेधेन उत्पत्त्यमानपुत्रनिरंशतायाः सर्वथैव निषिद्ध-
त्वात् तत्रैव मातृरजीनिवृत्तेः सङ्कारित्वौचित्यात् । न च पित्रा स्वयं गृहीते
चाग्रे तदनन्तरं तस्यैवाधिकारात् न निरंशतेति वाच्यं तस्य पित्रुपभोगीपक्षीणत्वे
निरंशताया दुर्वारत्वात् पैतृके तु तस्य स्वेच्छा स्वयमुपात्तेऽर्थे इति विष्णुवचनेन
इच्छाया, नियामकत्वाभिधानात् इच्छयीत्पत्त्यमाननिरंशतायामप्यविरोधात् न
तत्रास्य सङ्कारितेति, अतएव वृत्तिखोपी विगर्हित इति प्रागुक्तवचने वृत्तिपदं
पितामहधनपरमिति सुधीभिर्भाव्यम् । निवृत्तत्वापत्तेरिति । रजीनिवृत्ति-
मात्रेण तस्याः स्वत्वनाशे पुत्राणां तद्वनविभाग इत्यर्थः । उपसंहरति अत
इति । यतो न पितृधनगोचरत्वं नापि मातृधनगोचरत्वमत इत्यर्थः । ननु
निरपेक्षश्रुतिवशात् पितुरनिच्छयापि मातृरजीनिवृत्तौ पुत्राणां विभागः स्यादत
आह न चेच्छामिति । विभागनिमित्तत्वं विभागीपधायकत्वम् । अनिच्छयेति
स्वारसिकेच्छां विनैत्यर्थः । विभागाभावादिति । विभागस्य दृष्टार्थकतया
स्वारसिकेच्छाधौनत्वमित्यस्योक्त्यर्थः । सत्यामपेक्षितायामिच्छायां कस्य पितुः
पुत्रस्य वा पितुरवेच्छात इति । जीवति चेच्छतीत्यनयोऽरिच्छाजीवनयोः सामाना-
धिकरण्यानुरोधादिति भावः । तेन तदानीमपि विभागे पितुरेव स्त्वामित्वात्
स्वातन्त्र्यं न पुत्रेच्छा विभागोऽस्त्वामित्वेनास्वातन्त्र्यादित्यभिहितम् । यथा-
श्रुतमु न सङ्गच्छते इच्छायाः सामानाधिकरण्यकतिहारा विभागप्रयोगकत्वस्य
सिद्धत्वेन तत्र कस्येत्याकाङ्क्षानुदयात् तत्प्रतिपादनस्य प्रकृतानुपयोगित्वाच्चेति

द्रष्टव्यम् । अत इति । यतो हृदयस्थितिवचनस्य न पितृधनविषयत्वमत इत्यर्थः । एकः कालः पितामहधनविभाग इति शेषः । अथवा यतोऽपत्यसम्भावनाभावः पितुरिच्छासङ्गत एव विभागनिमित्तं न तु स्वातन्त्र्येण अत इत्यर्थः । एकः काल इति पितुरिच्छासङ्गतमातृजीनिवृत्तिकालादतिरिक्तकाल इत्यर्थः, अन्यथा मरणादावपि अपत्यसम्भावनाविरहस्याप्यविशिष्टत्वेन पित्रोरभाव इति प्रथक् कालो नाभिहितः स्वादिति भावः । अतोऽस्य नोपसंहारार्थत्वं तेन वक्ष्यमाणतस्मादित्युपसंहारेण सङ्ग न पौनरुक्त्यमिति द्रष्टव्यम् । एतेनास्याप्युपसंहारार्थत्वादित्यभिप्रायेण लिखित्यमाणतस्मादित्युपसंहारे पुनरुपसंहारतीति चूडामणिलिखनमपर्यालोचनविजृम्भितमिति बोध्यम् । ननु पित्रोरिति साहित्यमतिविक्षतमेव अन्यथा जीवति पितरि मातुरभावेऽपि साहित्यावच्छिन्नाभावसत्त्वात् विभागप्रसङ्गात् तथाच द्विवचनस्यावैयर्थ्याच्च पितुरभावात् मातुरभावश्चेति द्वयविभागनिमित्तं स्यात् न तु पितुरुपरममात्रम्, अद्वैटापत्तिमाह पित्रोरिति । विमातृमातृत्वाभावात् तत्सत्त्वे सपत्नीपुत्राणां विभागे बाधकाभाव इत्यर्थं बलसम्भ्यमाह सोदरभातृणामिति कार्य इति प्रशस्त इत्यर्थः, अतएव वक्ष्यति सोऽपि च मातरि जीवत्या न धर्म्य इति तथाच मातुरभावात् विभागप्राशस्त्यमात्रनिमित्तं न तु विभार्जः पितृपरमानन्तरमेव पुत्राणां धनस्त्राप्तित्वेन विभार्जस्वातन्त्र्यात् अद्वैटार्थत्वकल्पनायाश्च अन्याय्यत्वादिति भावः । अस्य उक्तवचनस्य । मातृधनगीचरत्वानुपपत्तेरिति । मातृनिर्वृत्तेन त्वपरि रजसि पितुरिच्छात इत्यपरः ॥ ७ ॥

तस्मात् पितामहादिधनस्यापि पित्रोरभाव इत्येको विभागकालः तथा मातृनिर्वृत्ते रजसि पितुरिच्छात इत्यपरः

॥ ७ ॥

न तु पितुरिच्छामन्तरेण तस्य विभागः अनीशास्ते हि जीवतोः (मनु ८।१०४ ।) तथा अस्त्रास्त्रं हि भवेदेषां निर्दोषे पितरि स्थिते (नारद—देवली) तथा जीवति चेच्छतीति (गौतम २८।२) तथा पितुरनुमत्या दायविभागः

(बौधायनः) तथा जीवति पितरि रिक्थविभागोऽनुमतेः (शङ्क-
लिखितौ) तदेवमादिमनुनारदगोतमबौधायनशङ्कलिखिता-
दिभिरविशेषेण जीवति पितरि पुत्राणां यावद्भनगोचरा-
स्वामित्वस्य पितुरिच्छाधीनविभागस्य च प्रतिपादनात्
पैतामहधनविभागकालस्य च पृथगेभिरनभिधानात् पैतामह-
धनगोचरत्वमप्यनीयत्वपित्रनुमतिवचनानाम् ॥ ८ ॥

उपसंहरति तस्मादिति । विशेषाभिधानाय पुनराह न त्विति । उक्त-
वचनानां पितृधनविभागप्रकरणनियन्तितत्वात् तद्विषयकत्वशङ्कामपनेतुमाह पैता-
महेति । तथाच प्रकरणमपि साधारणमिति भावः ॥ ७ ॥ ८ ॥

यत्तु याज्ञवल्क्यवचनम् ।

भूर्या पितामहोपात्ता निबन्धो द्रव्यमेव वा ।

तत्र स्यात् सदृशं स्वाम्यं पितुः पुत्रस्य चोभयोः ॥

(याज्ञवल्क्य २ । १२२ ।)

तस्य निरवयवविद्योद्योतेन द्योतितस्तत्त्वतोऽयमर्थः । यत्र
द्वयोर्भ्रात्रोर्जीवत्पितृकयोरप्राप्तभागयोरेकः पुत्रमुत्पाद्य
विनष्टोऽन्यो जीवति अनन्तरं पिता मृतः तत्र पुत्र एव तद्धनं
प्राप्नोत्वतिसन्निकर्षात् तदर्थं सदृशं स्वाम्यमिति वचनम् । यथा
पैतामहधने पितुः स्वाम्यं तथैव तस्मिन्मृते तत्पुत्राणामपि
न तत्र सन्निकर्षविप्रकर्षाभ्यां कोऽपि विशेषः पार्ष्णविधिना
पिण्डदानेन द्वयोरपि तदुपकारकत्वाविशेषादित्यभिप्रायः
॥ ८ ॥

अत एव मृतपितृपितामहकः प्रपौत्रोऽपि पुत्रपौत्राभ्यां
सह तुल्याधिकारौ भवति पिण्डदत्त्वाविशेषात् ॥ १० ॥

जीवति तु पितरि पुत्राणां पितामहधनस्वामित्वे स पुत्रा-

पुत्रभ्रातृद्वयविभागे तत्पुत्राणामपि भागः स्यात् स्वामित्वा-
विशेषात् ॥ ११ ॥

तथाचाप्रक्रान्तत्वेनातदर्थत्वं वचनस्य अनेकपितृकाणा-
मेव प्रक्रमात् ॥ १२ ॥

निबन्धः कार्त्तिक्यां कार्त्तिक्यामिदं दास्यामीति यन्नि-
वद्धम् ॥ १३ ॥

द्रव्यं भूसाहचर्यात् द्विपदमभिहितम् ॥ १४ ॥

पितामहे पितुरेव स्वामित्वे याज्ञवल्करवचनविरोधमपनेतुमाह यत्त्विति ।
सदृशं स्वाम्यमिति । यथायुतार्थमादाय विरोधी बोध्यः । तस्य उक्तवचनस्य ।
निरवद्येति । निरवद्या उत्कृष्टा या विद्या सैव दिवाकरः तस्योद्योतेनोदयेन
द्योतितः प्रकाशित इत्यर्थः । गुणसिन्धुरित्यादौ सिन्धुपदार्थसामर्थ्यात् यथा
गुणे जलत्वं व्यञ्जं तथा उद्योतपदार्थसामर्थ्यात् विद्यायां दिवाकरत्वं व्यञ्जमिति ।
पुत्र एवेति, न तु स्रुतपितृकपौत्रस्य । तदर्थं स्रुतपितृकपौत्रस्य प्राप्तार्थं,
तथैवेति । एतेन स्रुतपितृकपौत्राणां बहूनामपि मिलित्वैकीभागः पितृव्यस्य
चापरो भागो न तु तेषां प्रत्येकं पितृव्येण सह तुल्यांशेति प्रातिपादितम् ।
अतएव उपकारकत्वाविशेषादेव । पिण्डदत्त्वाविशेषादिति । तेन पुत्रपदं
पार्वणाधिकारिसगीत्रीपलक्षणं पितामहपदञ्च पार्वणीद्वेष्टपितृपूर्वपुरुषपरं
पितृपदम् अंशपूर्वपुरुषधन्यपत्यपरमिति बोध्यम् । नन्वेवं स्रुतपितृकप्रपौत्रस्य
प्रपितामहधने पितामहेन सह तुल्याधिकारः स्यादुपकाराविशेषादिति चेन्न
तस्य प्रपितामहपार्वणानियमात् पितामहे जीवति तु पितर्येव समापयेदित्या-
द्युक्तेः । अतो नियततत्पार्वणकर्तुः पितामहस्य तदपेक्षयोपकारविशेषस्य स्फुट-
त्वादिति । निरवद्यवचनस्य सङ्कीर्णेन सामान्यत एव यौवाणां पित्रा सह
पितामहधने तुल्यस्वामित्वे बाधकमाह जीवति त्विति । स्वामित्वाविशेषादिति
भवन्मत् इति शेषः तथाच व्यवहारविरोध इति भावः इदमुपलक्षणम् ।
एवञ्चेत् पुत्रेच्छयापि विभागे प्राप्ते मातुर्निवृत्ते रजसि जीवति चेच्छतीति
पितुरिच्छाधीनविभागप्रतिपादकप्रागुक्तब्राह्मविरोधी द्रष्टव्यः । अतदर्थत्वं पितृ-
द्रव्ये स्रुतपितृकभातृपुत्रेण सह पितृव्यस्य तुल्यस्वामित्वविषयकत्वम् । प्रक्रमा-
दिति । अनेकपितृकाणानु पितृतीभागकल्पनेत्यनेन अनेकपितृकाणामेव प्रक्रान्त-
त्वादित्यर्थः । अत्रानेकपितृकाणाम् एकपितृकभिन्नानां विभिन्नपितृकाणामित्यर्थः ।

निबन्धः प्रतिवर्षं प्रतिमासादि वा दातव्यत्वेन प्रतियुतवस्तुरूप इति व्याचष्टे निबन्ध इति । साहचर्यादिति । स्थावरं द्विपदस्यैव यद्यपि स्वयमर्जित-
मित्यादि वक्ष्यमाणे भूद्विपदयोरैकक्रियान्वयादित्यर्थः ॥ ७—१४ ॥

अयं वा धारेस्वरपुरस्कृतो वचनार्थः । इच्छया विभाग-
दानप्रवृत्तस्य पितुः पैतामहधने सदृशं स्वाम्यं पुत्रैः सह न
तत्र स्वोपार्जितधन इव न्यूनाधिकविभागमिच्छातः कर्तुमर्ह-
तीति ॥ १५ ॥

यथा विष्णुः । पिता चेत् पुत्रान् विभजेत्तस्य स्वेच्छा
स्वयमुपात्तेऽर्थं पैतामहे तु पितापुत्रयोस्तुल्यं स्वामित्वम् ॥ १६ ॥
(विष्णु १७।१—२)

इदं सुव्यक्तं यदि पिता पुत्रान् विभजति तदा स्वोपात्तेऽर्थं
न्यूनाधिकविभागं स्वेच्छया पुत्रेभ्यो दद्यात् पैतामहे तु नैतत्
यस्मात् तत्र तुल्यं स्वामित्वं न पुनः पितुः स्वेच्छन्दवृत्तिता
॥ १७ ॥

अतः पितापुत्रयोः पैतामहधने समविभागार्थं सदृशं
स्वाम्यमिति वचनं, पुत्राणां वा विभागस्वातन्त्र्यार्थमिति
मतद्वयमपि हेयम् ॥ १८ ॥

एवमेवापरमपि वचनं व्याख्येयम् ॥ १९ ॥

नन्वेवं द्रव्यपदस्य द्विपदपरत्वे पैतामहमणिमुक्तादिद्रव्यं पितृव्यस्यैव स्यात्
न तथाविधपौत्रादीनां द्रव्यसामान्यपरत्वे च भूम्यादीनां पृथगुपादानं व्यर्थं
अथ गीवृषन्यायात् भूमिनिबन्धयोः प्राशस्त्यार्थमेव पृथगुपादानं साहचर्येण
न्यायपर्यवसायितया शास्त्रतो दुर्बलत्वादकिञ्चित्करमिति चेत्तथापि उपकारिता-
विशेषात् प्रतिपौत्रं पितृव्येण सह तुल्यांशित्वापत्तौ श्रिट्वाचारविरोध इति
विभाष्याह अयं वेति । अयं वक्ष्यमाणः । तमेवाह इच्छयेति । उक्तार्थे
मुनिस्वरसमाह यथेति । स्वरसं प्रकाशयति इदमिति । अत्रार्थं भावः
यदि विष्णुवचने स्वेच्छैव विभागप्रयोजिका इत्यर्थकल्पनया स्वार्जिते पुत्रेच्छा
व्यावर्च्यते तदा पैतामहे पुत्रेच्छयाऽपि विभागः प्रसज्येत तत्र न सम्भवति

स्वार्जिते पुत्राणां स्वामित्वाभावेन तेषामिच्छया विभागाप्रसक्तेः वचनवैफल्यात् जीवति चेच्छतीति प्रागुक्तेन विरोधश्च स्यात् अतः स्वीपाप्तेऽर्थे स्वेच्छा न्यूनाधिक विभागप्रयोजिकेत्येवार्थः । एवञ्च सति व्यवच्छेदशीलकतुश्चद्वयत्वात् स्वेच्छायाः पैतामहे न्यूनाधिकविभागप्रयोजकत्वव्यवच्छेद एव लभ्यते इत्येतदेवाह यदीति । नैतत् न स्वेच्छया न्यूनाधिकविभागदानम् । न पुनरिति । स्वच्छन्दवृत्तिता न्यूनाधिकविभागदानाधिकारिता । तथा चीकार्थे तुल्यं स्वामित्वमिति लाक्षणिकः प्रयोगः लक्षणा चैयम् उक्तयुक्तिप्राप्ता न दूषणावहेति भावः । अत इति । यत उक्तार्थपरतयोपपत्तिरत इत्यर्थः । मतद्वयमिति । मिता-चराकृतप्रभृतीनामिति शेषः । हेयमिति समविभागः पञ्चात्रिरसनीयः पुत्रेच्छया विभागस्तु निरस्त एवेति भावः । एवमेव पितामहधने पीत्राणां पितृकृत-विषमविभागनिषेधपरतयैव । भागद्वयमिति जीवद्विभागे तु पिता गृह्णीतांश-द्वयं स्वयमित्यादिवचने भागद्वयस्य वक्ष्यमाणत्वात् सिद्धवन्निर्देशः ॥ १५—१६ ॥

अतः पैतामहादिधने पितुर्भागद्वयं पितुरिच्छात एव विभागो न पुत्रेच्छयेति सिद्धम् ॥ २० ॥

यच्च मनुविष्णू ।

पैटकन्तु पिता द्रव्यमनवाप्तं यदाप्नुयात् ।

न तत् पुत्रैर्भजेत् सार्द्धमकामः स्वयमर्जितम् ॥

(मनु ६।२०६)

स्वार्जितत्वेन हेतुना नाकामो विभजेदिति वदन्ती स्वयमनर्जिते पैतामहधने पितुरनिच्छयापि पुत्राणां विभागं दर्शयतस्तत्रापि विभागदानप्रवृत्तः पिता पितामहधनं स्वार्जितं नाकामो विभजेत् अन्यत् पुनरकामोऽपि विभजे-दित्यस्वेच्छात एवेत्यर्थः । न पुनः पुत्रेच्छया विभागं ज्ञाप-यतः ॥ २१ ॥

मणिमुक्तादौ तु पुनः पैतामहे पितृनर्जितेऽपि स्वार्जित इव पितुरेव स्वाम्यं न्यूनाधिकविभागदानार्हत्वम् । तथा याज्ञवल्क्यः ।

मणिमुक्ताप्रवालानां सर्वस्यैव पिता प्रभुः ।

स्थावरस्य तु सर्वस्य न पिता न पितामहः ॥ २२ ॥

पितामहश्रुतेस्तद्वनविषयकं वचनम् । मणिमुक्ताद्युपा-
दाय पुनः सर्वस्येत्युपादानात् सर्वेषां भूम्यादिव्यतिरिक्तानां
दानादिषु पितुः प्रभुत्वं न स्थावरनिबन्धद्रव्याणाम् । तत्रापि
सर्वस्येत्युपादानात् सर्वस्य कुटुम्बवर्त्तनहेतोर्दानादिनिषेधः
कुटुम्बस्यावश्यं भरणीयत्वात् । यथा मनुः ।

भरणं पोष्यवर्गस्य प्रशस्तं स्वर्गसाधनम् ।

नरकं पीडने चास्य तस्माद्यत्नेन तं भरेत् ॥ २३ ॥

अल्पस्य तु कुटुम्बवर्त्तनाविरोधिनो न दानादिनिषेधः
सर्वस्येत्यानर्थक्यापत्तेः ॥ २४ ॥

स्थावरग्रहणात् निबन्धद्विपदयोर्दण्डापूपन्यायात् दाना-
दिनिषेधसिद्धिः ॥ २५ ॥

यदि पुनः सर्वस्थावरादिविक्रयमन्तरेण कुटुम्बवर्त्तनमेव
न भवति तदा सर्वस्यापि विक्रयणादिकमर्थात् सिद्ध्यति ।
सर्वत एवात्मानं गोपायौतेति वचनात् ॥ २६ ॥

पितुरिच्छात इति । जीवति चेच्छतीति प्रागुक्तेरिति भावः । न पुत्रे-
च्छयत्यत्र वचनान्तरविरोधमपनेतुमाशङ्कते यचेति । पैतृकम् अन्यैरपन्नतम् अन-
वाप्तम् अंशान्तरैरनुद्धृतम् अवाप्नुयात् स्वयमेवाहरेदिति वदन्तौ मनुविष्णू
इत्यन्वयः । ननु कामनां विना कथं विभागः विभागकृतेः कामनासाध्यत्वादत
आह अस्नेच्छात इति । अस्नारसिकेच्छातः प्रत्यवायभयमात्रजनितेच्छात एवे-
त्यर्थः । एवञ्च प्रकारान्तरेण जीवनक्षमेषु स्वीकृतभूम्याद्यंशदाने न प्रत्यवायः
अनुद्धृते न्यूनाधिकदानस्यैव निषिद्धत्वादिति बोध्यम् । ज्ञापयत इति, जीवति
चेच्छतीति प्रागुक्तविरोधादिति भावः । पित्रनर्जिते पित्रनुद्धृते । स्वायं
स्वातन्त्र्यम् । तदेव चिह्नीति न्यूनाधिकेति । पितामहश्रुतेरिति । पितृ-
स्थावरादौ पितामहप्रभुत्वस्याप्रसक्तेरिति भावः । पुनः सर्वस्येति । विभक्ति-
वचनभेदात् मण्यादीनां विशेषणत्वासम्भवेन पृथगुपादानस्य सुवर्णादिद्रव्यान्तर-

प्राप्तार्थत्वादिति भावः । न चैवं सर्वस्यैव नैव सिद्धौ मण्यादीनां पृथगुपादान-
वैयर्थ्यं एतस्योपलक्षणत्वात् सुवर्णादिषु कस्य प्रभुत्वमिति जिज्ञासाया अपि
निवर्त्यत्वात् गोवृषन्यायाद्वा पृथगुक्तिरिति । पोष्यवर्गस्येति । स च पिता
माता गुरुर्भार्या प्रजा दीनाः समाश्रिताः । अभ्यागतोऽतिथिश्चैव पोष्यवर्ग
उदाहृत इति मनुनैवोक्तः । आनर्थक्यापत्तेरिति । अन्यस्यापि दाननिषेधे
सर्वस्यैव वैयर्थ्यापत्तेरित्यर्थः । स्यावरयहणादिति । त्रयाणां युगनज्जवाहि-
त्वादिति भावः । ननु निवस्यद्विपदयोः कथं स्यावरयहणात् सिद्धिः तयोः
स्यावरपदार्थत्वाभावात् अत आह दण्डेति । तथाचापदार्थत्वेऽपि न्यायादेव
तत्सिद्धिरित्यर्थः । स च न्यायी यथा दण्डविज्ञापूपानां दण्डानयनादवश्य
मानयनं तथा युगनज्जवाहितात् एकस्य गहणादपरयोरपि सिद्धिरिति केचि-
दाहुः । वस्तुतस्तु एकत्र स्थापितयोर्दण्डापूपयोर्यदा पुपौ नास्ति दण्डस्तु
मूषिकैर्भक्षितो वर्त्तते तत्र यथा मूषिकस्य दुष्करदण्डभक्षणसिद्धौ तत्सहचरिता-
पूपभक्षणमपि सिद्धाति तथैकस्याप्रभुत्वे सिद्धे युगनज्जवाहितादपरयोरप्यप्रभुत्वं
सिद्धातीति समुदायार्थः । न्यायमूलकत्वात् प्रायिकत्वेनान्यथाप्याह यदि पुन-
रिति । कुटुम्बवर्त्तनरूपस्य हितोरविशेषादित्याशयः । अर्थात् कुटुम्बस्यावश्यं
भर्त्तव्यत्वरूपात् । एवञ्च यत्र भूम्यादिकं नास्ति मण्यादिरेवासि तत्र न सर्वव्ययं
प्रभुत्वं हितोरविशेषात् तत् प्रभुत्ववचनन्तुभयसङ्गावविषयमिति द्रष्टव्यम् । सर्वत
इति । तथाच पोष्यवर्गस्यैवात्मनोऽपि रक्षार्थं कृतः सर्वविक्रयः कुटुम्बविरोधेऽपि
सिद्धातीति द्रष्टव्यम् ॥ २०—२६ ॥

न च स्यावरस्य समस्तस्य गोत्रसाधारणस्य च ।

नैकः कुर्यात् क्रयं दानं परस्परमतं विना ॥

विभक्ता अविभक्ता वा सपिण्डाः स्यावरे समाः ।

एको ह्यनीशः सर्वत्र दानाधमनविक्रये ॥

एतद्दासवचनद्वयेन एकस्य विक्रयाद्यनधिकार इति वाच्यं
यथेष्टवियोगार्हत्वलक्षणस्य स्वत्वस्य द्रव्यान्तर इवात्राप्य-
विशेषात् ॥ २७ ॥

व्यासवचनस्तु स्वामित्वेन दुर्वृत्तपुरुषगोचरविक्रयदाना-
दिना कुटुम्बविरोधात् अधर्मभागितान्नापनार्थं निषेधरूपं न
तु विक्रयाद्यनिष्यत्त्यर्थम् ॥ २८ ॥

एवञ्च

स्थावरं द्विपदञ्चैव यद्यपि स्वयमर्जितम् ।

असम्भूय सुतान् सर्वान् न दानं न च विक्रयः ॥

इत्येवमादिकं तदप्येवमेव वर्णनीयम् ।

तथाहि कर्त्तव्यपदमवश्यमत्राध्याहार्यम् ॥ २९ ॥

तेन दानविक्रयकर्त्तव्यतानिषेधात् तत्करणात् विध्यति-
क्रमो भवति न तु दानाद्यनिष्पत्तिः वचनशतेनापि वस्तुनो-
ऽन्यथाकरणाशक्तेः ॥ ३० ॥

अतएव नारदः ।

यद्येकजाता बहवः पृथग्धर्माः पृथक्क्रियाः ।

पृथक्कर्मगुणोपेता न चेत् कार्येषु सम्मताः ॥

स्वभागान् यदि दद्युस्ते विक्रीणीयुरथापि वा ।

कुर्युर्यथेष्टं तत्सर्वमौशास्ते स्वधनस्य वै ॥ ३१ ॥

(नारद १३।४२—४३)

अत्र दायादानुमतिं विना न दानसिद्धिः कृतमपि दानं दानाभासतया
निवर्त्तनीयमिति चण्डेश्वरमतमपाकर्त्तुं शङ्कते न चेति -यं विक्रयम् ।
विभक्ता अविभक्ता वेति । तथाच स्थावरस्येति वचनस्याविभक्तस्थावरमात्र-
विषयकत्वं न सम्भवतीति भावः । न च निभक्तपदं द्रव्यान्तरविभक्तपरं स्थावर-
पदञ्चाविभक्तस्थावरपरम् अतो नानुपपत्तिरिति वाच्यम् । तथा सति एकस्था-
स्यास्यादनधिकारस्य द्रव्यान्तरेऽप्यविशिष्टत्वात् स्थावरोपादानवैयर्थ्यापत्तेरतो
विभक्तस्थावरं वाचनिकोऽयं निषेधो न यौक्तिक इति । अविभक्तावेति वा
शब्द इवार्थे वास्यादिकल्पोपमयोरेवार्थे च समुच्चये इति विश्वोक्तेः । अत्र
स्थावरे तथाच विभक्तस्यैवाविभक्तस्थावरस्यापि स्वामिज्जतदानादि सिद्धयैव
अक्षपातादिना पश्चादंशपरिचयसम्भवादिति भावः । यद्यपि स्वयमर्जितमिति ।
स्वयमर्जितं द्विविधं पैतामहमन्येन कृतं पश्चात्तदुद्धृतं स्वयं वाऽर्जितम् अविशेषात्-
दुभयमपीत्यर्थः । निषेधरूपत्वे हेतुमाह तथा हीति । अवश्यमिति । न च
सिद्धयति सम्भवतीत्येवं कुतो नाध्याक्रियते तथाले कान्तेन सह समानकर्तृक-

त्वानुपपत्तिरिति भावः । अथाऽयं दानविक्रयनिषेधो नादृष्टार्थकः, किन्तु स्वतन्त्र-
 ध्वंसानुपत्तिरूपदृष्टप्रयोजनकः । दृष्टार्थत्वसम्भवेऽदृष्टार्थत्वकल्पनाया अन्याय्यत्वात्
 इत्यत्र विधिस्थ स्यात्तरदानादौ दायदानुमतेरपि सहकारिताः स्यान्त इति ।
 मैवं कृतकारणादेव स्वाभ्यात् दानादिनिर्वाहेऽतिरिक्तकारणकल्पनं गौरवात्
 अतएवादृष्टकल्पनाऽपि न दृषणावहा प्रामाण्यकत्वादिति । अतः अतः अतः
 दानादिनिमित्तरत एवेत्यर्थः । एकजाता इति । अनेकाश्च दृष्टादृष्ट-
 रावादि । क्रिया याजनपालनादि । कर्म तपःश्रमादि । अणो मदत्वं
 चण्डत्वादि । तथाच विभिन्नजातीयमातृका इत्यत्र कायः ४ एककर्मिय-
 माणदानादिषु न सम्मताः । यदि दद्यादिति । अत्र दानाच्चरदानादिनिषेधो-
 ऽयं निषेधस्तु दुर्हत्तर्गाच्चर इति विभाव्यम् । कुत्रचित् । तथाचामभ्यापि
 दानादि सिद्धातीति स्फुटमुक्तमिति । इत्यत्र स्यात्तरदानादौ सर्वदान-
 विक्रयनिषेधोऽयं मग्न्याद्यपेक्षया विशेषो बोध्यः । एतस्य स्थाज्जतावधयत्वं तु
 वचनवैयर्थ्यापातादिति । २७—३१ ।

प्रकृतमनुसरामः । तदेवमुक्तप्रवन्धेन पितामहादिधने
 पितापुत्रयोः समभागविधानानुपपत्तेः पुत्राणां विभाग-
 स्वातन्त्र्यप्रतिपत्तिपरत्वाभावाच्च जनकेच्छाधीनन्यूनाधिक-
 विभागनिराकरणार्थं मृतपिमृकस्य भ्रातुः पुत्रस्य पितृव्येण
 सह तुल्याधिकारार्थं वा वचनम् ॥ ३२ ॥

एवञ्च पितामहधनस्यापि पितुरिच्छयैव विभागः कार्यः ।
 किन्तु मातुर्निवृत्ते रजसीति विशेषः, स्त्रीप्राप्ते तु रजो
 निवृत्तिमन्तरेणापि पितुरुर्ध्वमिति तु उभयत्राप्यविशिष्टम्
 ॥ ३३ ॥

तेन पैतामहधनेऽपि कालद्वयम् ॥ ३४ ॥

तत्र यदा पितैवेच्छातः पुत्रान् विभजति तदा पैतामह-
 धनात् भागद्वयं स्वयं गृह्णीयात् । जीवहिभागे तु पिता
 गृह्णीतांशद्वयं स्वममिति बृहस्पतिना द्वावंशी प्रतिपद्येत

विभजन्नात्मनः पितेति (नारद १३ । १२) नारदेन चाविशेषेण प्रतिपादनात् ॥ ३५ ॥

प्रकृतमिति । न पितामहधने पित्रा सह तुल्यांशित्वं न वा पौत्रेक्षया विभाग इति प्रकृतमित्यर्थः । एतदेव विशिष्य व्यवस्थापनेनानुसराम इत्यर्थः । व्यवस्थापितवचनार्थमुपसंहरति तदेवमिति । समविभागानुपपत्तेर्वक्ष्यमाणहेतोः पुत्राणाञ्चित्याद्युक्तहेतीरुक्तप्रवक्ष्येन जनकैश्चाधीनेत्याद्यर्थवचनेनेत्यर्थः । मृतपितृक-
म्येति । वाकारीऽनास्थायाम् अन्यथा भूमिनिवम्बनादावेव पितृव्येण सह तुल्या-
ंशिता स्यात् मणिमुक्तादिद्रव्यान्तरञ्च सर्वं पितृव्यस्यैव स्यादिति, तस्माच्चाना-
धिकविभागनिराकरणार्थमिति पूर्वकल्प एव साधीयानिति । एवञ्च पुत्राणां
विभागस्वातन्त्र्याभावाच्च । पितामहधनविभागकालमुपसंहरति तेनेति । काल-
इत्यमिति । सरणादिना पितृस्वत्वापगमः, निवृत्तिं मातृरजसि पितुरिच्छति
कालइत्यमित्यर्थः । वस्तुतस्तु पैतामहे स्वार्जिते वा पितृस्वत्वापगमकाल एक एव
विभागस्य, विंशषस्तु पितामहधनविभागे मातृरजोनिवृत्तिकालस्य सहकारित्व-
मिति बोध्यम् । पितृकृतविभागेऽपि तस्योपेक्षया पुत्राणां स्वांशं स्वत्वावगमात्
अन्यथा पितृस्वत्वं विद्यमाने पुत्राणां प्रागुत्पन्नस्वत्वाभावात् तद्धने दायत्वस्य
विभागस्य चानुपपत्तिरिति भाव्यम् । ननु वचने पितामहपदाश्रयणात् कथं
तद्धनविषयत्वमत आह अविशेषेणिति । स्वार्जितधनं पितामहधनं वा विंशषतो-
ऽनुपादायेत्यस्य तथाच स्वार्जितधनविषयत्वे विणवचनविरोधात् पितामहधन-
विषयत्वसंबन्धस्य वचनस्यैव भावः । ननु भृत्यादिवचनविरोधात् पितृधन-
विषयत्वसंबन्धं कुतो न स्यात् तथाच सति पितामहधने पितापुत्रयोस्तुल्यांशित्वेन
युक्तात् चेन्न विणवचनविरोधस्य जागरुकत्वात् ॥ ३२—३५ ॥

किञ्च इतोऽपि पितामहधनात् पितुर्भागद्वयम् ॥ ३६ ॥

ज्येष्ठस्य विंश उद्धारः सर्वद्रव्याच्च यद्दरम् ।

ततोऽर्द्धं मध्यमस्य स्यात्तुरीयन्तु यवीयसः ॥

(मनु ८ । ११२)

तथा एवं समुद्धृतोद्दारे समानंशान् प्रकल्पयेत् ।

उद्दारेऽनुद्धृते त्वेषामियं स्यादंशकल्पना ॥

एकाधिकं हरेज्ज्येष्ठः पुत्रोऽर्ध्यर्द्धं ततोऽनुजः ।

अंगमंशं यवीयांस इति धर्मो व्यवस्थितः ॥

(मनु ८ । ११६—११७)

एतैर्मनुवचनैः सर्वद्रव्यवरसहितविंशतदर्शिततुरीयोद्वारा दर्शिताः तथा एकांशाधिकाद्वांशाधिकचतुर्थभागाधिकभागाः प्रतिपादिताः । गौतमेनापि विंशतिभागो ज्येष्ठस्य मिथुन-मुभयतो दद्युक्तो रथो गोवृषः । (गौतम २८ । ५) मिथुन-मजादीनां उभयतोदत् अश्वादि तद्युक्तो रथः, गोयुक्तो वृषः, एतत्सर्वं ज्येष्ठस्य । तथा काणखोरकूटवण्डा मध्यमस्यानेकांशत् । (गौतम २८ । ६) खोरो वृद्धः, कूटो वामनाकृतिः, वण्डो विकृतलाङ्गुलः, एतं मध्यमस्य यदि बहवो भवन्ति पशवः । तथा अविर्द्धान्यायसी गृहमनोयुक्तं चतुष्पदाञ्चैकैकं यवीयमः सममितरत् सर्वम् । (गौतम २८ । ७—८) अविप्रभृतयः कनीयसः अवशिष्टं सर्वं समं विभर्जयन्निति प्रतिपाद्य, नागीवा पूर्वजः स्यादेकैकमितररूपमिति (गौतम २८।९—१०) सूत्रेणांशद्वयं ज्येष्ठस्योक्तम् ॥ ३७ ॥

वचनमुक्त्वा युक्तिमप्याह किञ्चित् । अथवा ननु तस्य स्वेच्छा स्वयमुपात्तं इति । वचनवचनस्य पुत्रेभ्यो न्यूनाधिकभागदाने स्वेच्छा इत्यर्थः । विभागं तु तस्य स्वापत्तं तु हांशित्वम् उक्तवचनाभ्यां पेतमहं तु भूर्येत्यादिवचनस्य यथाश्रुतायां नुरोषात् तत्प्राप्तिरिति न्यूनाधिकविभागनिर्णयपरत्वं लक्षणापत्तिरतीत्युक्तिं प्रमाण-यति किञ्चित् । इत इति, वक्ष्यमाणप्रबन्धयुक्तमित्यर्थः । विंशः विंशतिः, पूरणः । उद्ध्रियते साधारणधनात् बहिर्भाव्यते इत्युद्धारः । वरं श्रेष्ठं यत्किञ्चित् भूरन्ना-दिकम् । एवञ्च ज्येष्ठस्य दशमं भागं न्यायवत्तस्य दापयदिति देवलवचन-विंशोद्वाराहर्षपेक्षया ज्येष्ठस्यातिशयगुणवत्त्वं बोध्यम् । मध्यमशब्दोऽत्र ज्येष्ठा-नन्तरजपरः तदनुज्ञाश्च सर्वे यवीयः पदार्थाः उत्तरवचनेऽध्यर्द्धं ततोऽनुज-इत्यभिधानात् अंशमंशं यवीयांस इति बीप्साबलाच्चेति बोध्यम् । उद्धारोऽनुद्धृते इति । सीदरनाचक्रियमाणविभाग इत्यर्थः । सीदरासीदरविभागे तु विंशी-द्वारादिकमेव । एतच्च सीदरासीदराभिप्रायकं कल्पद्वयं विद्यादिगुणवता

ज्येष्ठादीनामिति वक्ष्यते । एकाधिकमिति । एकमधिकभागं तेन भागद्वय-
मित्यर्थः । अश्वर्हमिति । अधिकम् अर्हं तेनार्द्धाधिकमेकभागम्, अंशमंश-
मित्यत्रापि अधिकपदार्थान्वयः तेन पादं पादमधिकं तथाच सपादैकभाग-
मित्यर्थः । मिथुनं स्त्रीपुंसौ, तौ च पशुप्रस्तावात् पशूनामेव तत्र गोः पृथगुपा-
दानादाह अजादीनामिति । आदिना मेषादिमंशः । ननु गौवृष इत्यत्र
न हन्वसम्भवः समाहारपक्षे पुल्लिङ्गानुपपत्तेः इतरेतरपक्षे एकवचनानुपपत्तेश्चेत्यत्र
आह गौयुक्त इति । तथाच मध्यपदलोपिसमासाग्रयणेन तत्पदं साधु नात्र
हन्व इति भावः । अनेकाश्वेदित्यनेन तेषामेकत्वं ज्येष्ठप्राप्योद्धारानुरूपमेव
कल्प्यम् । अत्र ज्येष्ठस्यापि मनूक्तविंशोद्धारतैव गौतमेन मनुवचनादधिकमूक्तं
तदत्यन्तगुणवत्त्वं बोध्यम् । एकैकमितरेषामित्यपि तेषां निर्गुणत्वं बोध्यम् ।
गृहमिति । पितृवस्थानातिरिक्तगृहमित्यर्थः गृहं यवीयसीत्यत्र पितुरवस्थाना-
दिति शङ्कतचनात् ॥ ३६ ॥ ३७ ॥

न चोपार्जकत्वेन ज्येष्ठस्यांशद्वयमिति वाच्यम् उद्धारेऽनुवृत्ते
भागद्वयस्य विधानात् अर्जकत्वे चोद्धारस्यासम्भवात् मध्यम-
कनीयसीत्योपार्जकतया ज्येष्ठेनाप्यविशेषात् तयोरध्यर्द्धादि-
विधानानुपपत्तेः ज्येष्ठादिपदानर्थक्याच्च ॥ ३८ ॥

अतएव पुत्रिकौरसयोः पितृधनविभागे मनुरपि ।

पुत्रिकायां कृतायान्तु यदि पुत्रोऽनु जायते ।

समस्तत्र विभागः स्याज्ज्येष्ठता नास्ति हि स्त्रिया ॥

इति । (मनु ८।१३४) स्त्रीत्वेन ज्येष्ठत्वाभावात् सम-
भागतां प्रतिपादयन् पुरुषस्य भागद्वयं प्रतिपादयति ॥ ३९ ॥

पूर्वजस्य वंशश्रित्वाभिधानं न ज्येष्ठताप्रयुक्तं किन्त्वर्जकत्वप्रयुक्तमेवेत्याशङ्कते न
र्चति । उद्धारस्यासम्भवादिति । अत्रायं भावः उद्धारेऽनुवृत्त इत्यनेन यत्र
विषये उद्धारप्रसक्तित्वेन विषये भागद्वयविधानम् उद्धारस्य ज्येष्ठत्वपुरस्कारेणैव
श्रुती न त्वर्जकत्वेनेति । यद्यपि उद्धारः सोदरसोदरविषयः वंशश्रित्यादिकन्तु
सोदरमात्रविषयमित्यस्ति विषयभेदः तथापि ज्येष्ठत्वपुरस्कारेणैव उद्धारविधानात्
सोदरमात्रविभागेऽपि ज्येष्ठस्य तत्प्रसक्तिरस्तीत्याशयः । ननु उद्धारेऽनुवृत्ते इत्यनेन
उद्धारार्हविषये वंशश्रित्वं न विधीयते उद्धारवंशश्रित्वयोरसोदरसोदरविषयत्वेन

भिन्नविषयत्वात् किन्तु भक्त्यतिशयाभावेनोद्गाराभावेन समभागबीधकशास्त्रान्तर-
संवादितया समभागमर्थतः सूचयित्वा र्जकत्वेनैव ह्यंशित्वमभिधीयते तथाविधविष-
यत्वे ह्यंशित्वस्यात्यन्तासम्भवयुक्तिकत्वादत आह मध्यमकनीयसीरिति । अथ्यर्हा-
दीति । अधिकार्हाधिकपादविधानेत्यर्थः । तथीरथ्यर्हादिभागस्य वाचनिकत्वे त्वदृष्ट-
कल्पनागौरवमिति भावः । ननु सर्वत्रार्जकत्वेनैव ह्यंशित्वं मध्यमकनीयसी-
रथ्यर्हादिविधानन्तु अर्जनस्यात्यान्यतरत्वादिनाऽप्युपपन्नं न बाधकमत आह
च्यष्टादिपदेति । अर्जकत्वेनैव ह्यंशित्वे मध्यमादीनामपि तद्विशिष्टताया-
मवसिद्धत्वात् ज्येष्ठपदस्यानर्थक्यादिति भावः । अतएवेति । यत एव
ज्येष्ठत्वेनैव ह्यंशित्वमत एवेत्यर्थः । भागद्वयमिति । ननु ज्येष्ठस्य त्रिषमभाग-
मेव ज्ञापयति मनुः वैषम्यस्य च सोद्गारभागेऽपि सम्भवात् कथं भागद्वयज्ञापन-
मिति चेन्न उद्गारस्य भागवैषम्याप्रयोजकत्वात् एवं समुद्भूतीहारे समानंशान्
प्रकल्पयेदिति वचनात् । न चैवं स्मृत्या अपि विंश उद्गारः स्यात् तावतापि
समभागसम्भवादिति वाच्यम् उद्गारस्य ज्येष्ठत्वप्रस्कारिणैव श्रुतेः स्मृत्याश्च तद-
भावात् तदिदमुक्तं च्यष्टता नालीति । ३८ । ३९ ।

यदुक्तं होलाकाधिकरणे प्राच्यकर्तृकहोलाकानुष्ठानोप-
पत्तये होलाका कर्तव्येति श्रुतिः कल्पिता तावतैव तदुपपत्तेः
न तु प्राच्यादिपदवती कल्पनागौरवात् तद्वदत्राप्यर्जकोऽंश-
द्वयं गृह्णीयादिति श्रुतिः कल्पनीया न पुनः पित्रादिपदव-
तीति तदयुक्तं तत्र प्राच्यकर्तृकहोलाकानुष्ठानस्यावश्यकल्प-
नीयसामान्यश्रुत्यैवोपपत्तेः न चाप्राच्यानामननुष्ठानार्थं प्राच्य-
पदवती कल्प्यतामिति वाच्यं तेषामननुष्ठानस्यानाचार-
रूपस्य श्रुतिकल्पनानिमित्तत्वानुपपत्तेः इह तु मन्वादीनां
ज्येष्ठपदप्रयोगात् तदुपपत्तये ज्येष्ठपदवत्या एव श्रुतेः
कल्पनार्हत्वात् अर्जकपदवत्या एव अवश्यकल्पनीयत्वा-
भावात् ज्येष्ठपदवत्या अर्जकपदवत्याश्च कल्पनायां
विशेषप्रमाणाभावात्, न चान्यत्रार्जकस्य भागद्वयार्थं
श्रुतेरवश्यं कल्पनीयत्वादत्रापि सैव मूलमस्तु लाघवात् ज्येष्ठ-

पदञ्चार्जकपरमस्त्विति वाच्यं वैपरीत्यस्यापि सम्भवात् अत्रैव
ज्येष्ठपदयुक्तश्रुतिकल्पनायामर्जकपदस्यापि ज्येष्ठपरत्वकल्पना-
सम्भवात् विनिगमनाप्रमाणाभावात् । किञ्चैवं लाघवादिना
यत्किञ्चित् त्रिचतुरादिपदवतीमेकां श्रुतिमनुमाय सकल-
स्मृतिपदानां गौण्या लक्षण्या वा वृत्त्या तत्परत्वमपि वाच्य-
मित्यतीवात्मनः स्मृतिनिपुणता निरूपिता । तस्मादयस्मा-
देवाचारात् स्मृतिवाक्याद्वा या श्रुतिरवश्यं कल्पनीया तयैव
तद्वत्स्याचारांशस्य स्मृतिपदस्य च उपपत्तेर्न तत्राधिक-
कल्पनेति होलाकाधिकरणस्यार्थः ॥ ४० ॥

यदुक्तमिति । होलाका वसन्तोत्सवविशेषः प्राच्यैः क्रियते, प्राच्यादीत्यादि-
पदात् दाक्षिणात्यक्रियमाणकरञ्जार्कपूजारूपोत्सवाचारोपपत्तये कल्पनीयश्रुतौ
दाक्षिणात्यपदपरिग्रहः । न पिवादीति । तथाच पितुरपि अर्जकत्वेनैव भाग-
द्वयं नान्यथा तेन तस्यापि स्वार्जितधन एव द्वांशित्वं नाप्यत्रेति मतं तस्य ।
सामान्यश्रुत्येवेति । प्राच्यादिपदार्घाटतश्रुत्येवेत्यर्थः । श्रुतिकल्पना निमित्तत्वेति ।
आचारश्चैव साधूनामित्यनेनाचारस्यैव वेदमूलकत्वाभिधानात् न त्वन्माचारस्येति
भावः । न च श्रुतौ प्राच्यपदप्रवेशेऽप्राच्यानामपि तत्प्राप्तिरूपो तदकरणात्
प्रत्यवायापत्तिरिति वाच्यम् आचारस्य नित्यत्वे प्रमाणाभावात् । तदुपपत्तये
ज्येष्ठपदसार्थक्याय । ज्येष्ठपदवत्या इति स्मृतेः स्वसमानार्थकश्रुतिमूलत्वादिति
भावः । तथाचाचारे पदविरहात् पदवैयर्थ्यापत्तिरूपबाधकविरहेण सामान्य-
श्रुतिरेव तत्र कल्प्यते स्मृतौ तु ज्येष्ठपदवैयर्थ्यापत्तिरूपबाधकसत्त्वात् न सामान्य-
श्रुतेः कल्पनम् अपि तु ज्येष्ठपदवत्या एवेति भावः । अवश्येति । यथा
ज्येष्ठपदवत्या अवश्यकल्पना न तथा अर्जकपदवत्या अवश्यकल्पना, द्वांशी वा
पूर्वजः स्यादित्यादावर्जकपदाश्रवणात् अर्जकी द्वांशमर्हतीत्यस्य तु निरपेक्षार्जक-
तत्त्वापुरस्कारेणैव श्रुतिकल्पकत्वं तत्र ज्येष्ठपदाश्रवणादिति भावः । ननु ज्येष्ठा-
र्जकपदवतीभ्या स्मृतिभ्यामेकमूलककल्पनालाघवेन ज्येष्ठार्जकी द्वांशं गृह्णीयात्
इत्येकैव श्रुतिः कल्प्यते तावतापि ज्येष्ठस्यार्जकतत्त्वापुरस्कारेणैव द्वांशित्वमिति
सिद्धमेवेत्यत आह ज्येष्ठपदवत्या इति । प्रमाणाभावादिति । निरपेक्षप्रवृ-
त्तायामेकैकस्मृतौ पदद्वयाश्रवणादिति भावः । तथाच कनिष्ठार्जकानाम-
द्वांशित्वे सर्वतन्त्रविरोधोऽपि द्रष्टव्यः । अन्यत्र कनिष्ठार्जितधने । श्रुतेः

अर्जकीद्वंशं गृह्णीयादिति श्रुतेः । वैपरीत्यं विवर्णोति अत्रैवेति । विमि-
गमनेति । लक्षणाया उभयवाप्यविशिष्टतया तस्यावश्यकल्पनम् अस्य वैत्यं क-
तरग्राहकप्रमाणाभावादित्यर्थः । अथ पिहत्यादीनामपि साधारणधनेनार्जकत्वं
द्वंशित्वम् उभयवादिमिहमिथ्यतदेव विनिगमकमस्मीत्यत आह किञ्चित् । लाघ-
वादित्यादिना एकत्र विप्रतिपत्तिः अन्यत्र उभयवादिमिहत्वरूपप्रतिनिगमनासंग्रहः ।
स्मृतिनिपुणतेति । तस्मान्मुखायस्य प्रथमोपस्थितत्वात् लक्षणायां गौरवात्
तत्कल्पनाभावाच्च शब्दानां मुख्यार्थबोधकत्वस्थितौ कथं ज्येष्ठादिपदानामर्जके-
लाक्षाणकत्वसम्भव इति भावः । तर्हि क्वास्य न्यायस्य विषय इत्यत्राह
तस्मादिति । अवश्यं कल्पनीयति । प्राच्यादिपदवतीकल्पनेऽपि ह्येलाका वत्
नृति भागस्यावश्यकत्वादिति भावः । आचाराण्य आचारविषयस्य सातपदस्य
कर्तृविषयस्य । ४० ।

अतएव वशिष्ठेन ज्येष्ठस्यांशद्वयमभिधाय उपार्जक-
स्याप्यंशद्वयं पृथगभिहितम् । यथा । अथ भ्रातृणां दाय-
विभागो (वशिष्ठ १७।३६) द्वंशं ज्येष्ठो हरत् (वशिष्ठ
१७।३७) ततोऽनतिदूरं पुनराह । येन चैषां समुत्पादित-
स्यात् सोऽपि द्वंशमेव हरत् (वशिष्ठ १७।४२) अनेनार्जक-
तया भागद्वये दर्शिते ज्येष्ठस्यांशद्वयाभिधानमनर्थकं स्यात्
॥ ४१ ॥

द्वंशहरत्वमपि न ज्येष्ठतामात्रेण । यदाह बृहस्पतिः ।

जन्मविद्या गुणज्येष्ठो द्वंशं दायदावाप्नुयात् ।

समांशभागिनस्त्वन्ये तेषां पितृसमस्तु सः ॥

उपार्जकत्वेन भागद्वये जन्मविद्यादिकोर्त्तनमनुपयोगि-

॥ ४२ ॥

एतच्च भागद्वयं सोदरमात्रभ्रातृविभागविषयम् । सोदरा
सोदरविभागगोचरश्च ज्येष्ठस्य विंश उद्धारः । यदाह बृह-
स्पतिः ।

समवर्णासु ये जाताः सर्वे पुत्रा द्विजन्मनाम् ।

उद्धारं ज्यायसे दत्त्वा भजेरन्नितरे समम् ॥ ४३ ॥

सवर्णासु ब्रह्मोषु स्त्रीषु जातानाम् उद्धारपूर्वकविभागश्रुते-
र्भागद्वयं सोदरमात्रगोचरमेव सिद्धयति । युक्तञ्चेतत् सोदर-
तयाधिकगौरवात् ॥ ४४ ॥

उद्धारोऽपि दशसु गवादिषु न कार्यः । तथा मनुः ।

उद्धारो न दशस्वस्ति सम्पन्नानां स्वकर्मसु ।

यत्किञ्चिदेव देयं स्याज्ज्यायसे मानवर्द्धनम् ॥ ४५ ॥

(मनु ८।११५)

अत एवेति । यत एव ज्येष्ठत्वमर्जकत्वञ्च परस्परनैरपेक्ष्येण द्वाश्रित्वप्रयोजकम्
अत एवेत्यर्थः । पृथग्भिहितमिति । तथाचैकमुनिवचनयोरेकवचनवेद्ययोपस्था-
पकत्वाक्यत्वान्भवान्न तथात्वमिति भावः । पृथग्भिधायकतद्वचनमाह यथ्यति ।
येनेति । एषा भागिना सयं येनाजित सोऽजितधनात् इति शं हरिदित्यर्थः ।
ज्येष्ठता, आदिगर्भप्रभवता । जन्मविर्यति । तथा चेतद्वचनानुरोधाज्ज्येष्ठपदस्य
जन्मविद्यादिज्येष्ठपरत्वावश्यकत्वं कथमर्जकपरत्वसम्भव इति भावः । अनुपयोगीति ।
तद्वार्जनस्यैवोपयोगित्वादिति भावः । सोदरसोदरेति । उपलक्षणमेतत् ।
असोदरमात्रविषयोऽपीति भाव्यम् । उद्धार इति । द्वाश्रयस्थानेऽधिकांशी न
उद्धार, अविभक्तद्रव्यात् तस्य पृथगक्रियमाणत्वादिति भावः । समवर्णीस्त्विति ।
विषमवर्णासु जातानाञ्च ब्राह्मणादिपुत्राणां कर्मण चतुस्त्रिंशद्विकभागित्वमिति
वक्ष्यते, द्विजन्मनामत्यनेन शूद्रस्य विंशोद्धारनिवृत्तिः तन्निवृत्त्या च दण्डापू-
न्यायात् द्वाश्रयस्यापि निवृत्तिः अतएव मनुरपि शूद्रस्य तु सवर्णैव नान्या भार्य्योप-
दिश्यते । तस्या जाताः समांशाः स्युर्यदि पुत्रशतं भवेत् इत्यनेन शूद्रस्य समाश-
मेव तिदधाति । न च द्विजन्मनामित्युपादानात् समवर्णीस्त्वित्यत्र बहुवचनोप-
दानाच्च सोदरसोदराणां द्विजन्मनामवोद्धारविधिः, द्वाश्रयविधित्तु तदन्वेषां
सोदरमात्राणां द्विजन्मना सामान्यतः शूद्रमातृणाञ्चेत्येव किं नस्यादिति वाच्यं
पूर्वोक्तमनुवचनेरुद्धारद्वाश्रयोः समानविषयत्वावगमात् उद्धारविषये शूद्रे
द्वाश्रित्वाप्रसक्तः । वस्तुतस्तु ज्येष्ठशूद्रस्याप्युद्धारो युक्तः तस्यापि पुत्रमनरकनिव-
र्त्तकत्वेन अधिकोपकारकृत्वात् अधिकधनसम्बन्धस्य अधिकोपकारनिबन्धनत्वात्
बहुस्यतिवचने समवर्णीस्त्विति विषमवर्णाजातानां विषमविभागसूचनार्थम् अत-
एव शूद्रस्य विषमवर्णाजाताभावेन सूचनीयस्य विषमभागस्य तत्रासम्भवात्तद्वाङ्-

अर्थं हिजन्मनामिति कृतं न तु शूद्रस्योद्धारनिवृत्त्यर्थं युक्तिविरोधात् । न च मनुना समानांशाभिधानात् तद्विरोधः उद्धारस्य भागवैषम्याप्रयोजकत्वात् । यद्येकम् उद्धारं ज्यायसे दत्त्वा भजेरद्वितरे सममिति भाव्यम् । इतरे सममिति । ज्येष्ठस्य सगुणत्वे इतरेषां निर्गुणत्वे इदं तेन नाध्यङ्गादिभागविधिविरोधः । न च द्वांशविधिर्जन्मविद्यादिज्येष्ठविषयोऽस्तु उद्धारविधिस्तु तदितरविषय इति निर्गुणस्यापि उद्धार इति तेन मीदरासीदरसाधारणी व्यवस्थान्विति वाच्यं समवर्णास्त्विति बहुवचनानुपपत्तेः भवन्मते एकस्यां जातानामपि तथात्वस्य सिद्धेः । दशस्त्विति । तत्पर्यन्तं इत्यर्थः । स्वकर्मसु सम्पन्नानामित्यनेन सर्वेषां तुल्यगुणवत्त्वं एव तत्, अधिकगुणवत्त्वं तु ज्येष्ठस्य तत्रापि विंश उद्धार इति चूडामणिः ॥४१ ४५॥

तदेवमुक्तप्रबन्धेन यत्र ज्येष्ठभ्रातुरेव पितृधने भागद्वयं कथं तत्र जनकस्य दानविक्रयपरित्यागक्षमस्य पितामहधनसम्बन्धमूलस्यातिगुरोः पितुरेव स्वपितृधने भागद्वयं न सम्भवति जन्मविद्यागुणज्येष्ठ इति वाक्येन च पितृसमत्वेन भागद्वयं ज्येष्ठस्यातिदिशन् पितुर्भागद्वयं ज्ञापयति ब्रह्मस्यतिः । जीवद्भिर्भागे तु पिता गृह्णीतांशद्वयं स्वयमिति सामान्येनांशद्वयाभिधानोपदेशो ब्रह्मस्यतिना दर्शितः । तथा नारदः ।

द्वावंशौ प्रतिपद्येत विभजन्नात्मनः पिता ।

समांशहारिणी माता पुत्राणां स्यान्मृतं पतौ ॥ ४६ ॥

(नारद १३।१२)

द्रव्यं विभजन् पिता द्वावंशावात्मनो गृह्णीयात् न पुनरात्मनो द्रव्यं विभजन्निति सम्बन्धः पूर्वोक्तविरोधात् ॥ ४७ ॥

किञ्च पैतामहधने पितापुत्रयोः समभागित्वे यावद्धनं पितुस्तावदेव पुत्रस्यापीति वाच्यं न तु यावदेव यदेवं धनं, तावदेव तदेव पुत्रस्यापीति, मध्यगत्वापत्तेः, जायापत्योरिव विभागाभावप्रसङ्गात् ॥ ४८ ॥

ब्रह्मस्यतिवचनमपि पितुर्द्वांशित्वे प्रमाणयति जन्मेति । अतिदिशन्निति ।

तेषां पितृसमन्तु स इत्यतिदेशेन यथा पुत्रादिभिः सह स्वपितृधनविभागे क्रिय-
माणे पितृर्द्वांशित्वं, तथा ज्येष्ठस्यापि भ्रातृविभागे स्वपितृधनर्द्वांशित्वमित्यवगमा-
दिति भावः । सामान्येन, स्वार्जितपितृधनाद्यनर्त्तृत्वेनांशद्वयाभिधानरूप
लपदेशः पितृधनविषयतया बृहस्पतिना दर्शितोऽतिदेशेनेति शेषः । नारद-
वचनादात्मधन एव, पितुर्गणद्वयमिति शङ्कामपनेतुं स्वमतसाधकतया तदव-
तारयति तथेति । पूर्वोक्तिरिति । तस्य स्वेच्छा स्वयमुपात्तऽर्थे इति पूर्वोक्तिविषयवचनस्य
स्वल्पेन वा विभज्य भूयिष्ठमादाय वसदिति ह्यारीताक्तस्य च विरोधादित्यर्थः ।
केचित्तु इतोऽपीत्यादि पितामहधनगोचरभागद्वययुक्तिविरोधादित्याहः तदसन्
पितामहधनर्द्वांशित्वयुक्तेः पितृधनर्द्वांशित्वविरोधाप्रसक्तः । पितामहधने पिता
पुत्रयोस्तुल्यांशित्वे बाधकमप्याह किञ्चेति । मध्यगत्वापत्तेरिति । मध्यगत्वञ्च,
उभयनिरूपितस्वत्वद्वयवर्देकद्वयम् । अथैवं पितरि सृते सत्या मातरि तिसातार
वा पुत्राणां स्वत्वान्द्वयः स्यात् सातृादिस्वत्वस्य विरोधिनः सत्त्वात् । न च
पितृमरणादेव तामा स्वत्वनाशोऽन्यमरणस्यान्यस्वत्वनाशकत्वे प्रमाणाभावात् ।
न च उभयनिरूपितं व्यासज्यवृत्ति एकमेव स्वत्वं प्रतियोगिनाशादेव नश्यति इति
वाच्यम्, तथा सति पत्राणां सृतायां तद्वने पत्युः स्वत्वनाशप्रसङ्गात् सातृधनान्तर
इव तत्पुत्रकन्यादीनामधिकारप्रसङ्गात् । किञ्च पत्राणां जीवन्त्यां स्वधनस्य पर
स्वत्वेन निर्णयस्य विनियोगे प्रतिक्षणं पत्युश्चौर्यं स्यादिति चेन्नैवं, पितृमर-
नानन्तर पुत्राधिकारप्रतिपादकशास्वस्यैव पतिमरणात् पत्नीस्वत्वनाशे प्रमाण
त्वात् । अतएव पुण्यापुण्यफलं समं इत्यपि सङ्गच्छते । अन्यथा पत्राणां पतिधने
स्वत्वाभावे तदनुपपत्तिरित्यादि मूर्धोभिर्भाष्यम् । विभागाभावेति । यत्रैव पितुः
स्वत्व तत्रैव पुत्रस्यापीत्युपगमं विभागानन्तरमपि तदवधारणात् वैशिष्टिक-
व्यवहारानर्हतायास्तदवस्थादिति भावः ॥ ४६—४८ ॥

एवञ्च सति भ्रातृणां विभागे यदा ज्येष्ठस्य ज्येष्ठतया
भागद्वयकल्पनं तदा तत्पुत्रस्यापि भागद्वयकल्पने पुत्रेण सह
ज्येष्ठस्य चत्वारोऽंशः भ्रातृन्तरस्यैकोऽंशः स्यात् बहुपुत्रत्वे
च ज्येष्ठस्य तत्पुत्राणां पितृसमभागकल्पने कनिष्ठभ्रातु-
र्यत्किञ्चिदेव स्यादिति महाजनविरोधः ॥ ४९ ॥

यच्च बृहस्पतिवचनम् ।

द्रव्ये पितामहोपात्ते स्थावरे जङ्गमे तथा ।

सममंशित्वमाख्यातं पितुः पुत्रस्य चैव हि ॥

अंशित्वं समं समानं न च स्वेच्छया स्वीपात्तधनवत् न्यूना-
धिकविभागं दातुमर्हति न पुनरंशः सम इति तस्यार्थः ॥ ५० ॥

हिपितृकपित्रभिप्रायं वा समभागवचनम् ॥ ५१ ॥

तत्र स्यात् सदृशं स्वाम्यमिति वचनन्तु प्रागेव व्याख्यातम्
॥ ५२ ॥

बहुपुत्रत्वे चेति । पूर्वं सपुत्रापुत्रभाह्वयविभागे तत्पुत्रस्यापि भाग इत्ये-
तावन्मात्रमुक्तम् इह तु कनिष्ठस्यान्यप्राप्तिरिति विशेषात् न पुनरुक्तिः । यद्वर्तते ।
जङ्गमी हिपद एव स्याद्वरसाहचर्यात् । समानमिति, समानमेवेत्यर्थः ।
लक्षणाफलमाह न चेति । गत्यन्तरसम्भवे लक्षणाश्रयणमन्यायमित्यभिप्रायेणाह
हिपितृकेति । स यद्येकपुत्रः स्यादिति वक्ष्यमाणशब्दवचनानुरोधादिति भावः ।
चूडामणित्तु तस्यार्थ इत्यन्तं भूयः पितामहीपात्ता इत्यनेनैकवाक्यत्वादिति
सहेतुकं व्याख्याय ननु अंशित्वस्य अशानतिरिक्ततया कथमंशित्वसाम्यं श्वैपस्य
तथाच स्याद्वरजङ्गमपदस्योपलक्षणतया द्रव्यसामान्यग्रहणात् कुतो भूयैत्यादि-
नैकवाक्यत्वमसम्भव इत्यत आह हिपितृकेतीत्याह । तदयुक्तं, वक्ष्यमाणसिद्धान्तं
नृथैत्यादिना तस्य वचनस्य तुल्यविषयताया वक्ष्यमाणत्वात् उक्तव्याख्ययैव
सामञ्जस्याच्च ॥ ४९—५२ ॥

किञ्च यद्यसौ पिता स्वपितुः पुत्रामनरकनिवर्त्तको ज्येष्ठ-
स्तदा तस्य स्वभ्रातृनेवापेक्ष्य यत्र पितृसमत्वेन भागद्वयं
सुतरां तस्य पुत्रापेक्षया भागद्वय युक्तं पुत्राणां क्रमागतधन-
सम्बन्धस्य पितृधीनत्वात्, अथ यः पितुर्न ज्येष्ठः पुत्रस्तस्य
स्वपुत्रैः सह समांशतोच्यते ॥ ५३ ॥

तत्र, मध्यमादिपुत्राणामप्यध्यर्द्धादिविधानात् पितृतया
भागद्वयस्यैव सुतरां युक्तत्वात् । सामान्येन च पितापुत्रयोः
समांशाभिधानस्य भवतो मुनीनां चानुचितत्वात् ॥ ५४ ॥

किञ्च पितुरंशद्वयाभिधानं स्वीपात्तद्रव्यगोचरमित्यप्यनुप-
पन्नं तदिच्छानुरोधित्वात् विभागस्य, इच्छातश्च भागद्वयत्रय-

न्यूनाधिकानामपि प्राप्तेर्विफलो विधिः, नियमार्थत्वञ्च
वचनस्य न वर्णनीयं, विष्णुविरोधात् तदाह । पिता चेत्
पुत्रान् विभजेत् तस्य स्वंच्छा स्वयमुपात्तेऽर्थे पैतामहे तु
पितापुत्रयोस्तुल्यं स्वाम्यम् (विष्णु १७।१—२) ॥ ५५ ॥

अस्यार्थः । स्वीपात्ते यावदेव ग्रहीतुमिच्छति अर्द्धं
भागद्वयं त्रयं वा तत् सर्वं तस्य शास्त्रानुमतं न तु पैतामहेऽपि
॥ ५६ ॥

तथाच हारीतः ।

जीवन्नेव वा पुत्रान् प्रविभज्य वनमाश्रयेत्
वृद्धाश्रमं वा गच्छेत् स्वल्पेन वा विभज्य भूयिष्ठमादाय
वसेत् यद्युपदश्येत् पुनस्तेभ्यो गृह्णीयात् ॥ ५७ ॥

अनेन स्वल्पस्य विभागो भूयिष्ठद्रव्यस्य ग्रहणञ्च पितुरभि-
हितम् । वृद्धाश्रमः प्रव्रज्या ॥ ५८ ॥

पितामहधने पितुर्द्विशित्वं प्रकृते युक्त्यन्तरमाह किञ्चेति । ननु उक्तयुक्त्या
नरकानिलारक्तज्यैः पुत्रस्य पितुः पैतामहधने द्विशित्वं तदकर्तृस्य कनिष्ठपुत्रस्य
पितृसङ्घेने पुत्रैः सह समाश्रितान्तु वचनानां सामञ्जस्यादित्याशङ्कते चेति ।
मध्यमेति । मध्यमादिपुत्राणामेव साक्षाद्द्विशित्वं कथं तत्र ततो न्यूनस्य
एकाग्रमात्रस्य पितुः पितृत्वनामौचित्यात् भागद्वयमेव युक्तमिति भावः । ननु
पैतामहे पितापुत्रयोस्तुल्याधिकारित्वमेवाच्यते तथाच प्राथम्यात् ज्यैष्ठेनैव पितुः
समानाधिकारिता भविष्यति न मध्यमेन कनिष्ठैर्वा तत् कथं न्यूनत्वमत
आह सामान्येति । सामान्येन सममंशित्वमित्यादौ अविशेषणेत्यर्थः । अनु-
चितत्वादिति । तथाचेकपुत्रस्य पितुर्द्विशित्वं द्विपितृकस्य तु क्षेत्रजादेः पितुश्च
समांशित्वमित्येवोचितमिति भावः । पितुर्गृहद्वयविधानस्य स्वीपात्तविषयत्वा-
सम्भवात् पितामहधनविषयत्वमेवेत्याह किञ्चेति । उपदश्येत् मुक्तसर्वधनः
स्यात् ॥ ५९—६० ॥

यच्च शङ्कलिखितवचनम् । स यद्येकपुत्रः स्यात् द्वौ

भागावात्मनः कुर्यात् । अस्यायमर्थः । एकस्य पुत्रः एक-
पुत्रः न पुनरेक एव पुत्रो यस्येति बहुव्रीहिः तस्यान्यपदार्थ-
प्रधानत्वेन प्रष्टीतत्पुरुषादुर्बलत्वात् एकपुत्रश्चौरमः तथा-
विधस्य पितुर्भागद्वयं न तु क्षेत्रजस्य पितृत्वेऽपि । तत्र स्यात्
सदृशं स्वाम्यमिति वचनं क्षेत्रजपितृभिप्रायमेव वर्णनीयम्
॥ ५६ ॥

क्षेत्रजो हि द्विपितृकः । तदाह बौधायनः ।

मृतस्य च प्रसृतो यः क्लीवस्य व्याधितस्य वा ।

अन्येनानुमतो वा स्यात् स्वे क्षेत्रे क्षेत्रजः स्मृतः ॥

स एव द्विपितृको द्विगोत्रश्च द्वयोरपि स्वधाकरो रिक्श्-
भागभवति ॥ ६० ॥

अस्यार्थः । क्लीवादेः स्वे क्षेत्रे तदनुमतोऽन्येन प्रसृतः
क्षेत्रजः ॥ ६१ ॥

तथा नारदः ।

क्षेत्रिकानुमते क्षेत्रे वीजं यस्य प्रकीर्यते ।

तदपत्यं द्वयोरेव वीजिक्षेत्रिकयोर्मतम् ॥ ६२ ॥

(नारद १२।५७)

भागद्वयवचनं स यद्येकपुत्रः स्यादित्यनेनैकमूलतया एकपुत्रकपितृविषय-
मिति मतमपाकर्तुं तद्वचनमन्यथा व्याख्यातुमन्यापयति यस्मैति । दुर्बलत्वादिति ।
एकदेशलक्षणापेक्षया समुदाये लक्षणाया गौरवग्रन्तत्वादिति केचित् । तदमत-
समुदाये शक्त्यभावेन लक्षणाया अप्रसक्ते । वस्तुतस्तु तत्पुरुषे उत्तरपद मुख्य-
मव पूर्वपदन्तु सम्बन्धिनि लाक्षणिकं बहुव्रीहौ द्वयोरेव पदयोर्मन्वार्थान्नागत-
तदपेक्षया दुर्बलत्वमिति । औरमस्यापि पितृभागद्वये क्षेत्रजस्य पुत्रेण स-
त्पत्त्यांशित्वस्थितौ तद्विषयतया सदृशं स्वाम्यमिति वचनस्य मुख्यत्वसम्भवे न्यून-
धिकविभागनिषेधेन लक्षणा अन्यायेत्यभिप्रेत्याह तत्र आदिति । द्विपितृ-
माह, क्षेत्रजो हीति । मृतस्य चेति । स्वे क्षेत्रेऽन्येन प्रसृत उत्पादितः क्लीवादे-
क्षेत्रे वा तदनुमतोऽन्येनोत्पादित इत्यर्थः ॥ ५६—६२ ॥

अतश्चैकपुत्र आत्मनो भागद्वयं कुर्यादिति विधौ एक-
पुत्रत्वस्य कर्तृविशेषणतया विवक्षार्हत्वात् उद्देश्यविशेषण-
त्वेनाविवक्षितत्वमित्यपि परास्तं भवति ॥ ६३ ॥

किञ्च परमप्रेक्षावन्मनुगौतमदक्षादिप्रयुक्तपदानां प्रति-
क्षणमविवक्षामाचक्षाणः स्वस्यैव साक्षादविवक्षितत्वं ख्याप-
यति ॥ ६४ ॥

तथा पुत्रार्जितेऽपि धने पितुरंशद्वयं द्वावंशविति (नारद
१३।१२) गृह्णीतांशद्वयमिति चाविशेषश्रुतेः । सुव्यक्तमाह
कात्यायनः ।

द्वंशहरोऽर्द्धहरो वा पुत्रवित्तार्जनात् पिता ।

मातापि पितरि प्रेते पुत्रतुल्यांशभागिनी ॥ ६५ ॥

पुत्रस्य वित्तार्जनात् पितुर्द्वंशहरत्वम् अर्द्धहरत्वं वेत्य-
स्यार्थः ॥ ६६ ॥

न च पुत्रश्च वित्तञ्चेति पुत्रवित्ते तयोरर्जनात् पिता द्वंश-
हरः पुत्रानर्जनात् सर्वहर इति वाच्यम् अनर्जितपुत्रस्यापि
भ्रातृभिर्विभागे वित्तार्जकतया अंशद्वयस्येष्टत्वात् कथं सर्व-
हरत्वम् अतो विभागार्हसम्बन्धिनि विद्यमाने अर्जकस्य
द्वंशित्वम् असति तु सर्वहरत्व वाच्यं तथात्र पितापुत्रयोः
प्रमत्तगौतता स्यात् । किञ्चार्जनं स्वत्वहेतुभूतव्यापारः अर्जनं
स्वत्वं नापादयतीति विप्रतिषिद्धमित्यभिधानात् न च पुत्रेषु
स्वत्वमस्तीति सर्वस्वदाने प्रदर्शितम् अतस्तत्र गौणमर्जनपदं
वित्ते च मुख्यं न चैतत् सकृच्छ्रुतस्य सम्भवति ॥ ६७ ॥

न च पुत्रेणार्जितत्वात् पुत्रस्य द्वंशप्राप्तेः पितुश्च भाग-
द्वयस्यास्मादचनादृतेऽपि प्राप्तेः समभागत्वापातात् विधान-

मनर्थकमिति वाच्यम् एतद्वचनमन्तरेण पुत्रधने पितुर्भाग-
हयस्याप्राप्तेर्वचनस्यार्थवत्त्वात् ॥ ६८ ॥

अथैकपुत्रीद्विंशेन भागद्वयविधानात् द्विविभयत्ववत् यत्तैकत्ववच्च उद्दिश्य
विशेषणतया एकपुत्रत्वविशेषणमविवक्षितं किन्तु पञ्चप्राप्तानुवादमात्रम् अतः
सर्वेषामेव भागद्वयमित्याशङ्गाह अतश्चेति । कर्तृविशेषणतयेति । एकपुत्र-
कर्त्तृकात्मसम्बन्धिभागद्वयस्य विधेयतया एकपुत्रत्वं विधेयविशेषणमेव न तद्दिश्य
विशेषणं येनाविवक्षितं स्यादिति भावः । केचित्तु कर्त्तुराख्यातवाच्यत्वेन विधेय-
तया तद्विशेषणस्यैकपुत्रत्वस्य द्विपितृकव्यावर्त्तकत्वेन सप्रयोजनकतया विवक्षितत्व-
मित्याहुः । स्वधनातिरिक्तधने पितुर्भागद्वययुक्तिदार्ढ्यामाह तथेति । पुत्र-
वित्तार्जनादिति । द्वांशहरत्वाद्यन्वयानुरोधात् कृद्भिर्द्विती भावी द्रव्यवत्
प्रकाशते इति व्युत्पत्तेः पुत्रार्जितवित्तादित्यर्थः । न चेति । तथाच पुत्रा-
र्जितवित्ते न पितुर्द्विंशित्वं येन दृष्टान्तबलात् प्रकृतदार्ढ्यं स्यादिति भावः ।
पितापुत्रयोः पितापुत्रपदयोः । ननु विभागोऽर्थस्य पित्रस्य इतिवत् पिता
पुत्रपदं सम्बन्धिसाम्राज्यपलक्षणं सामान्यकल्पनाया लाघवस्य मूलत्वादत आह
किञ्चेति । विप्रतिषिद्धं विरुद्धं तथा चार्जनं स्वत्वमापादयत्येवेत्यर्थः । अभि-
मानात् प्राप्तेरिति शेषः । दर्शितमिति । तत्र पुत्रदाननिषेधस्य स्वत्वाभावेन
न्यायमूलत्वादिति भावः । सम्भवतीति । सकृद्वर्त्तरतः शब्दः सकृद्वैवाय
गमयतीति न्यायात् युगपद्वत्तिद्वयविरोधाच्चेति शेषः । तेन न द्वन्द्वगर्भतत्पुरुष
सम्भवतीति भावः । द्वांशप्राप्तेरिति । अर्जकी द्वांशमाहर्दिति वचनान् पितु-
भागद्वयं गृह्णीताशङ्क्य स्वयमिति सामान्याभिधानादिति भावः । अनर्थकमिति
अहर्हरत्वाभिधानमनर्थकमित्यर्थः इदमुपलक्षणम् । प्राङ्निर्दिष्टद्वांशहरत्व-
मादाय विरुद्धार्थकत्वमपि कीदृशम् । भागद्वयस्याप्राप्तेरिति । द्वांशाद्वैकप-
द्विविधभागस्याप्राप्तेर्नियमेनाप्राप्तेरित्यर्थः । तथाच भृत्यार्जितवत् सर्वत्रैव स्वाभ्यात्
भूयिष्ठ्यद्वयस्यापि प्राप्तेर्नियमार्थं पञ्चद्वयमुक्तमिति भावः । विरुद्धार्थकत्वे
तयोर्विषयभेदस्य वक्ष्यमाणतया निरसनीयमिति ॥ ६३—६८ ॥

किञ्च पुत्रवित्तार्जनादित्यस्य पितृधनविषयत्वे पितुरि-
च्छातो द्वांशहरत्वमर्द्धहरत्वं वेत्यनुपपन्नम्, इच्छानुरोधित्वात्
ग्रहणस्य इच्छायाश्चानियतत्वात् सार्द्धसपादपादोनांशग्रहण-
स्यापि सम्भवात् कथं पञ्चद्वयमात्रकीर्त्तनं नियमार्थत्वञ्च

पितृधनगोचरं न सम्भवतीत्युक्तं प्राक् । अत्र च पुत्रार्जित-
वित्तस्य यथा द्वंशहरत्वं तथा तस्यैव वित्तस्यार्द्धहरत्वमिति
युक्तम् ॥ ६८ ॥

न पुनर्द्वंशस्यार्द्धमेकोऽंशस्तद्गृहणार्थं वचनम् अर्द्धस्य
द्वंशस्य चैकदेशत्वेन एकदेशिन आकाङ्क्षितत्वात् पुरुषविशे-
षणतया हरणकर्मत्वेन च द्वयोः समत्वात् परस्परसम्बन्धानुप-
पत्तेः । वित्तार्जनादिति पञ्चम्यन्तेन द्वंशरूपैकदेशान्वयार्थो-
पादानस्याविवादात् अर्द्धपदेनापि तस्यान्वयो युक्तः वित्त-
र्जनार्द्धपदयोश्चाव्यवधानात् वित्तस्यैवार्द्धं प्रतीयते न पुन-
र्द्वंशस्यार्द्धमेकोऽंशः प्रतीयते स्वायत्ते चैकांशपदे प्रयोक्तव्ये-
ऽवाचकपदप्रयोगस्यान्याय्यत्वात् वित्तस्यैवार्द्धं युक्तम् ॥ ७० ॥

तत्र पितृद्रव्योपघातेन पुत्रार्जितवित्तस्यार्द्धं पितुः अर्ज-
कस्य पुत्रस्यांशद्वयम् इतरेषामेकैकांशिता अनुपघाते तु पितु-
रंशद्वयम् अर्जकस्यापि तावदेव इतरेषामनंशित्वम् ॥ ७१ ॥

ननु पुत्रे स्वत्वमस्यैव अन्यथा विक्रयश्चैव दानञ्च न नेयाः स्युरनिच्छवः ।
दारान् पुत्रांश्च सर्वस्वमात्मन्येव नियोजयेत् । आपत्काले च कर्त्तव्यं दानं
विक्रय एव च । अन्यथा न प्रवर्त्तेत इति शास्त्रार्थनिश्चय इति कात्यायनेन
विरोधः स्यात् अतएव मातापितृदत्तविक्रीतौ पुत्रौ दत्तमक्रीतौ मरुराह ख ।
यत्तु पुत्रदारीपक्रमे नारदनीकम् । आपत्स्वपि च कष्टासु वर्त्तमानेन देहिना ।
अदेयान्याहुराचार्या यच्चान्यथै प्रतिश्रुतमिति तत् पुत्रादीनामनिच्छाविषयमिति
न विरोधः । न च मत्वादिभिरर्जनगणनमध्ये अपत्योत्पादनस्यागणनात् कुतः
पुत्रं स्वत्वं कात्यायनादिवचनस्यैव तस्य स्वत्वहेतुत्वं प्रमाणत्वात् सर्वस्वदाने तु
वचनबलादेव पुत्रस्यादानम् अतएव स्वं कुटुम्बाविरोधेन देयं दारसुतादृते
इत्युपपद्यते अन्यथा स्वत्वाभावादेव तदप्राप्तेस्तदनर्धकं स्यात् अत आह किञ्चित् ।
नियमार्थत्वं पञ्चदश्यामर्थत्वम् । उक्तं तस्य स्वेच्छेति स्वल्पेन वा विभक्त्य
भृयिष्ठमादाय वसेदित्याभ्यामिति शेषः । तथा चानायस्या पुत्रार्जितविषयत्वं
वचनस्येति भावः । एकदेशत्वेन स्वसम्बन्धिकत्वेन एकदेशिनः सम्बन्धिलक्षणस्य ।

ननु तयोः सम्बन्धिसाक्षाङ्गत्वेऽपि द्वांशस्य पुत्रवित्तरूपसम्बन्धिना अङ्गस्य तु
 द्वांशरूपसम्बन्धिना अन्वयोऽस्त्वित्यत आह पुरुषेति । तथाच गणानाञ्च पराध-
 त्वादसम्बन्धः समत्वात् स्यादिति जैमिन्युक्तन्यायन द्वयोर्विशेषणयोः परस्पर-
 नान्वयसम्भव इति भावः । वित्तार्जनादिति पञ्चम्यन्तेन द्वांशरूपैकदंशस्य
 योऽन्वयः तदर्थोपादानस्य तदर्थद्वांशीपादानस्य अविवादात् भवतीति सम्मत-
 त्वान् अङ्गपदेनापि तदन्वयो युक्त इत्यर्थः द्वांशस्य तु पञ्चम्यन्तानुपस्थित्या तदन्वय-
 न युक्त इति शेषः । पञ्चम्यन्तत्वेनेति पाठे वित्तार्जनादित्यनन्तरम् इति पञ्चान-
 तन्यरामर्षणीयस्य उपादानेनान्वयः । आसत्तिवत्त्वात् पञ्चम्यन्तेन सह प्रथमम्
 अङ्गस्यैवान्वयो नः तु द्वांशस्य आसत्तिवित्तवत्त्वादित्याह वित्तार्जनेति अत्र
 चानन्वयित्यवधानाभावस्यैव आसत्तिघटकतया ह्यपुत्रवित्तपदेर्व्यवधानेऽपि
 नामान्यनुपपत्तिरिति ध्येयम् । न पुनरिति तस्यानन्वयिना ह्यत्र इत्यनेन
 व्यवधानात् पञ्चम्यश्ववर्णाच्चेति भावः । द्वांशानान्वयं तात्पर्याभावमाह स्वायत्त-
 इति । अवाचकपदेति । एकाग्रत्वेनाववाचकाङ्गपदत्वर्थः । अन्यायत्वादिति ।
 तथाच न तदन्वयं तात्पर्यमिति भावः । द्वांशाङ्गयोर्विषमश्लिष्टतया विषयैक-
 विगंधात् व्यवस्थितविकल्पमाह तद्विति । ६६—७१ ॥

यदा विद्यादिगुणसम्पन्नस्य पितुरर्हहरत्वं विद्यादिनाऽपि
 ज्येष्ठस्यैवाधिकांशदर्शनात् विद्यादिशून्यस्य जनकतामात्रेण
 द्वांशित्वम् ॥ ७२ ॥

तेन क्रमागतधनाद्वा पुत्रार्जितधनाद्वा भागद्वयं पिता
 स्वयं गृह्णीयात् अतोऽधिकमिच्छन्नपि नार्हतीति वचनार्थः ।
 स्वार्जितधनात् यावदेव ग्रहीतुमिच्छति तावदेव गृह्णी-
 यात् ॥ ७३ ॥

पुत्राणान्तु पितामहधनात् विंशोद्धारं दत्त्वाऽदत्त्वेव वा
 विभजेत् स्वोपार्जितधनात् पुनर्गुणवत्त्वेन सम्मानार्थं, बहु-
 कुटुम्बत्वेन वा भरणार्थम्, अयोग्यत्वेन वा कृपया, भक्तत्वेन वा
 प्रसन्नतया, अधिकदानेच्छुर्न्यूनाधिकविभागं कुर्वन् धर्मकारो
 पिता ॥ ७४ ॥

तदाह याज्ञवल्करः ।

न्यूनाधिकविभक्तानां धर्म्यः पितृकृतः स्मृतः ।

(याज्ञवल्कर २।११७) ।

तथा बृहस्पतिः ।

समन्यूनाधिका भागाः पित्रा येषां प्रकल्पिताः ।

तथैव ते पालनीया विनेयास्ते स्युरन्यथा ॥

नारदश्च ।

पित्रैव तु विभक्ता ये समन्यूनाधिकैर्धनैः ।

तेषां स एव धर्म्यः स्यात् सर्वस्य हि पिता प्रभुः ॥ ७५ ॥

(नारद १३।१५)

सर्वधनप्रभुत्वस्य हेतुत्वात् पैतामहे च तदसम्भवात् न्यूनाधिकविभागः पितृकृतः पितृधनविषय एवायं धर्म्यः । तथाच विष्णुः । पिता चेत् पुत्रान् विभजेत् तस्य स्वेच्छा स्वयमुपात्ते ऽर्थे पैतामहे तु पितापुत्रयोस्तुल्यं स्वामित्वम् ॥ ७६ ॥

(विष्णु १७।१—२)

नन्वत्राप्यहपथ्यवसानं द्वांशाभिधानमनर्थकमत आह यद्वंति । इदञ्च पितृगुणवत्त्विर्गुणत्वाभ्याम् अर्द्धहरत्वाद्वंशहरत्वाभिधानम् अंशिन्यनेकस्मिन् पुत्रे वादितव्यम् एकास्मिन्स्वर्जकपुत्रे अश्विनि गुणवति पितरि द्वांशित्वं निर्गुणेऽर्द्धमिति उपरोक्तं नैयायिक मधीभिर्भाव्यम् । दत्त्वादत्तैव वेति । ज्येष्ठं वा श्रेष्ठभागं सर्वं वा स्युः समाश्विन इति वक्ष्यमाणवचनादित्याशयः । पितामहधने पितृ-
रिच्छया न्यूनाधिकदाने निरस्ते पितुः स्वार्जितमात्रपर्यवसायिवक्ष्यमाणन्यूना-
धिकविभागकारणमाह स्वीपार्जितधनादिति । धर्मकारीति । तथाच उक्तान्य-
तमकारणं विना स्वार्जितधने पुत्राणां विषमभागो न धर्म्य इति भावः ।
वर्जयाम् दण्ड्याः पितृधनविषय एवेति । स्वार्जितधनविषय एव इत्यर्थः ।
पैतामह इति । यद्यपि पितामहसर्वधनप्रभुत्वमपि पितुरन्तमेव तथापि
प्रभुत्वमिह न स्वामित्वं किन्तु यथेष्टविनियोगयोग्यत्वं, सर्वस्मिन् पैतामहे पितुर्न
तथात्वमिति भावः ॥ ७४—७६ ॥

ननु विभागश्चेत् पिता कुर्यादिच्छया विभजेत् सुतात्
ज्येष्ठं वा श्रेष्ठभागेन सर्वं वा स्युः समांशिन इति (याज्ञवल्कर
२।११५) याज्ञवल्करवचनात् उद्धाररूपश्रेष्ठभागावगतेः कथं
ततो न्यूनाधिकत्वमभिधीयते । उच्यते । उपरते पितरि
भ्रातृभिरपि विभागं क्रियमाणे विंशोद्धाररूपश्रेष्ठांशस्य
सिद्धत्वाद्वचनानर्थक्यात् न तदर्थत्वम् ॥ ७७ ॥

अथ विनाप्युद्धारं समांशतायाः पितृकृताया धर्म्यत्वार्थे
वचनमुच्यते तच्च न्यूनत्वमेव तर्हि पितृकृतं धर्म्यं स्यादित्य-
धिकपदमनर्थकं स्यात् ॥ ७८ ॥

किञ्च उद्धारगमिप्रायेण समन्यूनधिकत्ववर्णने इच्छया
विभजेदित्यनर्थकं पदम् एतदितरपदत्रयेणैव वक्तव्यस्याभि-
हितत्वात् अस्मन्मते तु इच्छया विभजेदिति स्वोपात्तधन-
विषयं श्रेष्ठांशतासमानांशतयास्तु पैतामहधनगोचरत्वमिति
न किमप्यनर्थकम् ॥ ७९ ॥

याज्ञवल्करीय न्यूनाधिकविभागवचनं विभागश्चेत् पिता कुर्यादिति वचनञ्च
स्वार्जितं पितामहधनं वा सामान्यत एव सोद्धाररूपश्रेष्ठसमभागविषयमित्यभि-
प्रायेण शङ्कते नास्ति । श्रेष्ठभागावगतेः समभागावगतेः । कथमिति ।
तदीयेतद्वचनेनैव तस्य प्राप्तत्वात् विधानानुपपत्तिरिति भावः । यत एव वैयर्थ्यं
स्यादत एव न तदर्थत्वमित्याह उच्यते इति । वचनानर्थक्यादिति । भ्रातृकृत-
विभागापेक्षया पितृकृतविशेषाभावेन न्यूनाधिकविभक्तानामिति वचनानर्थक्या-
दिति । तथाच तद्वचनं न सोद्धारानुद्धाररूपन्यूनाधिकभागबोधकं किन्तु
पितुरिच्छाकृतसैवान्यस्य न्यूनाधिकविभागस्यैव बोधकमिति भावः । प्रयोजना-
न्तरप्रदर्शनेन वचनसार्थवत्त्वमाशङ्कते अर्थेति । धर्म्यत्वार्थमिति । तद्वचने धर्म्य-
इत्यनेन धर्म्यत्वप्रतिपादनादिति भावः । न्यूनत्वमेवेति । भ्रातृकृतसोद्धार-
पेक्षया पितृकृतसमभागस्यैव न्यूनत्वादिति भावः । अधिकपदमिति । सोद्धार-
रूपाधिकभागस्य भ्रातृकृतस्यापि धर्म्यत्वेन पितृकृतविषयेऽधिकपदोपादानवैयर्थ्या-
दिति भावः । चूडामणिस्तु अधिकपदमिति ज्येष्ठस्य विंश उद्धार इत्यनेन

सामान्यत एव प्राप्तेरनर्थकमित्यर्थ इत्याह । अथ पितृकृतसमभाग एव सीङ्गार-
भागापेक्षया न्यूनः कनिष्ठानामर्थादधिको भवतीति स एवैको भागो न्यूनाधिक-
पटाभ्यामुच्यते न पृथगिति नाधिकपदवैयर्थ्यमित्यत आह किञ्चेति केचित् ।
वस्तुतो ननु समभागमात्राभिधाने पितृकृतत्वनिमित्तविशेषाभिधानेन सामान्य-
प्राप्ताधिकाशवाधापत्तिरतीऽधिकपदं सीङ्गारभागप्रापकतया सार्थकं वाच्यं तथा
मति ज्येष्ठं वा श्रेष्ठभागनेत्युक्तयाज्ञवल्कावचनान्तरं व्यर्थं न्यूनाधिकवचनेनैव
तदुक्तद्विविधभागावगतेरती वचनमेतत् विषयान्तराभिप्रायकतया सार्थकयति
किञ्चेति । अनर्थकमिति । भागद्वैविध्यमात्राभिधानेन तत्तत्काया अप्रयोजक-
त्वादिति भावः । पद वचनचतुर्थाशः । एतदितरपदव्यर्थेवेति । विभागश्चत्
पिता कुर्यादिति ज्येष्ठं वा श्रेष्ठभागनेत्यादि पादत्रयेण वक्तव्यस्य भागद्वय-
रूपस्य । कथं तर्हि वचनस्यार्थवत्त्वम् अत आह अस्मादिति । स्वीपात्तविषयमिति ।
पितामहधनपरत्वे वैयर्थ्यापातादिति भावः । न किमपीति । न्यूनाधिकवचनस्य
स्वीपात्तविषयतया, विभागश्चेदित्यस्य च पितामहधनगोचरतया वचनयोरर्थ-
वत्त्वादिति भावः । इदञ्च न समोचौनमुक्तम् इच्छया विभजेदित्यस्य स्वार्जित-
विषयत्वेनैव तत्र न्यूनाधिकविभागे सिद्धं न्यूनाधिकवचनवैयर्थ्यानादवस्थ्यात् धर्म्य-
त्वात् तस्माद्यत्नानुपितामहादिधनसामान्यनिपुणत्वपर्येऽपि समानमिति भाव्यम्
॥ ७८ — ७९ ॥

किञ्च । पितर्युपरतेऽपि द्विप्रकारो विभागो बृहस्पति-
नोक्तः । यथा ।

द्विप्रकारो विभागस्तु दायादानां प्रकौर्त्तितः ।

वयोज्येष्ठक्रमेणैकः समापरांशकल्पना ॥

ज्येष्ठक्रमेणेत्युद्धारं दर्शयति तथा समांशता परेति
भ्रातृणामपि परस्परविभागस्य द्विप्रकारत्वात् पितृकृतस्य
विशेषो न स्यात् ॥ ८० ॥

तथा नारदः ।

पितैव वा स्वयं पुत्रान् विभजेद्वयसि स्थितः ।

ज्येष्ठं वा श्रेष्ठभागं यथा वास्य मतिर्भवेत् ॥ ८१ ॥

(नारद १३४)

ज्येष्ठस्य अंशभागमभिधाय पुनर्यथा वास्य मतिर्भवेदित्य-
नेन यादृशे न्यूनाधिकविभागे पितुः पूर्वोक्तकारणात्
कर्त्तव्यतामतिर्भवेदिति पृथगभिधानात् अंशभागादन्य
एवायं न्यूनाधिकविभागः प्रतीयते ॥ ८२ ॥

नन्विच्छया विभज्येदिति स्वयाह्यांशविषयकमेव वाच्यं स्वल्पेन वा विभज्य-
भयिष्णुमादाय वसेदित्येकमूलकत्वात् तत्कथमनर्थकमत आह किञ्चित्
विशेषो न स्यादिति । तथाच वचनत्रैयस्यतादवस्थ्यात् न तथायसम्भव इति
भावः । यद्यप्ययं दोष उच्यते इत्यादिना प्रागेवाक्तमथापि तस्य दायाप्रति
पादनार्थं पुनरभिधानमिति वाच्यम् । ननु न्यूनाधिकवचनस्य सांसारानुद्धार-
भागद्वयनियामकत्वे पित्रा येषामिति प्रतीकं व्यर्थं स्यात् भातविभागोऽपि
हेविध्यसत्त्वात् अतो न्यूनाधिकविभागः सांसारानुद्धाराभ्यामन्य एवेत्यत्र प्रमाणः
निरसाह तर्हति । यादृश इति । एतस्य समाशभावाभिधायकत्वं विभज्य-
र्यासि स्थित इति पूर्वप्रतीकेनैव सम स्यादशतत्वात् विशेषस्यति न्यायात् समाश-
प्राप्ता वैधर्थ्यं स्यादिति भावः । ८० — ८५ ।

यत् पुनर्निरदवचनम् ।

व्याधितः कुपितश्चैव विषयामक्तचेतनः ।

अयथाशास्त्रकारो च न विभागं पिता प्रभुः ॥

इति (नारद १३।१६) तद्व्याधिना आकुलचित्ततया
कस्मिंश्चित् पुत्रे क्रोधाद्वा सुभगा पुत्रस्नेहाद्वा अयथाशास्त्र
विभजति तद्विषयं पूर्वोक्तकारणात् शास्त्रीय एव विषम-
विभागः ॥ ८३ ॥

यथा कात्यायनः ।

जीवद्विभागे तु पिता नैकं पुत्रं विशेषयेत् ।

निर्भाजयेन्न चैकमकस्मात् कारणं विना ॥ ८४ ॥

नैकमधिकदानेन विशेषयेत् न च निर्भाजयेत् विभाग-
शून्यं न कुर्यात् कारणं विना उद्धारादिविशेषो हि बहूनामेव

नैकस्य एकस्यापि च पुत्रस्य कारणं विना विशेषो न कार्यः
कारणवशात् कार्य एव एकस्यापीत्यवगतेर्नोदारापेक्षो
विशेषः किन्तु पितुरिच्छाकृत एवेति यथोक्त एवार्थः ॥ ८५ ॥

यदि पुनः पितरि जीवति पुत्रा एव विभागमर्थयन्ते तदा
विषमविभागः पित्रा न दातव्यः । तदाह मनुः ।

भ्रातृणामविभक्तानां यद्युत्थानं भवेत् सह ।

न तत्र भागं विषमं पिता दद्यात् कथञ्चन ॥ ८६ ॥

(मनु ८।२१५)

उद्धारस्तु तदा पित्रा दातव्य एव तस्य विषमविभागरूप-
त्वाभावात् न्यूनाधिकविभागस्यैव निषेधात् ॥ ८७ ॥

इति पितृकृतो विभागः ॥ ८८ ॥

अकलचित्ततया कर्त्तव्याकर्त्तव्यविवेचनशून्यतया । पूर्वोक्तकारणात् भक्तव-
द्बोधोपपत्त्यादः । कारणादिति यदुक्तं तत्र प्रमाणमाह यथेति । कारणं विना
पूर्वोक्तकारणं विना अन्यस्यासम्भवात् नैकं पुत्रं विशेषयेदित्यन्वयः । निर्भाजये-
दित्यत्र कारणं विना पातित्यादिकं विना इत्यर्थः । ननु कारणं विना इत्यस्य
गुणं विनैत्येवार्थः तथाच कारणं गुणं विना न विशेषयेत् नोदारादिना विशेषये-
दिति वचनार्थः तत् कथं पूर्वोक्तकारणात् विशेषं ब्रूषे इत्यत्र आह उद्धारादि-
विशेषो ह्येति । बहूनामवेति । विंश तदङ्गैतत्तुरीयभागरूपाणामुद्धाराणां बहुष्व-
उद्दिष्टत्वादिति भावः । नैकस्येति । तथाच एकस्य विशेषो ननु गुणकृती-
द्वाररूपः उद्धारस्य सर्वपुत्रमाधारणतया एकपुत्रस्य विशेषत्वासम्भवात् किन्तु
कारणान्तरकृतस्मृतीऽन्य एवेति भावः । यद्यपि ज्येष्ठस्य सगुणत्वे इतरेषाञ्च
निर्गुणत्वे एकस्याप्युद्धारकृतविशेषः सम्भवत्येव तथापि स विशेषो न वचनार्थः
पितृपादानवेद्यर्थात् भ्रातृविभागेऽपि तथाविधविशेषसम्भवादिति बोध्यम् । ननु
एकयज्ञात् कारणं विना बहूनां विशेषः स्यादित्याशङ्क्याह एकस्यापीति ।
न्यायादपिरध्याहर्त्तव्य इति भावः । इच्छाकृत एवेति । स्वार्जितमात्रे पूर्वोक्त-
कारणसङ्कारेण इच्छाकृत एवेत्यर्थः । उत्थानं विभागोद्यमः । उत्थानमर्जितं
सह युगपत् तथा च सर्वेषामर्जितं न विषमविभाग इति कुल्लूकभट्टव्याख्यानं
तदसत् । तत्र विषमविभागाभावस्य समविभागस्य च न्यायत एव प्राप्तेर्वचना-

नर्थक्यात् । विषमविभागरूपत्वाभावादिति । एवं समुद्धृतीद्वारे समानंशान् प्रकल्पयित्वादिना अविभक्तद्रव्यात् पृथक्कृतस्यैवोद्धारतया तस्य भागाभावादिति भावः । इति पितृकृतविभागः ॥ ८३—८८ ॥

तृतीयाध्यायः ।

प्रथम परिच्छेदः ।

इदानीमुपस्ते पितरि भ्रातृणां विभागः कथ्यते । सोऽपि च मातरि जीवन्त्यां मृत्यपि पितृपरमाङ्गनस्वामित्वे धर्म्या न विभागः सोदराणां भवतीति कथ्यते ऊर्द्धं पितुश्च मातुश्चेति (मनु ८।१०४) उभयोरुपरमे सोदराणां पैतृकधनविभागस्य ज्ञापनात् ॥ १ ॥

न पुनर्मातुरुर्द्धं मातृधनविभागार्थं पैतृकपदात् पितृधनमात्रस्यैव विभागावगतः पैतृकपदस्यैकशेषकल्पनायां प्रमाणाभावात् ॥ २ ॥

किञ्च जनन्यां सस्थितायामित्यनेनैव (मनु ८।१८२) मातरि मृतायां तदीयधनविभागस्य मनुना वक्ष्यमाणत्वात् ऊर्द्धं मातुरिति पुनरुक्तं स्यात् ॥ ३ ॥

यथा याज्ञवल्करः ।

विभजेरन् सुताः पितरोरुर्द्धं मृक्यमृगं समम् ।

मातुर्दहितरः शेषमृणात्ताभ्य ऋतुऽन्वयः ॥ ४ ॥

(याज्ञवल्कर २।११८)

मातृधनविभागस्य दुहितृणां सद्भावे अनधिकारः असद्भावे चान्वयपदेन पुत्राणामधिकार इत्युत्तरार्द्धेनैव प्रतिपादनात्

पूर्वाह्ने पित्रोरिति पितृधनविषयमेव अन्यथा पुनरुक्तत्वा-
पत्तेः ॥ ५ ॥

पितृकृतविभागं निरूप्य भ्रातृकृतविभागनिरूपणार्थं सम्बोधावधानाय
प्रतिजानीते इदानीमिति । पितृकृतविभागनिरूपणानन्तरमित्यर्थः । सीऽपि
भ्रातृकृतविभागोऽपि । धर्म्यो नेति । तथाच विभाग, सिद्धयत्येव किन्तु स
धर्म्यो नेति भावः । अत एवोक्तं सत्यपीत्यादि विभागाधिकारज्ञापनार्थम् ।
नन्वेव पितृमत्त्वं इव भ्रातृमत्त्वंऽपि विभागासिद्धेरपि वचनार्थत्वसम्भवे धर्म्यत्वेन
किमित्यदृष्टकल्पनागौरवमङ्गीकरोषि इति चेन्न, तवापि तदानीं तेषां धन-
स्वामित्वात् भ्रातृमत्त्वं विभागाभावस्य वाचनिकत्वेनादृष्टकल्पनायामुल्लेखत्वात्,
विनिगमनात् तेषां पितृमत्त्वे अस्वामित्वात् युक्ता विभागासिद्धिः, भ्रातृमत्त्वे
तु तेषां स्वस्वधनस्वामित्वात् विभागं बाधकाभाव इति न्याय एवेति विभाव्यम् ।
ज्ञापनात् मनुनेति शेषः । ननु भ्रातृरुद्धमित्यस्य पितृधनविषयत्वेऽदृष्टकल्पना-
गौरवमेव एकशेषकल्पनाया मानमत आह किञ्चेति । पुनरुक्तमिति । द्वयो-
रपि मनुवचनत्वादिति भावः । उक्तार्थं याज्ञवल्क्यवचनं स्फुटं प्रमाणयति
यथेति । अनधिकार इति । पुत्राणामिति श्रुतः । पुनरुक्तत्वमिति । पूर्वाह्ने
पित्रोरित्यत्रेकशेषकल्पनया भ्रातृधनविभागे भ्रातृरुद्धमिति प्राप्तेः पुनर्भातृधन-
मित्यस्य पुनरुक्तत्वापत्तेरित्यर्थः । इदमुपलक्षणम् उत्तरार्हं दुहितृभावे सत
स्याधिकारप्रतिपादनात् विरोधोऽपि द्रष्टव्यः । अथ पूर्वाह्ने भ्रातृरयौतकधन-
विषयम् उत्तरार्हम् यौतकधनविषयम् अत्र प्रथमं दहितृधिकारस्य वक्ष्यमाण-
त्वात् अतो न पौनरुक्त्यं न वा विरोध इति चेन्न, अयौतकस्त्रीधने पुत्रकुमार्यो-
युगपदधिकारस्यैव वक्ष्यमाणत्वेन केवलपुत्राधिकारप्रतिपादने विरोध-ताद-
वस्थ्यात् । न च सुता इत्यत्राप्येकशेषकल्पनया कन्यापुत्रयोर्युगपदधिकार
प्राप्तिरिति वाच्यं, पितृधनसमभिव्याहारात् केवलपुत्राधिकारस्यैवावगते,
अन्यथा पितृधनेऽपि तयोर्युगपदधिकारापत्तिः ॥ १—५ ॥

मातापित्रोरुपरमे भ्रातरो विभजेरन्निति वदता याज्ञ-
वल्क्येन उभयोरुपरमानन्तरकालस्य विभागार्थतया विधा-
नात् साहित्यं विवक्षितम् ॥ ६ ॥

तथाच शङ्खलिखितौ । रिक्तमूलं हि कुटुम्बमस्वतन्त्राः

पितृमन्तो मातुरप्येवमस्थितायाः । मातुरपि सकाशाद-
स्वतन्त्रा विभागानधिकारिण इत्याहृतुः ॥ ७ ॥

सुव्यक्तमाह व्यासः ।

भ्रातृणां जीवतोः पित्रोः सहवासो विधीयते ।

तदभावे विभक्तानां धर्मस्तेषां विवर्द्धते ॥ ८ ॥

सहवासविधानमुखेन पृथग्भावनिषेधात् पितृमातृ-
जीवनवतश्च विभागनिषेधात् जीवतोरिति साहित्यमविव-
क्षितम् अत एकस्मिन्नपि जीवति विभागो न धर्म्यः किन्तु
उभयोरभावे ॥ ८ ॥

यथाह बृहस्पतिः ।

पितोरभावे पुत्राणां विभागः सम्प्रदर्शितः ।

मातुर्निवृत्ते रजसि जीवतोरपि शस्यते ॥ १० ॥

निवृत्तरजस्कायां मातरि जीवन्त्यां विभागस्य मातृधन-
गोचरत्वानुपपत्तेः उभयाभावोक्तविभागस्यैव जीवतोरपीत्यपि-
कारिण शस्त्रत्वकीर्तनात् उभयोरभावे भ्रातृविभागः पितृधन-
गोचर एवावधार्यते ॥ ११ ॥

अतएव जीवन्त्यां मातरि मातृप्रधानकं विभागं निर्दि-
शति व्यासः ।

समानजातिसङ्ख्या ये जातास्त्वं केन सूनुवः ।

विभिन्नमातृकास्तेषां मातृभागः प्रशस्यते ॥

तथा बृहस्पतिः ।

यथेकजाता बहवः समाना जातिसङ्ख्याया ।

सापत्नास्तैर्विभक्तव्यं मातृभागेन धर्मतः ॥ १२ ॥

पुत्राणां जातिसङ्ख्यासाम्येन विभागे विशेषाभावात्

मातुरेवायं विभागो न पुत्राणामित्युद्दिश्य विभागः कर्तव्यः
नेनेतरमातृधन इवात्रापि पुत्राणां मातरि जीवन्त्यां न पर-
स्परविभागे स्वातन्त्र्यं किन्तु मातुरनुमत्यैव परं विभागो
धर्म्यः ॥ १३ ॥

साहित्यमिति पितृमातृपरमशो साहित्यमित्यथे विवक्षितमिति ।
नदञ्चनस्य चकारेण इत्यसमानार्थकेन साहित्यावगमादिति भावः । अत्र च
साहित्य विभागक्रियापेक्षया, साहित्यत्वं तुल्यरूपाणां परस्परसापेक्षाणामेक-
क्रियान्वयित्वं तत्र तुल्यरूपाणां विशेषणविशेष्यभावानापन्नाया तेन सपत्नीकी
धर्ममाचरदित्यत्र साहित्यव्युदासः प्रत्युर्विशेषणत्वेनैव पत्रा आचारक्रियान्वयात्
परस्परसापेक्षाणां परस्परनैरपेक्षेण तत्क्रियानन्वयिनाः युगपत्तत्क्रियान्वयिना-
मिति क्लितार्थं तेन धनखदिरौ च्छिनत्तीत्यत्र एकस्यामपि छिदाक्रियाव्यक्तौ
क्रमेणात्वितयोर्धनखदिरयोः साहित्यव्युदासः युगपदन्वितयोरेव साहित्यप्रती-
नरिति । अत्र संवादं दर्शयति तथा चेति । ऋक्थेति । हि द्वेति यतः
सकथमूलं गार्हस्थ्यं अतोऽस्वतन्त्राः व्ययानधिकारिणः इतरथा सर्वेरेव स्वेच्छया
वनव्यये कृते धनविलयापत्त्या कृदुस्वरक्षा न स्यादिति भावः । अत्रैवं शब्देन
मातृवस्थाने अस्वातन्त्र्यास्य स्फुटमर्वाभिधानमिति भावः । नन्वस्य वचनस्य
भार्यापुत्रेष्वेत्यादिनैकमूलत्वात् स्वार्जितधने अस्वातन्त्र्यपरत्वमस्तु दायभाग-
प्रकरणान्नात् अतएव इदमस्पष्टमेव अतः स्पष्टमाह व्यास इति । विधान-
मुखेन प्रतिपादनमुखेन । सहवासस्य जन्मप्रभृतिप्राप्ततया तद्विधानासम्भवात् ।
पृथग्भावेति । पृथग्भावनिषेधस्यैव सहवास एवेति नियमेन परिसंख्यया
वाः वचनार्थत्वादिति भावः । अत्र जीवतीरिति द्विवचनावगतसाहित्यस्य
विवक्षितत्वे एकमात्रजीवनेन सहवासस्याप्राप्या मातरि जीवन्त्यामपि विभागः
स्यात् मातरि सृताया पितृसत्त्वंपि विभागः आपद्येत अतस्तदविवक्षाभाह
पित्रत्यादिना, जीवनवत् इत्यनेनाविवक्षितत्वबीजम् उद्दिश्यविशेषणत्वं साहित्यस्य
प्रतिपादितं जीवत्पितृमातृकमुद्दिश्य विभागाभावस्य विधेयत्वात् यद्यपि पितृ-
सत्त्वंस्वामित्वेनैव विभागप्राप्तेः पितृपादानवैधर्म्यं तथापि दृष्टान्तार्थं तदु-
पादानमत एव प्रागुक्त मातृपत्यवर्मास्थताया इत्यत्र एवं शब्दः यथा पितरि
जीवति विभागास्वातन्त्र्यं तथा मातरि जीवन्त्यामपीति दृष्टान्तार्थकः प्रयुक्त
इति । उभयोर्भावे अन्यतराभावे । एवञ्च जीवतीः साहित्याविवक्षाया-
मुपरमसाहित्यं स्फुटमुक्तमिति भावः । मातृधनमीचरत्वानुपपत्तेरित्यस्य मातृ-

निर्धनत्वापत्तेरिति शेषः । उभयाभावोक्तेति । उपस्थितविभागानुषङ्गेऽपि शस्त्र-
त्वान्वयसम्भवे विभागान्तराध्याहारकल्पनाया गौरवादिति भावः । पितृधन-
गोचर एवेति पितामहधनस्यापि पितुः स्वत्ववत्त्वात् पितृधनत्वेन तस्यापि
सम्यक् । एवकारेण मातृधनमात्रव्यवच्छेदः तेनास्य वचनस्य न प्रागुक्तपितामह-
धनगोचरत्वविरोधः । मातृप्रधानकं मातृसम्बन्धित्वेन निर्देशपूर्वकम् अत्रापि
पितृधने स्वत्वत्वात्पदीभूतेऽपीत्यर्थः ॥ ७—१३ ।

अतो यन्नैतमादिभिरुक्तं विभागे तु धर्मवृद्धिरित्यादि
(गोतम २८।४) तस्मात्तुरूपरमे वेदितव्यम् ॥ १४ ॥

तत्र यद्यविभक्ता एव स्यातुमिच्छन्ति तदा ज्येष्ठ एव
योगक्षेमशक्तः सर्वं गृह्णीयात् इतरे पितरमिव तमुपजीवेयुः ।
यथा मनुः ।

ज्येष्ठ एव तु गृह्णीयात् पितरं धनमशेषतः ।

शेषास्तमुपजीवेयुर्यथैव पितरं तथा ॥ (मनु ८।१०५)

तथा गोतमः । सर्वस्वं वा पूर्वजस्य स इतरान् विभृयात्
पितृवत् (गोतम २८।३) वाशब्दात् पृथग्वा भवेयुः सहवा-
वसेयुः । सहवासश्च सर्वेषामिच्छात एव । यथा नारदः ।

विभृयाद्विच्छतः सर्वान् ज्येष्ठो भ्राता यथा पिता ।

भ्राता शक्तः कनिष्ठो वा शक्त्यपेक्षा कुले स्थितिः ॥

(नारद १३।५)

शक्तः सन् कनिष्ठोऽपि सर्वान् विभृयात् मध्यमोऽत्र दण्डा-
पूपन्यायात् सिद्धः ॥ १५ ॥

विभागस्त्वेकस्यापीच्छया भवतीत्युक्तं प्राक् ॥ १६ ॥

अतएव विभागं प्रक्रम्याह कात्यायनः ।

अप्राप्तव्यवहाराणां धनं व्ययविवर्जितम् ॥

न्यसेयुर्बन्धुमित्रेषु प्रोषितानां तथैव च ।

तथा रक्ष्यं बालधनमाव्यवहारप्राप्तेरिति वचनम् ॥१७॥

अथञ्च पुत्राणां विभागः पुत्रपौत्रप्रपौत्राणां समानो
नात्रोत्पत्तिक्रमणाधिकारक्रमः पुत्रादीनां त्रयाणामेव पार्वणं
तत्पिण्डतद्भोग्यपिण्डहयदानाविशेषात् । अतएव देवलः ।

पिता पितामहश्चैव तथैव प्रपितामहः ।

उपासते सुतं जातं शकुन्ता इव पिप्पलम् ॥

मधुमांसैश्च शाकैश्च पयसा पायसेन च ।

एष नो दास्यति श्राद्धं वर्षासु च मघासु च ॥

तथा शङ्खलिखितयमाः ।

पिता पितामहश्चैव तथैव प्रपितामहः ।

जातं पुत्रं प्रशंसन्ति पिप्पलं शकुना इव ॥

मधुमांसेन खड्गेन पयसा पायसेन वा ।

एष दास्यति नस्तृप्तिं वर्षासु च मघासु च ॥

प्रपितामहग्रहणात् पुत्रपदं प्रपौत्रपर्यन्तपरम् । तदनेन
प्रपौत्रपर्यन्तस्य श्राद्धदानेन प्रपितामहपर्यन्तोपकारकत्वात्
तुल्यो दायाधिकारः ॥ १८ ॥

अतएव जीवत्पितृकयोः पौत्रप्रपौत्रयोरनधिकारः पार्व-
णानधिकारितया पिण्डाप्रदातृत्वात् ॥ १९ ॥

पितृरूपरमे च भ्रातृणां पितृकृतो विशेषः परं निवर्त्तते
अन्यत् तु सर्वमेव प्रत्येतव्यम् ॥ २० ॥

उक्तं प्रागिति । पितृधनविभागप्रकरणे एकस्यापि स्वधने स्वाभ्यादित्यादि-
नेत्यर्थः । अप्राप्तव्यवहारा बालकाः पञ्चदशवर्षानधिकवयस्काः । प्रोषिताना-
मिति अत्र तदनुमतिं विना विभागः स्फुट एवेति भावः । यत एव प्रपौत्र-
पर्यन्तानां तुल्योपकारतया अतएव प्रपितामहपर्यन्तानां तुल्योपासनेत्याह
अत एवेति । तृप्तिं दास्यति जनयिष्यति । प्रपौत्रपर्यन्तपरमिति । पार्वण-
कर्त्तृमपिण्डत्वेन लक्षय्येत्यर्थः । अतएव धनाधिकारस्योपकारनिबन्धनत्वादेव

पितृभागस्यैवोत्तरकालं तद्गामित्वात् न निरञ्जतेति बोध्यम् पिण्डाप्रदातृत्वा
दिति । अत्र च पिण्डदानयोग्यतैव विवक्षिता न तु तदपधानं तथात्वेनैव
दत्तपार्षणस्य पुत्रादेरनधिकारापत्तेः स्वरूपयोग्यता तु पौत्रादेर्मृतपितृकपौत्र
त्वादित्येव तथैव अविभक्ते सृते पुत्रे तत् सत् रिक्छभागिनमिच्छादि शान्तिश्च
गमात् तेन जीवत्पितृकपौत्रादेर्न स्वरूपयोग्यतेति बोध्यम् ॥ १४—२०

यदा चैकः पुत्रोऽस्ति अपरस्य पुत्रस्य पुत्राः सन्ति तदा
तस्यैको भागः अपरश्च बहूनां नष्टृणां स्वपितृधीनजन्मसूक्त-
त्वाद्धनसम्बन्धस्य यावत्त्येव धने तस्य स्वामित्वाहृत्य तावत्त्येव
तेषामपि ॥ २१ ॥

यच्च अनेकपितृकाणां तु पितृतो भागकल्पनेति (याज्ञ-
वल्क्य २।१२१) वचनं तस्य नायं विषयः पितृव्यपितुरेव तत्
सर्वं धनमिति पितृव्यस्यैव सर्वं स्यात् न तद्भातुः पुत्राणाम् ।
पितृतो भागकल्पने पितापुत्रविभागवद्भागकल्पने पितृभाग-
द्वयसम्बन्धात् पितृव्यस्य भागद्वयं भवेत् तद्भातुः पुत्राणां
त्वेकेको भागः स्यात् तदा च शिष्टाचारविरोधः स्यात् ॥ २२ ॥

अस्य पुनरेष विषयो यत्रैकस्य स्नातुरल्पसंख्यकाः पुत्रा
सन्ति अपरस्य बहुसंख्यकास्तत्र पितृतो भागकल्पनेति ॥ २३ ॥

उपकाराविशेषात् बहूनां मृतपितृकपौत्राणां प्रत्येकं पितृतुल्यभागमाशङ्क्याह
यदिति । तावत्येवेति । तथा च रत्नाकरे कात्यायनः । अविभक्ते सृते पुत्रे तत्
सत् रिक्छभागिनम् । कुर्वीत जीवनं येन तस्य नैव पितामहात् । लभन्ताश्च
स पित्रान्तु पितृव्यात् तस्य वा सुतात् । स एवांश्चतुः सर्वेषां स्नातृणां न्यायतः
भवेत् । लभेत तत् सुतो वापि निर्वृत्तिः परतो भवेदिति । अत्र न्यायत इत्यस्य
स्वपितृधीनजन्मसूक्ततादित्यर्थः । अतएव पार्षणपिण्डदातृत्वमपि दौहित्रस्य
नाधिकारः, स्नातृत्वादिसत्त्वे तस्मादुरेवानधिकारात्, प्रपौत्रपुत्रस्य तु पार्षण
पिण्डदातृत्वाभावात् नाधिकारः । अत्रैव विषये सत् केनचित् वचनान्तर
साधकतया उपपन्नं तददूषयितुमेतद्वचनमाह वसेति । अनेकपितृकाणामिति
अनेके पितरौ येषामिति व्युत्पत्तेरनेकभातृणामनेके पुत्राः सूचिताः । अथ

पितृव्यभातपुत्रविभागः । पितृतो भागकल्पनेत्यस्य किं पितृश एव पुत्रस्य भाग इत्यर्थः, पिता पुत्रवत् भागो वार्थः । तत्र नाद्य इत्याह पितृव्यपितुरेवेति । द्वितीयमाशङ्क्य निषेधति पितृत इति । स्वमतमाह अस्य पुनरिति । यवेति । तथाच विभिन्नपितृकाणां पौत्राणां पितामहधनविभागे स्वस्वपुत्रनुसारं भागकल्पनेति वचनार्थ इति भावः । पुत्रा इत्यपलक्षणं पौत्रा अपि बोध्याः २१—२३ ।

तृतीयाध्यायः ।

द्वितीय परिच्छेदः ।

इदानीं सवर्णभ्रातृणां विभागो विंशोद्वारादिपूर्वको वा सम एव वेति विकल्पः ॥ २४ ॥

उद्धारमन्तरेणापि समविभागमाह पितरौत्यन्वृत्तो हारौतः । समानतो मृते रिक्त्यविभागः । तथोशना ।

वर्णानामानुलोम्यानां विभागोऽयं प्रदर्शितः ।

समत्वेनैकजातानां विभागस्तु विधीयते ॥

तथा च पैठीनसिः ।

पैटर्क विभज्यमाने दायाद्ये समो विभागः ।

तथा याज्ञवल्करः ।

विभजेरन् सुतापित्रोरुर्द्ध्वमृक्थमृणं समम् ॥

(याज्ञवल्कर २।११८)

अतः सोद्धारानुद्धारभागयोर्विकल्पः ॥ २५ ॥

न च केवलसमविभागस्यापि शास्त्रीयत्वान्नित्यवत्तस्यैवानुष्ठानं स्यादिति वाच्यं, भक्त्यतिशयेन भ्रातृणामुद्धारानुमतेरपि सम्भवादिभागाविभागवद्विकल्पः ॥ २६ ॥

अतएवाद्यतनानां भक्त्यतिशयाभावात् समभाग एव लोके
दृश्यते उद्धारार्हज्येष्ठाभावाच्च ॥ २७ ॥

यस्तु स्वीकृत्यतामात्रपरामर्शात् पितृपितामहादिधन-
विभागे निस्पृहः, स किञ्चिदेव तण्डुलप्रस्थमपि दत्त्वा तत्
पुत्रादिः कालान्तरीयदुरन्ततानिरामार्थं विभजनीयः ।

तदाह मनुः ।

भ्रातृणां यस्तु न हेत धनं शक्तः स्वकर्मणा ।

स निर्भाज्यः स्वकादंशात् किञ्चिदस्वोपजीवनम् ॥

(मनु ८।२०७)

नथा याज्ञवल्क्यः ।

शक्तस्यानीहमानस्य किञ्चिदहत्त्वा पृथक्क्रिया ॥ २८ ॥

याज्ञवल्क्य २।११७ ।

इत्यानां कालान्तरीयदुरन्ततानिरामार्थं पण्यन्तरम् । विकल्पो विप्रकार
निरूप्यत इति शेषः । यत्र सोद्धारः ज्येष्ठस्य विश्व उद्धार इत्यादिना प्राग्वीक-
सम्प्रति सम साधयात् उद्धारसत्करणापत्तिः । समानतः समवेन ततोऽपि विश्व-
प्रणः । आनुलोभ्यानाम् अनलोभजातानां प्राहणादि चर्तयादिपुत्राणामित्यर्थः
एकजातानामेकजातीयमात्रजातानामित्यर्थः । दायादस्यैव दायाद्य तर्हि
दायाद्ये विभागेऽपि सम इत्यर्थः, विभागे विभज्यमानदाय समान इति
वार्थः । अतो विभाग इवित्यतः । विकल्पो व्यवस्थितः न त्वेच्छिक विप्रमिश्र-
त्वात् । व्यवस्थितत्वं व्यवस्थापयितुमाशङ्कते न चेति । निर्वर्षादिति नियत-
मित्यर्थः समभागस्यापि प्रासर्गिकत्वं सोद्धारः बलवद्दंष्ट्रादिति भावः । अद्यतना-
नामिति कानशानामिति शेषः । यत्र चाद्यगर्भसम्भवरूपज्येष्ठाभावस्तत्रापि
समा विभाग इत्यवश्यम् । ननु जन्मविद्यागुणार्ज्यं इत्यनेन गुणस्थेवाधिकाश-
प्रयोजकत्वमुक्तं न तु भक्त्यतिशयस्यापि प्रमाणाभावादत आह उद्धारार्ह इति
वेदावद्यावैदिककर्मातुहानकनिष्ठावर्जनादिगुणवत एव उद्धारार्हतया कर्त्ता
तादृशज्येष्ठस्य प्राथम्यसत्त्वादिति भावः, तेन विकल्पोऽपि गुणतदभावात्
व्यवस्थित एवेति द्रष्टव्यम् । स्वीकृत्यतामात्रपरामर्शात् स्वीकृत्यताबलात्

। कश्चिदिति । किञ्चिदगृहीत्वा निवृत्तिसंस्थान्यव्रीपेद्याव्यञ्जिका इत्यतस्तदुपा-
दानम् । भ्रातृणामिति । भ्रातृणां विभागे क्रियमाणे यन् जनः स्वकर्मणा
शक्त्येन पितृधनं नहेत न चेष्टत इत्यर्थः । एवमेव भिताक्षराकृच्छ्रलपाणिहला
युधप्रभृतयः । प्रकाशकारादयन्तु भागिषु व्याप्रियमाणेषु आलस्यादिना यो न
व्याप्रियते स निर्भाज्यः मूलधनादंशमात्रं दत्त्वा अर्जितधनभागश्चः कार्य इति
वचनं व्याचक्रुः तदमत एतस्यापघाताजितविषयत्वं साधारणधनीपघातेनार्जिते
निर्व्यापारस्यापि साधारणं समाश्रित्यत्यादिना भागावगतेर्विरोधात् अनुपघाता-
जितविषयत्वं न अनुपपन्नं पितृदृश्यमिति तदीयपरवचनवैयर्थ्यापातादिति
॥ २४ ॥ २८ ॥

पितरि चोपरते मीटरभ्रातृभिर्विभागे क्रियमाणे मात्रे-
ऽपि पुत्रसमांशो दातव्यः । समांशहारिणी मातेति वच-
नात् ॥ २८ ॥

मातृपदस्य जननीपरत्वात् न सपत्नीमातृपरत्वमपि
सकृच्छ्रुतस्य मुख्यगौणत्वानुपपत्तेः ॥ ३० ॥

समांशता च मातृभर्तादिभिः स्त्रीधनादाने दत्तं पुन-
रहिम् । पित्रा च पुत्रेभ्यः समविभागदाने सपत्नीनामेव
पुत्रसमांशता कर्तव्या । तदाह याज्ञवल्करः ।

यदि कुर्यात् समानांशान् पत्न्याः कार्याः समांशिकाः ।

न दत्तं स्त्रीधनं यासां भर्ता वा श्वशुरेण वा ॥

(याज्ञवल्कर २।११६)

अधिविन्नस्त्रियै देयमाधिवेदनिकं समम् ।

न दत्तं स्त्रीधनं यासां दत्ते त्वर्द्धं प्रकल्पयेत् ॥ ३१ ॥

(याज्ञवल्कर २।१४८)

पुत्रहीनाश्च पितुः पत्न्याः समानांशा न पुत्रवत्यः ।

तथा व्यासः ।

असुतास्तु पितुः पत्न्याः समानांशाः प्रकीर्त्तिताः ।

पितामह्यश्च सर्वास्ता मातृतुल्याः प्रकीर्तिताः ॥

तथा विष्णुः । मातरः पुत्रभागानुसारेण भागहारिण्यः ।
अनृदा दुहितरश्च ॥ ३२ ॥ (विष्णु १८।३४—३५)

पुत्रभागानुसारेण यथा वर्णक्रमेण पुत्राणां चतुस्त्रिदशक-
भागिता तथा पत्नीनामपीति ॥ ३३ ॥

मातरमातृभिरिति । मादरमादरविभागं तु नैवं तत्रैकस्याः सर्वपुत्रमातृ-
त्वाभावात् मातृरेवाश्रिताया वचनेन बोधितत्वात् । न सपत्नीमातुरिति ।
सकृच्छ्रुत्येति । युगपदवल्लिख्यविरोधादिति भावः । इदञ्च प्राचीननयसा-
श्रित्याभिहितं न तु नव्यानां किन्तु नव्येऽपि तात्पर्यान्वधानुपपत्त्यैव गङ्गाया
शोपमव्याप्तं इत्यादौ वृत्तिदयाङ्गीकारात् प्रकृते तथाविधोभयतात्पर्यग्राहक
प्रमाणभावेन मुख्यपरतिति तन्मताश्रयणार्थं न वृत्तिदयसम्भव इति भावः
अत एव पितृपत्नीत्वेनोभयसाधारण्येण लक्षणयैवोभयबोधसम्भव इत्यापि
परान्तं लक्षणाहेत्वभावात् । सर्वपत्नीनामातृ । पुत्रहीनानामिति वक्ष्यति
पुत्रस्य इत्यत्र दत्तं पुनरुक्तमित्यत्र च प्रमाणं कर्मण वचनद्वयमाह तदाहति
समानाशान् पुत्रानामिति शेषः । आधिवर्त्तति । उदात्तमानस्त्रियमपेक्ष्याधक
विन्ना पूर्वोदाहृता या तस्य स्त्रिय इत्यर्थः । आधिवेदनिकम् अधिवेदननिमित्त
समम् उदात्तमानस्त्रियं देयतर्भाभयम् । यद्यपि दमधिबिद्वस्त्वोसम्मानकदान
विषयः न दत्तं स्त्रीधनं यामामिति तु पितृकृतविभागविषयः तथाप्येकत्र
निर्णयः शास्त्रार्था बाधकं विना अन्यत्रापि तर्थात् न्यायात् अत्रापि तथा
कल्प्यते इति तर्थाक्तम् । पुत्रहीनाहति । अत्र कश्चिदिदं पितृ पत्नी
इति स्वरसात् पुत्रकृतविभागविषयं पितृकृताविभागं तु सपुत्रापुत्रपत्नीनामेवाश्रि-
त्वमित्याह तदसत् मातृपदस्य न सपत्नीमातृपरत्वामिति व्याख्यानविरोधात्
भर्तृकृतविभागे पुत्रवतीनामप्यशित्वं समाश्रयारिणी माता पुत्राणां स्यान्मृतं
पतावित्यत्र माता तु पितरि प्रते पुत्रतुल्याश्रयारिणीत्यत्र च मृते पताविति
पितरि प्रते इति विशेषणवेद्येयञ्च । न च पतिसत्त्वं तत्समाश्रयारिणी तद-
भावे पुत्रसमाश्रिनीत्यर्थी वाच्य इति वाच्यं यदि कुर्यात् समानाशानित्यत्र
उपस्थितपुत्रसमाश्रिताया एव पत्नीनां प्राप्तिः न त्वनुपस्थितपतिसमाश्रिताया
इति । तथापि पतिकृतविभागे पुत्रहीनपत्नीनामेवाश्रित्वं न पुत्रवतीनां
पुत्रकृतविभागे तु मातृणामेवाश्रित्वं न विमातृणामिति व्यवस्थिति पितुरिति

कर्त्तरि षष्ठी । पितामह इति पितामहधनविषयम् । अत्र पितामहीपदं
पितृजननीमात्रपरं प्रागुक्तयुक्तेरिति केचित्, अपरे तु बहुवचनात् सर्वा इत्युपा-
दानाच्च सर्वासामेव पितामहपत्नीनामंशित्वमिति प्राहुः ॥ २६—३३ ॥

अनृढानां दुहितृणां पुत्रभागमनुसृत्य तच्चतुर्थांशः ।

तदाह बृहस्पतिः ।

समांशा मातरस्त्वपां तुरीयांशाश्च कन्यकाः ॥ ३४ ॥

पुत्रस्य भागत्रयं कन्यकाया एको भागः ।

यदाह कात्यायनः ।

कन्यकानां त्वदत्तानां चतुर्थो भाग इत्यते ।

पुत्राणाञ्च त्रयो भागाः स्वाम्यं स्वल्पधने स्मृतम् ॥ ३५ ॥

अल्पधने पुत्रैः स्वात् स्वादंशादाकथ कन्याभ्यश्चतुर्थोऽंशो
दातव्यः । यथा मनुः ।

स्वेभ्योऽंशेभ्यस्तु कन्याभ्यः प्रदद्युर्भातरः पृथक् ।

स्वात् स्वादंशाच्चतुर्भागं पतिताः स्युरदित्त्ववः ॥ ३६ ॥

(मनु ८।११८)

प्रदद्युरिति प्रदानश्रुतेरदाने च पतितत्वश्रुतेर्न कन्या-
भिरधिकारिवुद्ध्या ग्रहीतव्यं न ह्यधिकारिणे भ्रात्रेऽपरो
भ्राता स्वादंशाद्ददाति ॥ ३७ ॥

यथा याज्ञवल्क्यः ।

असंस्कृतास्तु संस्कार्या भ्रातृभिः पूर्वसंस्कृतैः ।

भगिन्यश्च निजादंशाद्दत्त्वांशन्तु तुरीयकम् ॥

(याज्ञवल्क्य २।१२५)

भगिनीनां संस्कार्यतामाह नाधिकारिताम् ॥ ३८ ॥

एवञ्च बहुतरधने विवाहोचितधनं दातव्यं न चतुर्थांश-
नियम इति सिद्ध्यति ॥ ३९ ॥

एतच्च कन्यापुत्रयोः समसङ्ख्यात्वे ज्ञातव्यं विषमसङ्ख्यात्वे
च कन्याया एव बहुतरधनं वा स्यात् पुत्रस्य वा निर्धनता
स्यात् न चैतदुचितं पुत्रस्य प्राधान्यात् ॥ ४० ॥

स्वल्पधन इति । यद्वनस्य एकपुत्रस्यतुरीयांशेन कन्यासंस्कारो न सम्भवति
तदेव स्वल्पधनं तदभातृभिरेव विभजनीयं पश्चात्तैरेव स्वस्वद्रव्यादाकृष्य भगिनी
संस्कारः कार्य इति भावः । न चतुर्थांशनियम इति । अतएव रत्नाकरं
विष्णुः । अनूढानां कन्यानां वित्तानुसारेण संस्कारं कुर्यादिति । विषममिति
पुत्राणां चतुरादिसंख्यत्वे कन्यायाश्चैकत्वे कन्यायाबहुतरधनं चतसृषु कन्या-
सतीषु पुत्रस्यैकस्य निर्धनतेत्यर्थः ॥ ३९—४० ।

यच्चेदमत्र बाधकमुक्तम् ।

अविद्यमाने पित्रर्थे स्वांशादुद्धृत्य वा पुनः ।

अवश्यकार्याः संस्कारा भ्रातृभिः पूर्वसंस्कृतैः ॥

(नारद १३।३४)

अस्मान्नारदवचनादवश्यकर्तव्यत्वाद्भगिनीनां संस्कारस्य
निरंशतापि न दोषायेति ॥ ४१ ॥

तदयुक्तं भ्रातृसंस्कारार्थत्वादस्य वचनस्य भ्रातृणां पूर्व-
संस्कृतैरिति पाठस्यानाकरत्वात् भ्रातृसंस्कारस्य च प्रकृत-
त्वात् । इदं हि पूर्वमुक्तं येषान्तु न कृताः पित्रा संस्कार-
विधयः क्रमात् ।

कर्त्तव्या भ्रातृभिस्तेषां पैतृकादेव तद्वनात् ।

(नारद १३।३३)

येषां तेषामिति पुंलिङ्गनिर्देशात् एतदनन्तरमेवाविद्य-

मान इति वचनारम्भात् भ्रातृसंस्कारार्थमेवेदं वचनम् ॥ ४२ ॥

इति पितृपितामहादिधनविभागः ॥ ४३ ॥

भ्रातृणामिति पाठे एकशेषाद्भगिनीसंस्कारस्याप्यावश्यकता स्यात् अतस्त-
न्निरस्यति भ्रातृणामिति । ननु भ्रातृसंस्कारार्थत्ववत् भगिनीसंस्कारार्थत्वमपि
वचनस्य कुतो न स्याद्विशेषाश्रयणात् अत आह भ्रातृसंस्कारस्येति । पंक्ति-
निर्देशादिति । न च येषामपत्नानामिति नपुंसकनिर्देश एव कुतो न स्यादिति
वाच्यम् अर्थसाधुत्वे सम्भवति शब्दसाधुत्वमात्रस्याप्यावश्यकतादित्यभिप्रायादिति ।
वस्तुतस्तु पितृपितामहाभावे भगिनीदानाधिकारितया भ्रातृरप्यावश्यक एव
भगिनीसंस्कारः अथ सत्तुमती भवति दाता प्रतिग्रहीता च नरकमाप्नोतीति
श्रुतेः अतएव याज्ञवल्क्यानापि भगिन्यश्च निजादंशादित्यनेन भगिनीनामपि
भ्रातृवत्संस्कार्यत्वमुक्तम् इत्यतो बह्वरभ्रातृसंस्कारात् भ्रातृनिर्द्धनतावत् भगिनी
संस्कारादपि निर्द्धनता न दोषायति सुधीभिर्भाव्यम् ॥ ४१—४३ ॥

चतुर्थः अध्यायः ।

प्रथम परिच्छेदः ।

अथ स्त्रीधनविभागार्थं प्रथमं स्त्रीधनं निरूप्यते ।

तत्र विष्णुः ।

पितृमातृसुतभ्रातृदत्तमध्यगुपागतम् ॥

आधिवेदनिकं बन्धुदत्तं शुल्कान्वाधेयकमिति स्त्रीधनम्

॥ १ ॥ (विष्णु १७।१८)

अन्वाधेयमाह कात्यायनः ।

विवाहात् परतो यत्तु लब्धं भर्तृकुलात् स्त्रिया ।

अन्वाधेयं तदुक्तन्तु लब्धं बन्धुकुलात्तथा ॥

ऊर्द्धं लब्धन्तु यत्किञ्चित् संस्कारात् प्रीतितः स्त्रिया ।

भर्तुः पित्रोः सकाशाद्वा अन्वाधेयन्तु तद्भृगुः ॥ २ ॥

बन्धुपदेन मातापितोरुपादानं, तेनायमर्थः मातापितृ-
द्वारेण सम्बन्धिनां पित्रोश्च सकाशात् यत्तु विवाहात् परतो
नञ्च तथा भर्तुः सकाशात् भर्तृकुलाच्च श्वशुरादितो यत्तच्च
धनं तदन्वाधेयम् । विष्णुवचने च बन्धुपदं मातुलाद्यभि-
प्रायं पित्रादीनां स्वपदेनैव निर्दिष्टत्वात् परिणयनसमयलब्धस्य
ब्राह्मणाद्यासुरादिविशेषेण भर्तुः पित्रोर्वाधिकारात् ॥ ३ ॥

स्त्रीधनमाह तु मनुकात्यायनौ ।

अध्यग्न्यध्यावाहनिकं दत्तञ्च प्रीतितः स्त्रियै ।

भ्रातृमातृपितृप्राप्तं षड्विधं स्त्रीधनं स्मृतम् ॥

(मनु ८।१८४)

तथा नारदः ।

अध्यग्न्यध्यावाहनिकं भर्तृदायस्तथैव च ।

भ्रातृदत्तं पितृभ्याञ्च षड्विधं स्त्रीधनं स्मृतम् ॥ ४ ॥

(नारद १३।८)

प्रकरणान्तरमाह अर्थेति अध्यग्न्यादिकमत्र वक्ष्यते । विवाहात् परत
इति । एतेन पितृमातृभ्रातृबन्धुदत्तमिति कालान्तरदत्तमात्रपरिग्रहार्थमिति
सुव्यक्तम् । बन्धुपदेनेति । लब्धं बन्धुकुलात्तथैत्येति शेषः । मातापितृद्वारे-
णेति । मातुः पितुर्वा यस्य सम्बन्धस्य घटकत्वं तत्सम्बन्धवतां मातुलपितृव्या-
दीनामित्यर्थः । एवञ्च सति मातृपितृभर्तृदत्तस्य अन्वाधेयक सञ्ज्ञा न स्यात्
अत ऊर्ध्वं लब्धमित्यभिहितम् । तल्लब्धार्थमाह पित्रोश्च सकाशादिति, तथा
भर्तुः सकाशादिति च । लब्धं भर्तृकुलादित्युक्तस्यार्थमाह भर्तृकुलाच्चेति ।
इत्यत्र विष्णुवचनीपातस्य सुतदत्तस्य गान्वाधेयत्वं सुतस्य साक्षादिव सम्बन्ध-
वत्त्वेन निरुक्तबन्धुभर्तृकुलवासम्भवादिति सुधीभिर्भाव्यम् । स्वपदेनेति । पितृ-
मातृसुतभ्रातृदत्तमित्यत्र पित्रादिपदेनेत्यर्थः । ननु विवाहात् परत इति, ऊर्ध्वं

मन्कारादिति च विद्वाश्च, सामान्येनैव भर्तृतत्कुलात् पितृमातृतत्कुलाच्च
नञ्स्यान्वाधिसंज्ञा किमिति न कृतेत्याशङ्क्यामाह परिणयनसमयलब्धस्येति ।
अयं भावः अन्वाधिसंज्ञावाक्तावतादृष्यऽप्रजः स्त्रीधने बन्धुमाख्यो भावधिकारः
एव फलं परिणयनसमयलब्धे च न भावधिकारः प्राप्तादिपञ्चमु भर्तृ
आसुरादिविषु च पित्रीरेव तेषामभावे सोदरादेरेवाधिकारात् अतः संज्ञाया
नन्वाधारण्ये प्रकीर्णनाभावः प्रत्युत तन्वाधारण्ये तत्र भर्तृधिकारबोधकविशेष-
वचनेन भावधिकार वचनस्य विरोधप्रसक्त्या तस्य सङ्कीर्णो वाच्यः तथाच
प्रचालदाहि पद्मस्य दूरादस्पृशन्नं वरमिति न्यायेन तदभाववर्तनमेव संज्ञाया
समुचितमिति । न च तथापि विवाहसमयादन्यवेत्येवोच्यतां कि परत इत्यादि
अर्थ्यन्तेति वाच्य तथा सति विवाहात् पूर्वे वाग्दानोत्तरं च पतिदत्ते भावधि-
कारापत्तेरिति ॥ १—४ ॥

एतद्व्याकृतं कात्यायनः ।

विवाहकाले यत् स्त्रीभ्यो दीयते ह्यग्निमन्त्रिणी ।

तदध्यग्निकृतं मङ्गिः स्त्रीधनं परिकीर्तितम् ॥

यत् पुनर्लभते नारी नीयमाना हि पैतृकात् ।

अध्यावाहनिकं नाम तत् स्त्रीधनमुदाहृतम् ॥ ५ ॥

पैतृकादित्येकशेषेण पितृमातृकुलात् यत्नभते धनं भर्तृ
गृह नीयमाना तदध्यावाहनिकम् ॥ ६ ॥

भर्तृदायो भर्तृदत्तं धनं भर्तृदायमनभिधाय मन्वा
दिभिर्भर्तृदत्तस्याभिधानात् नारदेनापि भर्तृदत्तमनभिधाय
भर्तृदायस्याभिधानात् ॥ ७ ॥

तथा अन्यत्रापि भर्तृदत्ते भर्तृदायप्रयोगो दृष्टः ।
यथा कात्यायनः ।

भर्तृदायं सृते पत्न्यौ विन्यसेत् स्त्री यथेष्टतः ।

विद्यमाने तु संरक्षेत् क्षपयेत्तत्कुलेऽन्यथा ॥ ८ ॥

अस्यार्थः, भर्तृदत्तं धनं भर्त्तरि सृते यथेष्टं विनियुञ्जीत
जीवति तु तद्वच्चेत् इदममुक्तहस्तताज्ञापनार्थम् ॥ ९ ॥

तथा व्यासवचनमपि भर्तृदेयपर्यन्तताज्ञापनार्थम् ।

यथा द्विसहस्रपरो दायः स्त्रियै देयो धनस्य तु ।

यच्च भर्ता धनं दत्तं सा यथा काममश्नुयात् ॥

द्विसहस्रपर्यन्तः स्त्रियै देयो नाधिकः केनेत्याकाङ्क्षायां
भर्तंतिश्रुतमन्वेति न पुनरश्रुतकल्पना तथाच देय इति
दृढातिर्मुख्यः स्यात् सृतपतिधने तु तावति पत्न्या एव
स्वामित्वात् गौणः स चान्यायः ॥ १० ॥

यच्च भर्तृदत्तं धनं तद्व्यथा काममश्नीयात् ।

अतोऽपुत्रस्य सृतस्य पत्युर्धने द्विसहस्रपर्यन्त एव पत्न्या
अधिकारो न सर्वत्रेति यदुक्तं तद्विद्वद्भिरनादेयम् ॥ ११ ॥

एतच्च विस्तरेण वक्ष्यते ॥ १२ ॥

एतद्व्यग्राहकम् । दायपदस्य सक्रान्तसम्बन्धिधनपरत्वशङ्कासंपनशात्
भनदाय इति । सन्वादिभिरिति । आदिना कात्यायनविष्णुपरिग्रहः । तत्र
सनकात्यायनाभ्यां दत्तञ्च प्रीतितः स्त्रियै इत्यनेन विष्णुना च अन्वाधेयमित्यने
नेति भावः । तथाच तैः सहैक श्रुतिमूलत्वानुरोधात् दायपद दत्तपरमिति
भावः । न च वैपरीत्यं बहुषु लक्षणाप्रसङ्गात् मनुस्मृतैर्बलवत्त्वाच्च । भर्तृदायं
भन इति । अत्र सृतेऽविद्यमाने इत्यभिधानात् न सक्रान्तसम्बन्धिधनपरता ।
विन्यसेत् विनियुञ्जीत । क्षपयेत् स्थापयेत् । अन्यथा स्वयं वक्षणासामर्थ्यं ।
अन्यथा तद्वनेन वर्तनासम्भवे तत्कुले क्षपयेत् तत्कुलमाश्रित्य कालं गमये
दित्यर्थ इति केचित् । केनेत्याकाङ्क्षायां केन देय इत्याकाङ्क्षायाम् । अश्रुत
कल्पनेति । अनन्तराधिकारिणा भ्रातादिना स्वयं सर्वं गृहीत्वा द्विसहस्र-
पणपर्यन्तं स्त्रियै दायो देय इत्यश्रुतभावादीना कर्तृत्वकल्पनेत्यर्थः । एतच्चति
सृतस्यापुत्रस्य पत्न्याः सर्वधनाधिकारित्वेत्यर्थः । वक्ष्यत इति । अपुत्रधनाधि-
कारनिरूपण इति शेषः ॥ ५—१२ ॥

आह याज्ञवल्क्यः ।

पितृमातृपतिभ्रातृदत्तमध्यग्न्युपागतम् ।

आधिवेदनिकञ्चैव स्त्रीधनं परिकीर्तितम् ॥ १३ ॥

(याज्ञवल्क्य २।१४४)

यच्च द्वितीयस्त्रीविवाहार्थिना पूर्वस्त्रियै पारितोषिकं धनं दत्तं तदाधिवेदनिकम् अधिकस्त्रीलाभार्थत्वात्तस्य ॥ १४ ॥

नथा देवलः ।

वृत्तिराभरणं शुल्कं लाभश्च स्त्रीधनं भवेत् ।

भोक्त्री तत् स्वयमेवेदं पतिर्नार्हत्यानापदि ॥ १५ ॥

तथा व्यासः ।

विवाहकाले यत्किञ्चित् वरायोद्दिश्य दीयते ।

कन्यायास्तद्धनं सर्वमविभाज्यञ्च बन्धुभिः ॥ १६ ॥

उद्दिश्येति कन्याया इदं भवत्वित्युद्दिश्य वराय यद्दानं न पुनरतदभिसन्धिं विनापीत्यर्थः अतएव विवाहकाल इति प्रदर्शनार्थं न पुनरतदेव प्रयोजकं दात्रभिसन्धिनिमित्तत्वात् स्वत्वस्य । तथाच प्रामाणिकं वचनम् ।

यदत्तं दुहितुः पत्ये स्त्रियमेव तदन्वयात् ।

मृते जीवति वा पत्यौ तदपत्यमृते स्त्रियाः ॥

विवाहकाल इति न विशिनष्टि । अभिसन्धिस्तु दुहित्वन्वयाभिधानादेव लब्धत्वान्नोक्तः ॥ १७ ॥

आहति । स्त्रीधनमिति प्रागुक्तान्वयः । पित्रादिदत्तं विवाहात् पूर्वं परतो वा, विवाहकाले दत्तस्य अर्ध्याग्नपदेनैव प्राप्तेः । वृत्तिः यासांश्चादनाव-
शिष्टम् । शुल्कं वक्ष्यमाणम् । लाभ ऋणादिद्विजः । वराय दानं वरदस्ते
समर्पणम् । प्रदर्शनार्थं उपलक्ष्यमाणार्थः । उपलक्ष्यते हेतुमाह दात्रभीति ।

तथाचाभिसन्धे स्वजनकत्वस्यान्वय कृतनयीकविषये विवाहकालस्य सहकारि
त्वकल्पने प्रमाणभावोऽदृष्टकल्पनागौरवञ्च स्यादिति भावः । तदुपलक्षणत्वं
वचनमपि प्रमाणयति तथा चेति । न विशिनष्टि न विशेषण दत्तवान् ॥१३॥ १०॥

तदेवमव्यवस्थितसङ्ग्रस्त्रीधनकीर्तनात् न घट्सङ्ग्रहा विव-
क्षिता किन्तु स्त्रीधनकीर्तनमात्रपराणि वचनानि । तदेव च
स्त्रीधनं यत्र भर्तृतः स्वातन्त्र्येण दानविक्रयभोगान् कर्तुमधि-
करोति ॥ १८ ॥

तदिदं किञ्चित् सङ्ग्रह्याह कात्यायनः ।

प्राप्तं शिल्पैस्तु यद्वित्तं प्रीत्या चैव यदन्यतः ।

भर्तुः स्वाम्यं भवेत् तत्र शेषन्तु स्त्रीधनं स्मृतम् ॥ १९ ॥

अन्यत इति पितृमातृभर्तृकुलव्यतिरिक्तात् यत्तद्धं शिल्पेन
वा यद्वर्जितं तत्र भर्तुः स्वाम्यं स्वातन्त्र्यम् अनापद्यपि भर्ता
ग्रहोतुमर्हति, तेन स्त्रिया अपि धनं न स्त्रीधनमस्वातन्त्र्यात्
॥ २० ॥

एतद्व्यातिरिक्तधनन्तु स्त्रिया एव दानविक्रयाद्यधिकारात् ।
तदाह कात्यायनः ।

ऊढया कन्यया वापि पत्युः पितृगृहेऽथवा ।

भर्तुः सकाशात् पितृवर्वा लब्धं सौदायिकं स्मृतम् ॥

सौदायिकं धनं प्राप्य स्त्रीणां स्वातन्त्र्यमिष्यते ।

यस्मात्तदानृशंस्यार्थं तैर्दत्तं तत्प्रजीवनम् ॥

सौदायिके सदा स्त्रीणां स्वातन्त्र्यं परिकीर्तितम् ।

विक्रये चैव दाने च यथेष्टं स्थावरेऽपि ॥

सुदायसम्बन्धिभ्यो लब्धं सौदायिकम् ॥ २२ ॥

स्थावरेऽपि भर्तृदत्तमात्रे स्त्रिया दानाद्यनधिकारः ।

तदाह नारदः ।

भर्ता प्रीतेन यदुक्तं स्त्रियै तस्मिन् मृतेऽपि तत् ।

सा यथाकाममश्नीयात् दद्याद्वा स्थावरादृते ॥

भर्तृदत्तविशेषणात् भर्तृदत्तस्थावरादृते अन्यत् स्थावरं
देयमेव भवति अन्यथा यथेष्टं स्थावरेष्वपीति विरुध्यते ॥२३॥

अव्यवस्थितमङ्गः इति । अनियतमङ्गः इत्यर्थः । मन्वादुक्तपादुधादधिकस्यापि
शुक्ललाभादेर्देवलादिभिरहितत्वादिति भावः । पितृमातृभर्तृकुलं इति । पितृमातृ-
भर्तारः सस्वस्त्रिणी यस्मिन् कुले इति बहुव्रीहिः अन्यथा लक्ष भर्तृकुलात्तथेत्यत्र
भर्तृकुलादिपदानां भर्तादिपरिग्रहो न स्यात् । अनापद्यपीति । तथाचोक्तं
इति धस्त्रीधने भर्तारश्चेव स्वत्वजनिका पत्नीस्वत्वनाशिका च, तदन्यस्त्रीधने
तु भर्ता अपत्न्याऽपत्यत इति भावः । स्त्रिया अपि धनं स्त्रीस्वत्वात्पदोभूत-
मपि धनं न स्त्रीधनं नेतरनेरपत्येण स्त्रिया यथेष्टविनियोग्यम् । अस्वातन्त्र्या-
दिति एतच्च भार्यापुत्रश्चत्यादिना प्रतिपादितमेव प्राक् । स्त्रिया एवेति ।
स्त्रीणां स्वातन्त्र्येण विनियोग्यं स्त्रीधनमित्यर्थः । तथा च कात्यायननेकवाक्य-
तया भार्या पुत्रश्चत्यादिवचनमप्युक्तशिल्पलब्धादिर्वाधस्त्रीधनविषयमेव स्त्रीधन-
न्तरं तु स्त्रीणां स्वातन्त्र्येण यथेष्टविनियोगी निष्पत्यह एवेति भावः । अत्र सवाद-
माह तदाहिति । आरुशस्यार्थम् अनुकम्पार्थम् । न चैव शुक्ललाभयोरसौदाय-
कत्वात् तत्रास्वातन्त्र्यं स्यादिति वाच्यं पूर्वोक्तिकात्यायनवचनेन अन्यतो लब्धस्य
शिल्पलब्धस्य च द्वयोरवास्वातन्त्र्यप्रतिपादनेन एतयोरपि स्त्रीधनमध्यपठितयोः
स्वातन्त्र्यावगमात् । स्थावरेष्वपीति यदुक्तं तस्यापवादमाह स्थावरऽपीति ।
अन्यथेति । स्थावरमात्रे दाननिषेध इत्यर्थः ॥ १८—२३ ।

भर्ता तु यदा दुर्भिक्षादौ स्त्रीधनं विना वर्त्तनाक्षमस्तदा
ग्रहीतुमर्हति नान्यदा । यदाह याज्ञवल्क्यः ।

दुर्भिक्षे धर्मकार्ये च व्याधौ सम्प्रतिरोधके ।

ग्रहीतं स्त्रीधनं भर्ता न स्त्रियै दातुमर्हति ॥

(याज्ञवल्क्य २।१४८)

अन्यत्र पुनरधिकारमाह कात्यायनः ।

न भर्ता नैव च सुतो न पिता भ्रातरौ न च ।
 आदानं वा विसर्गं वा स्त्रीधने प्रभविण्यः ॥
 यदि ह्येकतरस्त्वेषां स्त्रीधनं भक्षयेद्वलात् ।
 स वृद्धिं प्रतिदाप्यः स्यादण्डश्चैव समाप्नुयात् ॥
 तदेव यद्यनुज्ञाप्य भक्षयेत् प्रीतिपूर्वकम् ।
 मूलमेव तदा दाप्यो यदा स धनवान् भवेत् ॥
 अथ चेत् स द्विभार्यः स्यात् न च ता भजते पुनः ।
 प्रीत्या विसृष्टमपि चेत् प्रतिदाप्यः स तद्वलात् ॥
 ग्रामाच्छादनवामानासुच्छेदो यत्र योषितः ।
 तत्र स्वमाददौत स्त्री विभागः स्त्रिक्षिणा तथा ॥ २४ ॥

स्त्रिया धनं गृहीत्वा यद्यपरभार्यया सह वसति ताञ्चाव
 जानीते तदा गृहीतधन राज्ञा बलादाप्य भक्ताच्छादना-
 दिकं यदि भर्ता न ददाति तदा तदपि स्त्रिया ग्राह्यं
 ग्राह्यम् ॥ २५ ॥

इति स्त्रीधनलक्षणम् ॥ २६ ॥

नृणां भर्ता । तदेवत्यथ । सम्प्रतिरोषके ऋणाद्यमुत्पन्नान् कर्तुं क्षान्तिमात्रेण
 दवरश्च । विसर्गे दानं । यानीति । वामो गृहम् । तत्र स्वमित । स्वको
 ग्रामाच्छादनादौत्यर्थः । कक्षिणा स्वसृग्माधारणधनार्धिकारिणः । देवशादान
 सकाशात् । विभागः स्वभर्तृयोग्याशनाददत्तित्वर्थः । कोचनु ऋक्षिणा भर्ताद
 हस्वभिना सकाशात् स्व । विभागः ग्रामाच्छादनादिरूपम् । आददौतित्यर्थः दान
 आचक्रुः तदसत् तत्र स्वमित्यनेनैव गतायत्वादिति ॥ २४—२६ ॥

चतुर्थः अध्यायः ।

द्वितीय परिच्छेदः ।

इदानीं स्त्रीधनविभागोऽभिधीयते । तत्र मनुः ।

जनन्यां मस्थितायान्तु समं सर्वं सहोदराः ।

भजेरन् मातृकं विक्रयं भगिन्यश्च सनाभयः ॥ १ ॥

(मनु ८।१८२)

इन्द्राश्रवणोऽपि तन्नुन्यार्थकचकारिण भ्रातृभगिन्यो-
रितरतरयुक्तयोर्विभागप्रतिपादनात् भगिन्यः सहोदराश्च
विभजेरन्नित्ययमेवास्य वचनस्यार्थः ॥ २ ॥

बृहस्पतिरपि चकारात् समुच्चयमाह ।

स्त्रीधनं तदपत्यानां दुहिता च तदंशिनी ।

अप्रप्ता चेत्, समूहा तु न लभन्मातृकं धनम् ॥ ३ ॥

अपत्यपदं पुत्रपरम् । तेषामप्रप्ताभिर्दुहितृभिः सह
मातृधनविभागः । तथाच शङ्खलिखितौ ।

समं सर्वं मोदय्या द्रव्यमर्हन्ति कुमार्यश्च ॥ ४ ॥

सर्वत्रैव प्रथमं पुत्रांपादानात् सर्वावस्थस्य पुत्रस्य मातृ-
धनोऽधिकारः चकारश्रुतिश्च सर्वत्रानुगता समुच्चयवाचिका ॥ ५ ॥

एतावताप्युद्ग्राहमल्लस्य देवलवचनं गलहस्तः । यथा,

सामान्यं पुत्रकन्यानां सृतायां स्त्रीधनं स्त्रियाम् ।

अप्रजायां हरेद्भर्ता माता भ्राता पितापि वा ॥ ६ ॥

इह पुत्रकन्ययोः साधारणं मातृधनमिति सुव्यक्तं,
केवलकुमार्याः सकलमातृधनाधिकारित्वे यौतकधने विशेष-
वचनं मन्वादीनामनर्थकं स्यात् सर्वत्राधिकाराविशेषात् ॥ ७ ॥

इदानीं स्त्रीधननिरूपणानन्तरमित्यर्थः । सममिति । विंशोद्धारनिषेधाय । भगिन्योऽदत्ताः, सनाभयः, सहोदराः । अत्र वचने हन्वश्रुतिर्नामि येनावगत-
साहित्यबलन भगिनीभ्रातृयोगपदधिकारः स्यात्, किन्तु क्रमेणैव तयोर्धिकारः,
क्रमश्च न पार्थक्यः किन्तु प्रथमं भागिन्याः ततो भ्रातृरित्येवं रूपं, मातृदुहि-
तरोऽभावे दुहितृणां तदन्वय इत्यादि नारदादिवचनेषु बलवतः, शाब्दक्रमस्य
प्राप्तिरिति केषाञ्चिन्मतं तदपाकर्त्तमाह हन्वाश्रवणेऽपीति । तत्तुल्यार्थेति । चार्थे
हन्व इत्युक्तेर्हन्वसमानार्थता चकारस्य । पुत्रपरमिति । दुहितुः पृथगुपादानात्,
नपुंसकस्य चाधिकाराभावादिति भावः । सर्वावस्थस्येति । संस्कृतस्यासंस्कृतस्य
चेत्यर्थः । अत्र सहोदरपदाद्युपादानात् कन्यामर्त्त्व दत्तकादीनां नाधिकारः ।
दुहितृपक्षेऽपि पञ्चमाद्यशभारगता पञ्चनवादिति केचित् । एतावतापि उक्त
क्रमेण योगपदावगमनार्थं, उदयाह्निकस्य उदयाह्नौ वादः स च चकारश्रुतिबलान्न
न तयोर्विभागं साहित्यावगमः त्रौहिट्यवपाकौ चेत्यादाविवामुक्तकालीनयोरप्येक
जातीयक्रियासम्बन्धमात्रेण तस्याश्चरतायत्नान् । अन्यथा पत्नीदुहितरश्च त्यादौ
चकारश्रुतिबलन पत्नीदुहित्वोरपि युगपदधिकारपक्षिरित्येवं रूपं, तत्र मूलस्य
समर्थस्य, गलहस्तमन्निवारक इत्यर्थः । तद्वचनमाह यथातः । अप्रजायामिति ।
प्रजा सन्ततिः । पुत्रदुहितृसंपत्तौपुत्रपौत्रदौहितृपत्तौपौत्रसंपत्तौपौत्रपौत्ररहितयाः
मित्यर्थः । मुख्यकामिति, सामान्यपदादिति शेषः । केवलकुमार्या इति,
भ्रातृसत्त्वेऽपीत्यादि विशेषवचनं वक्तव्यमाणम् ॥ १—७ ।

यः पुनरपि समाधानं ब्रूते भ्रातृभगिन्यास्तुल्यवज्जननो-
धनाधिकारित्वे समभागविधानं युक्तं, केवलभगिनीनां तद-
भावे च केवलभ्रातृणां धनसम्बन्धे समं स्यादश्रुतत्वाद्विशेष-
स्येति न्यायत एव समत्वप्राप्तेरनर्थकं सममिति । स एवं
वाच्यः भ्रातृभगिन्योरप्यधिकारं समं स्यादिति न्यायात्
समत्वप्राप्तेरविशेषादानर्थक्यस्य तदवस्थत्वात् । किञ्च केवल-
भ्रातृधिकारपक्षेऽपि पितृधनं इव, मातृधनेऽपि विंशो-
द्दारादिप्रसक्तिनिवर्त्तकतया समपदस्य सार्थकत्वात् कथ-
मनर्थकता । अतो वचनन्यायानभिन्नः सर्वैः प्राज्ञैरवज्ञेय एव
किञ्चिज्ज्ञ इति ॥ ८ ॥

ननु भ्रातृभगिन्योरधिकारे भगिन्यपेक्षया भ्रातुरभ्यर्हितत्वेन विंशीद्वारप्रसक्तौ
अत्रिवर्त्तकतयैव समत्वविधानं सार्थकमिति यदि तदा केवलभ्रातृधिकारपक्षेऽपि
तथैव सार्थकमिति कथमनर्थकतेत्याह किञ्चेति । वचनान्यायेति । वचनं सामान्य
पुत्रकन्यानामिति, न्यायः किञ्चेत्यादिनोक्तयुक्तिः ॥ ८ ॥

किन्तुक्तादेव हेतोः पुत्रकुमारीदुहितोस्तुल्यवदधिकारः ।
एतयोश्चान्यतराभावेऽन्यतरस्य तद्धनं द्वयोरप्येतयोरभावे तु
ऊढाया दुहितुः पुत्रवत्याः सम्भावितपुत्रायाश्च तुल्योऽधिकारः
स्वपुत्रद्वारेण पार्वणपिण्डदानमम्भवात् ॥ ९ ॥

अतएव पूर्वोक्तदुहित्वभावे दौहित्वस्यैव धनाधिकारः ।
दौहित्रोऽपि ह्यमुत्रैनं सन्तारयति पौत्रवत् (मनु ८।१३८)
इति मनुवचनात् न तु बन्ध्याविधवादुहित्वोः, स्वसत्तया
स्वजन्यसत्तया च पार्वणपिण्डदानाभावात् । अतएव नारदः ।

पुत्राभावे च दुहिता तुल्यसन्तानदर्शनात् ॥ १० ॥

(नारद १३।५०)

पौत्रदौहित्वयोस्तु सद्भावे पौत्रस्यैवाधिकारः, पुत्रेण परि-
णीता दुहितुर्वाधात् बाधकपुत्रेण बाध्यदुहितृपुत्रबाधस्य
न्याय्यत्वात् ॥ ११ ॥

उक्तानान्तु सर्वेषां दौहित्वपर्यन्तानामभावे बन्ध्याविध-
वयोरपि मातृधनाधिकारिता, तयोरपि तत्प्रजात्वात् प्रजा-
भावे चान्येषामधिकारात् ॥ १२ ॥

अन्यतराति । भार्यारिव तुल्याधिकारादिति भावः । ऊढाया इति ।
न पुनर्वक्ष्यमाणयौतकधनवत् कन्याया अभावे वाग्दत्तायास्तदभावे ऊढाया
इति क्रमः प्रमाणाभावादिति भावः । अतएव पार्वणपिण्डदानादेव । उप-
कारान्तरमपि हेतुमाह दौहित्रोऽपीति । स्वसत्तया साक्षात्, स्वजन्यसत्तया
स्वपुत्रद्वारेण, चीहेतौ । यद्यपि पुत्रवतीनामपि स्वसत्तया पिण्डदानाभावः
तथापि दृष्टान्तार्थं तदुक्तिः । यतः स्वपुत्रद्वारेण तदुपकारतया दुहितृणां धना-

धिकारः अतएव नारदेन सन्तानदर्शनं दुहितृधिकारे हित्तया निर्दिष्टमित्याह
अतएवेति । पुत्रेणेति । एतेन यौतकधने दौहित्रस्यादावधिकारः सूचितः तत्र
पुत्रस्यैवादावाध्यत्वादिति बोध्यम् । दौहित्रपर्यन्तानामिति प्रपौत्रपर्यन्तपलक्षणं
दौहित्रानन्तरं महीपकारकत्वेन तस्यैवाधिकारात् । तयोरपीति एतेन पूर्वं
यत्तयोरनधिकारकथनं तदुक्तपर्यन्तसद्भावे ज्ञेयम् ॥ ८—१२ ।

यत्तु दुहितृमात्राधिकारार्थं गौतमवचनं स्त्रीधनं दुहितृ-
णामप्रप्तानामप्रतिष्ठितानाञ्च (गौतम २८।२२) यच्च नार-
दस्य मातुर्दुहितरोऽभावे दुहितृणां तदन्वयः (नारद १३।२)
यच्च कात्यायनस्य दुहितृणामभावे तु रिक्त्वं पुत्रेषु तद्भवेत् ।
यच्च याज्ञवल्क्यस्य मातुर्दुहितरः शेषमृणात्ताभ्य ऋतेऽन्वयः
(याज्ञवल्क्य २।११८) तानि पूर्वोक्तदेवलादिवचनविरोधेन
यौतकद्रव्यविषयाणि । अतएव मनुः ।

मातुश्च यौतकं यत् स्यात् कुमारीभाग एव सः ॥ १३ ॥

(मनु ८।१३१)

यौतकं परिणयनलब्धं युमिश्रण इति धातोर्युत इतिपठ
मिश्रतावचनं मिश्रता च स्त्रीपुरुषयोरंकशरीरता विवाहाच्च
तद्भवति अस्थिभिरस्थीनि मांसैर्मामानि त्वचा त्वचमिति
श्रुतेः, अतो विवाहकाले लब्धं यौतकम् ॥ १४ ॥

अतएव वशिष्ठः ।

मातुः पारिणाय्यं स्त्रियो विभजेरन् । (वशिष्ठ १७।४०)

पारिणाय्यं परिणयनलब्धं धनम् ॥ १५ ॥

यौगपद्याधिकारे केवलकन्याधिकारबोधकवचनविरोधं परिहर्तुं तद्वचना-
न्याह यस्त्विति । नन्वत्र विनिगमकाभावः देवलादिवचनानां यौतकविषयत्वम्
अनन्तरीकृतगौतमादिवचनानाम् अयौतकविषयत्वमित्यस्यापि सम्भवात् अतो
मनुवचनैकमूलकत्वं विनिगमकमाह अत एवेति । यत एव केवलयौतक एव
प्रथमं कुमार्यधिकारः अतएव मनुना कुमार्यधिकारे यौतकपदमभिहितम्

इति भावः । अस्थिभिरिति । कन्यास्थिभिर्वरास्थीत्येकतामात्रवन्तीत्यर्थः एव-
मन्यत्रापि । यतो विवाहसमयलक्ष्ममेव यौतकम् अतोऽत्र वशिष्ठेनापि पारि-
णायपदमुक्तम् अन्यथा मूलान्तरकन्यनापत्तेरित्याह अतएवेति । अतएव
पारिणायपदमपि विवाहसमयलक्ष्मपरमेव न तु कन्यतरूपप्रभृतिभिरुक्तं यत्
परिच्छेदादर्शक इति कादिरूपं पारिणायक्यं तत्परम् । तथात्वे श्रुतिभेदकन्यना-
पातात् परिणयशब्दस्य विनाहे ऽदृष्टत्वाच्च ॥ १३—१५ ॥

यत्तु मनुवचनम् ।

स्त्रियाम्तु यद्वेदित्तं पित्रा दत्तं कथञ्चन ।

ब्राह्मणी तद्धरेत् कन्या तदपत्यस्य वा भमेत् ॥

(मनु ८।१६८)

अत्र पित्रा दत्तमिति विशेषणात् विवाहसमयादन्यत्रापि
यत् पितृदत्तं तत् कन्याया एवेत्येतदर्थं ब्राह्मणीपदञ्चा-
वाटः । यद्वा ब्राह्मणीपदस्य चानर्थक्यभयात् क्षत्रियादि-
स्त्रीणामनपत्यानां पितृदत्तं धनं सपत्नौ दुहिता ब्राह्मणी
कन्या हरेत् न पुनरप्रजा स्त्रीधनं भर्तुरितिवचनावकाश इति
वचनार्थः । अन्यथा सकलवचनानाममामञ्जस्यं स्यात् ॥ १६ ॥

न च वाच्यं नारदादिभिर्दुहितुरभावे दुहितुः पुत्राणामेव
धनाधिकारो दर्शितः प्रत्यासन्नदुहितृपदेनैवान्वयपदस्यान्वया-
दिति यतो दुहितृपदस्य जन्यविशेषपरत्वेन जनकाकाङ्क्षित-
त्वात् ॥ १७ ॥

न जन्यान्तरेणान्वयपदोपात्तेन पुत्रेणान्वयः सम्भवति
समत्वात् । न चाधिष्ठानलक्षणयान्वयो वाच्यः मात्रान्वयेनैव
सर्वेषां मुख्यत्वसम्भवात् मातृपदान्वये च दुहितृपदस्य
मुख्यत्वस्वीकारात् ॥ १८ ॥

न च तदन्वय इति तच्छब्दोपात्ताया दुहितुरन्वययोग्यता

वाच्या तच्छब्दस्यापि प्रकृतवाचितया दुहित्वरूपेणैवोप-
पादकत्वात् ॥ १८ ॥

किञ्च याज्ञवल्कावचने दुहितर इति पदं प्रथमान्तं
ताभ्य इति पदञ्च पञ्चम्यन्तम् अन्वयपदेन प्रष्टान्तान्वययोग्येन
नान्वीयते किन्तु व्यवहितमपि मातुरित्येवपदमन्वयि तदत्र
मातुरन्वये निश्चिते नारदकात्यायनवाक्येऽपि मातुरेवान्वयो
न्याय्यः अविरोधात् ॥ २० ॥

विवाहसमयादन्यत्रापीति । तथाच पित्रा दत्त यौतकमयौतकं वा
तत् सर्वं कन्याया एवेत्येतद्विधनार्थमेतद्वचनं मातुश्च यौतकं यत् स्यादिति
पूर्ववचनन्तु यौतकसामान्यं कन्यामात्राधिकारार्थमिति नान्यतरवैयर्थ्यमिति
बोध्यम् । कन्याया एवेति । एवकारेण पुत्रनिरासः । ब्राह्मणीपदस्यानु-
वादत्वे वैयर्थ्यमाशङ्क्याह यदेति । न च ब्राह्मणीकन्याया अधिकारावगमात्
स्त्रीपदं ब्राह्मणीपरमस्तु क्षत्रियादिपरत्वे कन्यापदस्यामुख्यतापत्तिरिति वाच्यम्
अनूतत्वेनैव कन्यापदस्य सपत्नीकन्याबोधकतया असुख्यत्वाप्रसक्ते तदपेक्षेनैव
कन्यापदस्य शक्तेः । आनर्थक्यभयादिति । न च आनर्थक्यभयात् परिसङ्ग्रह-
वास्तु तथाच ब्राह्मणी एव हरेत् नान्वेति परिसङ्ग्रहाया क्षत्रियादं, पितृदत्तयौतके
मन्यामपि कन्याया पुत्राणामेवाधिकार इति वाच्यं स्वाथंङान्यादिदाषत्रयापत्ते
एतदपेक्षया कन्यापदस्य जडत्वार्थलक्षणाया सपत्नीकन्यापरत्वस्यैव न्याय्यत्वा-
दिति । ब्राह्मणीपदमुत्तमजातिमात्रपरं तेन वैश्याया अपि तथाविधाया
पितृदत्तं धनं क्षत्रिया गृहीयादिति मित्याचाराव्याख्यानं, तत् प्रमाणाभावा-
दपेक्षणीयमिति । अन्यथेति । पूर्वाव्याख्याने इत्यर्थः । सकलवचनानामिति ।
पितृदत्तसाधारणयौतकधनसामान्यं कन्यापुत्रयोस्तुल्यवदधिकारबोधकवचना-
नामित्यर्थः । नारदादिवाक्ये अन्वयपदं सन्निहितत्वात् दुहित्वन्वयि दौहित्व-
परं, तथाच सत्यपि पुत्रे दुहित्वभावे दौहित्वस्यैव यौतकधनाधिकार इति
केषाञ्चिन्नतमपाकर्तुमाह न च वाच्यमिति । जन्यविशेषेति । विशेषः स्त्रीरूपः,
जनकाकाङ्क्षितत्वात् जनकमात्राकाङ्क्षितत्वात् जन्यतयोपस्थितिनराकाङ्क्षितत्वा-
दिति यावत् । अन्यान्तरेण जन्यतयोपस्थितेन । तयोपस्थितिं समर्थयति
अन्वयपदोपात्तेनेति । पूर्वासत्त्वपूर्वसत्त्वविशिष्टसत्त्वरूपयोः साध्यत्वसाधनत्वयो-
र्विरोधेन एकस्मिन् धर्मिण्येकदा तदुभयबोधोपपन्नवादिति भावः । अन्वयपद-

न्यापि दहित्रत्वय निराकाङ्क्षत्वमाह समत्वादिति । इयोरिव जनकमात्र-
माकाङ्क्षतया तत्त्वत्वादित्यर्थः । अभिज्ञानेति । जन्यत्वांश्चमपेक्षाय दहित्रपदस्य
स्त्रीत्वम्, अन्वयपदस्य च पुल्लिङ्गे रूपेण लक्षणमेत्यर्थः । अन्वयो वाच्य इति ।
जन्यत्वेनानुपस्थित्या परस्परनिराकाङ्क्षत्वविरहादिति भावः । सर्वेषामिति ।
दहित्रपदान्वयपदकात्यायनोक्तपुत्रदानामित्यर्थः । मुख्यत्वस्वीकारादिति । तथाच
मातृत्वयार्थे मुख्यस्य दहित्रपदस्य अन्वयपदार्थान्वयार्थे न पुनर्लक्षणा, युग-
प्रवृत्तिद्वयविरोधादिति भावः । तच्छब्दोपात्ताया इति । तदा बुद्धिस्थित्व-
नेवोपस्थिताया इत्यर्थः । दहित्रत्वरूपेणिति । तथाच तदादेर्विशेषरूपेणैव
बोधकत्वं न बुद्धिस्थित्वसामान्येनेति निराकाङ्क्षत्वं तदवस्थामिति भावः । नन्वन्वय-
पदार्थस्य मातृत्वनिनान्वयं तत्पदवेद्यर्थं न च तत्पदोपस्थिताया एव मातृ-
त्वयो वाच्यः मातृविशेषणत्वेनाप्रधानतया तदा, परामर्शभावात् तदादीना
विशेषपरामर्शस्यैवात्मिकत्वात्, तथाच प्रधानीभूतदहितुरेव परामर्शाय अन्वये-
नान्वयो वाच्यः, न च जन्यत्वेनोपस्थिताया दहितुर्जनकत्वान्वये विरोधः, एक
निरूपितजन्यजनकतयोरिवैकस्मिन् धर्मिणि विरोधेन भानानभ्युपगमात् इह न
मात्रपक्षया जन्यत्वम्, अन्वयपदार्थोपक्षया जनकत्वं दहितुरिति निरूपकमेदात्,
अतएव दहितुश्चैव य पुत्रा दीहित्रान् प्रकौत्सिता इत्यादिवचनेषु दहितुः,
पुत्रा इति सङ्गच्छते, इत्यत्राह दहित्रत्वय निर्णयति तदेकश्रुतिमूलतय, यत्र
तत्पद नास्ति तत्रापि वचने दहित्रत्वय एव वाच्य इत्यत आह किञ्चित् ।
कान्विति । षष्ठान्तमुपेत्य षष्ठान्तविपरिणामेन नान्वयो गौरवादिति भावः ।
यविरोधादिति । एकश्रुतिमूलत्वविरोधादित्यर्थः । १६—२० ॥

किञ्च सत्स्वङ्गजेषु तन्नामो ह्यर्थो भवतीति बौधायन-
वचनानुसारिणानन्तर्याञ्च अङ्गजस्य पुत्रस्याधिकारो न्याय्यो
नानङ्गजस्य व्यवहितदोहितस्याधिकारः ॥ २१ ॥

ततश्च परिणयनलब्धस्त्रीधनं दहितुरेव न पुत्राणां तत्रैव
च क्रमार्थं गौतमवचनं स्त्रीधनं दहितृणामप्रत्तानामप्रति-
ष्ठितानाञ्च ॥ २२ ॥

प्रथममप्रत्तानां, तदभावे प्रत्तानां, तदभावे च समूढानां,
स्त्रीधनं दहितृणामिति सामान्यतः प्राप्तत्वात् अप्रत्ताना-
मित्यादेस्तु क्रमार्थत्वेनोपसंहारार्थत्वात् ॥ २३ ॥

तथा च याज्ञवल्करः ।

अप्रजा स्त्रीधनं भर्तृर्ब्राह्मादिषु चतुर्थपि ।

दुहितृणां प्रसूता चेच्छेषेषु पितृगामि तत् ॥ २४ ॥

(याज्ञवल्कर २।१४६)

ब्राह्मादिषु विवाहेषु यज्ञश्चम् अध्यग्निधनं स्त्रियाः तत्तस्यां
मृतायां प्रथमं दुहितृणामेव तत्रापि प्रथमं कन्यायास्तदभावे
प्रत्तायास्तदभावे परिणीतायाः, सर्वदुहितृभावे च पुत्रस्याधि-
कारः, अप्रजः स्त्रीधने भर्तृरधिकारात् ॥ २५ ॥

वृहस्पतिना तु अप्रत्तापदेन अप्रत्ताद्यभावे समूहायाः
अप्यधिकारः सूचितः ॥ २६ ॥

ननु तथापि नारदवचने सातृन्वये तत्पदवैयर्थ्यापातात् वर याज्ञवल्कावचने
षष्ठान्तविपरिणामेन दुहितृत्वान्वयाऽन्याथ इत्यत आह किञ्चात । तथैव
तौघायनस्य सङ्कोचकल्पेन याज्ञवल्काक्तषष्ठान्तविपरिणामेनान्यथकल्पेन चापेक्षया
तत्पदस्यानुषङ्गप्रयामनिरासार्थम् अनुवाद एव न्याय्य इति भावः यौतक
भन सर्वावस्थदुहितृणामेव तदभावे पुत्रस्य इत्युपसहर्गति तत्रात न
प्राप्तामिति, दुहितारं सत्यामिति शेषः । तत्रैव दुहितृधिकाराद्यप्रथमं
क्रमेण कुमारिणा वाग्दत्तानामुद्दानाच्च क्रमणाधिकाराद्यम प्रथममिति
अप्रत्ता अप्रगदत्ता, प्रत्ता वाग्दत्ता । चकारलभ्याथमाह समूहानामिति
ननु युगपदवाप्रत्तादौनामधिकारस्य वचनार्थत्वसम्भवात् कथं क्रमकल्पनव्यत आह
दुहितृणामिति । क्रमार्थत्वेन क्रमिकाधिकारित्वेन यः सामान्यप्राप्ताधिकारस्य
उपसहारी बाधस्तद्रूपार्थवत्त्वात् तत्प्रयोजनवत्त्वादित्यथः उपसहारीऽर्थो यस्यैति
बह्व्रीहिणा उक्तार्थलाभात् । उपसहारसमर्थत्वादिति पाठे सम्यगर्थः प्रयोजन
जन यस्येति पूर्वोक्त एवार्थः । तथाच प्रथमं कुमार्यास्तदभावे वाग्दत्तायाः
सगौत्रत्वेन तस्या ऊढापेक्षया बलवत्त्वात् तदभावे समूहायाः तत्रापि पुत्रवर्तते
सम्भावितपुत्रयोः तदभावेऽन्यस्या इति क्रमः । न च चकारश्रुतेरप्रत्तादौन
युगपदधिकारी रत्नाकरसम्पत्ती युक्त इति वाच्यं, सातृन्वयं यौतकं यत स्यात्
कुमारीभाग एव स इति मनुवचने निरपेक्षकुमारीभागश्रवणात् एवकार-
श्रवणाच्च कुमारीमात्राधिकारावगमात् तत्सुख्योपकाराभावे न्यायविरोधाच्च ।

कामान्येन प्राभिर्याज्ञद्वन्कावचनादपीत्याह तथेति । ब्राह्मादिषु चतुर्षु ब्राह्मण
सह पञ्चमं विवाहेषु भर्तुः, शेषेषु आसुरादिषु पितृगामि प्रसूता चेत् तदा
दक्षिणामय्यात् सर्वत्रत्यर्थः । प्रथमं कन्याया इति । पूर्वोक्तवचनैकमूलत्वा-
दिति भावः । न चात्र दक्षिणपदं दौहित्री परम् अन्यथा मातुर्दक्षितरः शेष-
मन्यनेन पौनरुक्त्यापत्तिरिति मितार्चरीक्तं युक्तमिति वाच्यं मातुर्दक्षितर
इत्यस्याध्यग्रिविषयत्वेनीपसंहारकतया तदतिरिक्तपरिणयनलब्धविषयतया च
तस्यापुनरुक्तत्वात् । तस्य च ऋणावशिष्टरूपविशेषायानन्तरमन्ययाधिकाराय
च सार्थकत्वात्, तद्वचनं कन्याधिकारार्थम् इदन्तु समुदाधिकारार्थमित्यपुनरुक्त-
रिति केचित् तदमत् उभयत्रैव दक्षिणपदमात्रश्रुतेरविशेषादुभयाधिकारस्यैके-
नेव सिद्धेरपरवचनवैयर्थ्यस्य दण्डिहारात्वात् । दक्षिणार्थमेवेति । नत्वयौतक-
धनवत् पुत्रदौहित्रीरित्यर्थः । नत् वचनबलात् दक्षिणभाव एव भर्तुरधिकार-
प्राप्तः कथमन्तरापुत्रस्याधिकार इत्यत आह अप्रजा स्त्रीधन इति । ननु गौतम-
वचनात् यौतकधने समुदापत्यन्तानां दक्षिणामाधिकारीस्तु अयौतके तु
स्त्रीधनं तदपत्यानां दक्षिता च तदर्शनीः अप्रत्ताचेत् समुदा तु न लभेन्मातृक
धनमिति वक्ष्यत्युक्तं समुदायां भर्तुर्दत्तव्यधिकारः स्यादित्याशङ्काया तद्वचन
स्यवार्थविवचनेन तत्र समुदाधिकारं प्रमाणमाह ब्रह्मस्यतिनेति । अप्रत्तापद-
नेति । अत्रायं भावः । अप्रत्तापदं न दक्षिणविशेषणपरं समुदायार्थमेव
दक्षितरप्रत्यक्षाभात् किन्तु अप्रत्ता चेदथादक्षि तदा समुदा न लभेदित्येवायं
तथा चाप्रत्ताभावे समुदाधिकारी ब्रह्मस्यतिना प्रतिपादित इति । अप्रत्ताया
दक्षितरधिकारिताया पुत्रसमत्वात् अप्रत्ताभावे प्रतिपादिते अथात् पुत्राभावोऽपि
प्रतिपादित इत्येतदुक्तम् अप्रत्तायभाव इति ॥ २१—२६ ॥

न च यौतकमात्रधनाभिप्रायेण नेदं वचनं किन्तु
ब्राह्मादिविवाहेन विवाहिताया यद् यावद्धनं यौतकमयौतकं
वा तदभिप्रायेणेति वाच्यं बभ्रुदत्तामतिवचनस्य (याज्ञवल्क्य
२।१४५) निर्विषयतापत्तेः मनुविरोधाच्च ।

यदाह ब्राह्मदेवार्षगाम्भर्व प्राजापत्येषु यद्धनम् ।

अप्रजायामतीतायां भर्तुरेव तदिष्यते ॥

यत्त्वस्याः स्याद्धनं दत्तं विवाहेष्वामुरादिषु ।

अतीतायामप्रजायां मातापित्रोस्तद्विधते ॥

(मनु ८।१८६—१८७ ।

अस्याः स्यादत्तमिति पराचीनं पूर्वत्रानुषज्यते तेन
विवाहेषु यद्धनं दत्तमिति सम्बन्धात् वैवाहिकधनसाचप्रतीते
न यावद्धनविषयम् ॥ २७ ॥

तथा यमः ।

आसुरादिषु यद्व्यं विवाहेषु प्रदीयते ।

विवाहक्रियायां पूर्वापरीभृतायां यद्व्यं प्रदीयत इति
यौतकधनमात्रगोचरत्वमेव प्रतीयते ॥ २८ ॥

न च विवाहात् पूर्वं परतो वा स्त्रिया लब्धस्याप्रज
स्त्रीधनस्य गतेरश्रूयमाणत्वात् ब्राह्मादिपदं स्त्रीपरमिति
वाच्यं पूर्वापरलब्धस्य विस्तरेण गतेर्वक्ष्यमाणत्वात् ॥ २९ ॥

ब्राह्मादिविवाहेन भाव्यात्वा प्राप्ताया यावद्धनगोचरमेव वचनमिति । मता
द्विरीकृतमपाकर्त्तमाशङ्कते न चेति । नदं वचनमिति । अप्रज स्त्रीधनं भक्त
रिति याज्ञवल्कावचनमित्यर्थः । वस्तुदत्तमिति वचनस्थितिः । वस्तुदत्तं तद्य
शक्तमन्वाधेयकमेव च । अप्रजायामतीताया वास्तवास्तदवाप्नुयुरिति वक्ष्यमाण
वास्तवपदीपातभात्राधिकारबोधकवचनस्येत्यर्थः । निर्विषयेति । तत्राद्यनेन वच
नेन भवन्मते भर्तृधिकारसिद्धिरित्याशयः । अथ तादृशापादस्योत्पत्तिर्वचनस्य
वस्तुदत्तशुल्केतरविवाहपूर्वसमयलब्धविवाहोत्तरपुत्रादिदत्तविषयत्वमस्त्वित्यत आह
भनुविरोधाच्चति । अनुषज्यत इति । न तु प्राजापत्येषु इत्यनन्तरं भाव्यात्वा
प्राप्ताया इत्यध्याहारोऽनुषङ्गापेक्षया तस्य गुरुत्वादिति भावः । एवञ्चैतदक
वाक्यतया याज्ञवल्कावचनेऽपि दत्तमित्यस्येवाध्याहारो युक्तो न तु भाव्यात्वा
प्राप्ताया इत्यस्येति भावः । न यावद्धनविषयत्वमिति । यौतकैरधने भक्त
सत्त्वेऽपि भात्राद्यधिकारस्य वक्ष्यमाणत्वादिति भावः । विवाहक्रियायामिति ।
पूर्वापरीभृतायां द्विआद्यावधिसप्तपदीनमनपथ्यन्तायामित्यर्थः ॥ २७—२९

चतुर्थः अध्यायः ।

तृतीय परिच्छेदः ।

सम्पति अप्रजास्त्रीधनाधिकारिणः कथ्यन्ते ॥ १ ॥

तत्र याज्ञवल्क्यः ।

अप्रजास्त्रीधनं भर्तृब्राह्मादिषु चतुर्ष्वपि ॥ २ ॥

(याज्ञवल्क्य २।१४६)

ब्राह्म आदिर्येषां चतुर्णां तं दैवार्धप्राजापत्यगाम्भर्वाश्च-
त्वारो ब्राह्मेण सच पञ्च भवन्ति । ब्राह्मदैवार्धगाम्भर्वप्राजा-
पत्यैश्वरि (मनु ८।१८६) मनुना पञ्चानामुक्तत्वात् तेषु
विवाहेषु वर्त्तमानेषु यद्वनं स्त्रिया लब्धं तदप्रजायामतीतायां
भर्तृरेव भवतीति । प्रजा सन्ततिः ॥ ३ ॥

न पुनर्ब्राह्मादिना परिणीताया यत् यावद्वनं विवाहात्
पूर्वं परतो वा तया लब्धं तत् सर्वं भर्तुरिति व्याख्यानं यत्तं
ब्राह्मादिश्वरि कालार्थत्वात् निर्देशस्य ब्राह्मादिपदानां
स्त्रीपरत्वे एकत्वेन षष्ठ्या च निर्देशः स्यात् यत्त्वस्याः स्यादिति
स्त्रिया एकत्वेन षष्ठ्या च निर्दिष्टत्वात् । विवाहकाले
लक्षणायाञ्च वर्त्तमानसम्बन्धेन लक्षणा स्यात् स्त्रीपरत्वे
चातिक्रान्तविवाहक्रियासम्बन्धेन लक्षणा जघन्या सा
चायुक्ता, न च विवाहितस्त्रीवाचकत्वं ब्राह्मादिपदानां तत्त-
ल्लक्षणाविवाहपरत्वेन मन्वादिभिर्निर्दिष्टत्वात् । तदाह मनुः ।
अष्टाविमान् समासेन स्त्रीविवाहान्निबोधतेत्युपक्रम्य ब्राह्मो
दैवस्तथैवार्धः प्राजापत्यस्तथासुर इत्यादि । (मनु ३।२१)

तथा नारदः ।

अष्टौ विवाहा वर्णानां संस्कारार्थं प्रकीर्त्तिताः ।

ब्राह्मस्तु प्रथमस्तेषामित्यादि ॥ (नारद १२।३६)

तथा विष्णुः ।

अष्टौ विवाहा भवन्ति ब्राह्मो देव इत्यादि ॥ ४ ॥

(विष्णु २४।१८)

अतो विवाहकाललक्ष्यस्त्रीधनविषयं ब्राह्मादिवत्तनमिति
विश्वरूपोक्तमादरणीयम् ॥ ५ ॥

दृष्टान्तरमाह विवाहकालं लक्षणायांमिति । वर्त्तमानसम्बन्धनात्
वर्त्तमानः कालस्तत्र विवाहस्य यः सम्बन्धोऽधिकरणत्वं तद्रूपेण लक्षण-
स्यादित्यर्थः । अतिक्रान्ति । अतिक्रान्ता या विवाहक्रिया तत्सम्बन्ध-
तज्जन्यसंस्कारवत्त्वरूपेण । अधर्त्यति । विवाहाधिकरणकालतापेक्षया तज्जन्य-
संस्कारवत्त्वस्य लक्ष्यतावच्छेदकस्य गुरुत्वादिति भावः । उपलक्षणं चैतन् काल-
परत्वं लक्षणा निरुद्धा स्त्रीपरत्वं पुनराधुनिकी तासु तद्वनस्य तद्दानस्य साधारण-
वार्धोपेक्षितं द्रष्टव्यम् । काचित् अतिक्रान्तीति अतीत इत्यर्थः अतीतत्वं हि
वर्त्तमानकालप्राप्त्यर्थागत्त्वं तथाच वर्त्तमानकाललक्षणापेक्षयाऽतीतविवाहक्रिय-
सम्बन्धनं लक्षणायाः स्वमप्राप्त्यर्थागत्त्वरूपाधिकप्रदाश्रयवशेन गौरवादिति भा-
वः । ब्राह्मादिपदानां स्त्रीधनलक्षणसमूहमान इत्याह न चेति । स्त्रीवाचक-
त्वमिति । दारादिपदवत् नियतपलङ्गत्वमपामित्याश्रयः । १—५ ॥

आसुरादिविवाहसमयलब्धन्तु स्त्रीधनं जीवत्यपि भर्त्तरि
माता गृह्णीयात्, तदभावे पिता, मातापित्रोस्तदिष्यत
इत्यत्र क्रमावगतिः युगपदधिकारे पितृारित्येवाभिदध्यात्
कन्याधनं च मातुरभावे पितुरधिकारश्चवणात् अत्रापि
तथात्वस्यैवोचितत्वात् ॥ ६ ॥

तथा बोधायनः ।

रिक्षं मृतायाः कन्याया गृह्णीषुः सोदराः स्त्रियम् ।

तदभावे भवेन्मातुस्तदभावे भवेत् पितुः ॥ ७ ॥

तदनेन कन्याधनं व्याख्यातम् ॥ ८ ॥

न च कन्याधन इवात्रापि प्रथमं भ्रातृधिकारः स्यादिति
वाच्यं वचनाभावात् मातापितरौरेवाधिकारश्रुतेः ॥ ९ ॥

माता गृह्णीयादिति एवञ्च शेषेषु पितृगामि तदिति याज्ञवल्क्यवचने
पितृपदं एकशेषा दृष्टव्यं यद्यपि धनसम्बन्धस्य प्रत्येकपरिसमाप्तत्वेन साहित्या-
सम्भवेऽपि पाणिभ्यान्पुंसस्य कन्यादात्तव दन्वन्मातुः सहत्वप्रतीतौ युगपदनाधिकार
एव प्रतीयते तथापि पितारित्यनेनापि तथायसिद्धमातापितरौरिति यत् क्रमाभि-
धानं तन्मातृभावे पितृरिति क्रमिकाधर्मेवेत्याह युगपदिति । पितरौरिति ।
नरदुश्चरितपितृपदस्य जनकत्वेन लक्षणया युगपदभयोपस्थितिसम्भवादिति
भावः । ननु लक्षणया प्रमाणाभावात् अत्रापि प्रातिपदिकपितृपदात् प्रथम
जनकत्वस्य पूर्व्वं नापस्थितौ पयात इवचनोपनीतदित्यान्वयानुपपत्त्यैवैकशेष
कन्यनया मातृरुपास्थितिरिति क्रमाभिधानसम्यक् अतएव पितरौ भ्रातरस्त्व
श्रुति याज्ञवल्क्यवचने अनयेव रोत्या पितृकमावगम वक्ष्यतीति चेन्मेव पितरौ
भ्रातरस्त्वयत्र तदभावे मातृगता स्फुटक्रामिकाधिकारबोधकविशुद्धचनदर्शनात्
जनकपुंस्यत्र पितृपदस्य तात्पर्यमनधार्यते अनन्तरञ्च द्विवचनवर्त्तनेकशेषकन्य-
नया मातृरुपास्थितौ युक्त क्रमाधिकारः इह तु तथाविधविशेषवचनाभावात्
इहवल्लभ्यायाविशेषपरित्यागे हत्वभावात् हत्वेव मातापितरौरेव्युक्तावपि क्रमि-
काधिकारबोधकतथावधवचनान्तराभावात् वाक्यावगतयुगपदधिकार एव कृता
न स्यात् अतएव शेषेषु पितृगामि तदित्येकशेषेण युगपदधिकार एव याज्ञ-
वल्क्यवचनेनाक्त इत्यत आह कन्याधन इति । अत्रापीति । तथाच इहा
देकशेषाद्वा साहित्यावगमां न धनसम्बन्धापेक्षया तस्य प्रत्येकपरिसमाप्तत्वात्
किन्त्वाभिधानापेक्षया युगपज्ज्ञानं आह्वानि षोडश इतिवत् क्रमिकयोरपि
सम्भवतीति क्रमिधिकारः क्रमेण युगपदेत्याकाङ्क्षायामेकवदृष्टव्यायात् कन्याधनवत्
तथाविधादधनेऽपि क्रमणवाधकारः कल्प्यत इति भावः । तदनेनेति ।
न त्वन्निर्गुण प्रकरणान्तरं पुनः करणीयमिति भावः । वाग्दत्ता मरणे तु
वरदत्तावाश्रयं वरा गृह्णीयात् । तथा याज्ञवल्क्यः । दत्त्वा कन्यां हर्न
दृष्ट्या व्यथ दद्याच्च सोढुरम् । मृताया सर्वमादद्यात् पारशोर्ध्वीभयव्ययमिति ।
तथा चार्हतोत्यनुवर्त्तौ शङ्कः । स्वञ्च शुल्कं वीदेति । वाग्दानकाले यद् येन
दत्तं तत् तेनैव याज्यमिति सम्प्रदायः । अत्रापि यौतकधनेऽपि । ननु

वचनाभावेऽपि एकत्रष्टन्यायादेव तथा स्यात् अत आह मातापित्रोर्वेति ।
एव कारणेन भातृव्यवच्छेदः तथाचानेनैव तदधिकाराकाङ्क्षानिवृत्तेर्न न्यायावसर
इति भावः ॥ ६—६ ॥

यत् पुनः परिणयानन्तरं पितृमातृभर्तृकुलात् स्त्रिया
लब्धं धनं तद्भातृणामिव । तदाह यान्नवल्काः ।

बन्धुदत्तं तथा शुल्कमन्वाधेयकर्मव च ।

अप्रजायामतीतायां बान्धवास्तदवाप्नुयुः ॥ १० ॥

(यान्नवल्का २।१४५)

बन्धुदत्तमिति मातापितृभ्यां यदत्तम् अतएव तत्पुत्राश्च
भ्रातरो बान्धवाः ॥ ११ ॥

तदाह वृद्धकात्यायनः ।

पितृभ्याञ्चैव यदत्तं दुहितुः स्थावरं धनम् ।

अप्रजायामतीतायां भ्रातृगामि तु सर्वदा ॥

अप्रजस्वमात्रनिमित्तत्वेन भ्रातुरधिकारावर्गः ॥ १२ ॥

सर्वदापदेन ब्राह्मादिपैशाचान्तविवाहिताया अप्रजसो
धनं भ्रातृगाम्येव भवतीति विश्वरूपोक्तमादरणीयम् ॥ १३ ॥

स्थावरपदादृण्डापूपन्यायादेवापरस्य धनस्य सिद्धिः ॥ १४ ॥

बन्धुदत्तपदेन कन्यादशायां यत् पितृभ्यां दत्तं तदुच्यते
विवाहात् परतो लब्धधनस्यान्वाधेयपदेनोपात्तत्वात् विवाह-
कालीने च भर्तुः पितृर्वाधिकारात् ॥ १५ ॥

पितृमातृभर्तृकुलादिति । अन्वाधेयपदार्थ उक्तः । भ्रातृणामेवेति । न
पुनर्भर्तुः पितृर्वैत्यर्थः । वचनक्रमानुरोधात् प्रथमं बन्धुदत्तमिति व्याचष्टे बन्धु
दत्तमिति । कन्यादशायामित्यनुपदमेव वक्ष्यति अतएव वक्ष्यमाणवचनैक
वाक्यतया पितृर्बन्धुपदार्थत्वादेव भ्रातरो बान्धवा इति बन्धोरपत्यानीति
योगादिति भावः । बन्धुपदबान्धवपदयोरुक्तार्थत्वे प्रमाणमाह तदाहिति ।

अप्रजन्तमात्रनिमित्तत्वेनेति । अतः कन्याया अपि अप्रजन्ताविशेषात् तद्विषय-
लभजनमिति बन्धुदत्तपदेनेत्यादिवन्त्यमाणयन्यसङ्गतिरिति । अतो राजसादे-
रालम्बकभावादित्यादिवन्त्यामाणपक्षानरासोपपन्नकमाह सर्वदेति ॥ १०—१४ ॥

अन्वाधेयमाह कात्यायनः ।

विवाहात् परतो यत्तु, लब्धं भर्तृकुलात् स्त्रिया ।

अन्वाधेयं तदुक्तन्तु लब्धं बन्धुकुलात्तथा ॥ १६ ॥

भर्तृकुलात् श्वशुरादेः, बन्धुकुलात् पितृमातृकुलात् ॥ १७ ॥

तथापरमाह ऊर्द्धं लब्धन्तु यत् किञ्चित् संस्कारात्
प्रोतितः स्त्रिया । भर्तुः सकाशात् पित्रोर्वा अन्वाधेयन्तु
तदु भृगुः ॥ १८ ॥

शुल्कमाह ।

गृहीपस्करवाह्यानां दीह्याभरणकर्मिणाम् ।

मूल्यं लब्धन्तु यत् किञ्चित् शुल्कं तत् परिकीर्तितम् ॥ १९ ॥

गृहादिकर्मिभिः शिल्पिभिस्तत्कर्मकरणाय भर्तादि-
प्रेरणार्थं स्त्रियै यदुत्कोचदानं तत् शुल्कं तदेव मूल्यं प्रवृत्त्यर्थ-
त्वात् ॥ २० ॥

व्यासोक्तं वा यथा ।

यदा नेतुं भर्तृगृहे शुल्कं तत् परिकीर्तितम् ॥ २१ ॥

भर्तृगृहगमनार्थमुत्कोचादि यदत्तं तच्च ब्राह्म्यादिव-
विशिष्टं तदेवमादिकमप्रजःस्त्रीधनं भ्रातरो गृह्णीयुः ॥ २२ ॥

न पुनरासुरादिषु विवाहेषु यत् कन्याभ्यः शुल्कदानं
तदभिप्रायम् आसुरमात्रगोचरत्वात् तच्छुल्कस्य । यथोक्त
याज्ञवल्क्येन, आसुरो द्रविणादानाद्वाभ्यर्चः समयान्निभः ।

राक्षसो युद्धहरणात् पैशाचः कन्यकाच्छलात् ॥ २३ ॥

(याज्ञवल्क्य १।६१)

प्रागुक्तमप्यन्वाधेयस्यातिव्यवहितत्वात् उपस्थितिसौकर्यायं पुनराह अन्वा-
धेयमाहति । भृगुराहति शेषः । गृहपम्करोति । उपस्करः कटककण्डल-
हारादि । सूर्यादीति केचित् । वाङ्मं वलीवर्दादि । गृहादिकर्मभि-
रिति । गृहादिकर्मभिः शिल्पिभिर्यद्गृहादिशिल्पकरणं तन्निमित्ताशिल्प-
रूपभर्तादिप्रेरणार्थमित्यर्थः । न च स्वयमेव स्त्रिया गृहादिशिल्पेन यन्मूल्यं
लब्धं तत् कथं न व्याख्यातमिति वाच्यं तस्य प्राप्तं शिल्पैस्तु यद्विक्तं प्रीत्या चैव
यदन्यतः । भर्तुः स्वास्यं भवेत्तत्र शेषन्तु स्त्रीधनं स्मृतमित्यनेन स्त्रीधनत्वानुरासात्
तत्र भर्तुरेवाधिकारात् बन्धुदत्तामिति वचनस्य च प्रकरणात् स्त्रीधनविषयत्वादित्य-
न्यथा व्याख्यातं भर्तादिप्रेरणार्थमिति । उक्तोचः कथं शुल्कं मूल्यस्यैव
शुल्कत्वादत आह तदेवेति । व्यासोक्तं वेति । वा समुच्चयः तर्हेति । एतन्न
वक्ष्यमाणामुरादिविवाहप्राप्तशुल्कपरत्वाभावाऽस्य सूचितः । चण्डेश्वरादिपुरस्कृत
प्राचीनमतं दृषयति न पुनरिति । आसुरमात्रेति । तथाचासुरादीत्यादिना
राक्षसपेशाचयहणमनङ्गतमिति भावः । आसुरमात्रं शुल्कं नैतरयोरित्युक्ताद्यं
प्रमाणमाह यथोक्तमिति । १६ -- २१ ॥

अतो राक्षसादौ शुल्काभावात् शुल्कमाहचर्य्यणासुरादि-
ष्वेव यद्धनं तन्मात्रस्य भ्रातृगामित्वाभिधानं हेयम् । तथा
तस्य स्त्रीधनत्वाभावाच्च पित्रादिगृहीतधनस्य च शुल्कत्वेन
कौर्त्तनात् । तथा मनुः ।

न कन्यायाः पिता विद्वान् गृह्णीयाच्छुल्कमण्वपि ।

गृह्णन् हि शुल्कं लोभेन स्यान्नरोऽपत्यविक्रयी ॥

(मनु ३।५१)

पितृत्युपलक्षणं तेन भ्रात्रादिरपि धनं गृह्णन् शुल्कग्राही
तेन पित्रादिगृहीतमेव परं शुल्कं भवतीत्युक्तम् ॥ २४ ॥

अतो यदुक्तम् आसुर एव शुल्करूपस्त्रीधनसम्भवात्
तदेकवाक्योपात्तयोर्वन्धुदत्तान्वाधेययोरप्यासुरविवाहगोचरयो-
रेव भ्रातुरधिकार इति निरस्तम् ॥ २५ ॥

किन्तु शूलकरूपस्त्रीधनस्य सर्वविवाहेष्वेव सम्भवात् सर्व-
त्रैव भ्रात्रधिकारो वाक्यात् विशेषानवगमात् ॥ २६ ॥

तथा गौतमवचनमपि कात्यायनवचनसमानार्थम् । यथा
भगिनीशूलकं सोदर्याणामूङ्घ्रि मातुः पितुश्च पूर्वं चैके ॥ २७ ॥

(गौतम २८.२३)

अस्यार्थः प्रथमं सोदर्याणां तेषां पुनरभावे मातुः तदभावे
पितुः पूर्वञ्चेक इति परमतम् ॥ २८ ॥

शूलकसाहचर्यादामुरादितिषु यद्वत्तत्तादिधनं तदेव भातृगामौति यत्
काश्चिदुक्तं तदपि दृश्यते अत इति । राज्ञसादावित्यादिना पेशाचपरिग्रहः
तथाच तयोः शूलकाभावान् तस्माद्वच्येण तदभयसम्बन्धिधनस्य भातृगामि-
न्वाभिधानमसङ्ग-या ह्ययामत्यथ । अद्यादिपदमपहृत्य आसुर एवेति वक्तव्य-
मन्यत आह तथेति । उपलक्षणमिति । कन्यादातृमात्रीपलक्षणमित्यर्थः ।
शूलकसाहचर्यादिति यदुक्तं तस्य राज्ञसादावादिपदग्रह्यं शूलकाभावदोषेण
न्यथेत्या अथुना पुनरासुरमात्रेण बन्धुदत्तादिधनं शूलकसाहचर्यात् भातृ-
गामौति मतं निरस्यति अत इति । यतः शूलक कन्यादातृरेव न कन्याया अत
इत्यर्थः । किन्तुकेति । गृह्णापस्कर इत्यादिना यदानेतुमित्यादिना चीकृत्यर्थः
एष शूलकपरिभाषाया अप्यतदेव प्रयोजनं प्रयोजनान्तरस्यादृष्टत्वात् इत्यपि
बोध्यम् । वाक्यादिति । सामान्यत एव बन्धुदत्तमित्यादिवाक्यादित्यर्थः । विशेषा-
यवगात् आसुरादिविशेषायवगात् । कात्यायनसमानार्थमिति । पितृभ्याञ्चैव
यदुक्तमित्यादि कात्यायनसमानार्थमित्यर्थः । गौतमवचनमाह भगिनीशूलक-
मिति । अतः शूलकपदेन पारिभाषिकशूलकस्यैव ग्रहणं शास्त्रीयपरिभाषाया
अन्तरङ्गत्वेन शीघ्राप्राप्तिरिति कत्वात् नतु मूल्यरूपस्यैव भावः । परमतमिति ।
सोदरानन्तरं पितुः, तदनन्तरं मातुरिति, परमतमित्यर्थः ॥ २४ - २८ ॥

अतः प्रथमं सोदर्याणां तदभावे मातुः मातुरभावे पितुः
एषां पुनरभावे तद्धनं भर्तुः । यथा कात्यायनः ।

बन्धुदत्तन्तु बन्धूनामभावे भर्तृगामि तत् ॥ २९ ॥

बन्धूनामभाव इत्यनेन भ्रातुरभाव इत्यपि सूचितं भ्रातुर-

भावे पित्रोरधिकारात् दण्डापूपन्यायात् तत्सिद्धेः ॥ ३० ॥

भर्तृपर्यन्ताभावे पुनरिदमुच्यते ।

यदाह बृहस्पतिः ।

मातुःस्वसा मातुलानी पितृव्यस्त्री पितृस्वसा ।

श्वश्रूः पूर्वजपत्नी च मातृतुल्याः प्रकीर्त्तिताः ॥

यदासामौरसो न स्यात् सुतो दौहित्र एव वा ।

तत्सुतो वा धनं तामां स्वस्त्रीयाद्याः समाप्नुयुः ॥ ३१ ॥

औरसपदेन पुत्रकन्ययोरुपादानं तयोः सर्वापवादकत्वात्
सुतपदेन च सपत्नीपुत्रस्य ।

सर्वासामेकपत्नीनामेका चेत् पुत्रिणी भवेत् ।

सर्वास्तास्तेन पुत्रेण प्राह पुत्रवतीर्मनुरिति स्मृतः ॥

(मनु ८।३८१)

न तु सुतपदमौरसविशेषणं वैयर्थ्यात्, सपत्नीपुत्रसद्भावेऽपि
स्वस्त्रीयाद्यधिकारापत्तेः च ॥ ३२ ॥

औरसपुत्रकन्ययोः सपत्नीपुत्रस्य चाभावे दौहित्रस्याधि-
कारिता ॥ ३३ ॥

तत्सुत इति तच्छब्देन स्वपुत्रमपत्नीपुत्रयोरुपादानं तेन
तत्पुत्रयोरधिकारो न तु दौहित्रपुत्रस्यापि तस्य पिण्डदानं
वर्हिर्भावात् ॥ ३४ ॥

स्वमतसुपसहरति अतः प्रथममिति । तेषां भ्रातृमातृपितृणाम् । वस्तुतस्त
मातापितृदत्तम् । भ्रातुरभाव इति । भ्रातुरभाव एव पित्रोरधिकारात् तयो-
रभावे भर्त्रधिकारे प्रतिपादिते भ्रातृभावे तदधिकारस्य दण्डापूपन्यायसिद्धत्वा-
दिति भावः । औरसपदेनेति । विशेषणीभूतलिङ्गपरित्यागेन कन्यापुत्रयोर्द्वयोरिव
प्रकृत्यर्थत्वादिति भावः । विशेषणीभूतलिङ्गपरित्यागे-हेतुमाह तयोरिति ।
तथाच लिङ्गस्य विवक्षणे पृथगनन्तरकन्याधिकारविधिविरोधः स्यादिति भावः ।
एवञ्च दत्तिमादेरप्युपलक्षणम् । सपत्नीपुत्रस्येति । तद्गगित्या अपीति बोध्यं

पुत्रस्याविषयितत्वात् तस्या अपि स्वपुत्रहारेण तद्वत्तदिपुत्रवत्तथपिण्डदातृत्वा-
दिति । सपत्नीपुत्रस्याभावे दौहित्रस्याधिकारित्वयुक्तमेतत्, दौहित्रस्त्रीपट्टि-
पञ्चात्वेन स्वभोग्यभर्तृपिण्डदातृत्वेन च प्रागधिकारस्यैवोचितत्वात् बन्ध्याविधा-
दौहित्रसम्बन्धेऽपि प्राग्दौहित्राधिकारस्योक्तत्वात् अद्वैतसपुत्रकन्यधोरित्यविशेषित
कन्यापदात्तभावे दौहित्रस्याधिकार इति स्वीकृतिविरोधाच्च । तस्मात् सपत्नीपुत्र
सन्ध्याविधवादौहित्राणां प्रागेव युक्तौ दौहित्राधिकार इति बोध्यम् अतएव तत् सूत
नन्वापि पाठक्रमे न ग्राह्य, पौत्रस्य बन्ध्यादिदौहित्रसपत्नीपुत्रदौहित्रभ्योऽधीतक
नन्वे प्रागधिकारस्योक्तत्वात् । न च दौहित्र एव वेत्यत्र एव वाशब्दाभ्यां जघन्य-
तत्त्वगमात् तात्त्विक एव सपत्नीपुत्रानन्तरं दौहित्राधिकार इति वाच्ये
सूतपट्टस्य सपत्नीपुत्रपरताग्रामिव स्यात् सैव त्वमिहा प्रमाणाभावात् । नन्वेवं
सपत्नीपुत्रसत्वेऽपि भगिनीपुत्रस्याधिकारः स्यादिति चेत् एतन्मध्ये पित्राद्युपा-
दानाभावात् तत् सत्त्वापि तर्हि किन्न स्यात्, अथ भर्तृपितृभ्रात्रधिकारानन्तरं
मातृतायां लिखनात् तेषामभाव एतेषामधिकार इति चेत् तर्हि पुत्राद्यनन्तरं
स्यात् सतः प्राप्तिरनर्थकमेवैरमाद्युपादानं तस्मादौरसादिपदं पूर्वपूर्वाधिकारि-
मात्रापेक्षया तेषामधिकारक्रमस्य वचनान्तरण्येव प्राप्तिस्तान्धान्य तेषामनन्तरं
भगिनीपुत्रादौनामधिकारमात्रबोधकं ब्रह्मस्यतिवचनामिति रहस्यम् ॥ २८—३४

तदेषां पुत्रादीनां भ्रात्रादिभर्तृपर्यन्तानाञ्चाभावे सत्-
स्वपि स्वशुरभ्रातृस्वशुरादिषु सपिण्डेषु, भगिनीपुत्रादी-
नामधिकारिता, अनन्यगतर्वचनात्, स्त्रीणां मातृतुल्यत्व-
प्रतिपादनेनासौषां पुत्रतुल्यत्वज्ञापनेन पिण्डदातृत्वसूचनस्य
दायभागप्रकरणे धनाधिकारज्ञापनैकप्रयोजनकत्वात् ॥ ३५ ॥

तत्र स्वस्त्रीयाद्या इतिवचनात् भगिनीसुतस्वभर्तृभगि-
नयदेवरपुत्रभ्रातृस्वशुरपुत्रभ्रातृसुतजामातृदेवराणां पूर्वपूर्वस्या-
भावे परपरस्याधिकारे देवरस्यैव सर्वशेषेऽधिकारापत्तेर्महा-
जनविरोध इति वस्तुबलमालम्ब्य वचनं वर्ण्यते । तत्र मनुना
त्रयाणामुदकं कार्यं त्रिषु पिण्डः प्रवर्त्तत इति (मनु ८।१८६)
दायभागप्रकरणे कीर्त्तनात् याज्ञवल्क्येनापि पिण्डदोऽंश-
हरश्चैषामिति (याज्ञवल्क्य २।१३३) पिण्डदानेनाधिकार-

दर्शनात् पुत्रस्यापि सातिशयपिण्डदानेन नरकत्राणकारण-
तया मुख्यभावेनाधिकारावगतेः

मातुलो भागिनेयस्य स्वस्त्रीयो मातुलस्य च ।

श्वशुरस्य गुरोश्चैव सख्युर्मातामहस्य च ॥

एतेषां चैव भार्याभ्यः स्वसुर्मातुः पितुस्तथा ।

आह्वदानन्तु कर्त्तव्यमिति वेदविदां स्थितिः ॥

इति वृद्धशातातपवचनात् ॥ ३६ ॥

अमीषां पिण्डदत्वप्रतिपादनात्, अयं पिण्डदानविशेषः
दधिकारक्रमः । तत्र प्रथमं देवरः तत्पिण्डतद्भर्तृपिण्ड-
तद्भर्तृदेयपूर्वपुरुषत्रयपिण्डदाहत्वात् सपिण्डत्वाच्च तद्वनेऽधि-
क्रियते । तदभावे भ्रातृश्वशुरदेवरयोः सुतः, तत्पिण्डतद्भर्तृ-
पिण्डतद्भर्तृदेयपूर्वपुरुषद्वयपिण्डदाहत्वात् सपिण्डत्वाच्च
पितृव्यस्त्रीधनेऽधिकारी । तदभावे त्वसपिण्डोऽपि भगिनी-
पुत्रः, तत्पिण्डतत्पुत्रदेयतत्पितृादिपिण्डत्रयदानात् मातृ-
स्वसृधनेऽधिकारी । तदभावे स्वभर्तृभागिनेयः, पुत्रात्
भर्तृर्दुर्बलत्वात् तत्स्थानपातिनोरपि तथैव बलाबलस्य न्याय-
त्वात् तद्भर्तृदेयपूर्वपुरुषत्रयपिण्डदानात् तत्पिण्डदानात्
तद्भर्तृपिण्डदानाच्च मातुलानौधनेऽधिकारी । तदभावे
भ्रातृसुतः तत्पितृपितामहयोस्तस्याश्च पिण्डदानात् पितृस्व-
सृधनेऽधिकारी । तस्याप्यभावे श्वशुरयोः पिण्डदानात्
जामाता श्वश्रूधनेऽधिकारीति ॥ ३७ ॥

अयं क्रमो ग्राह्यः स्वस्त्रीयाद्या इति तु न क्रमार्थं
किन्त्वधिकारिमात्रज्ञापनार्थपरम् ॥ ३८ ॥

पक्षां पुनरेतेषामभावे श्वशुरभ्रातृश्वशुरादेः सपिण्डा-
नन्त र्यैकतो धनाधिकारो बीज्यः ॥ ३८ ॥

भर्तृपर्यन्ताभावे इत्यादिनोक्तमुपसंहरति तदिषामिति । दौहित्रान्तश्ङ-
नार्या श्वशुरभ्रातृश्वशुरादेरगणनात् तेषु सत्सु इत्युक्तम् । वस्तुबलमिति । उप-
कारकत्वरूपं वस्तुबलमित्यर्थः । उक्त वस्तुबलस्य धनहरणप्रयोजकत्वे मानमाह
व्याणामिति । अधिक्रियते अधिकारी भवति । ननु स्वसौयः पित्रादि-
वर्यापिण्डदाता भर्तृभागिनेयस्य श्वशुरादिवर्यापिण्डदाता तथाच तुल्यपिण्डदातृत्वे
कथं भर्तृभागिनेयस्य स्वसौयबाध्यता इत्यत आह, पुत्रादिति । पुत्रत्वाति-
देशेन पुत्रदेयपिण्डव्यदाहत्वेन च स्वसौयस्य पुत्रस्थानपातिता, भर्तृदेयपिण्ड-
व्यदाहत्वेन भर्तृभागिनेयस्य भर्तृस्थानपातितेत्यर्थः । तथाच न्यायबलेनैव
भर्तृभागिनेयस्य स्वसौयबाध्यतेति भावः ॥ ३५—३८ ॥

न च सपिण्डाभावे सतीदं वचनमिति वाच्यम् अस्यामधि-
कारिशृङ्खलायां देवरदेवरसुतयोः भ्रातृश्वशुरसुतस्य चाधिकार-
ज्ञापनात् आसन्नतरश्वशुरादेः परित्यागात् ॥ ४० ॥

अतो वचनार्थापरिज्ञानकृतो व्यवहारः प्रमाणपरतन्त्रैर-
तन्त्रौकर्त्तव्यः ॥ ४१ ॥

इत्यतिगहनमुक्तमप्रजःस्त्रीधनम् ॥ ४२ ॥

वचनार्थापरिज्ञानेति । उक्तमनुयाजबल्क्यवचनयोस्तात्पर्यार्थापरिज्ञानकृत
इत्यर्थः । व्यवहारः स्वसौयाद्या इति पाठक्रमेणाधिकारव्यवहारः ।
प्रमाणपरतन्त्रैः प्रमाणैकसापेक्षैः । अतन्त्रम् अप्रयोजकम् अप्रमाणमिति यावत् ।
अत्रायं स्त्रीधनाधिकारक्रमनिर्णयः । तत्र कन्याधने प्रथमं सीदरभ्रातृसुतदभावे
मातृसुतदभावे पितुरधिकारः वरदत्तातिरिक्तवाम्दत्ताधनेष्वेवं, वरदत्तधने तु वर-
स्याधिकार इति । ऊदाया यौतकधने प्रथमं कुमारी, तदभावे वाम्दत्ताधि-
कारिणी, एतयोरेभावे ऊदधीः पुत्रवतीसम्भावितपुत्रयोर्युगपदधिकारः । एकस्या
अभावेऽपरायाः, एतयोरभावे बन्ध्याविधवयौस्तुत्याधिकारः, एकाभावे आपरायाः,
ततः पुत्रदौहित्रपौत्रप्रपौत्रसपत्नीपुत्रपौत्रप्रपौत्राणां क्रमेणाधिकारः अन्यकृत्यते
तु सपत्नीपुत्रानन्तरं दौहित्रस्याधिकार इति विशेषः । ततो ब्राह्मादिविवाह-

पञ्चकसमयलभ्ययौतकधने भर्ता, आता माता पिता चेति क्रमः, आसुरादि विवाहत्रयसमयलभ्ययौतकधने माता पिता आता भर्ता चेति क्रमः, ततो देवरः, ततो देवरपुत्रभातश्श्वशुरपुत्रौ, ततो भगिनीपुत्रः, ततो भर्तृभागिनेय ततो भातपुत्रः, ततो जामाता, ततः श्वशुरः, ततो भातश्श्वशुरः, तत आनन्त्यं क्रमेण सपिण्डाः, ततः सकुल्याः, ततः समानोदका इति । यौतकातिरिक्तं ऽपि पितृदत्तं प्रथमं कुमारी, ततः पुत्रः, ततः पुत्रवतीसम्भावितपुत्रे, तत पौत्रदौहित्रप्रपौत्रसप्तपौत्रपौत्रप्रपौत्राः, ततो बन्धा विधवा च युगपदर्धा कारिण्यौ, ततो ब्राह्मादिकर्मणैव पूर्ववत् क्रमः । पितृदत्तातिरिक्ते अयौतक धने तु पुत्रकुमार्योयुगपदधिकारः, तयोरेभावे पुत्रवतीसम्भावितपुत्रयोः, तत पौत्रदौहित्रप्रपौत्रसप्तपौत्रपौत्रप्रपौत्राः कर्मणाधिकारिणः, ततो बन्धा विधवा च युगपदधिकारिण्यौ ततः पूर्ववत् ब्राह्मादिक्रम इति ॥ ४०—४२ ॥

पञ्चमः अध्यायः ।

सम्प्रति विभागानधिकारिणः कथ्यन्ते तत्पथ्युदासेनाधिकारिज्ञापनार्थम् । तत्रापस्तम्बः । सर्वे हि धर्मयुक्ता भागिनो द्रव्यमर्हन्ति यस्त्वधर्मेण द्रव्याणि प्रतिपादयति ज्येष्ठोऽपि तमभागं कुर्वीतति ॥ १ ॥

इदं बालेनाकुलीकृत्य पठितं यस्तु धर्मेण द्रव्याणि प्रतिपादयति ज्येष्ठस्तं पितृसमभागं कुर्वीतति तदनाकारम् ॥ २ ॥

तथा अपपात्रितस्य रिक्त्यपिण्डोदकानि निवर्तन्ते । अपपात्रितो भिन्नोदकीकृतः ३ ॥

तथा वृहस्पतिः ।

सवर्णाजोऽप्यगुणवान्नार्हः स्यात् पैतृके धने ।

तत्पिण्डदाः श्रोत्रिया ये तेषां तदभिधीयते ॥

उत्तमर्षाधर्मर्षेभ्यः पितरं वायते सुतः ।

अतस्तद्विपरीतेन नास्ति तेन प्रयोजनम् ॥

तथा गवा किं क्रियते या न धेनुर्न गर्भिणी ।

कोऽर्थः पुत्रेण जातेन यो न विद्वान् न धार्मिकः ॥

शास्त्रशौर्यार्थरहितस्तपोविज्ञानवर्जितः ।

आचारहीनः पुत्रस्तु मूढोच्चारसमस्तु सः ॥ ४ ॥

आपस्तम्बस्यायमर्थः पित्रादेरौर्द्ध्वदेहिकस्य कर्मणो-
ऽसंस्कृतः सुतः श्रेष्ठो नापरो वेदपारग इति ॥ ५ ॥

पुत्रान्नो नरकात् यस्मात् त्रायते पितरं सुतः ।

(मनु ८।१३८ । विष्णु १५।४३)

इत्यादिवचनेन पुत्रकर्तृकतया महाफलश्रुतेस्तत्कर्मवेतन
धनसम्बन्धित्वम् अतस्तदकुर्वतः कुतो वेतनम् । अतएवाह
मनुः ।

सर्व एव विकर्मस्था नार्हन्ति भ्रातरो धनम् ॥ ६ ॥

(मनु ८।२१४)

तथा अनंशौ क्लीवपतितौ जात्यन्धवधिरौ तथा ।

उन्मत्तजडमूकाश्च ये च केचिन्निरिन्द्रियाः ॥ ७ ॥

(मनु ८।२०१)

अथ दायभागी निरुपणीय इति प्रतिज्ञायाम् अनधिकारिनिरुपणम् अप्रस्तुतमत
आह तत्पर्युदासनेति । तथाच तद्विन्नाधिकारिकतया दायभागनिरुपणे तदपि
प्रकृतमेवेति भावः । ज्येष्ठोऽपीति । प्रतिपादयतीत्यनेनान्वयः । बालेन तन्नाम्ना
निबन्धकारित्वार्थः । भिन्नादकौकृत इति । पातित्यादिदोषेण येन सदैकमुदकं
न पीयते व्यवहारानर्हं इति यावत् । उन्मत्तमर्षाधमर्षेभ्य इति । धर्मपरोऽय
निर्देशः । उन्मत्तानां देवर्षिपितृणाम् अधमानां कौटादीनाम् ऋणम् अवश्या-
पाकरणीयत्वेन ऋणतुल्यं तेभ्य इत्यर्थः । बहुवचनन्तु व्यक्तिभेदात् । असंस्कृतोऽनुप-
नीतः । महाफलश्रुतेरित्यनन्तरं महानिष्टनिवारणश्रुतेरित्यपि बोध्यं तेनोक्तपुत्रा-

मनस्कवाणस्य सर्वपुत्रकर्मकत्वाभावेऽपि न क्षतिः । विकर्मस्थाः श्रीहर्षदेवक्य-
कर्मणी विरीधीनि यानि कर्माणि अगम्यागमनादीनि तत्कारिण इत्यर्थः ।
जातिपदमिति । जन्माद्यर्थकं जातिपदं, तेन जन्माश्वजन्मवधिरावित्यर्थः ॥ १—७ ॥

क्षीवश्च कात्यायनेन दर्शितः ।

न मूत्रं फेनिलं यस्य विष्ठा चाप्स, निमज्जति ।

मेदश्चोन्मादशुक्राभ्यां हीनः क्षीवः स उच्यते ॥ ८ ॥

जातिपदमश्ववधिराभ्यां सम्बध्यते । वर्णानुच्चारको मूकः ।
वेदग्रहणासमर्थो जडः ॥ ९ ॥

तदाह याज्ञवल्क्यः ।

पतितस्तत्सुतः क्षीवः पङ्कुरुन्मत्तको जडः ।

अन्धोऽचिकित्स्यरोगार्तो भर्त्तव्यास्ते निरंशकाः ॥

(याज्ञवल्क्य २।१४१)

पद्भ्यां न गच्छतीति पङ्कः ॥ १० ॥

निरंशकत्वेऽपि पतिततत्सुतव्यतिरिक्ता भर्त्तव्याः ।

तदाह देवलः ।

मृते पितरि न क्षीवकुष्ठरुन्मत्तजडान्धकाः ।

पतितः पतितापत्यं लिङ्गी दायांशभागिनः ॥

तेषां पतितवर्जेभ्यो भक्तवस्त्रं प्रदीयते ।

तत्सुताः पिहदायांशं लभेरन् दोषवर्जिताः ॥

लिङ्गी प्रव्रजितादिः ॥ ११ ॥

पतितपदेन तत्सुतस्याप्युपादानं पतितोत्पन्नत्वेन पतित-
त्वात् । तदाह बोधायनः । अतीतव्यवहारान् ग्रासाच्छाद-
नैर्विभृयुः, अन्धजडक्षीवव्यसनित्याधितादींश्चाकर्मिणः पतित-
तज्जातवर्जम् ॥ १२ ॥

तत्र नारदः ।

पितृद्विष्ट पतितः पण्डो यश्च स्यादौपपातिकः ।

औरसा अपि नैतेऽंशं लभेरन् क्षेत्रजाः कुतः ॥ १३ ॥

(नारद १३।२१)

आह कात्यायनः ।

अक्रमोदासुतश्चैव सगोत्राद यस्तु जायते ।

प्रव्रज्यावसितश्चैव न रिक्त्यं तेषु चार्हति ॥ १४ ॥

तत्सुत इति । पातित्यानन्तरमुत्पादितसुत इत्यर्थः । यद्यपि पतित-
पुत्रस्यापि पतितत्वमेव तथापि तस्य पृथग्पादानं तदितरेषां क्लीवादिपुत्राणा-
माश्रयत्वज्ञापनार्थमिति । न च पातित्यानन्तरीत्यत्रस्य पतितत्वेनैव प्राप्तः
तत्सुत इति पागव्यत्रपतितपुत्रसंयद्धार्यमित्यत्र किन्न स्यादिति वाच्यं क्लीवादि-
पुत्राणामिव तस्यापि निर्दोषत्वात् विभागाहंताया न्याय्यत्वात् तन्निषेधस्य
वाचनिकत्वं चादृष्टार्थकल्पनागौरवापत्तेः । अचिकित्स्यरोगार्तं इति युतेर्यदि
विभागानन्तरम् औषधादिना रोगनिवृत्तिस्तदा तस्याप्यश्रित्वमेवेति प्रति-
पत्तव्यम् ॥ ८—१४ ॥

हीनवर्णस्त्रीपरिणयनानन्तरम् उत्तमवर्णस्त्रीपरिणयने
द्वयोरप्यक्रमोदात्वं तयोः सगोत्राद् नियुक्तादुत्पन्नः क्षेत्रजाः पुत्रो
नार्हति धनम् अक्रमोदायामपि सवर्णन परिणेत्या उत्पादितः
पुत्रो धनाधिकारी क्रमोदायामसवर्णजातोऽपि ॥ १५ ॥

तदाह कात्यायनः ।

अक्रमोदा सुतस्त्वृक्थी सवर्णश्च यदा पितुः ।

असवर्णप्रसूतश्च क्रमोदायाच्च यो भवेत् ॥

प्रतिलोमप्रसूतो यस्तस्याः पुत्रो न रिक्त्यभाक् ।

ग्रासाच्छादनमात्रं तु देयं यद्वन्धुभिर्मतम् ॥

बन्धूनामप्यभावे तु पितॄं द्रव्यं तदाप्रयात् ।

स्वपित्रं तद्धनं प्राप्तं दापनीयां न बान्धवाः ॥ १६ ॥

अस्ति च क्लीवादीनां दारपरिग्रहः ।

यद्यर्थिता तु दारैः स्यात् क्लीवादीनां कथञ्चन ।

तेषामुत्पन्नतन्तूनामपत्यं दायमर्हति ॥ (मनु ८।२०३)

तन्तुरपत्यम् ॥ १७ ॥

न चापुंस्त्वात् क्लीवस्य जननासामर्थ्यात् अध्ययनाभावात्
मूकादेरुपनयनाभावेन पतितत्वात् कथं दारसम्बन्ध इति
वाच्यं, क्लीवस्य पत्न्यामन्येन पुत्रोत्पादसम्भवात् उपनयनानर्ह-
स्यानुपनीतत्वे शूद्रवदपतितत्वात् ॥ १८ ॥

तेनैतेषां यथासम्भवमौरसक्षेत्रजाः क्लीवत्वादिशून्याः
स्वपित्रनुसारेण भागहारिणः । दुहितरश्च परिणयनं
यावद्भर्तव्याः अपुत्राश्च स्त्रियो यावज्जीवम् ।

यदाह याज्ञवल्क्यः ।

औरसक्षेत्रजास्त्वं षां निर्दोषा भागहारिणः ।

सुताश्चैषां प्रभर्तव्या यावन्न भर्तृसात्कृताः ॥

अपुत्रा योषितश्चैषां भर्तव्याः साधुवृत्तयः ।

निर्वास्या व्यभिचारिण्यः प्रतिकुलास्तथैव च ॥ १९ ॥

असवर्णजातोऽपीति । उत्तमवर्णेनः समवर्णायासुत्यादितोऽपीत्यर्थः । प्रति-
क्षीमेति । हीनवर्णेनोत्तमवर्णायासुत्यादितो न ऋकथभागित्यर्थः । बन्धुभि-
तस्य पितृऋकथयाहिभिः तत्पितृभार्यादाभिः । स्वपित्रमिति । यदा बन्धुभिः
स्वपित्रमिव धनं प्राप्तं न तु तत्पितृधनं प्राप्तं तदा तद्व्यासाच्छादनं राजा
बान्धवा न दापनीयाः । अपित्रमिति पाठे प्रतिक्षीमजस्य न पितृसम्बन्ध-
इति स एवार्थः तथाच प्रतिक्षीमजाय व्यासाच्छादनं बन्धुभिस्तत्पितृधन-
प्राप्तावेव देयं नान्यथेत्यर्थः । क्लीवादीन्दारपरिग्रहासम्भवात् कथं पुत्रसम्भव-
इत्याशङ्कामपनेतुमाह अस्ति चेति । यथासम्भवमिति मूकादीरौरसस्य क्षेत्र-
जस्य च सम्भवः क्लीवस्य तु क्षेत्रजमात्रस्य सम्भव इति । स्वपित्रनुसारेणेति ।

स्वपितृर्वाङ्मणीपुत्रश्चतुर्विधापुत्रत्वादिना यादृशी भागस्तादृशभागधारिण इत्यर्थः ।
यावज्जीवमिति । भर्त्तव्या इति पूर्वेष्वन्वयः । भर्त्तृसात्कृता इति । तेन
तासां विवाहीऽप्यवश्यं कारयितव्य इति प्रतिपन्नम् ॥ १५—१६ ॥

षष्ठः अध्यायः ।

प्रथम परिच्छेदः ।

सम्प्रति विभाज्यमविभाज्यञ्चोच्यते । तत्र कात्यायनः ।

पैतामहञ्च पितृञ्च यच्चान्यत् स्वयमर्जितम् ।

दायादानां विभागे तु सर्वमेतद्विभज्यते ॥ १ ॥

यच्चान्यदिति चकारः स्वयमित्यनेन सम्बध्यते स्वयञ्चा-
र्जितमिति चकारादन्यस्यापि तदर्जनं साधारणधनद्वारेणेत्यर्थः
॥ २ ॥

सम्प्रति क्लीवादिभिन्नत्वेनाधिकारिनिरूपणानन्तरमित्यर्थः । पैतामहञ्चेति,
सम्बन्धिधनमात्रोपलक्षणम् । साधारणधनद्वारेणिति । शरीरश्रमसाधारण्येनार्ज-
ितं तथैव वक्तव्यमाणत्वात् ॥ १ ॥ २ ॥

अनुपघातोपात्तमविभाज्यमाहतुर्मनुविष्णू ।

अनुपघ्नन् पितृद्रव्यं श्रमेण यदुपार्जयेत् ।

स्वयमोहितलब्धं तन्नाकामो दातुमर्हति ॥ ३ ॥

(मनु ८।२०८ । विष्णु १८।४२)

पितृद्रव्योपघाताभावेन द्रव्यद्वारेण नेतरेषां व्यापारः,
स्वच्छेष्टालम्बत्वेन शरीरोऽपि व्यापारो नेतरेषामिति अर्जकस्यैव
तदसाधारणं स्वयमोहितलब्धं तदिति हेतुत्वेनोपन्यासात्
॥ ४ ॥

तथाच व्यासः ।

अनाश्रित्य पितृद्रव्यं स्वशक्त्याप्नोति, यद्धनम् ।

दायादेभ्यो न तद्दद्याद्विद्यालब्धन्तु यद्भवेत् ॥ ५ ॥

स्वशक्तिमात्रेण यत् प्राप्तमिति सामान्येनाभिधानात्
सर्वमेवविधं स्वीयमसाधारणं द्रव्यम् ॥ ६ ॥

स्वीयं स्वधनश्रममात्रार्जितं असाधारणं भ्रात्रन्तरैर
विभाज्यम् ॥ ६ ॥

स्वशक्तिप्राप्तस्यापि विद्याधनस्य समाधिकविद्यैः साधारण-
त्वात् न्यूनविद्याविद्यानिराकरणार्थं विद्यालब्धपदम् ।

तथा याज्ञवल्क्यः ।

पितृद्रव्याविरोधेन यदन्यत् स्वयमर्जितम् ।

मैत्रमौढाहिकश्चैव दायादानां न तद्भवेत् ॥ ७ ॥

(याज्ञवल्क्य २।११८)

मैत्रादिग्रहणं प्रदर्शनार्थम्, एवमादिषु प्रायेणानुपघात-
सम्भवात् ॥ ८ ॥

तथा मनुः ।

विद्याधनन्तु यद् यस्य तत्तस्यैव धनं भवेत् ।

मैत्रमौढाहिकश्चैव माधुपर्किकमेव च ॥ ९ ॥

(मनु ८।२०६)

तथा व्यासः ।

विद्याप्राप्तं शौर्यधनं यच्च सौदायिकं भवेत् ।

विभागकाले तत्तस्य नान्वेष्टव्यं स्वरिक्स्थिभिः ॥ १० ॥

पितृपितृव्यादिभ्यः सुदायसम्बन्धिभ्यः प्रसादादिना लब्धं
सौदायिकम् ॥ ११ ॥

तथा नारदः ।

शौर्यभार्याधने, हित्वा, यच्च विद्याधनं भवेत् ।

तौख्येतान्यविभाज्यानि प्रसादो यच्च पैतृकः ॥ १२ ॥

(नारद १३।६)

भार्याप्राप्तिकाले लब्धं भार्याधनम् औद्वाहिकमित्यर्थः,
एतानि वर्जयित्वा अन्यद्विभजेदित्यनुवर्त्तते वाक्यान्तरौयम्
॥ १३ ॥ (नारद १३।४)

ननु विद्यालब्धस्य पृथगुपादानं व्यर्थम् अनाश्रित्येति सामान्याभिधानेन
तस्यापि प्राप्तिः अतस्तत्प्रयोजनमाह स्वशक्तिप्राप्तस्यापीति । निराकरणार्थमिति ।
तथाच विद्यालब्धस्य न्यूनविद्याविद्यैर्न विभागः तदन्येष्वानु तथाविधानां केनापि
मह न विभाग इति भागस्य द्वैविध्यैकविध्यभावात् तस्य पृथगुपन्यास इति
भावः न च साधारणधनसम्बन्धेनापि विद्यार्जिते विभागनिर्षेधार्थ एव
किं न स्यादिति वाच्यं वैद्योऽविद्यार्थे वक्ष्यमाणवचनविरोधात् । औद्वाहिकं
जामातृतया श्वशुरादितौ लब्धम् । तत्तस्यैवेत्येवकारात् न्यूनविद्याविद्यव्यवच्छेदः ।
माधुपर्तिकम् आर्त्विज्यलब्धम् । भार्याधनस्य स्त्रीधनत्वात् विभागाप्रसङ्गेत्यथा
याचष्टे । भार्याप्राप्तिकाल इति । यतः शौर्यभार्याधने विद्याधनं प्रसाद
लब्धधनञ्च एतान्यविभाज्यानि अत एतानि हित्वा अन्यद्विभजेदिति वचनात्
दर्शयति एतानीति । अन्यद्विभजेदिति वचने नास्ति कतो विवृतम् अत उक्तम्
अनुवर्त्तते इति ॥ ३—१३ ॥

तदेवमादिभिः शौर्यादिधनत्वमविभाज्यत्वे कारणं नोच्यते
शौर्याद्यर्जितस्यापि विभागश्च्युतेः । तथा व्यासः ।

साधारणं समाश्रित्य यत्किञ्चिद्वाहनायुधम् ।

शौर्यादिनाप्नोति धनं भ्रातरस्तत्र भागिनः ॥

तस्य भागद्वयं देयं शेषास्तु समभागिनः ॥

साधारणद्रव्येणार्जितस्य धनस्य विभागं वदति । तथा
नारदः ।

कुटुम्बं विभ्रयाद्भ्रातुर्यो विद्यामधिगच्छतः ।

भागं विद्याधनात्तस्मात् स लभेताश्रुतेऽपि मन् ॥ १४ ॥

(नारद १३।१०)

विभ्रयादित्येकवचननिर्देशात् यदि विद्यामभ्यस्यतो
भ्रातुः कुटुम्बमपरो भ्राता स्वधनव्ययशरीरायासाभ्यां संवर्द्ध-
यति तदा तद्विद्योपार्जितधने तस्याप्यधिकारः ॥ १५ ॥

यत्पदोपात्तस्य कुटुम्बभर्तुः कर्तृत्वात् तद्विशेषणस्य
एकत्वस्य विवक्षितत्वेन वित्तार्जकधनव्यावृत्त्या स्वीयामाधा-
रणधनलाभः साधारणधनेन न लाभः साधारणधनेन भवने तु
वित्तार्जकधनस्यैव तदुपयोगे स्वधनस्यैव वित्तार्जनोपयोग इति
भावः ॥ १५ ॥

तथा वैद्योऽविद्याय नाकामो दद्यादंशं स्वतो धनात् ।

पित्र्यं द्रव्यं समाश्रित्य न चेत्येन तदर्जितम् ॥ १६ ॥

(नारद १३।११)

पित्र्यपदं साधारणधनपरं तदनाश्रित्यार्जितं वैद्योऽविद्याय
अनिच्छन्न दद्यात् वैद्याय विदुषे पुनः साधारणमन्तरेणाप्य-
र्जितं दद्यादेव ॥ १७ ॥

तथा गौतमः ।

स्वयमर्जितमवैद्येभ्यो वैद्यः कामं न दद्यात् ॥ १८ ॥

(गौतम २८।२८)

असाधारणधनशरीरव्यापारार्जितं स्वयमर्जितम् अवि-
दङ्गो दातुमनिच्छन् न दद्यात् विदङ्गः पुनर्दद्यादेव ॥ १९ ॥

एतच्च विद्याधनमात्रविषयम् । तदाह कात्यायनः ।

नाविद्यानान्तु वैद्येन देयं विद्याधनं क्वचित् ।

समविद्याधिकानान्तु देयं वैद्येन तद्धनम् ॥ २० ॥

तन्त्रोच्चरितविद्यापदम् उभाभ्यां समाधिकपदाभ्यां सम्ब-
ध्यते तेन समविद्याधिकविद्यानां दातव्यं न्यूनविद्याविद्ययोः
पुनरनधिकारः ॥ २१ ॥

अश्रुती सर्व्वः । विभृयादित्येकेति । इतरनैरपेक्ष्येण भरणकर्तृत्वस्य
‘कवचनवल्लभात्वादिति भावः । इतरनैरपेक्ष्यञ्च साधारणधननैरपेक्ष्यं तदभातर
साधारणधननैरपेक्ष्यञ्च, तेनाश्रुताभ्यां दायां विभिवो भरणं सर्व्वपासिव तेषा-
मश्रुतेति । समाश्रित्येति । एतच्च भोजनाच्छादनातिरिक्तधनाश्रयणपरं,
तदर्थं धनोपघातस्य स्पृष्टस्थितेनाप्यवश्यं कर्त्तव्यत्वात् । साधारणधनपरमिति ।
अन्यथा पितामहादिधनापघाते विभागानुपपत्तेरिति भावः । अनेद्यात्रेति
ताम्रपणस्वरत्नभ्यामाह यैद्यार्थात् । एतच्च विवरणं विदधे इति । एतच्च
‘व्ययमर्जितञ्च । विद्याधनमर्जितं, तदतिरिक्तस्य व्ययमर्जितस्य तु विद्वद्भ्योऽर्जि-
तभ्यो वा हृदयत्वादिति भावः । तन्मर्जितमिति । मुक्तद्वजरितमित्यर्थः ।
उभाभ्यामिति । नमविद्येत्यत्र विद्यधनं नान्यावगतैरधिकैक्यत्वापि विद्यधेया-
‘भक्तवत्सीयते न तु धर्मान्तरण कल्पद्रोपेक्षया अद्याहारस्य कल्पने गौरवादिति
भावः १८—२१ ॥

तदेवमादिवचनेविद्यागीर्त्यादिधनेष्वपि साधारणधनोप-
घातानुपघाताभ्यां विभागविभागयोरवगमात् तस्यैव प्रयो-
क्तत्वात् तत्पदवत्येव श्रुतिः कल्पनीया, उपघाताजितं
विभर्जदिति, न पुनः गीर्त्यादिप्रदवत्यपि, अवश्यकल्पनीय-
मामान्यश्रुतिकल्पनयैवोपपत्तेः ॥ २२ ॥

ज्ञानाकाधिकरणन्यायस्यायमेव विषयः ॥ २३ ॥

यद्वा न्यायप्राप्त एवायमर्थः, यद् येनार्जितं तत्तस्मिन्
जौवति तस्यैव, अस्मति विशेषवचने, यत् पुनः साधारणधन-
मात्रेणैकस्य व्यापारोऽपरस्य धनशरीराभ्यां तत्रैकस्यैको
भागोऽपरस्य भागद्वयं न्यायावगतमेव निवद्धम् । एतेन चैत-
दपि सिध्यति, यत् साधारणधनोपघाते सति यस्य याव-

तोऽंशस्य स्वल्पस्य महतो वोपघातः, तस्य तदनुसारेण भाग-
कल्पना कार्य्या ॥ २४ ॥

तस्यैव, उपघातानुपघातार्जितत्वस्यैव, प्रयोजकत्वात् विभागे उपघातार्जित-
त्वस्य, अविभागे चानुपघातार्जितत्वस्य, प्रयोजकत्वात् । कल्पनीयां श्रुतिमाह
उपघातार्जितमिति । अनुपघातार्जितं न विभजेदिति तु श्रुतिर्न कल्प्यते,
तत्रान्यथां स्वामित्वाभावेन विभागाप्रसक्तेः तदभावस्य सिद्धत्वात् । सामान्य-
श्रुतीति । श्रौत्यादिपदशून्योक्तश्रुतिकल्पनयेत्यर्थः । श्रौत्यादिपदवती उपघातेन
श्रौत्याद्यर्जितं विभजेदित्येवंरूपश्रुतिकल्पने गौरवात् । न्यायमूलत्वमाह यदिति ।
धनसाधारण्यं व्यापारसाधारण्यं वा भागान्नरस्य विभागीकृतकृत्तनियमे व्यभिचार-
माशङ्क्याह असतीति । तथाचायमुक्तं इति भावः । विशेषवचनञ्च समविद्या-
धिकेत्याद्युक्तमेव, न्यायश्चात्र उपघातार्जिते अर्जकस्य, द्वांशित्वाभिधानात्
अनुपघाते तदधिकस्य सर्वस्यैव यद्व्यं युक्तमित्येवंरूपः । यस्य यावत् इति ।
विभिन्नजातीयभाटसाधारणधनोपघातार्जिते, ब्राह्मणीपुत्रस्य चतुर्णामंशानां
चत्विद्यापुत्रादीनाञ्च विंशिकांशानामुपघातः, तत्र स्वस्वांशसमसङ्ग्रहमेव तेषामंश-
कल्पनमित्यर्थः ॥ २२—२४ ॥

किञ्च कात्यायनवचनम् ।

विभक्ताः पितृवित्ताच्चेदेकत्र प्रतिवासिनः ।

विभजियुः पुनर्द्व्यंशं स लभेतोदयो यतः ॥ २५ ॥

इदं संसृष्टस्य साधारणधनोपघातेनार्जकस्य भागद्वयम्
इतरेषामेकैको भाग इति श्रीकरेण व्याख्यातम् ॥ २६ ॥

तेनानुपघातार्जितमर्जकस्यैव धनं संसृष्टत्वेऽपि न पुन-
स्तदनं साधारणमित्यभिप्रायो मुनेर्व्याख्यातुश्च लक्ष्यते, अनुप-
घातार्जिते भागविशेषानभिधानात् ॥ २७ ॥

एवञ्चेत् संसृष्टवदविभक्तस्यापि तथात्वमेव युक्तं, विभाग-
प्रागभावे तत्प्रध्वंसेऽपि, एकत्र प्रतिवासस्य हेतोरविशेषात्
साधारणधनोपघातार्जितेऽर्जकस्य भागद्वयमिति आपनार्थ-

त्वेन वचनस्याप्युपपत्तेः, न केवलं संसृष्टविषयत्वं युक्तं, होला-
काधिकरणस्यात्रैव जागरूकत्वात् ॥ २८ ॥

वक्ष्यमाणकालाद्यनवचने, एकत्र प्रतिवासिन इति श्रुतेरेकत्र वास एव
नियामको, न साधारणधनार्जितत्वं, तथाच कथं व्यायमूलत्वमित्याशङ्क्य अस्यापि
व्यायमूलत्वं व्यवस्थापयति किञ्चेति । विभक्ता इति । एकत्र प्रतिवासिनी यदा
विभज्युः तदा यतो यस्यात् एकत्र प्रतिवासिनी भ्रात्रादेरुदयः धनार्जनं, स
पुनर्विभागे द्वांशं लभेत इत्यर्थः । द्वांशस्यार्जित एव, अर्जको द्वांशमर्जतोत्येक-
मूलकत्वात् । इतरेषामीकैको भागः, एकैकस्येति शेषः । मुनेः कालाद्यनस्य, तेन
एकत्रप्रतिवासित्वेन, साधारणधनोपघातेन द्वांशित्वस्य प्रतिपादितत्वात्,
अनुपघातार्जिते भागानभिधानात् । व्याख्यातुः श्रौकरस्य, तेन तथैव स्फुटं
व्याख्यातत्वात् । अभिप्रायं प्रकाशयति । अनुपघात इति । एवञ्चेत् उपघाता-
र्जिताभिप्रायश्चेत् । तथात्वं द्वांशित्वम् । अविभक्तत्वे विभागप्रागभावः, संसृष्टत्वे
विभागप्रवृत्तिः । एकत्रप्रतिवासस्य, अभिप्रायसम्बन्धस्य । ननु वचनवत्तान
संसृष्टधनविषयत्वप्रतीतेश्चिरीघात् कुतोऽविभक्तविषयत्वकल्पनम्, अतो वचन-
मन्यथोपपादयति साधारणेत्यादिना । न केवलमित्यत्र हेतुमाह होलाकेति ।
तथाच यथा होलाकानुष्ठानार्थं होलाका कर्तव्येति श्रुतिः कल्प्यते, न
कर्तृबोधकप्राच्यादिपदवती, तथा साधारणधनोपघातेनार्जिते अर्जको द्वांशं
गृह्णीयादित्येव श्रुतिः कल्प्यते न तर्जकविशेषतया संसृष्टपदवतीति भावः
॥ २९—२८ ॥

किञ्चोपघातार्जिते अर्जकस्य भागद्वयमिति ताव-
न्निर्विवादं,

साधारणं समान्वित्य यत्किञ्चिद्वाहनायुधम् ।

श्रौर्यादिनाप्नोति धनं भ्रातरस्तत्र भागिनः ॥

तस्य भागद्वयं देयं शेषास्तु समभागिनः ॥

इत्यनेनोपघात एव भागद्वयस्य विधानात्, असाधारण-
धनभ्रूरीरव्यापारार्जिते तु न भागद्वयं व्याख्यं, किन्त्वधिकं,
सर्वमेव वा किञ्चिद्दूनं वा, तत्र किञ्चिद्दूनस्य मुनिभिर्नि-

बन्धुभिश्चानुक्तत्वात् । साधारणधनव्यापारिण भ्रातृन्तरस्य
भागदर्शनात् तदभावे भागाभाव एव युक्तः ॥ २९ ॥

द्विरर्जयितुरित्येतस्य च न्यायमूलत्वमेव युक्तम्, अन्यथा
श्रुतिकल्पने अर्जकत्वानुप्रवेशो वा पृथग्वाधिकारी कल्पनीयः
स्यात् ॥ ३० ॥

तस्मादनुपघातार्जितमर्जकस्यैव नेतव्यमिति सिद्धम् ॥ ३१ ॥

नन्वाचारं पदवैयर्थ्यरूपबाधकाभावात् सामान्यतकल्पनमन्तुं शक्यं ।
तथापि विशेषणवैयर्थ्यमिति विशेषकावययति कल्पान् इत्यत्र क ह ।
किञ्चेति । किन्त्वधिकमिति । भागदयार्जकमित्यर्थः । अर्जकस्तु दाहकमाह
मनसैव वा किञ्चित्कृत्वाति च । सर्वाभावात् शेषः । भागनिर्गमादिति । भाग-
द्वयत्वादित्यर्थः । तदभावे सत्त्वन्तरभागानिरसहेतीति साधारणधनप्राप्तभावात्
व्यापारयोर्भावे । तन् अर्जको वा शस्येति तत्र तपामुत्पादित स्यात् सौमि-
या शस्येव हर्षितवादी सन्ति । तत्र तथा दा शस्येननुपघातःपि, दा श-
पतार्जकस्यान्तर्गत आह द्विरर्जयितुरिति । एतस्य एतदयकस्य अर्जको दा श-
महेतीत्यादिः । न्यायमूलत्वं यत्कस्य धनपारिण अपरस्य धनशरीरायासास्य
मित्युक्तयुक्तिमूलत्वम् । अन्यथा न्यायमूलत्वं । अर्जकत्वानुप्रवेशो वेति पितृ-
गृहीतांशद्वय स्वयमिति मूलयुक्तौ अर्जकत्वानुप्रवेशप्रवेश इत्यर्थः । मूल्येवम अर्जक-
पिता दा श गृहीत्यादिति श्रुतिकल्पने अनुप्रमर्जकस्य दा शानुपपत्तिः अर्जकस्य
सात्वाददंशानुपपत्तिश्चेत्यत्र आह प्रथमंति । पितृत्वादितिरपेक्ष इदमर्जक-
पृथग्वाधिकारी कल्पः स्यात् । तथा चांभयर्थेन अर्जकस्य सौम्यत्वं न्यायमूलत्वमेव
युक्तमिति भावः उपसंहरति तस्मादिति ॥ ३१-३२ ॥

किञ्चाविभक्तार्जितं सर्वं विभर्जयुरिति न तावत् सामा-
न्येन वचनं कल्पनीयं शीर्ष्यादिपदे पर्युदासदर्शनात् ।

तथा मनुः ।

विद्याधनन्तु यद् यस्य तत्तस्यैव धनं भवेत् ।

मैत्रमौढाहिकश्चैव माधुपर्तिकमेव च ॥ (मनु ८।२०६)

तथा मनु विष्णु,

अनुपन्नं पितृद्रव्यं अमेण यदुपार्जयेत् ।

स्वयमीहितलब्धन्नाकामो दातुमर्हति ॥ ३२ ॥

(मनु ८।२०८ । विष्णु १८।४२)

अनुपन्नमिति विद्यादिधनेऽपि सम्बध्यते, सत्युपघाते
विभागवचनदर्शनात् ॥ ३३ ॥

तथा याज्ञवल्करः ।

पितृद्रव्याविरोधेन यदन्यत् स्वयमर्जितम् ।

मैत्रमीहाह्निकञ्चैव दायादानां न तद्भवेत् ॥

क्रमादभ्यागतं द्रव्यं हृतमभ्युद्धरेत्तु यः ।

दायादेभ्यो न तद्दद्याद्विद्यया लब्धमेव च ॥

(याज्ञवल्कर २।११६—१२०)

तथा नारदः ।

शौर्यभार्याधने हित्वा यच्च विद्याधनं भवेत् ।

त्रौण्येतान्यविभाज्यानि प्रसादो यच्च पैतृकः ॥

(नारद १३।६)

तथा व्यासः ।

विद्याप्राप्तं शौर्यधनं यच्च सौदायिकं भवेत् ।

विभागकाले तत्तस्य नान्वेष्टव्यं स्वरिक्स्थिभिः ॥ ३४ ॥

सौदायिकं सुदायसम्बन्धिभ्यो यत्तद्व्यम् ॥ ३५ ॥

पितामहेन यद्वत्तं पित्रा वा प्रीतिपूर्वकम् ।

तस्य तद्व्यपहर्त्तव्यं मात्रा दत्तञ्च यद्भवेत् ॥

अनाश्रित्य पितृद्रव्यं स्वशक्त्याप्नोति यद्वनम् ।

दायादेभ्यो न तद्दद्यात् विद्यालब्धञ्च यद्भवेत् ॥ ३६ ॥

ननु न्यायमूलत्वे अर्जकस्य व्यापारतारतम्येन विभागतारतम्यं स्यात्, तथाच सामान्यत एव तस्य भागद्वयाभिधानमयुक्तमतोऽविभक्तार्जिते अर्जकस्य भागद्वयम्, इतरेषामेकैकी भाग इति सामान्यश्रुतिमूलत्वमेवोचितमर्जकव्यंशित्वस्य, अतएवानुपघातार्जितेऽपि प्रतिग्रहधने अविभक्तार्जितत्वमात्रेण सर्वेषां विभागी लोके दृश्यते इति श्रौतमतमुत्तीक्ष्य दूषयति किञ्चाविभक्तेत्यादि । शीर्यादि-धन इति । अनुपघातार्जितशीर्यादिधन इत्यर्थः । सम्बध्यत इति । विद्या-धनन्तु यद् वस्यति प्राग्वचनोक्तविद्याधनेऽपि सम्बध्यत इत्यर्थः, वैद्योऽविद्यायेति प्रागुक्तवचने पितृन् द्रव्यं समाश्रित्य न चेत्येन तदार्जितमिति श्रुतेरत्रापि तदेक तावत्तया विद्याधनेऽप्यनुपघातान्वय इति भावः । क्रमादभ्यागतमिति । क्रमा-दागतमित्यर्थः । एतच्चासाधारणधनमात्रोपलक्षणं, तेन भ्रातृणां स्वार्जित धनेऽपीयं व्यवस्था । उद्धरेदित्येकवचनेन अन्येषां कायिकव्यापारस्याभावा-दुक्तः ॥ ३२—३६ ॥

तदेवमादिवचनैर्यावद्वर्णवर्णान्तरालानां, सङ्कीर्णजातानां, सकलविद्यानिमित्तस्य, सौदायिकस्य च स्वजनदत्तस्य च, तथा मित्रविवाहमधुपर्कप्राप्तस्य, शीर्येण च युद्धादिना, प्राप्तस्य, कृषिसेवावाणिज्यादिना च अमेणोपार्जितस्य, अनुपघातेन च स्वशक्तिमात्रार्जितस्य, पर्युदासात्, सर्वमेव पर्युदस्तमिति तदितराभावात् निर्विषयो विधिः ॥ ३७ ॥

अथ यथाकथञ्चिदेको, द्विको वा, विषयो लभ्यते, तदा तदेव स्वपदेन, निर्देष्टुमुचितं मुनीनाम्, अविभक्तार्जितममुक-धनं विभजेदिति, लाघवात् स्वपदात् शीघ्रप्रतीतिश्च, न तु शीर्यादिधनेतरतया, बहुतरपदप्रयोगापत्त्या गौरवात्, पर्युदासत्वे च, सर्वमुनिभिरेव, सकलपर्युदसनीयपदानु-कीर्तनं कर्त्तव्यं, तद्विना तदितरज्ञानानुपपत्तेः, मुनीनां पर्यु-दासवचनं बालप्रलपितमिव स्यात्, प्रदर्शनार्थत्वे तु अना-स्थया केनचित् किञ्चित् कीर्तितं, केनचिच्च किञ्चिदिति, युक्तं सर्वस्याकीर्तनम् ॥ ३८ ॥

तस्मात् साधारणधनोपघातार्जितं, धनं विभजेदिति विधिः, श्रौर्यादिपदञ्च वाक्येषु प्रदर्शनार्थम् ॥ ३९ ॥

अतोऽविभक्तार्जितत्वमात्रेण, धनस्य साधारणत्वाभिधान-
मप्रामाणिकम् ॥ ४० ॥

यादृशेति । वर्णाः, ब्राह्मणादयश्चत्वारः । वर्णान्तराला अश्वश्रवण-
दयः । सङ्कीर्णजाता, रथकारादयः । सर्वमेवेति । अनुपघातार्जितं सर्व-
मेवेत्यर्थः । निर्विषयो विधिरिति । अनुपघातेन श्रौर्याद्यर्जिततत्तद्धनेतरद-
विभक्तार्जितं विभजेदिति विधिर्भवदभिमतः स च निर्विषयः यादृशमप्राप्त-
विषयं प्राप्य विधित्वं तादृशविषयशून्यः अच द्वेत् तदितराभावादिति ।
न्यायप्राप्तेतरस्य विषयस्याभावादित्यर्थः उपघातार्जितविभागस्य तु न्यायत एव
प्राप्ततया नाप्राप्तत्वमिति भावः । नन्वविभक्तलभ्यनिधिरैकोऽस्ति विषयः,
ऋपयोदासीनदत्तसादाय द्विको वा वर्त्तते, एतयोश्चासाधारणव्यापारार्जितत्वेन
तद्विभागस्य न्यायादप्राप्तेरिति तत् कथं निर्विषयत्वमित्याशङ्कते अथेति ।
स्वपदात् विशेषरूपेण स्वबोधकपदात् । न तु श्रौर्यादीति । न त्वनुपघातेन
श्रौर्याद्यर्जितेतराविभक्तार्जितधनतयेत्यर्थः । बहुरपदेति । पदार्थानां वाक्यार्थ-
घटकतया वाक्यघटकपदार्थानामुपस्थितौ तदन्वितान्वयक्रमेण प्रकृते प्रकृतीप-
स्थितिरिति विलम्बीपस्थितिकत्वादित्यर्थः, इदमुपलक्षणं पदार्थोपस्थित्यादि
कल्पनागौरवमपि दृष्टव्यम् । बालप्रलपितमिति । विद्याधनेतरद्विभजेत् श्रौर्या
दिधनेतरत् विभजेदित्यादिप्रत्येकानभिधाने कस्यादप्यभिधानात् न विभाज्य
तावच्छेदकस्य उक्ततावद्धनेतराविभक्तार्जितधनस्य परिचयः, तथाच तादृशधन-
विभागस्य प्रकृतस्याप्रतिपादकतया, निरर्थकत्वेन, बालप्रलापतुल्यत्वात् बाल-
प्रलपितमित्यर्थः । मन्मते अनुपघातार्जनं यत्र यत्र धने सम्भवति तत्तदुदा-
हरणार्थत्वेन नानर्थक्यमित्याहुः प्रदर्शनार्थत्वं इति ॥ ३७—४० ॥

किञ्च ।

क्रमादभ्यागतं द्रव्यं हृतमभ्युद्धरेत्तु यः ।

दायादेभ्यो न तद्दद्यात् विद्यया लब्धमेव च ॥

अत्र याज्ञवल्क्यावचनेऽपि, पिबपितामहादिधनमपि
केनचिदपह्नवं योऽभ्युद्धरेत् तस्यैव तन्मान्येषामिति भवतोऽपि

सम्मतं, तेन पूर्वसम्बन्धलेशे सत्यपि, अविभक्तानामप्यभ्युद्धारकत्वेन, तत्र सम्बन्धं निराकुर्वन् अपूर्वत्वेन स्वार्जिते सुदूरमेवान्येषां सम्बन्धं निरस्यति ॥ ४१ ॥

यच्चोक्तं श्रीकरेण, यदि पितृद्रव्यानुपघातार्जितमर्जकस्यैव तदा प्रतिग्रहोपात्तं धनं न कदाचित् भ्रातृन्तरस्य भवेत् न हि प्रतिग्रहः पितृद्रव्यविनाशेन सम्भवति, द्रव्यं हि दातुरानमनमुखेन प्रतिग्रहे उपयुज्यते एकहायन्यादिकमिव सोमक्रये, कर्तृशरीरधारणेन वा पयोव्रतादिकमिव ज्योतिष्टोमे, तत्र तावददृष्टार्थं दाने द्रव्यान्तरग्रहणेन न दातुरान्तरपेक्षितेति न दातृानत्या द्रव्यमुपयुज्यते प्रतिग्रहस्य चाल्पकालीनत्वात् न तत्कर्तुर्भोजनमपेक्षितं दीर्घकालीनज्योतिष्टोमेनेव स्वर्गकर्तुरिति ॥ ४२ ॥

तन्मन्दं दापकानत्यर्थमुपहारप्रदानादिना धनोपघातस्य लोके बहुलमुपलभ्यात्, कलौ च प्रतिग्रहधनस्य सेवाधनसमानत्वात् अतएव कलौ त्वनुगमान्वित इति स्मरन्ति ॥ ४३ ॥

अथात्र निषेध एव न पर्युदास इत्येकेन सर्वाकीर्त्तनेऽपि न क्षतिरित्यत आह किञ्चेतीति चूडामणिः तन्न वाक्यभेदकल्पनागौरवापत्तिः पर्युदासस्यैव न्याय्यत्वात् किन्तूपघाताभावे विभागाभाव इति प्रागुक्तयुक्त्यन्तरमाह किञ्चेति । अविभक्तानामपीति । अविशेषेण वचनस्य विभक्ताविभक्तविषयत्वादित्याशयः । अपूर्वत्वेन पूर्वसम्बन्धलेशशून्यत्वेन । न हीति । ज्योतिष्टोम इति वाक्येनान्वयः । पितृद्रव्यविनाशासम्भवं दर्शयति द्रव्यं हीति । आनमनं सन्तोषः, सुखेन हारिषः । एकहायन्यादिकमिति । अरुणया एकहायन्या पिङ्गाच्या गवा सोमं क्रीणातीत्यत्र विक्रेतुर्वशीकरणद्वारा यथैकहायनी मूल्यतया उक्तक्रयोपयोगिनी तद्वदित्यर्थः । आदिना वाससा क्रीणातीत्युक्तवाससः परियहः । न च वाससी गोवैकल्पिकत्वं विषमश्रितत्वात् तथाच वाससाविश्रिष्टाया एकस्या एव गीः क्रयसाधनत्वात् पृथक्क्रयासाधनस्य वाससः कथमादिपदग्राह्यत्वं वाससा सोमं क्रीणातीति पृथक्वाक्यबलेन वासीऽविश्रिष्टगवा क्रयेऽप्राशस्त्यावगमात्

प्रशस्तक्रये वासी विशिष्टाया गीरादिपदग्राह्यत्वसम्भवात् पण्यान्तरक्रये मूल्य-
नयोक्तमवर्णादेरादिपदग्राह्यत्वसौलभ्याच्च । कर्तुशरीरधारणेनेति । अन्तरा प्रकृत-
कर्मण इति शेषः । अतएव दृषयिष्यति प्रतिग्रहस्य चेति । पयोव्रतादिक-
मिवेति । दीर्घकालीनज्योतिष्टोमादौ पयःपानं ब्राह्मणस्येत्यनेनाभिहितं,
शरीरभोजनादिकं यथा शरीरधारणद्वारा उपयुज्यते तद्वदित्यर्थः । इयं क्रमिण
दृषयति तत्रेत्यादि प्रतिग्रहस्येत्यादि च । दीर्घकालीनज्योतिष्टोमस्यानेकाह-
माश्रित्वात् शरीरधारणार्थं यागकर्तृयथा भोजनमपेक्षितं तथा प्रकृते नेति
अतिरिक्तेण दृष्टान्तः । उपहारप्रदानादिना पारितोषिकद्रव्यादानादिना ।
उपदादानादिनेति पाठे उत्काचदानादिनेत्यर्थः कलौ चेति । तेन सेवाया
अन्तरकालमाश्रित्वात् शरीरधारणार्थमपि भनोपघातः काचित्क इत्युक्तम् ।
अनुगमेति । अनुगम उपमर्षण तेनान्विते दीयते इत्यन्वयः । तथाचोक्तम् ।
कने तु दीयते गत्वा त्रतायामाहताय वै । हापरे याचमानाय कलौ तनुगमा-
न्विते इति ॥ ४१—४३ ॥

यच्च चिरावस्थितव्यभिचारात् न प्रतिग्रहकारणत्वमानते-
रत आनतिद्वारा न प्रतिग्रहार्थत्वं द्रव्यस्येत्युक्तं तन्मन्दतरम्
आनतिद्वारेण चिराश्रयणादीनां प्रतिग्रहकारणत्वात् पुरुष-
स्याश्रयवैचित्र्येण कस्यचिद्वनदानेन कस्यचिच्चिराश्रयणादिना
कस्यचित्तत्तदगुणानुसन्धानमात्रेण दर्शनात् सहकार्यभावेन
कार्यानुत्पत्तेर्नाकारणता अतएवोक्तम् आनतेरनियतोपाय-
परिणामत्वादिति ॥ ४४ ॥

चिरावस्थितेरिति । चिरावस्थितेरपि प्रतिग्रहदर्शनात् आनतेर्व्यभिचारात्
न कारणता इत्यर्थः । आनतिद्वारेण आनतिद्वारेणैव न तु स्वातन्त्र्येण तेन
नानतेर्व्यभिचार इति भावः । चिराश्रयणादीनामित्यादिना धनदानगुणानुसन्धा-
नयोः परिग्रहः । ननु चिराश्रयणादीनां परस्परव्यभिचारेण कथमानतिं
प्रति कारणतेत्यत आह पुरुषाश्रयति । पुरुषाश्रयस्य आनतिरूपस्य वैचित्र्य-
णेत्यर्थः । तथाचानतिगतवैजात्यव्यक्तीनां प्रत्येकस्य चिराश्रयणादीनां कार्यताव-
च्छेदकत्वात् न व्यभिचार इति भावः । वस्तुतस्तु एषामेकशक्तिमत्त्वेनैव कारणत्वं
तेनानतिगतनानावैजात्यकल्पनं न क्षतिरिति बोध्यम् । दर्शनादिति । आनते-
रिति शेषः । ननु तथाप्यन्वयव्यभिचारः सत्यपि चिराश्रयणादौ कस्यचित्

चानत्यनुत्यादादत आह सहकार्येति । पुरुषाश्चयविशेषः सहकारी तदेमावात्
तत्र नानतिरिति न व्यभिचार इति भावः । केचित्तु ननु सत्यामप्यामतौ
कचित् प्रतिग्रहाप्राप्त्या कथमानतेः प्रतिग्रहकारकत्वमत आह सहकार्येती-
त्याहुः । अनियतोपायेति । परस्परनिरपेक्ष नानोपायसाध्यत्वादित्यर्थः । तेनैक-
शक्तिमत्त्वात् वैजात्याद्या कार्यकारणभाव इति भावः ॥ ४४ ॥

यदप्युक्तम् अथ तत्सन्निधिमन्तरेण प्रतिग्रहस्यासम्भवात्
भोजनमन्तरेण च तदयोगात् तस्यां स्थितौ व्याप्रियमाणं
धनं प्रणाख्या प्रतिग्रहं निष्पादयतीति तदा ज्योतिष्टोमादि-
कर्मणः प्राचीनमपि भोजनं शरीरस्थितौ व्याप्रियमाणं
प्राचीनशरीरस्थितिमन्तरेण ज्योतिष्टोमाद्यनिष्पत्तेः प्रणाख्या
ज्योतिष्टोमार्थमिति सर्वमेव भोजनं क्रत्वर्थं स्यात् न पुरुषार्थं
तथाच तत्साधनमपि द्रव्यं क्रत्वर्थं स्यात् तदर्जनोपायोऽपि
क्रत्वर्थः स्यादिति पुरुषार्थत्वं द्रव्यार्जनस्य द्रव्यस्य भोजनस्य
च हीयेतेति ॥ ४५ ॥

तस्मिन्मन्तरेण प्रणाख्या ज्योतिष्टोमोपकारकत्वेऽपि भोजनस्य
साक्षात् दृश्यत्वात् पुरुषार्थस्यैव सतः क्रतूपकारकत्वात्
तत्रैदमर्थे प्रमाणाभावात् उपकारकत्वस्य तादर्थ्यव्यभिचारात्
अतः कथं द्रव्यार्जनस्य द्रव्यस्य भोजनस्य च क्रत्वर्थत्वमापद्यत
इति ॥ ४६ ॥

अतएवास्यापि पर्यनुयोगस्यानवकाशः यदि द्रव्यस्य
प्राचीनभोजनद्वारा प्रतिग्रहोपकारकत्वमिष्यते तदा जन्मत
आरभ्य भोजनं विना शरीरावस्थितेरभावात् नार्जनं सम्भव-
तीति सर्व एव धनोपायः पितृद्रव्यविनाशेन स्यात् अतोऽनुप-
पन्नं पितृद्रव्यमिति विशेषणं न स्यादिति । यतो विशेषणा-
नर्थक्यादेव भक्षणाद्युपभोगोपयुक्तधनोपघातादन्यस्यैवोपघाता-
दिरूपस्य वचनार्थत्वात् ॥ ४७ ॥

श्रीकरीषैव परियङ्गे प्रकारान्तरेण पिष्टद्रव्योपघातवादिमतं यत्प्रतिबन्धिसुप-
नस्य निरसितं तमपि दूषयितुमाह यदप्युक्तमिति 'हीयेतेत्यन्तं' यदप्युक्तमित्यर्थः ।
तस्यां स्थितौ प्रतिशङ्कावधि दाढसन्निधिस्थितौ प्रकाश्या परम्परया । उक्तमर्थं
प्रतिबन्धिसुखेन श्रीकरी दूषयति तदेत्यादि हीयेत इत्यन्तेन । उपकारकत्वेऽपि
नान्तरीयकविधया उपकारकत्वेऽपि । दमार्थत्वादिति । तथाच पुरुषार्थत्वं
पुरुषोद्देश्यप्रत्यक्षफलसाधकत्वं, क्लृप्तार्थत्वं क्लृप्तोद्देश्यकत्वम् इति न पुनर्भोजनस्य
क्लृप्तार्थत्वं क्लृप्तोद्देश्यकत्वाभावादिति भावः । ऐदमर्थे इदमर्थकत्वे क्लृप्तोद्देश्यकत्व
इति यावत् । ननु तदुपकारकत्वस्यैव तदुद्देश्यकत्वे प्रमाणमत आह उपकारक-
त्वस्येति । व्यभिचारादिति अन्यावलोकनार्थानौतदीपादितोऽन्यावलोकनादौ
व्यभिचारादित्यर्थः । अत एवेति । यत एव उपकारकत्वेऽपि न तदर्थत्वम् अत
एवेत्यर्थः । पय्यंतुयोगस्य दोषोद्भावनस्य । हेतुनतरमाह यत इति । केचिन्नु
अतएव वक्ष्यमाणहेतोरेव तमाह यत इतीत्याहुः । विशेषणार्थक्याद् यतो
हेतोरित्यर्थः ॥ ४५—४७ ॥

किञ्च भक्षणाद्युपभोगार्थधनोपघातस्य गृहगतनाप्यवश्यं
कर्त्तव्यत्वात् न धनार्जनार्थत्वमुपघातस्य तादर्थ्यमेव च तत्-
प्रयोजकमिति नातिप्रसक्तिः ॥ ४८ ॥

अतएवोक्तं विश्वरूपेण, पिष्टद्रव्यं दत्त्वा यदि नोपार्जितं
धनं तदा तस्यैवासाधारणं वैवाहिकवदेवोक्तं न तु भक्षणा-
द्युपभोगमात्रेण तस्य स्तन्यपानादितुल्यत्वादित्यन्तेन ॥ ४९ ॥

अतएव पुत्रोपनयनविवाहयोः सोत्सुकसव्ययपिष्टकृत-
बहुतरधनव्ययेऽपि न व्रतभिन्नादिलब्धस्य वैवाहिकस्य वा
साधारण्यं धनप्रेष्यया धनव्ययस्याकृतत्वात् ॥ ५० ॥

तस्माद्वनोद्देशेनैव साधारणधनोपघातेनार्जितं साधारणं
नान्यदिति सिद्धम् ॥ ५१ ॥

ननु भक्षणादीत्यादिपदयाज्ञोऽननुगम आकादनमात्रस्यादिपदयाज्ञत्वेऽपि
अत्र बहुतरव्ययेन औषधमुत्पाद्य तद्व्यययेन नदीपर्वतखड्गनमहिना बहुतरधन-
नर्जितं तस्याविभाक्यता स्यादत आह किञ्चेति । तादर्थ्यमिवेति । तथाचोप-

कारकत्वस्य प्रामाणिकत्वेनापहापयितुमशक्यत्वात् तादर्थ्यमेवोपघातस्य विशेषणमिति भावः । एतेनानुपपन्नं पितृद्वयमित्यादेरर्जनोद्वेगेन धनोपघातं विना यदर्जितमित्येवार्थ इति बोध्यम् । अत्र ब्रह्मसम्प्रतिमाह अत एवेति । यतस्तादर्थ्यं विवक्षितं नोपकारकत्वमत एवेत्यर्थः । दत्तत्वमेव तादर्थ्यं व्यक्तमेव तेनाभिहितमिति भावः । स्वयमपि लोकाचाररूपसवादं दर्शयति अत एवेति । पूर्वापनयनेति । व्रतभिन्ना ब्रह्मचर्यभिन्ना । आदिना समावर्तनोत्तरराजप्रमादलक्ष्यभिन्नापरिग्रहः । तथाचीकृतम् । आह्वयानां गुरुकुलात् विप्राणां पूजकी भवेत् । उपाणामक्षयो ह्येष विधिर्ब्राह्मीऽभिधीयत इति वैवाहिकस्य विवाहं शृङ्गरादितोलक्ष्यम् । तथापि धनव्ययस्य कथं न धनार्जनार्थत्वमत आह धनप्रप्तयेति । उपसंहरति तस्मादिति ॥ ४८—५१ ।

जितेन्द्रियेणापि बहुप्रकारं विसृष्टोक्तं तदस्य यावदुक्तप्रपञ्चस्य संक्षेपेणायमर्थः प्रत्येतव्यः यत्किञ्चिद्धनमसाधारणोपायार्जितं तदसाधारणं विस्पष्टार्थन्तु विद्याधनन्तु यद्यस्येत्यादिना (मनु ६।२०६) उदाहरणप्रपञ्चेनोपन्यस्तम् असाधारणत्वादेवाविभाज्यमेवंविधमेव धनं साधारणमपि साधारणहेतुसमुत्पत्त्यमेवंविधमेव तदपि सुखावबोधार्थं क्वचिदर्थसाधारण्येन क्वचिच्च व्यापारतथात्वेन सम्बन्धसाधारण्येन च प्रदर्शितमित्यन्तेन ॥ ५२ ॥

बालकेनाप्युक्तं न ह्येकेन भ्रात्रा विद्यादिना लब्धेऽपरिषामधिकारसम्भवः प्रमाणाभावादित्यन्तेन ॥ ५३ ॥

असाधारणधनशरीराद्यसाध्यां यदर्जितं तदविभाज्यत्वं प्राक् स्वयमभिहितं जितेन्द्रियसवादमप्याह जितेन्द्रियेणापीति । तदुक्तमाह तदस्यति । असाधारणोपायार्जितं साधारणधनानुपघातेन स्वयमेवाजितम् । उपन्यस्तं विद्याधनादिकमिति शेषः एतेषु प्रायेणासाधारण्यसम्भवादिति भावः । एवंविधमेव विद्याश्रैर्यादिलक्ष्यमेव । साधारणमपीति । साधारणहेतुसमुत्पत्त्यं एवंविधमपि साधारणमेवेति अय्येवशब्दार्थोर्वेदशरीरत्वेन योजना कार्या अन्यथा क्रमागतस्यापि साधारणत्वेन एवंविधमेव साधारणमिति यथाश्रुतासङ्गते । सुखावबोधार्थं विशेषरूपेण श्रौतबोधार्थम् । अर्थसाधारण्येनेति । यथा साधारण्यं समाश्रित्य-

चिरकालप्रोषितोऽपि भागभागागतस्तु सः ॥ १ ॥

गोत्रसाधारणं त्यक्त्वा योऽन्यदेशं समाश्रितः ।

तदंशस्यागतस्यांशः प्रदातव्यो न संशयः ॥

तृतीयः पञ्चमश्चैव सप्तमो वापि यो भवेत् ।

जन्मनामपरिज्ञाने लभेतांशं क्रमागतम् ॥ २ ॥

यं परम्परया मौलाः सामन्ताः स्वामिनं विदुः ।

तदन्वयस्यागतस्य दातव्या गोत्रजैर्मही ॥ ३ ॥

तदनेन चिरप्रोषितवंश्येन समन्ताद्वासिभिर्मौलैर्वात्म-
ज्ञापनपूर्वकं भागग्रहणं कार्यम् ॥ ४ ॥

इति विभागानन्तरागतविभागः ॥ ५ ॥

अथेति । यद्यपि विभागानन्तरागतस्याधिकारितया विभागः सिद्ध एव
तथापि तदंशपरम्पराजातस्य सप्तमपुरुषपर्यन्तस्यैव विभागज्ञापनायं पृथक्वचना-
रम्भः, स्वदेशावस्थाने चतुर्थपुरुषपर्यन्तस्यैव विभागार्हत्वादिति वाच्यम् । कृते
देशान्तरस्थितं विहाय विभागे कृते । सामान्यं साधारणं विभागार्हमिति
यावत् । लैख्यं शासनादुदं यदणम्, पैतामहं पूर्वपुरुषसम्बन्धि । तेन पुत्र-
पुरुषवित्तस्यैव तत्कृतस्यापि ऋणस्याशिता । गृहादिकं साधारणद्रव्यमात्राप-
लक्षणम् । सप्तमो वेति । वा शब्दः सप्तमान्तर्गतानुक्तसमुच्चायकः, तेन सप्तम-
पर्यन्तानामेव देशान्तरादागताना भागिता, न लष्टमादेरिति । अत एवासप्त-
मादृक्प्रवृत्तिर्भवतीति वचनमप्येतद्विषयमिति । केचित्तु वाकारोऽनास्थाया,
तेन वीजिस्वामिमरणादिदशायां यदि तत् प्रपौत्रपर्यन्तोऽस्य पूर्वजस्तिष्ठेत् तदा
तस्य स्वामित्वेन तत्परम्पराजातस्य सप्तमादूर्हस्याप्यधिकारः यद्योत्तरं धनस्य
सक्रान्तत्वात्, यदि तु वीजिस्वामिमरणादितः प्रागेव तत्प्रपौत्रपर्यन्तोऽस्य
पूर्वजो ध्वस्तः तदा पञ्चमस्य पिच्छवर्जभावेणानधिकारात् तत् पुत्रादेरपि नाधि-
कार इत्याहुः, तदसत्, तथा सति देशस्थविदेशस्थयोर्व्यवस्थायां विशेषाभावेन
वचनवैयर्थ्यापातात् अतएव मूलीभूतश्रुत्यन्तरकल्पनापि प्रामाणिकीति सुधीभि-
र्भाव्यम् । मौलाः वंशपरम्पराक्रमेण तद्देशावस्थायिनः । सामन्ताः प्रतिवासि-
न इत्यर्थः ॥ १—५ ॥

नवमः अध्यायः ।

सम्प्रत्येकपिटकाणां सवर्णानुलोमपरिणीतस्त्रीजातानां
पुत्राणां विभागः कथ्यते ॥ १ ॥

अस्ति च सवर्णानुलोमस्त्रीपरिणयनम् । तथाच मनुः ।

सवर्णाग्रे द्विजातीनां प्रशस्ता दारकर्मणि ।

कामतस्तु प्रवृत्तानामिमाः स्युः क्रमशोऽवराः ॥

शूद्रैव भार्या शूद्रस्य सा च स्वा च विशः स्मृते ।

ते च स्वा चैव राज्ञः स्युस्ताश्च स्वा चाग्रजन्मनः ॥ २ ॥

(मनु ३।१२—१३)

शूद्रैवेत्येवकारः सर्वत्र सम्बध्यते, सा ते ता इत्यनन्तर-
पूर्वोक्तपरामर्शात्, प्रतिलोमपरिणयनं सर्वथैव न कार्यं
मित्यर्थः ॥ ३ ॥

कामतस्तु प्रवृत्तानामिति, दोषाल्पत्वख्यापनार्थं न तु
दोषाभाव एव ॥ ४ ॥

तदाहतुः शङ्खलिखितौ । भार्याः कार्य्याः सजातीया
श्रेयस्यः सर्वेषां स्युरिति पूर्वः कल्पः, ततोऽनुकल्पः, चतस्रो
ब्राह्मणस्यानुपूर्वेण, तिस्रो राजन्यस्य, द्वे वैश्यस्य, एका
शूद्रस्य ॥ ५ ॥

जात्यवच्छेदेन चतुरादिसङ्ख्या सम्बध्यते ॥ ६ ॥

एकपिटकाणामिति । एकपिटकाणां विभिन्नजातिमादकाणां पुत्राणा-
मित्यर्थः । अनुखीनेति । तेन प्रतिलोमपरिणयनं सर्वथैव नेति सूचितम् । ननु
प्रतिश्रेयं बालप्रलाप एव, एतैरेव गुणैर्युक्तः सवर्णः श्रोत्रियो वर इति याज्ञ-
वल्क्येन सवर्णाविवाहमात्रस्य प्रतिपादनात् असवर्णाविवाहस्याप्रसक्तेरत आह
असि चेति । प्रशस्ता गार्हपत्योचितयज्ञादिधर्मोपयोगिनी, सवर्णाया एव सङ्गतिः

धर्मकर्माधिकारस्य, भर्तुः शरीरशुश्रूषां धर्मकार्येषु नैतिकम् । स्वा स्वैव कुर्यात् सर्वेषां नान्यजातिः कथञ्चनेति मनुना प्रतिपादनात् । कामतः विषयगोचरातिरागतः, न तु गृहधर्मलिप्तया, तेनैतासां विवाहो भवत्येव किन्तु केवलरागाधीन एव स इति प्रतिपन्नम् । अतएव चतस्रो ब्राह्मणस्य परिणीताः तिस्रो हे चैका चेतरेषामिति सङ्ख्याऽप्याह स्य । अतएवात्राऽपि वैदिककर्मतया पूर्वं वृद्धिश्चाह्लादिकर्तव्यमेव, गोभिलेन संस्कारप्रचयमभिधाय सर्वाण्येवा-न्वाहार्यवन्तीत्युक्तेः । दोषसत्त्वं हंतुमाह तदाहत्तुरिति । अत्रानुकल्पत्वकथनेन स्ववर्णपरिणयनसम्भवे तथाचरणस्यावैधत्वेन तदभिगमे प्रत्यवायः प्रतिपादित इति, बोध्यम् । जात्यवच्छेदेनेति । जात्या इत्यर्थः । तेन ब्राह्मणस्य पञ्चषट्-ब्राह्मणीविवाहो न विकृष्ट इति भावः ॥ १—६ ॥

एताः परिणीता एव भार्या भवन्ति । तथाह पैठी-
नसिः । चतस्रो ब्राह्मणस्य परिणीतास्तिस्रो हे चैका चेत-
रेषाम् ॥ ७ ॥

इ तरेषां राजन्यादीनां यथाक्रमं तिस्रो हे चैका चेति ॥ ८ ॥
आनुलोम्येऽपि द्विजातेः शूद्रायां बहुदोषमाहर्तुर्मनु-
विष्णू ।

हीनजातिस्त्रियं मोहादुद्वहन्तो द्विजातयः ।

कुलान्येव नयन्त्याशु ससन्तानानि शूद्रताम् ॥

शूद्रावेदी पतत्यत्रेकतथ्यतनयस्य च ।

शौनकस्य सुतोत्पत्त्या तदपत्यतया भृगोः ॥

शूद्रां शयनमारोप्य ब्राह्मणो यात्यधोगतिम् ।

जनयित्वा सुतं तस्यां ब्राह्मण्यादेव होयते ॥ ९ ॥

(मनु ३।१५—१६—१७)

तदनेन क्रमोद्गाविषयत्वं वचनानां, हारौतवचनमपि
मन्वाद्येकवाक्यतया परिणीताविषयम् । यथा,

ब्रह्महा न भवत्यन्यो ब्रह्महा वृषलीपतिः ।

यस्तस्यामाहितो गर्भः स तेन ब्राह्मणो हतः ॥

अतएव शूद्रावर्जं द्विजातिभार्यामाह शङ्खः ।

ब्राह्मणी क्षत्रिया वैश्या ब्राह्मणस्य प्रकीर्त्तिता ॥

क्षत्रिया चैव वैश्या च क्षत्रियस्य प्रकीर्त्तिता ।

वैश्येव भार्या वैश्यस्य शूद्रा शूद्रस्य कीर्त्तिता ॥ १० ॥

अतः स्वयमनूदायां शूद्रायामपत्यजनने नैतं दोषाः किन्तु
स्वल्पदोषः प्रायश्चित्तञ्चाल्पमिति वक्ष्यति ॥ ११ ॥

उत्तथ्यतनयस्य गौतमस्य । पञ्चत्रयमिदं ब्राह्मणादिव्रयाणां व्यवस्थित
वा यन् । निन्देयं व्युत्क्रमोदाविषयिणीति प्राचीनमतनिराकरणायाह तदने-
नेति । कामतन्तु प्रवृत्तानामिमाः स्युः क्रमशीऽवराः । शूद्रैव भार्या शूद्रस्य
सा च स्वा च विशः स्मृते इति क्रमिकोदां शूद्रासुपक्रमस्य निन्दावचनेनेत्यर्थः ।
व्युत्क्रमोदाविषयत्वे च क्षत्रियादीनामपि व्युत्क्रमोदात्वे दोषवचनात् हीन
जातिपदव्यर्थ्यापत्तिरिति भावः । अनूदाया कृत्वभिगमस्य शास्त्रीयतया
निन्दायाः स्वयमनूदाविषयत्वमेव युक्तमित्यत आह हारीतेति । तथाचास्य
वचनस्य पतिशब्दवलादूदाविषयत्वेन तदेकवाक्यतया मत्वादिवचनमनूदाविषयकं,
विधिनिषेधौ तु श्येनवदुपपन्नाविति भावः । अतएवेति । यत एव शूद्रापरि-
णयने तस्यामपत्याद्यादनादौ च दोषः अतएवेत्यर्थः । स्वयमनूदायामिति ।
अन्येनोदायामत्यर्थः, तेन तदपरिणीतशूद्रासुताभिप्रायमिति वक्ष्यमाणेन न
विरोधः ॥ ७-११ ॥

अत्र चातुर्वर्त्यपुत्राणां विभागमाह मनुः ।

त्र्यंशं दायाहरेद्दिप्रो द्वावंशौ क्षत्रियासुतः ।

वैश्याजांऽध्यर्द्धमेकांशमंशं शूद्रासुतो हरेत् ॥

सर्वं वा रिक्थजातन्तु दशधा परिकल्प्य तत् ।

धर्मं विभागं कुर्वीत विधिनानेन धर्मवित् ॥

चतुरोऽंशान् हरेद्दिप्रं स्त्रीनंशान् क्षत्रियासुतः ।

वैश्यापुत्रो हरेद्द्व्यंशमंशं शूद्रासुतो हरेत् ॥ १२ ॥

(मनु ८।१५१, १५२, १५३)

किञ्चिद्गुणवत्त्वेन विभागप्रकारद्वयम् ॥ १३ ॥

तत्र विष्णुः ।

ब्राह्मणस्य चतसृषु चेत् पुत्रा भवेयुरित्यादि ।

(विष्णु १८।१)

अनेन क्रमेणांशकल्पना अन्यत्रापि भवतीत्यन्तम् ॥१४॥

(विष्णु १८।४०)

किञ्चिद्गुणवत्त्वेनेति । शूद्रापुत्रस्यापि किञ्चिद्गुणवत्त्विर्गुणत्वाभ्यामित्यर्थः ।
 द्विजातिपुत्राणामपि, किञ्चिद्गुणवत्त्वेनेति केचित् । कौनाशी गीतृषी यानमल-
 द्वारश्च वैश्यश्च । विप्रस्योद्धारकं देयमेकांशस्य प्रधानत इत्युद्धारस्य प्रागभि-
 हितत्वात् पूर्ववचनं स्त्रीद्धारविषयम् उत्तरवचनञ्चातुद्धारविषयमिति रत्नाकरः
 तदसत्, चतुर्यविशोरुद्धारानुक्तेः तयोस्तदभावादाधिक्यविधानानुपपत्तेः ।
 कौनाशी हलवाङ्कः । ब्राह्मणसंख्यादि । आदिना पित्रासृक्त्वं दशधा
 विभज्युः ब्राह्मणीपुत्रश्चतुरोऽंशानादद्यात् चतुर्यापुत्रस्त्रीन्, द्वावंशौ वैश्यापुत्रः,
 शूद्रापुत्रस्त्विकम्, अथ चेत् शूद्रापुत्रवर्जं ब्राह्मणस्य पुत्रा भवेयुः तदा नवधा
 विभज्युः चतुस्त्रिविभागीकृतानंशानादद्युः, वैश्यवर्जम् अष्टधा विभज्य चतुर-
 स्त्रोनेकञ्च समादद्युः, चतुर्यवर्जं सप्तधा कृत्वा चतुरो द्वावेकञ्च, ब्राह्मणवर्जं
 षड्धा कृत्वा त्रीन् द्वावेकञ्च, चतुर्यस्य चतुर्यवैश्यशूद्रेष्वेवंविभागः अथ ब्राह्मणस्य
 ब्राह्मणचतुर्यौ पुत्रौ स्यातां तदा सप्तधा कृत्वा ब्राह्मणश्चतुरोऽंशान् गृह्णी-
 यात् त्रीन् राजन्यः, ब्राह्मणस्य ब्राह्मणवैश्यौ चेतदा ॥ षड्धा विभज्य
 चतुरोऽंशान् ब्राह्मण आदद्यात् द्वौ वैश्यासुतः, अथ ब्राह्मणस्य ब्राह्मणशूद्रौ
 पुत्रौ स्यातां तदा षड्धा विभज्यतां चतुरोऽंशान् ब्राह्मण आदद्यात् एकं
 शूद्रः, अथ ब्राह्मणस्य चतुर्यवैश्यौ सुतौ स्याता तदा तद्वनं षड्धा विभज्यतां
 त्रीनंशान् चतुर्यस्त्वादद्यात् द्वावंशौ वैश्यः, अथ ब्राह्मणस्य चतुर्यस्य वा चतुर्य-
 शूद्रसुतौ स्यातां तदा तद्वनं चतुर्धा विभज्यतां त्रीनंशान् चतुर्य आदद्यात्
 एकं शूद्रः, अथ ब्राह्मणस्य चतुर्यवैश्ययोर्वा वैश्यशूद्रौ सुतौ स्यातां तदा तद्वनं
 त्रिधा विभज्यतां द्वावंशौ वैश्य आदद्यात् एकं शूद्रः, यदि ब्राह्मणीपुत्रौ
 द्वौ स्यातां शूद्रापुत्र एकः तदा ब्राह्मणीपुत्रो अष्टभागानदद्याताम् एकं शूद्रासुतः,
 अथ शूद्रासुतौ द्वौ स्याताम् एकां ब्राह्मणीपुत्रः तदा षड्धा विभज्य
 चतुरोऽंशान् ब्राह्मणस्त्वादद्यात् द्वावंशौ शूद्रासुताविति, अनेन क्रमेणांशकल्पनान्य-

वापि भवतीति विष्णुसूत्रं, विसरभयादनेन न लिखितम् । अन्यत्रेति ।
 ब्राह्मणीपुत्र, एकः क्षत्रियापुत्रौ द्वौ क्षत्रियापुत्र एकः ब्राह्मणी पुत्रौ द्वाविन्यादि
 चित्यर्थः । जन्मना ज्येष्ठो ब्राह्मणीपुत्रापेक्षया । भवेदिति । ब्राह्मणपुत्रेण
 सह समांशो भवेदित्यर्थः ॥ १२—१४ ॥

ब्राह्मणजातो राजन्यापुत्र एव यदि जन्मना सर्वज्येष्ठो
 गुणवांश्च, तदा ब्राह्मणेन सह तुल्यभागः कार्यः, ब्राह्मणेन
 क्षत्रियेण वा जातो वैश्यश्चेत्तद्रूपः, तदा क्षत्रियेण सह
 तुल्यांशौ । यथाह बृहस्पतिः ।

विप्रेण क्षत्रियाजातो जन्मज्येष्ठो गुणान्वितः ।

भवेत् समांशः क्षत्रेण वैश्याजातस्तथैव च ॥

तथा बौधायनः । सवर्णापुत्रानन्तरापुत्रयोरनन्तरापुत्र-
 श्वेद् गुणवान् ज्येष्ठभागं गृह्णीयात् गुणवान् हि शेषाणां भर्ता
 भवतीति ॥ १५ ॥

अनेनैव शूद्रस्याप्येवंविधस्य वैश्येन सह समांशिता
 दर्शिता ॥ १६ ॥

या तु प्रतिग्रहेण पित्रार्जिता भूमिः, सा ब्राह्मणीपुत्रस्यैव,
 न क्षत्रियादेः गृहं क्रमागतं क्षेत्रञ्च द्विजातिपुत्राणामेव, न
 शूद्रस्य । तदाह बृहन्ननुः ।

ब्रह्मदायागतां भूमिं हरेयुर्ब्राह्मणीसुताः ।

गृहं द्विजातयः सर्वे तथा क्षेत्रं क्रमागतम् ॥ १७ ॥

क्रमादागतयोः पितामहप्रपितामहादिगृहीतयोः सकल-
 द्विजातिसम्बन्धः, क्रमागतमित्यविशेषणाभिधानात् । प्रति-
 ग्रहभूमौ च क्षत्रियादिसुतानामेवाधिकारनिषेधेन तन्नप्तादी-
 नामप्यननुज्ञानम् ॥ १८ ॥

तदाह ब्रह्मस्यतिः ।

न प्रतिग्रहभूर्देया क्षत्रियादिसुताय वै ।

यद्यप्यस्य पिता दद्यान्मृते विप्रासुतो हरेत् ॥

एवञ्च प्रतिग्रहभूमिरेव ब्रह्मदायागतेत्युक्तम् । ब्रह्म वेदः
तदध्ययनतदर्थज्ञानवत्तया प्रतिग्रहविधानात् ॥ १८ ॥

न पुनर्मनूक्तार्चनलब्धा । यथा,

आवृत्तानां गुरुकुलाद्विप्राणां पूजको भवेत् ।

नृपाणामक्षयो ह्येष विधिर्ब्राह्मोऽभिधीयते ॥

(मनु ७।८२)

अर्चनरूपत्वादस्य ॥ २० ॥

अथवा इयमेकेन निषिद्धा अन्या, परेण ॥ २१ ॥

विप्रेण वैश्याजातः तथाविधः क्षत्रियेण जातः तथाविधः क्षत्रियेण समांश इत्यर्थः । दर्शिता इति । सवर्णापुत्रानन्तरापुत्रयोरिति सामान्याभिधानादिति भावः । अविशेषेणेति । पैतामहमिति विशेषमनभिधाय क्रमागतमिति प्रपितामहादिसम्बन्धिसाधारणसामान्याभिधानादिति भावः । नप्तृदीनामिति । क्षत्रियादिपौत्राणामित्यर्थः । अननुज्ञानम् अधिकारिऽनुमत्यभावः सिद्धमिति शेषः सम्बन्धिनोऽनधिकारी स्वसम्बन्धिसम्बन्धिनोऽनधिकारस्य दण्डापूपन्यायसिद्धत्वादिति भावः । एवञ्चेति । ब्रह्मस्यतिवचनैकमूलकत्वादिति भावः । उक्तं ब्रह्मन्मनुना । विधानात्, विद्याश्रौची धर्मयुक्तः प्रशान्त इत्यादिनादानपात्रकथनादिति भावः । अर्चनलब्धमाह आवृत्तानामिति । गुरुकुलात् विद्यामधीत्य स्वगृहगगतानामित्यर्थः । एष विधिः अर्चनविधिः अक्षयोऽभिधीयते इत्यन्वयः । अर्चनरूपत्वादस्येति । अर्चनं पूजा, सा च गौरवित-प्रोतिष्ठतुक्रिया तथाच तद्दानक्रिया परीतीषार्थेन नादृष्टार्था अतस्तत्स्वीकारो न प्रतिग्रहः अदृष्टार्थत्यक्तद्रव्यस्वीकारस्येव प्रतियङ्गत्वादिति भावः । प्रतियङ्गभूमात्रपरत्वे ब्राह्मपदानर्थक्यमाशङ्काह अथवेति । इयम् अर्चनरूपा एकेन मनुना । अन्या प्रतियङ्गभूः परेण ब्रह्मस्यतिना, तथाच उभयरूपा भूर्ब्राह्मणी-पुत्रस्यैवेत्यर्थः ॥ १५—२१ ॥

न तु ब्राह्मणस्य भूमिर्ब्रह्मदायः द्विजातीनां क्रयागतक्षेत्र-
सम्बन्धस्य वाचनिकत्वात् केवलशूद्रस्यैव निषेधाच्च ।

यथा वृहस्पतिः ।

शूद्रां द्विजातिभिर्जातो न भूमेर्भागमर्हति ।

सजातावाप्नुयात् सर्वमिति धर्मो व्यवस्थितः ॥ २२ ॥

भूमिमात्रोपादानात् क्रयप्रसादादिनापि द्विजातिलब्ध-
भूमौ शूद्रस्यानधिकारः सिद्ध्यति ॥ २३ ॥

यस्तु शूद्र एवैकः पुत्रो ब्राह्मणस्य स तृतीयभागाधिकारी,
भागद्वयं सपिण्डानां, तदभावे सकूल्यानां, तदभावे श्राद्ध-
कर्त्तुः । यथा देवलः ।

निषाद एकः पुत्रस्तु विप्रस्य स तृतीयभाक् ।

द्वौ सपिण्डः, सकुल्यो वा, स्वधादाताथवा, हरत् ॥ २४ ॥

ब्राह्मणेन शूद्रायां जातो निषाद उच्यते ।

सपिण्डसकुल्योस्तु भेदं वक्ष्यति ॥ २५ ॥

ब्रह्मैव दायीधनमस्येति योगात् ब्राह्मणसम्बन्धिभूम्यर्थत्वमाशङ्क्य न त्विति ।
ननु तथापि गृहकृत्मागतक्षेत्रातिरिक्तभूमात्रे चत्वारिदरनधिकारः स्यादत आह
केवलत्विति । तद्दर्शयति यर्थति । सजाताविति । शूद्रां शूद्राज्जात इत्यर्थः ।
सर्वमिति । न तु तत्र भूमिक्वतो विशेष इति भावः । तथाचैतद्वचने शूद्रा-
पुत्रमात्रस्य निषेधेन प्रतिगृहीतातिरिक्तभूमौ चत्वारिदरनधिकारमिदं योऽगबलं
ब्रह्मदायागतपदस्य ब्राह्मणसम्बन्धिभूम्यर्थत्वमिति भावः । इत्यस्यैतद्वचनैकवाक्यतया
मनुवचनमपि शूद्राधिकारनिषेधार्थं परिसङ्गाविधिरेव न तु द्विजातीनामधि-
कारविधिः तस्य विध्यन्तरप्राप्ततया विधानासम्भवादिति बोध्यम् । वक्ष्यति,
अपुत्रधनाधिकारप्रकरणे इति शेषः ॥ २२—२५ ॥

चतुर्यवैश्ययोस्तु यदि शूद्र एवैकः पुत्रः तदा तद्वनस्यार्द्ध-
हरः, अपरमर्द्धं वक्ष्यमाणपुत्रधनाधिकारक्रमेण गृह्णीयुः ।

तथा विष्णुः । द्विजातीनां शूद्रस्त्वेकपुत्रोऽर्द्धहरः अपुत्रकथस्य
या गतिः सा अर्द्धस्य द्वितीयस्य ॥२६॥ (विष्णु १८।३२—३३)

इदञ्च तृतीयभागाधिकारित्वमर्द्धहरत्वञ्च विद्याविनय-
सम्पन्नस्येति वेदितव्यम् । यदाह मनुः ।

यद्यपि स्यात्तु सत्पुत्रो यद्यपुत्रोऽपि वा भवेत् ।

नाधिकं दशमादद्यात् शूद्रापुत्राय धर्मतः ॥

(मनु ८।१५४)

अनेन द्विजातिपुत्राभावेऽपि दशमांशाधिकदाननिषेधात्
पूर्वस्य, उत्तमैकशूद्रापुत्रगोचरत्वमेव ज्ञायते । यञ्च मनुना ।

ब्राह्मणक्षत्रियविशां शूद्रापुत्रो न रिक्त्यभाक् ।

यदेवास्य पिता दद्यात्तदेवास्य धनं भवेदिति ॥

(मनु ८।१५५)

अनेन रिक्त्यभागित्वमेव निषिद्धं तत् पितृप्रसादलब्धधन-
दशमांशत्वे सतीति विज्ञेयम् ॥ २७ ॥

यच्चाह बृहस्पतिः ।

अनपत्यस्य शुश्रूषुर्गुणवान् शूद्रयोनिजः ।

लभेताजीवनं शेषं सपिण्डाः समवाप्नुयुः ॥

वर्त्तनोचितकृत्याद्यर्थं किञ्चिद्वातव्यमित्यर्थः निर्गुणस्य
अन्तेवासिविधिना वृत्तिमूलं भक्तादिकं पादशुश्रूषया देयम् ।

यच्चाह मनुः ।

यं ब्राह्मणस्तु शूद्रायां कामादुत्पादयेत् सुतम् ।

स पारयन्नेव शवस्तस्मात् पारशवः स्मृतः ॥

(मनु ८।१७८)

तदपरिणीतशूद्रासुताभिप्रायं, परिणीतायाः सकृद्वृतावुप-
गमनस्य वैधत्वात्, तत्रैव च गर्भस्थितेः न च द्वितीयादि-
सम्पर्केष्वपि । यथा याज्ञवल्करः ।

अपुत्रे भ्रातरि मृते तान्तु गच्छेद्वृत्तौ सकृत् ।

तथा मनुः ।

यथा विध्युपगम्यैनां शुक्लवस्त्रां शुचिव्रताम् ।

मिथो भजेदाप्रसवात् सकृत् सकृद्वृतावृत्तौ ॥

(मनु ६।१७०)

प्रथमोपगमनमात्रस्य गर्भहेतुत्वे सकृद्वचनं दृष्टार्थं स्यात्,
अन्यथाऽदृष्टार्थत्वमस्य कल्पनीयम्, अतएव लोकेऽपि प्रथम-
सम्पर्कदिवसमादाय मङ्गलाचारार्थं नियतमासविहितपुं-
वनसीमन्तोन्नयनाद्यर्थं मासगणना दृश्यते । अतः कामादुत्-
पादयेत् सुतमित्यनूदाशूद्राभिप्रायमेव ॥ २८ ॥

तथा विष्णुरिति । अत्र द्विजातिप्रदं क्षत्रियवैश्यीभयपरं, न तु ब्राह्मणपरमपि
विप्रस्य तृतीयांशाभिधायकदेवलवचनविरोधात् बहुवचनन्तु व्यक्तिभेदादिति
भावः । सत्पुत्रः विद्यमानद्विजातिपुत्रः । अपुत्रः शूद्रातिरिक्तपुत्रशून्यः । पितृ-
प्रसादैति । यदि पितृप्रसादलक्ष्यस्य दशमांशतुल्यत्वं तदा शूद्रापुत्राय अन्यत् न
देयमित्यर्थः । विज्ञेयमिति । यदेवास्य पिता दद्यादित्युक्तेरिति भावः । आजी-
वनमिति व्याचष्टे वर्त्तनीचितेति । तत् अनन्तरोक्तवचनद्वयम् । अपरिणीता
केनाप्यपरिणीता किन्तु याम्यधर्माद्यमवबुद्धा । अपरिणीताविषयत्वे हेतुमाह
परिणीताया इति । तथाच परिणीताजातस्य विधिर्बाधितपुत्रत्वेन प्राश्नस्यात्
भागिता युक्ता अपरिणीताजातस्य तु प्रतिषिद्धपुत्रत्वेनापकर्षात् न भागिता किन्तु
यासाञ्छादनमावाहता इति न वैपरीत्याश्ङ्केति भावः । किञ्चित्तु वैधत्वादिति ।
तथाच विधिविरोधेन निन्दायास्तदितरविषयत्वस्यैव युक्तत्वादित्याश्रय इत्याहुः ।
तदसत् स पारवर्त्तेव श्रव इति निन्दाया वैधावैधसाधारणत्वेन सङ्गीचे हेतु-
भावात् । ननु सकृदभिगमस्य वैधत्वेऽपि न पुत्रीत्यन्तर्वैधत्वमत आह तत्रैवेति ।
प्राथमिकाभिगम एवेत्यर्थः गर्भस्थितेः गर्भोत्पत्तेः तथाच निमित्तस्य सकृदभिगमस्य

वैधत्वेन नैमित्तिकस्य पुत्रजननरूपफलस्यापि वैधत्वं तदर्थमेव तत्प्रतिपादनात्
यथा फलचमसमस्यै भक्ष्यं प्रयच्छतीत्यत्र ऋत्विजे फलचमसदानस्य निमित्तस्य
वैधतया ऋत्विजः फलचमसभक्षणमपि वैधमिति भावः । ननु पर्ववर्जं व्रजि-
दृताविति विधौ ऋत्वभिगमनसामान्यस्य वैधतया सकृदिति कथं तत्राह नेति ।
उक्तार्थे प्रमाणमाह यथेति । दृष्टार्थमिति । पुत्रजननरूपदृष्टप्रयोजनार्थमित्यर्थः ।
अन्यथा अन्यस्याभिगमनस्यापि पुत्रीत्पत्तिहेतुत्वे । अस्य सकृदभिगमनविधानस्य ।
तथाच पुत्रार्थं प्राथमिकाभिगम एव शास्त्रार्थः द्वितीयाद्यभिगमनन्तु दृष्टप्रयो-
जनमात्रार्थमिति साधूक्तं सकृदिति भावः । अतएव सदैव वा पर्ववर्जं तासां
वरमनुस्मरन्निति सदाभिगमनं वरस्मरणनिमित्ततया निर्दिष्टम् अन्यथा पुत्र-
मिच्छन्नित्येव निर्दिश्येत । प्रधान्यादिति । मङ्गलेति । अभिप्रेतार्थसिद्धिर्मङ्गलं
तदाचारार्थं तत्प्राप्त्यर्थमित्यर्थः । तदपरिणीताशूद्रापुत्राभिप्रायमित्युक्तमुपमंहरति
अत इति ॥ २६ = २८ ॥

शूद्रस्य पुनरपरिणीतादास्यादिशूद्रापुत्रः पितुरनुमत्या
पुत्रान्तरतुल्यांशहरः । तदाह मनुः ।

दास्यां वा दासदास्यां वा यः शूद्रस्य सुतो भवेत् ।

सोऽनुज्ञातो हरेदंशमिति धर्मो व्यवस्थितः ॥ २९ ॥

(मनु ८।१७८)

अनुमतिमन्तरेण त्वर्द्धांशहरः । तदाह याज्ञवल्करः ।

जातोऽपि दास्यां शूद्रेण कामतोऽंशहरो भवेत् ।

मृते पितरि कुर्युस्तं भ्रातरस्त्वर्द्धभागिनम् ॥ ३० ॥

(याज्ञवल्कर २।३४)

परिणीतास्त्रीजातभ्रातृशून्यस्तु सर्वमेव धनं गृह्णीयात्
यदि दौहित्रो नास्ति । तदाह याज्ञवल्करः ।

अभ्रातृको हरेत् सर्वं दुहितृणां सुतादृते ।

(याज्ञवल्कर २।१३५)

सति तु दौहित्रे समं विभज्य गृह्णीयात् विशेषाश्रवणात् ॥

तथाह्यपरिणीताजातत्वेऽप्यस्य पुत्रत्वात्, अपरस्य तु परि-
णीतासन्तानत्वेऽपि दौहित्रत्वात् तुल्यांशस्यैव युक्तत्वात् ॥ ११ ॥

दासदास्यामिति । दासस्यापरिणीतरक्षितायामित्यर्थः । सममिति । समं
स्यादयुतत्वादिशेषस्येति न्यायादिति भावः ॥ २६—३१ ॥

दशमः अध्यायः ।

सम्प्रति पुत्रिकाकरणानन्तरमौरसपुत्रे जाते तयोर्विभागः
प्रतिपाद्यते ॥ १ ॥

तत्र पुत्रिकौरसयोस्तुल्यांशित्वं न पुनः पुत्रिकाया ज्येष्ठ-
त्वेन विंशोद्धाराहता, तदाह मनुः ।

पुत्रिकायां कृतायान्तु यदि पुत्रोऽनुजायते ।

समस्तत्र विभागः स्यात् ज्येष्ठता नास्ति हि स्त्रियाः ॥

(मनु ८।१३४)

स्वतो ज्येष्ठपुत्रकार्याकरणात् स्वपुत्रद्वारेण पुत्रिकायाः
पिण्डदाढत्वात् । तदाह मनुः ।

अपुत्रोऽनेन विधिना सुतां कुर्वीत पुत्रिकाम् ।

यदपत्यं भवेदस्यां तन्मम स्यात् स्वधाकरम् ॥ २ ॥

(मनु ८।१२७)

न च पुत्रिकायामिव प्रथमं पुत्रे जाते तदनन्तरमौरस-
पुत्रोत्पत्तौ पुत्रिकापुत्रस्य ज्येष्ठांशता भवेदिति वाच्यं तस्य
पौत्रत्वात् । तदाह मनुः ।

अकृता वा कृता वापि यं विन्देत् सदृशात् सुतम् ।

पौत्रौ मातामहस्तेन दद्यात् पिण्डं हरेद्वनम् ॥

(मनु ८।१३६)

पुत्रिका हि पुत्रस्तस्याः पुत्रः पौत्र एव भवति
तद्वाञ्छ पौत्रौ भवति न च ज्येष्ठत्वेन पौत्रस्यांशातिरेकः
श्रुतोऽस्ति ॥ ३ ॥

ज्येष्ठता श्रेष्ठता सा च पुत्राभनरकत्राणनिवन्धना तदभावात् श्रेष्ठत्वाभाव
इत्यत आह स्वत इति । साक्षादित्यर्थः । ज्येष्ठेति । ज्येष्ठपुत्रकार्यं पुत्राभनरक-
त्राणं तदकरणात् । तर्हि पुत्रिकाकरणं किमर्थमत आह स्वपुत्रहारेणेति ।
स्वधाकरं त्रिविधक्रियाकरम् अन्यथा स्वधाकरशब्दस्य आहकरणमात्रार्थत्वे
दौहित्रान्तरमाधारण्यत् पुत्रिकाकरणवैयर्थ्यापत्तेः । एतेन पुत्रिकापुत्रसत्त्वेऽपि
पुत्रिकाया एव प्रेतकृत्याविकार इति मतमपि निरस्तमिति वेदितव्यं तथाच
परम्परयोपकारार्थमेव पुत्रिकापुत्रकरणमिति भावः । ज्येष्ठांशेति । तस्य
मातादेव ज्येष्ठपुत्रकार्यकरणादिति भावः । पौत्रत्वादिति । आतिदेशिकपौत्र-
त्वादित्यर्थः ॥ १—३ ॥

यत्तु वशिष्ठवचनम् ।

अभ्रातृकां प्रदास्यामि तुभ्यं कन्यामलङ्कृताम् ।

अस्यां यो जायते पुत्रः स मे पुत्रो भवेदिति ॥

(वशिष्ठ १७।११६)

पुत्रिकापुत्रस्यैव पुत्रत्वं वदति तेन पुत्रिकायास्तत्पुत्रस्य
च पुत्रत्वं तन्न मनुविरोधात् पिण्डदानमात्रयोगात् पुत्र-
त्वमस्य गौणं तद्वारेणैव पुत्रिकायाः पिण्डदातृत्वात् एकस्य
स्वतोऽन्यस्य तदयोगात् ॥ ४ ॥

पुत्रिकीरसयोस्तु सवर्णत्वे सति पूर्वीक्तविभागो बोद्धव्यः
असवर्णत्वे तु तयोरसवर्णैरसपुत्रवदेव विभागः पुत्रिकीरसयोः
समानत्वात् ॥ ५ ॥

यदि च कृतापि पुत्रिका पुत्रमनुत्पाद्यैव विधवा भूता
बभ्यात्वेन हि वावृता तदा तस्याः पित्रधनेऽनधिकारः,
स्वधाकरपुत्रार्थं पुत्रिकायाः कृतत्वात् तदभावे दुहितृन्तर-
तुल्यत्वात् ॥ ६ ॥

मनुविरोधादिति । न च विनिगमनाविरहः किं मनुविरोधात् वशिष्ठोक्तं
पुत्रत्वं गौणम्, किंवा वशिष्ठविरोधात् मनूक्तं पौत्रत्वमेव गौणमिति वाच्यं
मनुस्मृतेः सर्वस्मृतिप्रबलत्वस्यैव विनिगमकत्वात् । पुत्रत्वं पुत्रव्यपदेशः । गौण-
मिति । पिण्डदातृत्वस्य मुख्यपुत्रगुणस्य योगात् गौणता बोध्या । पिण्डदान
योगमेवोपपादयति तद्धारणैवेति । एकस्य पुत्रिकापुत्रस्य, अन्यस्य पुत्रिकास्वरूपस्य
तदयोगात् पुत्रयोगात् । न च परम्परया पिण्डदानापेक्षया साक्षात् पिण्ड-
दानस्य बलवत्त्वेन पुत्रिकापुत्रस्यैव पुत्रत्वं न्याय्यं न तु पुत्रिकाया इति वाच्यं,
पुत्रिकाया अङ्गजत्वात् तदधीनजन्यतया च तत्पुत्रस्य पिण्डदानयोगात् तस्या
एवोत्कर्षेण पुत्रत्वौचित्यात् । एतस्यायादेव अपुत्रिकाया अपि दुहितृरभाव
एव दौहित्राधिकारं वक्ष्यति अन्यथा साक्षादुपकारकतया दौहित्रस्यैव प्रागधि-
कारापत्तेः अतएव समस्तत्रैत्येन पुत्रिकौरसयोरेव समभागिता मनूक्ता न तु
तस्याः पुत्रस्य औरससमभागिता केनाप्युक्तेति, इत्यत्र पुत्रिकापुत्र एव चेति
द्वादशविधपुत्रगणनायां कर्मधारयो न तु तत्पुरुष इति विभावनीयम् ।
पूर्वोक्तविभाग इति । समभाग इत्यर्थः । असवर्णत्वे तु औरसस्यासवर्णत्वे
तु औरसशब्दोऽत्र परिणीतायां स्वयमुत्पादितपरः न तु सवर्णायां संस्कृताया
स्वयमुत्पादयेत्तु यम् । औरसं तं विज्ञानीयात् पुत्रं प्रथमकल्पितमित्युक्तौरसपरः
तस्य तु असवर्णत्वासम्भावात् । असवर्णौरसपुत्रवदिति । सवर्णौरसेन सह
असवर्णौरसस्य अत्रियादिर्यादृशस्त्रिहेराकांशरूपो भागः तादृश इत्यर्थः । दुहितृ-
न्तरतुल्यत्वादिति । एतावता यथा बभ्यायामपुत्रिकायां तदनन्तराधिकारिणी
गृहीतृस्यैव पुत्रिकायामपीति प्रतिपादितम् ॥ ४—६ ॥

औरसेन तु क्षेत्रजादीनां विभागे ये पित्रसवर्णा औरस-
पुत्राश्चोत्तमसमवर्णाः पुत्रिकापुत्र क्षेत्रज कानिीनगूढजापविद्ध
सहोदज पौनर्भव दत्तक स्वयमुपागत कृतक क्रीताः पुत्राः ते
औरसपुत्रभागस्य तृतीयांशभागिनः । तदाह द्वादशपुत्रा-
नभिधाय देवतः ।

एते द्वादशपुत्रास्तु सन्तत्यर्थमुदाहृताः ।

आत्मजाः, परजाश्चैव, लब्धा, यादृच्छिकास्तथा ॥

तेषां षट् बन्धुदायादाः पूर्वोऽन्ये पितुरेव षट् ।

विशेषश्चापि पुत्राणामानुपूर्व्यां विशिष्यते ॥

सर्वे ह्यनौरसस्यैते पुत्रा दायहराः स्मृताः ।

औरसे पुनरुत्पन्ने तेषु ज्येष्ठं न विद्यते ॥

तेषां सवर्णा ये पुत्रास्ते तृतीयांशभागिनः ।

हीनास्तमुपजीवियुर्ग्रासाच्छादनसम्भृताः ॥ ७ ॥

औरसादयः षट् न केवलं पितृदायहराः किन्तु बन्धू-
नामपि सपिण्डादीनां दायहराः, अन्ये परभूताः पितुरेव परं
दायहराः न सपिण्डादीनाम् ॥ ८ ॥

औरसपुत्रशून्यस्य पितुः सर्वहराः औरसे सति ये पितृ-
सवर्णास्ते तृतीयांशहराः ॥ ९ ॥

पुत्रिकाया अपि औरसतुल्यत्वादयमेव भागक्रमः ॥ १० ॥

ये तु पितुर्हीनवर्णा औरसपुत्राच्चोत्तमवर्णास्ते औरसस्य
पञ्चमं षष्ठं वांशं गुणवदगुणतया गृह्णीयुः । यथा मनुः ।

षष्ठन्तु क्षेत्रजस्यांशं प्रदद्यात् पैतृकाद्वनात् ।

औरसो विभजन् दायं पितॄं पञ्चममेव वा ॥ ११ ॥

(मनु ८।१५४)

देवलवचनेन सर्वेषां क्षेत्रजतुल्यत्वाभिधानात् मनुवचनेन
क्षेत्रजपदमुपलक्षणम् ॥ १२ ॥

द्वादशपुत्रानिति । पुत्रिकया सहित्यर्थः । आत्मजाः औरसपौनर्भव
पुत्रिकाः । परजाः क्षेत्रजाः । लब्धाः दत्तक्रीतसङ्गोदकानीनकृत्रिमाः ।
यादृच्छिकाः अयनीपस्थिताः अपविहस्तयमुपागतगूदीत्यन्नाः । ये पितृसवर्णा
इति । ब्राह्मणस्य ब्राह्मण्यां जातः क्षेत्रजः औरसश्चक्षत्रिवापैक्षापुत्रापेक्षया

उत्तमवर्णः पितुः सवर्णः पितृसवर्ण इत्येवमादय इत्यर्थः । अयमवेति । औरसेन सह तेषां यो विभागक्रमः तृतीयांशक्रमः स एव पुत्रिकायापि सहेत्यर्थः । एतदर्थमेव स्वयंक्रतुद्वादशविधपुत्रगणनायां पुत्रिकायाः प्रथममुद्देश इति बोध्यम् । गुणवदगुणतयेति । सगुणत्वनिर्गुणत्वाभ्यामित्यर्थ इति सम्प्रदायः वस्तुतः पितुर्हीनवर्णस्य औरससवर्णत्वे षष्ठांशिता तन्मादुत्तमवर्णत्वे पञ्चमांशिता युक्ता पितुर्हीनवर्णस्य औरससवर्णस्य विभामानुक्तेरनध्यवसायापत्तेरिति बोध्यम् । गुणवदगुणापेक्षयेति पाठे अगुणो निर्गुणः तेन गुणवन्निर्गुणरूपविषयभेदादित्यर्थः तुल्यत्वादिति । तुल्यांशत्वप्रतिपादनादित्यर्थः ॥ ७—१२ ॥

ये तु पितुरौरसाच्च भ्रातुर्हीनवर्णास्ते ग्रासाच्छादन-
मात्राधिकारिणः । तदाह मनुः ।

एक एवौरसः पुत्रः पित्रस्य वसुनः प्रभुः ।

शेषाणामानृशंस्यार्थं प्रदद्यात्तु प्रजीवनम् ॥

(मनु ८।१६३)

तथा कात्यायनः ।

उत्पन्नं त्वौरसे पुत्रे तृतीयांशहराः स्मृताः ।

सवर्णा असवर्णास्तु ग्रासाच्छादनभागिनः ॥ १३ ॥

मनुवचने शेषपदं कात्यायनवचने चासवर्णपदं हीनवर्ण-
परं देवलेनैकवाक्यत्वात् ॥ १४ ॥

अनियोगोत्पन्नक्षेत्रजस्य औरसेन सह विभागमाह मनुः ।

यद्येकऋक्थिनौ स्यातामौरसक्षेत्रजौ सुतौ ।

यद् यस्य पैतृकं ऋक्थं स तद् गृह्णीत नेतरः ॥ १५ ॥

(मनु ८।१६२)

यस्य वीजाद् यो जातः स तस्य धनं गृह्णीयात् इतरोऽन्य-
वीजजो न गृह्णीयादित्यर्थः । अतएव नारदः ।

हौ सुतौ विवदेयातां द्वाभ्यां जातौ स्त्रिया धने ।

तयोर्यद् यस्य पित्रं स्यात् स तद् गृह्णीत नेतरः ॥ १६ ॥

(मनु ८।१८१)

यत् पित्रदत्तं यद्धनं स्त्रियास्तत्पुत्रस्तद्द्वीजजस्तद्धनं गृह्णी-
यात् नान्य इत्यस्तु किं विस्तरेण ॥ १७ ॥

आवृशंस्यम् अनुकम्पा तदर्थं' तन्निमित्तकमित्यर्थः तेन जीवनदानेऽपि इच्छा-
मात्रं प्रयोजकं न तु तेषामधिकार इति भावः । जीवनं भरणम् । द्वीनवर्ण-
परमिति । न तु सत्तमवर्णपरमपि । देवलेनेति । तेन उत्तमवर्णस्य भागिताया
द्वीनवर्णस्य यासाच्छादनमात्रस्य चीकत्वादिति भावः । अनियोगोत्पन्नेति ।
औरसमुत्पाद्य चेद्विणि सते तस्मिन्नेव चेद्वेऽन्येन शुल्कं दत्त्वा य उत्पादितः
तदौरसेन सहेत्यर्थः । शुल्कादाने तु स चेद्विष्णु एव पुत्री न वीजिनः तेन तस्य
न वीजिधनाधिकारिता किन्तु चेद्विष्णु एव धने औरसद्वतीयांश्चकारितेति ।
अशुल्कोपहृतायान्तु पिण्डदा वीदुरेव ते इत्युक्तेरिति बोध्यम् ॥ १३—१७ ॥

एकादशः अध्यायः ।

प्रथम परिच्छेदः ।

अथापुत्रस्य मृतस्य धने परस्परविरुद्धवचनदर्शनेन
व्याख्यातारो विवदन्ते ॥ १ ॥

तथा बृहस्पतिः ।

आम्नाये स्मृतितन्त्रे च लोकाचारे च सूरिभिः ।

शरीराङ्गं स्मृता जाया पुण्यापुण्यफले समा ॥

यस्य नीपरता भार्या देहाङ्गं तस्य जीवति ।

जीवत्यर्द्धशरीरेऽर्थं कथमन्यः समाप्नुयात् ॥

सकुल्यैर्विद्यमानैस्तु पित्रमादसनाभिभिः ।

असुतस्य प्रमौतस्य पत्नी तन्नागहारिणी ॥
 पूर्वं प्रणीताग्निहोत्रं मृते भर्त्तरि तद्धनम् ।
 विन्देत् पतिव्रता साध्वी धर्म एष सनातनः ॥
 जङ्गमं स्थावरं हेम कुप्यं धान्यं रसाऽम्बरम् ।
 आदाय दापयेच्छ्राद्धं मासषाण्मासिकादिकम् ॥
 पितृव्यगुरुदौहित्रान् भर्त्तुः स्वस्त्रीयमातुलान् ।
 पूजयेत् कव्यपूर्त्ताभ्यां वृद्धानाथातिथीन् स्त्रियः ॥
 तत्सपिण्डा बान्धवा वा ये तस्याः परिपन्थिनः ।
 हिंस्युर्धनानि तान् राजा चौरदण्डेन शासयेत् ॥ २ ॥

अथेति । पुत्राधिकारनिर्दिष्टानन्तरमित्यर्थः । धने धनाधिकारविषये ।
 विवदन्त इति । पत्न्या भ्रात्रादेः पूर्वमधिकारः भातुः प्रमौतः पूर्वमधिकार
 इति विरुद्धं भाषन्त इत्यर्थः । विरुद्धवचनान्याह तथेत्यादि । आन्नायते अभ्यस्यत
 इत्यान्नायो वेदः । पुण्येति एकैककृते ये पुण्यापुण्यकर्मणो विहितनिषिद्धकर्मणो
 तयोः फले स्वर्गनरकरूपे भोक्तृत्वेन समेत्यर्थः इदञ्च शरीराङ्गमित्युक्ताभेदे हेतुः
 स्वकर्मफलभोगस्य स्वानतिरिक्तस्यैवौत्सर्गिकत्वात् । देहाङ्गमिति । देहाङ्गेन
 प्रत्यक्षतया स जीवतीत्यर्थः । सकुल्यैः सनाभिभिरिति तृतीयाद्वयं सप्तम्यर्थे
 तेन सकुल्यादिषु सत्स्त्रियर्थः । सनाभयः सहीदराः । प्रमौतस्य मृतस्य ।
 पतिव्रता पतिशुश्रूषाव्रता, न तु मृते म्रियेत या पत्नी साध्वी ज्ञेया पतिव्रतेत्युक्त-
 पतिव्रता, मरणेनैव तन्निष्पन्नैव त्रासम्भवात् । साध्वी अव्यभिचारिणी तेन
 तद्विपरीतानामधिकारनिवृत्तिः । सनातनोऽनादिपरम्परागतः । कुप्यं सुवर्ण-
 कप्याभ्यामन्यत्तैजसं लौहादि । अम्बरं वस्त्रम् । आदाय स्वीकृत्य । दापयेदिति
 स्वार्थे णिच् । मासषाण्मासिकेत्यनेन पार्वणनिषिद्धः । आदिना आद्यादिप्रेत
 श्राद्धान्तरपरिग्रहः । पितृव्येति द्वितीयान्नद्वयं भर्त्तुमित्यन्वयेति । कव्यं मृतां
 द्वेष्टेन त्यक्तम् । पूर्वम् अन्नपानादि ॥ १—२ ॥

तदेतैः सप्तवचनैरपुत्रस्य मृतस्य यद् यावद्धनं स्थावरजङ्गम-
 हेमादिकं भर्त्तुस्तत्सर्वं सोदरभ्रातृपितृव्यदौहित्रादिषु सत्-
 स्त्रिपि पत्न्या एवेति, ये तु तद्धनग्रहणे प्रतिपक्षाः स्वयमेव वा

गृह्णन्ति ते चौरवह्णनीया इति ब्रुवाणो वृहस्पतिः पत्नीसन्नावे
पितृभ्रातृप्रभृतीनां धनाधिकारं सुदूरं निरस्यति ॥ ३ ॥

तथा याज्ञवल्क्यः ।

पत्नी दुहितरश्चैव पितरौ भ्रातरस्तथा ।

तत्सुतो गोत्रजो बन्धुः शिष्यः सन्नह्यचारिणः ॥

एषामभावे पूर्वस्य धनभागुत्तरोत्तरः ।

स्वर्यातस्य ह्यपुत्रस्य सर्ववर्णेष्वयं विधिः ॥

(याज्ञवल्क्य २।१३६—१३७)

अनेन पूर्वपूर्वस्याभावे परपरस्याधिकारं वदन् सर्वेभ्यः
पूर्वं पत्न्या एव धनाधिकारमभिधत्ते ॥ ४ ॥

तथा विष्णुः । अपुत्रस्य धनं पत्न्यभिगामि, तदभावे
दुहितृगामि, तदभावे पितृगामि, तदभावे मातृगामि,
तदभावे भ्रातृगामि, तदभावे भ्रातृपुत्रगामि, तदभावे
सकुल्यगामि, तदभावे बन्धुगामि, तदभावे शिष्यगामि,
तदभावे सहाध्यायिगामि, तदभावे ब्राह्मणधनवर्जं राज-
गामि ॥ ५ ॥ (विष्णु १७।४—१३)

अनेनापि क्रमपरेण प्रथमं पत्न्या एव धनाधिकारो
निरूपितः । न च वर्तनोपयुक्तधनमात्राधिकारार्थं पत्नी-
वचनमिति वाच्यं सकृच्छ्रुतस्य धनपदस्य पत्न्यपेक्षमकृत्-
स्त्रपरत्वं कृत्स्नपरत्वञ्च भ्रात्राद्यपेक्षमिति तात्पर्यभेदस्या-
न्याय्यत्वात् । अतः कृत्स्नधनगोचर एव पत्न्या अधिकारो
वाच्यः ॥ ६ ॥

तथा वृहन्ननुः ।

अपुत्रा शयनं भर्तुः पालयन्ती व्रते स्थिता ।

पद्मेव दद्यात् तत्पिण्डं कृत्स्नमंशं लभेत च ॥ ७ ॥

तत्पिण्डमित्यतस्तदित्यनुषज्यते तच्छब्देन भर्तुः परामर्शात् भर्तुः कृत्स्नमंशं पद्मी लभेत न तु स्वांशकृत्स्नमित्यर्थः कृत्स्नस्वांशोद्देशेन लभेतेति विधानानुपपत्तेः स्वामिभावज्ञापनार्थत्वादस्य न च स्वांशे स्वामिभावज्ञापनमर्हति स्वांशज्ञापनेनैव ज्ञातत्वात् ॥ ८ ॥

न च ग्रहणविधानार्थं तदिति वाच्यं स्वधनग्रहणस्य रागादेव प्राप्तत्वात् ॥ ९ ॥

न च नियमार्थं वचनमिति वाच्यम् अट्टशार्थत्वापत्तेः नियमे च नियोज्यादिकल्पनमपि स्यात् ॥ १० ॥

सप्तवचनैरिति । सप्तानामेव वचनानां पद्मप्रधिकारतात्पर्येकत्वादिति भावः । सप्तश्रृङ्गचारिणः एकदैकगुरोरध्ययमेन वेदाभ्यासेन च समानव्रताचारिणः । पूर्वस्येति वीक्षितम् । स्वर्गातस्य मृतस्य । उपलक्षणमेतत् पतितादेरपि बोध्यम् । सकृच्छ्रुतस्येति । एकस्य धनपदस्य पद्मत्वये वर्त्तनोचितधनबीधकत्वं भावाद्यन्वये च कृत्स्नधनबीधकत्वं न सम्भवतीत्यर्थः । भर्तुः शयनं पालयन्ती तदीयशयने पुरुषान्तरं वारयन्ती अव्यभिचारिणीति यावत् । व्रते पारलौकिकभद्रप्रकारे स्थिता उदयुक्ता । व्रते एकादश्यादिव्रते स्थिता तत्कारिणीत्यर्थ इति केचित्, तदसत्, भर्तृमरणक्षणे तदसम्भवात् । तत्पिण्डं भर्तृपिण्डम् । अनुषज्यते इति । यद्यापि समासस्यविशेषणपदस्य अनुषङ्गी व्युत्पत्तिविरुद्धः अन्यथा चैवंप्रथमपनय घटमानयेत्यादौ चैवस्यानुषङ्गे घटानयनापत्तेः तथापि तदिति षष्ठान्तमव्ययमित्यभिप्रायः । आकाङ्क्षासत्त्वे समासस्यस्यावृत्तौ बाधकाभावः भर्तुरित्यस्यानुषङ्गस्तु व्यवहितत्वादसम्भवतीति चूडामणिः । वस्तुतः तदित्यर्थपरम् इत्यत इत्यनन्तरम् उपस्थितमिति शेषः तथाच तद्वर्त्तृस्वरूपमनुषज्यते अंशशब्दस्य ससम्बन्धिकतया व्युत्पत्तिबलीनोपस्थितत्वात् सम्बन्धितया अन्वीयत इत्यर्थः । ननु तदाक्षयकपदोपस्थितायाः पद्मा एवान्वयी युक्तः न तु भिन्नवाक्योपस्थितस्य भर्तुः तथाच पद्मी स्वांशं कृत्स्नं वर्त्तनोचितं लभेत इत्येवायं किं न स्यादत आह न त्विति । अनुपपत्तौ हेतुमाह स्वामिभावेति । स्वत्वज्ञापनार्थत्वादित्यर्थः । अस्य वचनस्य न च न हि । स्वांशे स्वत्वेन

ज्ञाते । ज्ञातत्वादिति । तथाच प्राप्तत्वाद्द्विधित्वासम्भवे वैयर्थ्यं निराकाङ्क्षत्वं चेति भावः । न च गृह्येति । तथाच गृह्यविधिरयं न स्त्रत्वविधिरिति भावः । गृह्यं यथेष्टविनियोगलक्षणम् । रागादेवेति । तथापि विधित्वासम्भवस्तदवस्थ एवेति भावः । नियमार्थमिति । स्वांशं गृह्णीयादेवेति नियमार्थमित्यर्थः । अदृष्टेति । विधिनियमितस्य नित्यतया तस्मात् पिण्डनित्यापूर्वं कल्पनीयं तच्च दृष्टार्थत्वे सम्भवति गौरवादित्याह्यमिति भावः । गौरवान्तरमप्याह नियमे चेति । नियोज्येति । समेदं कार्यमिति बुद्धा नियोज्यः । गुरुमते स्वर्गकामी यजितेत्यादौ स्वर्गकामनियोज्यकयागविषयकं कार्यमिति बोधस्य सिद्धत्वेन प्रकृतेऽपि नित्यत्वेन प्रत्यवायपरीहारफलकामरूपनियोज्यकल्पनम् आदिपदादकरणे प्रत्यवायकल्पनमपि स्यादित्यर्थः । नियोज्यकल्पनाया उभयथाप्यावश्यकत्वेऽपि कामनारूपाधिकाराधिक्यमत्रेति बोध्यम् ॥ ३—१० ॥

यच्चोक्तं न ह्यनन्वादिः पुत्रोऽंशं कृत्स्नं लभेत इत्युक्ते पित्रं कृत्स्नमंशमिति किं तर्हि कृत्स्नं स्वांशमिति तथाचापि कृत्स्नं स्वांशापेक्षमिति तत्र अनन्वादिः पुत्रोऽंशं कृत्स्नं लभेतेति वचनाभावात् दृष्टान्तानुपपत्तेः भवतु वा तथापि पूर्वोक्तहेतुना स्वांशं लभेतेति विध्यनुपपत्तेः पित्रंशापेक्षमेव वर्णनं युक्तम् ॥ ११ ॥

अतएव सर्वत्रान्यधन एव अन्यस्त्वसम्बन्धज्ञापनं मुनयः कुर्वन्ति यथा पितृधने पुत्राणाम् अपुत्रधने पत्न्यादीनामित्यादि न पुनः स्वांशग्रहणे प्रेरयन्ति ॥ १२ ॥

अनन्वादिः अन्वादिभिन्नः । कृत्स्नमंशमिति । अवगम्यत इति शेषः । कृत्स्नं स्वांशापेक्षमिति वचनार्थवर्णनमिति शेषः । ननु अनन्वादिरिति मया वचनमिति कृत्वा दृष्टान्ततया नीकम् किन्तु तादृशार्थव्युत्पत्तिकल्पनास्थानतया तच्च वेदिकस्यैव लौकिकस्यापि वाक्यस्याविशिष्टं तथाच तत्र वचनाभावोऽकिञ्चित्कर इत्यत आह भवतु वेति । अभ्युपगमादाह भवतु वेतीति केचित् । पूर्वोक्तहेतुना स्वांशं लभेतेतिविधानानुपपत्तिरूपेण । पित्रंशापेक्षमिति अनन्वादि-रित्युक्तवाक्योऽपीति शेषः । न च पुत्रान्तरस्यांशंशादेकवचनमनुपपन्नमिति वाच्यं

तस्योद्दिश्यविशेषतया अविवक्षितत्वात् एकपुत्रस्यैवाभिप्रायेण वा तत् । अत-
एव स्वघने स्वत्वविधानासम्भवादेव ॥ ११ ॥ १२ ॥

यच्च सम्बन्धिशब्दत्वेन स्वसम्बन्धुपस्थापकत्वं यथा
मातेति न परमातावगम्यते इत्युक्तं तदप्ययुक्तम् अनुपात्त-
सम्बन्धिविषयत्वात् तस्य, न हि डित्यस्य मातरमानयेत्युक्ते
प्रयोज्यस्य माता प्रतीयते प्रयोजकस्य वा, तद्वदत्रापि तत्-
पिण्डमिति तत्पदोपात्तत्वात् सम्बन्धिनः कथं पत्न्यपेक्षिता
विधानानुपपत्तिश्च पूर्वमुक्तैव ॥ १३ ॥

तस्मात् कृत्स्नतदंशग्रहणमेव पत्न्या हृदमनुर्बोधयति
॥ १४ ॥

तथा पत्न्यधिकारविपरीतबोधकानि वचनानि यथा
शङ्खलिखितपैठीनसियमाः । अपुत्रस्य स्वर्ग्यतस्य भ्रातृगामि
द्रव्यं तदभावे पितरौ हरेतां पत्नी वा ज्येष्ठा सगोत्रशिष्य
स ब्रह्मचारिणः ॥ १५ ॥

अत्र भ्रातुरभावे पित्रोस्तयोरभावे पत्न्यधिकार इति
विरोधः ॥ १६ ॥

तथा देवलः ।

ततो दायमपुत्रस्य विभजेयुः सहोदराः ।

तुल्या दुहितरो वापि ध्रियमाणः पितापि वा ॥

सवर्णा भ्रातरो माता भार्या चेति यथाक्रमम् ।

एषामभावे गृह्णीयुः कुल्यानां सहवासिनः ॥ १७ ॥

अत्र सर्वादौ भ्रातुरधिकारः सर्वशेषे च भार्याया इति
विरोधः ॥ १८ ॥

सम्बन्धिशब्दत्वेनेति । सम्बन्धिशब्दस्येत्यादिः । स्वसम्बन्धुपस्थापकत्वं स्वार्थस्य
यः सम्बन्धी प्रतियोगीनिरूपकरूपसद्वटितस्वार्थबोधकत्वं तं विज्ञाय स्वार्थान्वय-

बोधकत्वासम्भवात् तद्वटितमूर्तिर्कत्वात् पुत्रत्वादिरूपसम्बन्धिताया घटकता
पुनरुपस्थितस्यैव सम्बन्धिन इति भावः । उक्तव्युत्पत्तिकल्पनस्थलं दृष्टान्तविधया
दर्शयति 'यथेति । यथा मातेत्युक्ते उपस्थितस्य वक्तुरेव सम्बन्धितयाऽन्वयित्वं तथा
प्रकृतेऽपि अंशशब्दस्य स्वसम्बन्धिकतया उपस्थितायाः पत्रा एव तदर्थांन्वयित्व-
मिति तत् कथं भर्तुः कृतस्त्रमंशमिति भवन्वयं व्याख्यानीति पूर्वपक्षः ।
यद्यपि पत्रौपदस्य स्वसम्बन्धिकतया तदर्थांन्वयित्वेन भर्ताप्युपस्थित एव तथापि
विशेषणतया विशेष्यतया च नानासम्बन्ध्युपस्थितिस्थले विशेष्यतयोपस्थितस्यैव-
न्वयित्वं न तु विशेषणतयोपस्थितस्येति व्युत्पत्तिः कथमन्यथा यज्जदत्तमित्रं पितृ-
गृहं प्रविशतीत्यादौ न यज्जदत्तस्य पितृन्वयः अपि तु मित्रस्येति नियम उपपद्यत
इति भावः । दूषयति तदपौति । अनुपात्तेति । सम्बन्धिपदार्थान्वययोग्य-
तया सम्बन्धिनः शब्दोपात्तत्वे तस्यैव तदन्वयित्वं न सम्बन्धिनरस्योपस्थितस्यापि
तेन पत्रा नांशान्वयः तस्याः प्रथमान्तोपस्थितत्वेन घटान्तसाक्षाद्वेण सम्बन्धिना
अन्वयायोग्यत्वादिति भावः । प्रकृते भर्तृरूपसम्बन्धिनः शब्दोपात्तत्वं प्रतिपाद-
यति तत्पिण्डमिति । पत्रापेक्षिता पत्रौपदसम्बन्धिघटितस्वार्थबोधकता अंश-
शब्दस्यति शेषः । पत्रान्वये बाधकमप्याह विधानानुपपत्तिश्चेति । उपसंहरति
तस्यादिति । तदंशयद्वयं भवैश्वर्यद्वयम् । तुल्याः सुवर्णाः । प्रियमाणः
निर्दोषः सन् जीवदवस्थः । सुवर्णा भ्रातरो वैमात्रेयाः सहोदराणां प्रागुक्त-
त्वात् । कुल्यानां सहवासिनः सकुल्याः गृह्णीयुरित्यर्थः ॥ १३—१८ ॥

अत्र केचिदविभक्तासंसृष्टगोचरो भ्रात्रधिकारः प्रथमं
विभक्तासंसृष्टगोचरश्च पत्राधिकार इति समादधति ॥ १९ ॥

तद्वद्वहस्पतिविरुद्धम् । यदाह ।

विभक्ता भ्रातरो ये च सम्प्रीत्यैकत्र संस्थिताः ।

पुनर्विभागकरणे तेषां ज्यैष्ठं न विद्यते ॥

यदा कश्चित् प्रमोयेत प्रव्रजेद्वा कथञ्चन ।

न लुप्यते तस्य भागः सोदरस्य विधीयते ॥

या तस्य भगिनी सा तु ततोऽंशं लब्धुमर्हति ।

अनपत्यस्य धर्मोऽयमभार्या पितृकस्य च ॥

संसृष्टानान्तु यः कश्चिद्विद्याशीर्ष्यादिना धनम् ।

प्राप्नोति तस्य दातव्यो ह्यंशः शेषाः समांशिनः ॥ २० ॥

अत्रोपक्रमोपसंहारयोः संसृष्टत्वकीर्तनात् तत्सन्दंशपतितं,

न लुप्यते तस्य भागः सोदरस्य विधौयते ।

इति वचनं संसृष्टविषयं वाच्यम्, अत्र च अनपत्यस्य धर्मी-
ऽयमभार्यापितृकस्य चेति पुत्रदुहितृपत्नीपितृणामभावे
संसृष्टस्य सोदरस्य भ्रातुरधिकारं बोधयतीति कथं तस्य
पत्नीबाधकत्वम् ॥ २१ ॥

किञ्च न लुप्यते इति अविभक्तत्वे संसृष्टत्वे च भ्रातृन्तरीय-
द्रव्यमिश्रीभूतस्य द्रव्यस्य पृथगप्रतीती लोपाशङ्कायां न लुप्यत
इति वचनमुपपद्यते, विभक्तस्यासंसृष्टस्य तु धने विभक्तत्व-
प्रतीती का लोपाशङ्का तस्मात् संसृष्टविषयत्वमेवामीषां
वचनानाम् ॥ २२ ॥

प्रव्रजित् आश्रयमान्तरं प्रविशेदित्यर्थः । भगिनी अनूटा । अंशं विवाहीचितं
विधवापि वर्त्तनीचितमिति केचित् । इदमप्यसंसृष्टविषयं कुतो न स्यादत
आह उपक्रमोपसंहारयोरिति । ननूक्तविरोधपरीक्षारान्यथानुपपत्त्या सन्दंश
पतितन्यायी नादरणीय इति विभक्तविषयत्वमेव वाच्यमित्यत आह किञ्चेति ।
लोपाशङ्कायामिति । लोपोऽविभाज्यत्वम् । अमीषां ब्रह्मस्यतिवचनानाम् ॥ १६ २२ ॥

किञ्च पत्न्यादेः पूर्वं भ्रातृधिकारज्ञापकशङ्कादिवचनानां
संसृष्टभ्रातृविषयत्वं वचनाद्वा न्यायाद्वा । तत्र न तावद्वच-
नात् विशेषवचनाभावात्, संसृष्टिनस्तु संसृष्टीत्यादिवचना-
नान्तु भ्रातृधिकारावसरे विशेषज्ञापनपरत्वेन भ्रातृधिकार-
मात्रपरत्वानुपपत्तेः ॥ २३ ॥

अनन्तरोपन्यस्तब्रह्मस्यतिवचनानाञ्च संसृष्टविषयत्वे पुत्र-
दुहितृपत्नीपितृपर्यन्ताभावे सोदरभ्रातृधिकारज्ञापकत्वात्

तद्विरुद्धत्वात् असंसृष्टविषयत्वमेव तावदयुक्तं न तु संसृष्ट-
विषयत्वम् ॥ २४ ॥

निरुक्तविषयविभागे हेतुमपि विकल्पा दूषयति किञ्चेति । विशेषज्ञापन-
परत्वेन समानसम्बन्धिनां मध्ये संसर्गिणः संसर्गनिवन्धनाधिकारबोधकत्वेन
अन्यथा पुत्रसत्त्वेऽपि संसृष्टभ्रात्राधिकारप्रसङ्गादिति भावः । प्रत्युत विरुद्ध-
मेव वचनमप्यस्तीत्याह अनन्तरिति । पुत्रदुहित्रित्यादि । अनपत्यस्य धर्मो-
ऽयमभार्यापितृकस्य चेत्यभिधानादिति भावः । असंसृष्टविषयत्वमेवेति ।
शङ्कादिवचनानामिति पूर्वोक्तमनुषज्यते । युक्तमिति । संसृष्टत्वे पद्माभावे
भ्रात्राधिकारात् अर्थादसंसृष्टत्वे पद्मीसत्त्वे भ्रात्राधिकारस्य स्वरसंसिद्धत्वादिति
भावः ॥ २३ ॥ २४ ॥

अथ न्यायादिदमभिधीयते तथाहि संसृष्टत्वे यदेकस्य
भ्रातुर्धनं तदपरस्यापि तत्रैकस्य मरणेन स्वत्वनाशेऽपि जीवत-
स्तत्र स्वामित्वानपायात् तस्यैव तद्भवति न तु पत्न्याः भर्तृ-
मरणेन पद्मीस्वत्वस्यापि नाशात् यथा सत्सु पुत्रादिषु न
तद्धनं पत्न्या इति ॥ २५ ॥

तन्मन्दं, न हि संसृष्टत्वेऽपि यदेवैकस्य तदेवापरस्यापि,
किन्तु अविज्ञातैकदेशं तत् द्वयोः न तु समग्रमेव समग्र-
स्वत्वकल्पनायां प्रमाणाभावात्, इत्युक्तमादावेव ॥ २६ ॥

न्यायमेवाह तथाहीति । तदपरस्यापीति । सर्वेषां संसृष्टानां सर्वेष्वन-
एव सामान्यस्वत्वं न प्रादेशिकमिति भावः । ननु दम्पत्योर्मध्यगं धनमित्यनेन
तत्र पत्न्या अपि स्वत्वस्य विद्यमानतया अनन्तरं पत्न्या एव युगपदुभयोर्वा
तद्धनं कथं न स्यादत आह न त्विति । भर्तृमरणेन तत्स्वत्वापगमेन । भर्तृमर-
णात् तत्पद्मीस्वत्वनाशे प्रमाणाभाह यथेति । इत्यत्र पद्माधिकारस्येऽपि भर्तृमर-
णात् तस्याः प्राचीनं स्वत्वं नश्यत्येव सामग्रीसत्त्वात् किन्तु पुनः स्वत्वान्तरमुत्पद्यते
अतएव तद्धनस्य दायकत्वमीति भावः । किन्त्विति, अविज्ञातं चैवीयत्वादिना
विशेषरूपेण धर्मिण्यनिश्चितम् एकदेशमिति, मध्यपदलोपिसमासाश्रयत्वेन,
एकदेशी देश आश्रयो यस्य तादृशश्च तदित्यर्थः । न त्विति । न तु समग्र-

नेव दधीरित्यन्वयः न तु समुदितमेवोभयस्वामिकमित्यर्थः प्रमाणाभावादिति ।
वैशेषिकव्यवहारानर्हत्वेन प्रमाणाभावादित्यर्थः ॥ २५ ॥ २६ ॥

परिणयोत्पन्नं भर्तृधने पत्न्याः स्वामित्वं भर्तृमरणात्
नश्यतीत्यत्र च प्रमाणाभावात् सति तु पुत्रे तदधिकारशास्त्रा-
देव पत्नीस्वत्वनाशोऽवगम्यते, अत्रापि संसृष्टभ्रात्रधिकार-
शास्त्रात् तद्विनाशोऽवगम्यते इति चेन्न, संसृष्टभ्रातृगोचरत्व-
स्याद्याप्यसिद्धेः, सिद्धेहि भ्रातृसंसृष्टभर्तृमरणेन पत्नीस्वामि-
त्वनाशे भ्रात्रधिकारशास्त्रस्य संसृष्टविषयत्वं सति तु तद-
विषयत्वे शास्त्रस्य पत्नीस्वामित्वनाश इतीतरैतराश्रय-
त्वम् ॥ २७ ॥

परिणयोत्पन्नं तदधीनदान्यसंस्कारोत्पन्नम् अन्यथा परिणयनानन्तरभावि-
भर्तृधने स्वामित्वानुपपत्तिः परिणयनस्य विनष्टत्वादिति । प्रमाणाभावादिति ।
तथाच पत्न्याः स्वत्वस्य विरोधिनः सत्त्वात् न भ्रातृस्वत्वसम्भव इति भावः ।
तदधिकारशास्त्रादेवेति । तथाच भर्तृमरणात् स्वत्वनाशे पुत्रसत्ताकालः सङ्ग-
कारौ कल्प्यत इति भावः । असिद्धेरिति । तथाच संसृष्टभ्रात्रधिकार-
बोधकशास्त्रम् एतद्वचनं न भवतीत्यर्थः । ननु भर्तृमरणात् पत्न्याः स्वत्वनाशात्
भ्रातुः स्वत्वोत्पत्तौ बाधकाभाव इत्यत आह सिद्धेहीति । संसृष्टविषयत्वं
संसृष्टधनभ्रातृविषयत्वं सेत्स्यतीति शेषः । सति तु सिद्धे तु । पत्नीस्वत्वनाश
इति । तत्शास्त्रमन्तेनैव पुत्रसत्ताकालस्यैव संसृष्टभ्रातृसत्ताकालस्यापि सङ्ग-
कारित्वकल्पनादिति भावः ॥ २७ ॥

किञ्च शङ्खलिखितादिवचनानामविभक्तसंसृष्टगोचरत्वे
अविभक्तस्य संसृष्टस्य च धनं तद्विधभ्रातृगामि तस्य तु तथा-
विधस्याभावे पितरौ हरेतामित्यन्वयो वाच्यः, तदा च विकल्प-
नीयं, किं विभक्तासंसृष्टौ पितरौ गृह्णीयाताम् उताविभक्त-
संसृष्टौ, तत्र न प्रथमः कल्पः पत्नीदुहितरश्चेत्यादिना
विभक्तासंसृष्टयोः पित्रोः पत्नीबाध्यत्वात् कथं पत्नीतः पूर्वं

तयोरधिकारः नापि, द्वितीयः अविभक्तसंसृष्टभ्रातृसङ्गावेऽपि
अविभक्तसंसृष्टपितृग्राह्यत्वस्य सर्वेषामविवादात् ॥ २८ ॥

किञ्च यथा पित्रा भ्रात्रा च विभक्तासंसृष्टधने शरीर-
दाहृतया आत्मा वै जायते पुत्र इत्येकत्वश्रुतेर्धनशरीरयोश्च
प्रभुत्वात् तत्पितृदेयपितामहप्रपितामहपिण्डद्वये च सपिण्ड-
नेन मृतस्य भोक्तृत्वात् जीवति च पितरि पुत्राणां पार्वण-
पिण्डदानाभावात् भ्रातृभ्यः पूर्वं पितुरधिकारः तथेतरत्रापि-
युक्तः, अविभागसंसर्गयोर्वा अविशेषात् पितृभ्रात्रोस्तुल्य-
वदधिकारो युक्तः न तु भ्रातुरभावे पितुरिति युक्तम् ॥ २९ ॥

ननु दम्पत्योर्मध्यगं धनमित्यनेन यत्र पत्युः स्वत्वं तत्रैव पत्राः स्वत्वं
प्रत्याय्यते न तु वैपरीत्यं स्त्रीधने व्यभिचारात् तथाच पत्युः स्वत्वनाशात्
पत्राः स्वत्वनाशः सिद्ध एवेति शास्त्रस्य संसृष्टभ्रातृविषयत्वं निष्पत्त्युद्गमिति
ज्ञान्योन्याशयः पत्नीस्वत्वनाशस्य प्रमाणान्तरसिद्धत्वादत आह किञ्चेति । तद्विधः
अविभक्तसंसृष्टान्यतरः । तस्य भ्रातुः तथाविधस्य उक्तान्यतरस्य । पत्नीदुहितर-
येत्यादियाज्ञवल्क्यावचनस्य विभक्तासंसृष्टविषयत्वमेव कुत इति चेदत्र चूडामणिः
सर्वभाष्याः पत्राः प्रथममधिकारबोधकतया तत्परत्वस्यैव निश्चयादित्याशया-
दिति व्याचष्टे । वस्तुतः शङ्कादिवचनानां संसृष्टाविभक्तभ्रातुः पत्नीतः पूर्वमधि-
कारबोधकत्वे पित्रोरपि तथाविधयोरेव पत्नीतः पूर्वमधिकारबोधकत्वं तुल्यन्यायात्
अतः पारिशेष्यादेव याज्ञवल्क्यावचनस्य विभक्तासंसृष्टविषयत्वमिति भाव्यम् ।
पत्नीतः पूर्वमिति । शङ्कादिवचनादिति शेषः । अथास्याह्वानां वद्वनामत्र
विवाद एव याज्ञवल्क्यावचनात् विभक्तासंसृष्टस्य पितुर्भातृवाचकत्वे सिद्धे शङ्का-
युक्तभ्रातृग्राह्यताया अविभक्तसंसृष्टगोचरत्वस्यैव सम्भवादत आह किञ्चेति ।
ननु भ्रातृदेयपिण्डद्वये सपिण्डनेन तस्य भोक्तृत्वात् भ्रातुरेव प्रागधिकारो युक्त
इत्यत आह जीवति चेति । इतरत्रापि संसृष्टाविभक्तधनेऽपि । यदि
भोक्तृहेतूनपेक्ष्यापि संसर्गाविभक्तत्वयोरुत्कर्ष इत्युच्यते तदा पितृभ्रात्रोर्द्वयोरेव
तद्विशेषात् युगपदधिकारः स्यादित्याह अविभागेत्यादि ॥ २८ ॥ २९ ॥

किञ्चाविभक्तसंसृष्टौ पितरौ गृह्णीयातामिति द्विवचनम-

प्यनुपपन्नं, मात्रा सह विभागाविभागयोरभावात् अतएव धनसंसर्गाभावोऽपि । यदाह बृहस्पतिः ।

विभक्तो यः पुनः पित्रा भ्रात्रा चैकत्र संस्थितः ।

पितृव्येणाथवा प्रीत्या स तु संसृष्ट उच्यते ॥

अनेनैतद्दर्शयति येषामेव हि पितृभ्रातृपितृव्यादीनां पितृपितामहार्जितद्रव्येणाविभक्तत्वमुत्पत्तितः सम्भवति त एव विभक्ताः सन्तः परस्परप्रीत्या यदि पूर्वोक्तविभागध्वंसेन यत्तव धनं तन्मम धनं यन्मम धनं तत्तवापीति एकत्र गृहे एकगृहि-रूपतया संस्थिताः संसृज्यन्ते न पुनरनेवंरूपाणां द्रव्यसंसर्ग-मात्रेण सम्भूयकारिणां वणिजामपि संसर्गित्वं, नापि विभक्तानां द्रव्यसंसर्गमात्रेण पूर्वोक्तप्रीतिपूर्वकाभिसन्धानं विना, अतः संसर्गित्वाविभक्तत्वयोर्मात्रा सहासम्भवात् कथं मातृगतो भ्रातृसद्भावाधिकारविरोधः समाधेयः ॥ ३० ॥

अथ शब्दादिवचनयाश्वत्क्रादिवचनेषु क्रमेणाधिकारावगमात् यौगपत्या सम्भवः तथाच तद्गोप्यपिण्डद्वयदातृपित्रपेक्षया तद्गोप्यपिण्डद्वयदातृतया तद्द्वय मातामहादिपिण्डद्वयदातृतया च भ्रातृरुत्कर्षात् तत्क्रमेणैवाधिकारी युक्त-विभक्तासंसृष्टपितुः प्रागधिकारस्तु वाचनिक एवेत्यत आह किञ्चेति । अवि-भागः साधारण्यम् । अतएव विभागविरहादेव उत्पत्तित इति । तेन मातृव्यावृत्तिः तस्या धनसम्बन्धस्य परिणयाधीनत्वात् । विभागध्वंसेन विभागा-भिन्नस्त्वध्वंसेन । यत्तवेति । यावदेकत्रावस्थानमिति शेषः अन्यथा विभक्ताः पितृपितामहेत् संप्रीत्यैकत्र संस्थिताः । पुनर्विभागकरणे तेषां व्यैष्ट्यं न विद्यत इत्यादिवचनोपदेशितपुनर्विभागस्य वैयर्थ्यापत्तेः । एतेन संसर्गे सति स्वत्वं सर्वेषां सर्वधनेषु सासृदाधिक्यमेव न तु विभागात् पूर्वमिव प्रादेशिकमिति सिद्धम् । अत्र चोक्ताभिसन्धानबन्धेन साधारण्यधनशरीरायासाभ्यां संसृष्टि-नैकेनार्जितधनेऽपि सर्वेषामेव संसृष्टिनां सासृदाधिक्यस्त्वमिति बोध्यम् । अधिकारविरोधः अधिकारपीर्वाप्यविरोधः ॥ ३० ॥

सम्प्रति धीमद्भिः समाधीयते । तत्र विष्णुादिवचनेभ्यः

पुत्राद्यभावमात्रेण पत्न्यधिकारः स्पष्टमवगम्यते, युक्तञ्चेतत्
यन्मृतधनं पुत्रपौत्रप्रपौत्राणामेव प्रथमं भवति, तथाहि
मनुविष्णु ।

पुत्रास्त्रो नरकाद् यस्मात् पितरं त्रायते सुतः ।

तस्मात् पुत्र इति प्रोक्तः स्वयमेव स्वयम्भुवा ॥

(मनु ८।१३८, विष्णु १५।४३)

तथा हारीतः ।

पुत्रामा निरयः प्रोक्तश्छिन्नतन्तुश्च नैरयः ।

तत्र वै त्रायते यस्मात् तस्मात् पुत्र इति स्मृतः ॥

तथा शङ्खलिखितौ ।

पितृणामनृणो जीवन् दृष्ट्वा पुत्रमुखं पिता ।

स्वर्गा स तेन जातेन तस्मिन् संन्यस्य तदृणम् ॥

अग्निहोत्रं त्रयो वेदा यज्ञाश्च शतदक्षिणाः ।

ज्येष्ठपुत्रप्रसूतस्य कलां नार्हन्ति षोडशीम् ॥

तथा मनुशङ्खलिखितविष्णुवशिष्ठहारीताः ।

पुत्रेण लोकान् जयति पौत्रेणानन्त्यमश्रुते ।

अथ पुत्रस्य पौत्रेण ब्रध्नस्याप्नोति पिष्टपम् ॥

(मनु ८।१३७, वशिष्ठ १३।५, विष्णु १५।४५)

तथा याज्ञवल्क्यः ।

लोकानन्त्यं दिवः प्राप्तिः पुत्रपौत्रप्रपौत्रकैः ॥ ३१ ॥

(याज्ञवल्क्य १।७८)

स्वमिद्वान्तमाह सम्प्रतीति । न च स्वार्जितधने प्रथमं भ्रात्रधिकारः पितृ-
सम्बन्धधने पितुरधिकार इति रत्नाकराद्यभिहितमेव समाधानं युक्तमिति वाच्यं
प्रमाणाभावात् विनिगमनाविरहेण वैपरीत्यस्यापि सम्भवाच्च । धीमन्निस्स-

दभिमतार्थवादिभिः' वृत्ताद्युपादिभिरित्यर्थः । विष्णादीत्यादिना याज्ञवल्क्य-
परिग्रहः । वचनेभ्यः अपुत्रधनं पत्राभिगामीति पत्नीदृष्टितरस्यैवेत्यादिवचनेभ्यः ।
वचनस्यपुत्रपदस्य वक्ष्यमाणयुक्त्या प्रपौत्रपर्यन्तपरत्वादाह आदीति । पौत्र-
प्रपौत्रपरिग्रहार्थम् । स्पष्टमिति । अपुत्रधनं पत्राभिगामीत्यभिधानात् एषा-
मभावे पूर्वेषां धनभागुत्तरीत्तर इत्यभिधानाच्चेति भावः । अस्य न्यायमूलत्व-
माह युक्तमिति । नैरथो नरकम् । नैरथ इति निरयगामीत्यर्थ इति केचित्,
तद्वसत् तन्नेत्यनन्वयापत्तेः किन्तु नरक एवार्थः तद्विस्तारविवक्षणात् । तत्र
तस्मात् । प्रसूतस्येति । भावे क्तः तेन जन्मन इत्यर्थः । ब्रह्मस्य आदित्यस्य ।
पिष्टपं लोकम् ॥ ३१ ॥

तदेवं पुत्रादिभिर्जन्मतः प्रभृति पितुः परलोकोचित-
महोपकारनिष्पादनात् मृतस्य तस्य च पार्वणविधिना पिण्ड-
दानात् पुत्राद्यर्थं तद्वनं मृतमेवोपकरोतीति न्यायप्राप्तं पुत्रा-
दीनां स्वामित्वं श्रुतम् ।

तथोपकारकत्वेनैव धनसम्बन्धं मनुरप्याह ।

ज्येष्ठेन जातमात्रेण पुत्री भवति मानवः ।

पितृणामनृणस्यैव स तस्मात्तन्ममर्हति ॥ ३२ ॥

(मनु ८।१०६)

तस्मादिति हेतूपन्यासात् दायभागप्रकरणे च पुत्रादीनां
नानाविधपितृाद्युपकारकत्वकीर्त्तनस्य अनन्यप्रयोजनकत्वात्
उपकारकत्वादेव धनसम्बन्धो मनोरनुमत इति गम्यते ॥ ३३ ॥

अतएव पुत्रपदं प्रपौत्रपर्यन्तपरं तत्पर्यन्तानामेव पार्वण-
विधिना पिण्डदानोपकारकत्वस्याविशेषात् ॥ ३४ ॥

अन्यथा पुत्रपदस्य स्वार्थत्यागानुपपत्तेः पौत्राधिकार-
प्रापकं वचनं कथञ्चित् यदि लभ्येतापि, प्रपौत्रस्य तु न पृथक्
वचनमस्ति ॥ ३५ ॥

तस्मादुपकारकत्वादेव प्रपौत्रस्याप्यधिकार इति पुत्रपद-
मुपलक्षणम् ॥ ३६ ॥

अतएव बौधायनः । प्रपितामहः पितामहः पिता स्वयं
सोदर्या भ्रातरः सवर्णायाः पुत्रः पौत्रः प्रपौत्रः एतान् अवि-
भक्तदायादान् सपिण्डानाचक्षते विभक्तदायादान् सकुल्या-
नाचक्षते सत्स्वङ्गजेषु तन्नामी ह्यर्थो भवति सपिण्डाभावे
सकुल्यः तदभावे चाचार्योऽन्तेवासी ऋत्विग्वाहरेत् तदभावे
राजा ॥ ३७ ॥

अस्यार्थः पित्रादिपिण्डत्रये सपिण्डनेन भोक्तृत्वात् पुत्रा-
दिभिश्च त्रिभिः तत्पिण्डस्यैव दानात् यश्च जीवन् यत्पिण्ड-
दाता स मृतः सन् सपिण्डनात् तत्पिण्डभोक्ता एवञ्च सति
मध्यस्थितः पुरुषः पूर्वेषां जीवन् पिण्डदाता स मृतः तत्-
पिण्डभोक्ता च परेषां जीवतां पिण्डसम्प्रदानभूत आसीत्
मृतैश्च तैः सह दौहित्रादिदेयपिण्डभोक्ता अतो येषामयं पिण्ड-
दाता ये वास्य पिण्डदातारः ते अविभक्तपिण्डरूपं दायमद-
न्तीत्यविभक्तदायादाः सपिण्डाः पञ्चमस्य तु पूर्वस्य मध्यमः
पञ्चमो न पिण्डदाता न च तत्पिण्डभोक्ता, एवमधस्तनोऽपि
पञ्चमो न मध्यमस्य पिण्डदाता नापि तत्पिण्डभोक्ता, एतेन
वृद्धप्रपितामहप्रभृतयस्त्रयः पूर्वपुरुषाः प्रतिप्रणप्तुश्च प्रभृत्यध-
स्तनास्त्रयः पुरुषाः एकपिण्डभोक्तृत्वाभावात् विभक्तदायादाः
सकुल्या इत्याचक्षते ॥ ३८ ॥

श्रुतं न्यायमूलश्रुतिबोधितम् । अतएव उपकारकत्वेन धनसम्बन्धस्य
मनोरनुमतत्वादेव । अन्यथा न्यायमूलकत्वाभावे । ननु वाचनिक एवायमधि-
कारक्रमः पौत्रप्रपौत्रयोरपि वचनान्तरादिवाधिकारी भविष्यतीत्यत आह
पौत्राधिकार इति । कश्चिदिति । पौत्रौ मातामहस्येन दद्यात् पिण्डं

हरेह्नमित्यनेन पुत्रिकापुत्रस्य पौत्रतया धनाधिकारप्रतिपादनात् पौत्रस्यापि धनाधिकारस्यार्थः प्राप्तेरित्यर्थः । एवं अपुत्रपौत्रे संसारे दौहित्रा धन-
माप्नुयुरित्यनेनापि तथैव पौत्राधिकारलाभ इत्यर्थः । यत एव प्रपौत्रस्य धनाधिकारः अतएवेत्यर्थः । दौहित्रादीत्यादिना जीवत्पुत्रान्तरादिपरिग्रहः ।
प्रतिप्रणम्; प्रपौत्रपुत्रात् ॥ ३२—३८ ॥

इदञ्च सपिण्डत्वं सकुल्यत्वञ्च दायग्रहणार्थमुक्तम् ॥ ३९ ॥

अतएव मनुनापि । न भ्रातरो न पितरः पुत्रा रिक्थ-
हराः पितुरित्यभिधाय कुत इत्यपेक्षायां त्रयाणामुदकं कार्यं
त्रिषु पिण्डः प्रवर्त्तते चतुर्थः सम्प्रदातैषां पञ्चमो नोपपद्यते
॥ ४० ॥ (मनु ८।१८५—१८६)

अशीचाद्यर्थन्तु पिण्डलेपभुजामपि तद्वत्पिण्डलेपभोक्तृ-
त्वेन सपिण्डत्वं मार्कण्डेयपुराणे निर्दिष्टं यथा ।

पिण्डलेपभुजश्चान्ये पितामहपितामहात् ।

प्रभृत्युक्तास्त्रयस्तेषां यजमानश्च सप्तमः ॥

इत्येवं मुनिभिः प्रोक्तः सम्बन्धः साप्तपौरुषः ।

(मार्कण्डेयपुराण २८।४)

अशीचकर इत्यर्थः ॥ ४१ ॥

अतएव मनुनाप्युक्तमशीचप्रकरणे ।

सपिण्डता तु पुरुषे सप्तमे विनिवर्त्तते ।

समानोदकभावस्तु जन्मनाम्नोरवेदने ॥ (मनु ५।६०)

अन्यथा त्रयाणामित्यनेन विरोधः स्यात् ॥ ४२ ॥

प्रपौत्रपर्यन्ताभावे तु वैधव्यात् प्रभृति व्रतादिना भर्तुः
परलोकहिताचरणेन पुत्रादिभ्यो जघन्येति तेषामभावे धन-
हारिणी पत्नी । तदाह व्यासः ।

मृते भर्त्तरि साध्वी स्त्री ब्रह्मचर्यव्रते स्थिता ।

स्नाता प्रतिदिनं दद्यात् स्वभर्त्रे सतिलाञ्जलीन् ॥

कुर्याच्चानुदिनं भक्त्या देवतानाञ्च पूजनम् ।

विष्णोराराधनञ्चैव कुर्यान्नित्यमुपोषिता ॥

दानानि विप्रमुख्येभ्यो दद्यात् पुण्यविबुधये ।

उपवासांश्च विविधान् कुर्यात् शास्त्रोदितान् शुभे ! ॥

लोकान्तरस्थं भर्तारमात्मानञ्च वरानने ! ।

तारयत्युभयं नारी नित्यं धर्मपरायणा ॥ ४३ ॥

तदेवमादिभिर्वचनैः पत्न्या अपि नरकनिस्तारकत्वश्रुतेः
धनहीनतया वा अकार्यं कुर्वती पुण्यापुण्यफलसमत्वेन
भर्तारमपि पातयतीति तदर्थं तद्धनं पूर्वस्वाम्यर्थमेव भवतीति
युक्तं पत्न्याः स्वाम्यम् ॥ ४४ ॥

साप्तपौरुषसापिण्डविधिविधितविरोधमाशङ्क्याह इदमिति । इदं पुरुष-
त्रयमात्रविश्रान्तम् । वैधव्यात् प्रभृतीति । अनेन जन्मप्रभृत्युपकारकेभ्यः पुत्रा-
दिभ्यो जघन्यत्वमुपपादितम् एवं पार्वणपिण्डदानाभावादपि जघन्यत्वं बोध्यम् ।
न च पुत्रादिभ्यः पूर्वं परिणयनात् प्रभृत्याश्रमधर्माचरणेन उपकारकत्वात् तस्या
अप्युत्कर्षसम्भव इति वाच्यम् अलाभे चैव कन्यायाः स्नातकव्रतमाचरेदित्यादिना
आश्रमधर्माचरणे तस्या अनियतत्वात् जन्मप्रभृतिमहोपकारकपुत्रादिती जघन्य-
तया दुर्बलत्वाच्च । स्वभर्त्रे इति । उपलक्षणमेतत् । श्वशुरार्थश्वशुराभ्यामपि
बोध्यम् । तर्पणं प्रत्यङ् कार्यं भर्तुः कुशतिलोदकैः । तत्पितृस्तत्पितृश्वपि
नामगीवादिपूर्वकम् इति काशीखण्डवचनात् अत्र प्रत्यङ्गमिति विधानात् एषां
तर्पणं नित्यम् अन्येषां काम्यमिति बोध्यम् । विष्णोरिति । आराधनं पतिबुद्ध्या
विष्णोश्च पूजनं कार्यं पतिबुद्ध्या न चान्यथा इति काशीखण्डवचनात् ।
उपवासांश्चेति । शास्त्रोदितान् नित्यान् काम्यान् वा अहोरात्राभोजनरूपान्
भोजनचतुष्टयनिवृत्तिरूपान् वा उपवासांश्चेत्यर्थः । काम्योपवासाश्च महाभार-
तोक्ताः । यथा त्रिरात्रं पञ्चरात्रं वा पञ्चव्रतमथापि वा । मासोपवासान्
कुर्याद्वा चान्द्रायणमथाष्टि वा इति । त्रिरात्रोपवासो न वैश्यशूद्रयोः, त्रिरात्रं
पञ्चरात्रं वा तेषां पुष्टिर्न विद्यते । वैश्याः शूद्राश्च ये मीढादुपवासं प्रकुर्वन्ते
इति भारतवचनात् । पुष्टिर्ब्रतफलमिति । कश्चित् उपवाहत्वा पापेभ्यो यस्तु

वासी गुणैः सह । उपवासः स विशेषो न शरीरविशेषणमिति पारिभाषिकोप-
वासपरमेव अत्रीपवासपदमित्याह तन्न, तस्य समुदितस्यैकविधत्वेन विविधा-
नित्यगुपपत्तेः । न च उपवाससामान्यपरत्वे आश्विानुष्ठानदोषः सर्वस्मिन्नेवाङ्गि-
काम्योपवाससम्भवादिति, वाच्यम् एतस्य सम्भवपरत्वात् दानवत् । लोका-
न्तरस्थं दुःखदापकृष्टस्थानस्थं, तारयति सुखदीप्तकृष्टस्थानं प्रापयति । नरक-
निसारकत्वश्रुतेरिति । युक्तं पद्म्याः स्वास्थ्यमिति वक्ष्यमाणहेतोः । पुण्यापुण्य
इति । शरीराङ्गं स्मृता जाया पुण्यापुण्यफले समेति वचनादित्यादि । पातय-
तीति इति अतोऽपीत्यर्थः ॥ ३६—४४ ॥

अतः शङ्कादिष्वचनेषु व्यवहितयोजना कार्या, अपुत्रस्य
स्वर्गातस्य धनं ज्येष्ठा पत्नी हरेत् तदभावे पितरौ हरेतां
तदभावे भ्रातृगामीति । तदभाव इति मध्यपठितं पूर्वेण
भ्रातृगामीत्यनेन परेण च पितरौ हरेतामित्यनेन सम्बध्यते
अविरोधात् न्यायस्थोक्तत्वाच्च न त्वश्रुताविभक्तसंसृष्टगोचरत्व-
कल्पना ॥ ४५ ॥

अतोऽविशेषेणैव विभक्तत्वाद्यनपेक्षयैव अपुत्रस्य भर्तुः
कृतस्त्रधने पद्म्याधिकारो जितेन्द्रियोक्त आदरणीयः ॥ ४६ ॥

अत इति । पद्म्याधिकारस्य न्यायसिद्धत्वं यतोऽत इत्यर्थः । शङ्कादि-
वचनेष्विति । अपुत्रस्य स्वर्गातस्य भ्रातृगामि धनं तदभावे पितरौ हरेतां
पत्नी वा ज्येष्ठा इत्यादि प्रागुक्तेष्वित्यर्थः । व्यवहितयोजनानामेवाह अपुत्रस्येति ।
अविरोधादिति । विष्णुशास्त्रवत्काण्डवचनानां परस्परविरोधपरौहारायेत्यर्थः ।
अथ व्यवहितयोजनानां मध्यपठितस्य उभयत्रान्वये वा उभयत्रैव वा हेतुः ।
ननु विष्णादिवचनेऽपि व्यवहितयोजना विरोधपरौहारसम्भवे व्यवहितयोजनानां
विनिगमकाभाव इत्यत आह न्यायस्येति । वैधव्यात्प्रभृतीत्याद्युक्तन्यायस्येत्यर्थः ।
तथाच न्याय एव विनिगमक इति भावः । निराकृतमपि केषाञ्चिन्मतं ह्येवमरी-
णापि पुनर्निराकरोति न लिति । तथाचाश्रुतकल्पनाङ्गीरवपराकृतमपि तदिति
भावः । अविशेषेणैव वचने विभक्तत्वादिविशेषानुपादानेनैव । विभक्तत्वाद्यन-
पेक्षा इत्यत्रेयं हेतुः ॥ ४५—४६ ॥

पत्नीत्वञ्च प्रथमम् उत्तमवर्णायाः ।

ज्येष्ठा पत्नीत्यभिधानात् वर्णक्रमेण ज्येष्ठत्वात्,

तदाह मनुः ।

यदि स्वाश्च पराश्चैव विन्देरन् योषितो द्विजाः ।

तासां वर्णक्रमेणैव ज्येष्ठं पूजा च वैश्वं च ॥'

(मनु ८।८५)

अतः परिणयनकनिष्ठापि सवर्णा ज्येष्ठैव तस्या एव
यज्ञादिषु व्यापाराधिकारात् पत्नीत्वम् । तथाच मनुः ।

भर्तुः शरीरशुश्रूषां धर्मकार्यञ्च नैतिकम् ।

स्वा स्वेव कुर्यात् सर्वेषां नान्यजातिः कथञ्चन ॥

यस्तु तत् कारयेन्नोहात् स्वजात्या स्थितयान्यया ।

यथा ब्राह्मणचाण्डालः पूर्वदृष्टस्तथैव सः ॥

(मनु ८।८६—८७)

सवर्णायाः पुनरभावे अनन्तरवर्णा पत्नी ।

यथा विष्णुः ।

सवर्णाया अभावे त्वनन्तरयैवापदि न त्वेव द्विजः शूद्रया ।
(विष्णु २६।१) धर्मकार्यं कुर्यादित्यनुवर्त्तते । (विष्णु
२६।१) तेन ब्राह्मणस्य ब्राह्मणी पत्नी तदभावे क्षत्रिया-
प्यापदि न तु परिणीते अपि वैश्याशूद्रे, क्षत्रियस्य क्षत्रिया
पत्नी तदभावे वैश्यापि अनन्तरवर्णत्वात् न शूद्रा, वैश्यस्य
वैश्यैवेका । न त्वेव द्विजः शूद्रेति द्विजमात्रस्यैव शूद्रा-
निषेधात् ॥ ४७ ॥

अनेनैव पत्नीभावक्रमेण धनाधिकारिता बोधव्या । अतः

परिणीतस्त्रीणामप्यपत्नीत्वात् तदभिप्रायकमेव नारदवच-
नम् । यथा,

भ्रातृणामप्रजाः प्रेयात् कश्चित् वै प्रव्रजेद् यदि ।

विभजेरन् धनं तस्य शेषास्ते स्त्रीधनं विना ॥

भरणञ्चास्य कुर्वीरन् स्त्रीणामाजीवितक्षयात् ।

रक्षन्ति शय्यां भर्तुंश्वेदाच्छिन्दुरितरासु च ॥

(नारद १३।२५—२६)

तथा तस्यैव ।

अन्यत्र ब्राह्मणात् किन्तु राजा धर्मपरायणः ।

तत् स्त्रीणां जीवनं दद्यादेष दायविधिः स्मृतः ॥

(नारद १३।२५)

तदीयस्त्रीणामपत्नीनां वर्त्तनधनदानं पत्नीनां पुनः
कृत्स्नधनेऽधिकारितेत्यविरोधः ॥ ४८ ॥

अतएव ब्रूहस्यतिः ।

येऽपुत्राः क्षत्रविट्शूद्राः पत्नीभ्रातृविवर्जिताः ।

तेषां धनं हरेद्राजा सर्वस्याधिपतिर्हि सः ॥

पद्मभावे राज्ञो धनसम्बन्धं दर्शयति । नारदस्तु । तत्-
स्त्रीणां जीवनं दद्यादिति वर्त्तनधनं दत्त्वा राज्ञा सर्वधनं
ग्रहीतव्यमिति यो विरोधः स पत्नीस्त्रियोर्भेदेन समाधेयः,
अतएव पत्न्यधिकारवचनेषु पत्नीपदानुस्मृतिः वर्त्तनवचनेषु च
स्त्रीनार्यादिशब्दप्रयोगः ॥ ४९ ॥

अप्रजा इति । पुत्रादिमातृपक्ष्यन्ताभाववानित्यर्थः । शेषा इतरे भ्रातरः ।
तेषामेव प्रकृतत्वात् अत्र तत् स्त्रीणां भरणमात्रविधानात् तत्सत्त्वेऽपि भ्रातृणा-
मधिकारः प्रतीयते । तस्यैव नारदस्यैव वचनान्तरमिति शेषः । अपत्नीनामिति ।

अवहितवर्णाणां शूद्राणामित्यर्थः । अतएव स्त्रीणां पत्नीत्वापत्नीत्वाभ्यां द्वैविध्या-
देव । पत्नीस्त्रिणीर्भेदेन पत्नीपत्नीर्भेदेन । ऊकार्थे कृत्स्नरसमाह अतएवेति
॥ ४७—४८ ॥

यदपि देवलवचनम् ।

ततो दायमपुत्रस्य विभजेरन् सहोदराः ।

तुल्या दुहितरो वापि ध्रियमाणः पितापि वा ॥

सवर्णा भ्रातरो माता भार्या चेति यथाक्रमम् ।

एषामभावे गृह्णीयुः कुल्यानां सहवासिनः ॥

तुल्याः सवर्णा दुहितरः । सवर्णा भ्रातरः सापत्ना अभि-
मताः । सोदरभ्रातृणां स्वपटोपात्तत्वात् विशेषणानुपपत्तेः ।
तत्रापि सहोदरादिभार्यान्तस्य लिखनक्रमो नाधिकार-
क्रमार्थः विष्णादिविरोधात्, किन्तु विष्णाद्युक्तक्रमेण गृह्णीयु-
रित्येतदर्थः लिखनक्रमेऽनास्थाव्यञ्जनार्थमेव दुहितरो वापि
पितापि वेति अपिवाशब्दमुभयत्र प्रयुक्तवान् तच्चान्यत्राप्यनुष-
न्यते तेन सहोदरा वा दुहितरो वा पिता वेत्यानास्था कीर्तन-
क्रमस्य देवलवचनेन दर्शिता ॥ ५० ॥

ध्रियमाणो धनाधिकारयोग्यः तेन पतितादिव्यावृत्तिः । विशेषणानुपपत्ते-
रिति । अव्यावर्त्तकत्वेन वैयर्थ्यादिति भावः । विष्णादिविरोधादिति । अत्र
विनिगमना न्याय एवेति प्रामेयीकमिति भावः ॥ ५० ॥

यच्च बालकेनोक्तम् असवर्णाविषयं वा युवत्यभिप्रायं वा
अविभक्तसंसृष्टविषयं वा शङ्कादिवचनमिति । तेन अव्यव-
स्थितशास्त्रार्थकथनेनात्मनो बालरूपत्वमेव प्रकटीकृतं सन्देहा-
देकतरानुष्ठानानुपपत्तेः ॥ ५१ ॥

यदप्यनूदावरुद्धाभिप्रायं वर्त्तनवचनं वर्णितं तदपि धर्म-

पत्नीनामनुग्रहार्थमिति हेयमेव वर्त्तनविधानविषयस्य स्त्रीणां
पूर्वमेव दर्शितत्वात् ॥ ५२ ॥

असवर्णाविषयं वेति । एतन्मते पत्नी वा ज्येष्ठा इत्यादिशब्दवचने अकार-
प्रश्लेषात् अन्येष्ठा इत्यर्थोऽवसेयः तेन न विरोधः । युवत्यभिप्रायं वेति ।
विधवा यौवनस्था च नारी भवति कर्कशा । आयुषः क्षपणार्थाय दातव्यं
स्त्रीधनं सदेति युवत्याः प्राणधारणमात्रोपयोगिधनदानमात्रविषयकहारीतवच-
नैकमूलत्वादिति भावः । अविभक्तेति । केचिदित्यादिवाद्युक्तन्यायोऽत्र हेतुः । तेन
वाल्मीकेन । अव्यवस्थितशास्त्रार्थकथनेन, निर्णयानर्हशास्त्रार्थकथनेन । बालरूपत्वं
बालकवत् प्रवृत्त्ययोग्यवाग्वादित्वम् । सन्देहादिति । तिसृषूक्तकोटिषु
विहितविहितत्वसन्देहादित्यर्थः । एकतरेति । अनुष्ठानं प्रवृत्तिः । अत्र
पूर्वोत्तरपञ्चदशे हारीतवचनविरोधोऽपि द्रष्टव्यः । यच्च तेनैवापरमुक्तं स्त्रीणां
कृतस्त्रधनाधिकारवचनानां वर्त्तनमात्रविधायकवचनानाञ्च विरोधपरीहाराय
वर्त्तनवचनम् अनूदावरुद्धाविषयं कृतस्त्रधनाधिकारवचनान्तु परिणीताविषयमिति
व्यवस्थापितं तदपि दूषयति यदपीति । अवरुद्धा अन्तःपुरचारिणी भोग्या
कर्मकरी । धर्मपत्नीनामिति । अवरुद्धानामित्यर्थः । अनुग्रहो वर्त्तनविधानेन
सोपहासा चैयम् अवरुद्धासु धर्मपत्नीत्वोक्तिः वस्तुतस्मासामभार्यात्वात् वर्त्तनमपि
कुत इत्युपहासः । यदा धर्मपत्नीनामिति यथाश्रुतार्थकमेव । अनुग्रहार्थमिति
तासामधिकारबोधनादित्यभिप्रायः ॥ ५१—५२ ॥

किञ्च सर्वर्णत्वासवर्णत्वाभ्यां पत्नीकृतविशेषेऽपि पित्रो
भ्रातृणां चाधिकारे कथं विरोधः समाधेयः । संसर्गासंसर्गा-
भ्याञ्चेत् स एव विशेषः सर्वव्यापी भवतु किं पत्नीगोचरसव-
र्णादिविशेषपरिकल्पनेन अयमपि विशेषो दूषितोऽस्माभिः
पूर्वप्रपञ्चेन ॥ ५३ ॥

सोदरासोदरकृतश्च विशेषो बृहस्पतिना पराहृतः ।

तदाह ।

सकुलैर्विद्यमानैस्तु पित्रमाहसनाभिभिः ।

असुतस्य प्रसीतस्य पत्नी तन्नागहारिणी ॥

सनाभयः सहोदराः । तेषु सत्स्वपि पत्न्या धनसम्बन्धं
बोधयति तद्भागशब्दात् कृत्स्न एव भर्तृभागोऽवगम्यते न
पुनस्तदेकदेशः ॥ ५४ ॥

तस्मादस्मद्दर्शितेव व्यवस्था शास्त्रार्थः ॥ ५५ ॥

किं पत्नीगोचरेति । संसर्गासंसर्गयोः प्रयोजकत्वावश्यकत्वे किमधिकेन
सवर्णासवर्णत्वादीनां प्रयोजकत्वकल्पनेनेति भावः । ननु मास्तु विशेषकल्पनं
किन्तु संसर्गासंसर्गाभ्यामीष विशेषः सर्वव्यापी भवत्वित्यत्राह अयमपीति ।
संसर्गासंसर्गकृत इत्यर्थः पूर्वप्रपञ्चेन केचिदित्यादिवादिमतदूषणावसरे तद्वृ-
त्त्यतिवचनविरुद्धमित्यादिप्रपञ्चेन । अत्र पत्नीतः पूर्वं सोदरस्याधिकारः पश्चाद-
सोदरस्येति केचित् समादधिरे तदपि दूषयति सोदरेति । अत्र रत्नाकरादयः
ब्रह्मचर्यव्रते स्थितेति वचनात् सन्यग्विधवाव्रतानुष्ठात्रीणां स्त्रीणां प्रथमं सर्व-
धनाधिकारः किञ्चिद्ब्रह्मचारिणीनामव्यभिचारिणीनां तदनन्तरमधिकारः,
व्रतशून्यानां तथाविधानां वर्त्तनमात्राधिकारः, तासामेव पूर्वं भावधिकारः,
व्यभिचारिणीनां वर्त्तनेऽपि नाधिकार इति व्यवस्थामाहुः, अत्रापि किञ्चेत्या-
द्युक्तदूषणं द्रष्टव्यम् ॥ ५३—५५ ॥

पत्नी च भर्तृधनं भुञ्जीतैव परं न तु तस्य दानाधान-
विक्रयान् कर्तुमर्हति । तदाह कात्यायनः ।

अपुत्रा शयनं भर्तुः पालयन्ती गुरौ स्थिता ।

भुञ्जीतामरणात् क्षान्ता दायदा ऊर्ध्वमाप्नुयुः ॥ ५६ ॥

गुरौ श्वशुरादौ भर्तृगृहे स्थिता यावज्जीवं भर्तृधनं
भुञ्जीत न तु स्त्रीधनवत् स्वच्छन्दं दानाधानविक्रयानपि
कुर्वीत, तस्यान्तु मृतायां पत्न्यभावे ये दुहित्वादयो दायधि-
कारिणस्ते गृह्णीयुः न पुनर्जातयः तेषां दुहित्वादिभ्यो
जघन्यत्वात् तद्बाधकत्वानुपपत्तेः पत्नी हि तेषां बाधिका
तदधिकारस्य प्रागभावे प्रध्वंसे च बाधकाभावस्याविशेषात्
बाधानुपपत्तेः ॥ ५७ ॥

नापि स्त्रीधनाधिकारिणो गृह्णीयुः तेषां स्त्रीधनविषय-
त्वात् कात्यायनेनैव च स्त्रीधनाधिकारिणां वचनान्तरैरुक्त-
त्वात् पुनरुक्तत्वापत्तेश्च ॥ ५८ ॥

दानाधानंति । आधानं बन्धकम् । आन्ता परिमिताहारेण क्षीयाः ।
दायादा दुहित्वादयः । दुहित्वादीनामधिकारं हित्तरमाह पत्नी हीति ।
हि यस्यान् पत्नीव तेषां बाधिकेत्यर्थः । तेषां दुहित्वादीनाम् । प्रागभाव
इति । इदन्तु अनुपपत्त्यमानस्यापि प्रागभावोऽस्तीति मतावलम्बनेनाभिहित
तन्मतेऽनुपपत्त्यमानस्यापि दुःखस्य प्रागभावार्थिनः प्रायश्चित्तादौ प्रवृत्तेः प्राय
श्चित्तप्राक् दुःखं मे मा भूदिति कामनाया आनुभविकत्वादिति । प्रागभावस्य
प्रतियोगित्वाप्यत्वमये तु प्रागभावपदम् अव्यक्ताभावपरं तेन पतिसत्त्वं एव
मरणेन पत्न्याः प्राकालीनाधिकारात्यन्तभावे इत्यर्थः । बाधकाभावस्येति ।
स्वत्वप्रत्यासत्त्यैव तस्या बाधकत्वमित्यभिप्रायः । वस्तुतो लाघवात् तस्या
स्वत्वस्यैव प्रतिबन्धकत्वं न तु तस्या इति बाध्यम् । नापीति । दुहित्वादीहित्वा-
भावे पतिदायादसत्त्वं इति शेषः । स्त्रीधनाधिकारिणां आवादादयः । तेषां
मिति । तेषां धनाधिकारप्रतिपादकवचनस्य स्त्रीधनमीचरत्वादित्यर्थः । ननु
प्राप्तं शिल्पेस्तु यद्वित्तं प्रीत्या चैव यदन्यतः । भक्तः स्वास्यं भवेत्तत्र शेषन्तु
स्त्रीधनं स्मृतम् इति कात्यायनवचनात् तदपि स्त्रीधनं भवत्येवंत्याशङ्क्याह
कात्यायनेनैवेति । पुनरुक्तेति । तथाच दायाधिकारवचनस्य पुनरुक्तत्वापत्त्या
दायो न स्त्रीधनमिति भावः तद्यत्वं एकस्यैव मुनेः स्त्रीधनं विरुद्धाधिकार
इत्यकथनेन विरोधोऽपि द्रष्टव्यः । न च गौडव्यायात् दायतदितरस्त्रीधनानां
व्यवस्थाभेदो वचनाभ्यां भविष्यतीति नोक्तदोष इति वाच्यम् । दायस्य स्त्रीधन
त्वमङ्गीकृत्य स्त्रीधनवचनानां दायेतरस्त्रीधनपरत्वेन सङ्गीचापेक्षया शेषन्तु स्त्रीधन-
मित्यत्र वचने शेषपदस्यैव मुनिपरिगणितस्त्रीधनपरतया सङ्गीचस्य न्याय्यत्वात्
दायस्य केनापि मुनिना स्त्रीधनमध्येऽगणनात् अतएव विनियोगे स ईश्वर इति
नापहारं स्त्रियः कुर्युरित्यादिना दाये तस्याः स्मृतत्वमाभाव उपपद्यत इति ।
चूडामणितु दायादपदस्य स्त्रीधनाधिकारिभावादिपरत्वे दोषान्तरमाह पुनरुक्त
त्वापत्तेरिति व्याख्येयं ॥ ५६ = ५८ ॥

अतः पत्नीदुहितरश्चेत्यादिना ये पूर्वपूर्वस्याभावे पर-
भूताधिकारिणो निर्दिष्टास्ते यथा पत्न्याधिकारप्रागभावे

गृह्णीयुस्तथा जाताधिकारायाः पत्न्या अधिकारप्रध्वंसेऽपि भोगावशिष्टं धनं गृह्णीयुः तदानीं दुहित्रादीनामिवान्यापेक्षया सृतोपकारकत्वात् युक्तो धनाधिकारः ॥ ५८ ॥

तथा दानधर्मे ।

स्त्रीणां स्वपतिदायस्तु उपभोगफलः स्मृतः ।

नापहारं स्त्रियः कुर्युः पतिदायात् कथञ्चन ॥ ६० ॥

उपभोगोऽपि न सूक्ष्मवस्त्रपरिधानादिना किन्तु स्वशरीरधारणेन पत्युरुपकारकत्वात् देहधारणोचितोपभोगाभ्यनुज्ञानम् एवञ्च भर्तुरौर्द्ध्वदेहिकक्रियाद्यर्थं दानादिकमप्यनुमतम् अतएव नापहारं स्त्रियः कुर्युरित्यपहारवचनम् अपहारश्च धनस्वाम्यनुपयोगे भवति ॥ ६१ ॥

अतएव वर्त्तनाशक्तौ आधानमप्यनुमतं तत्राप्यशक्तौ विक्रयणमपि न्यायस्याविशेषात् ॥ ६२ ॥

भर्तुरौर्द्ध्वदेहिकक्रियार्थम् अर्थानुरूपं भर्तृपितृव्यादिभ्यो दद्यात् । तदाह बृहस्पतिः ।

पितृव्यगुरुदौहित्रान् भर्तुः स्वस्त्रीयमातुलान् ।

पूजयेत् कव्यपूर्त्ताभ्यां बृहानाथातिथौन् स्त्रियः ॥

पितृव्यपदं भर्तुः सपिण्डपरम् । दौहित्रपदं भर्तुर्दुहितृसन्तानपरम् । स्वस्त्रीयपदं भर्तुः स्वसृसन्तानपरम् । मातुलपदञ्च भर्तुर्मातृकुलपरम् । तदेवमादिभ्यो दद्यात् न पुनरेतेषु सत्स्वेव स्वपितृकुलेभ्यः पितृव्यादिवचनानर्थक्यात् ॥ ६३ ॥

तदनुमत्या तु स्वपितृमातृकुलेभ्योऽपि दद्यात् । तदाह नारदः ।

मृते भर्तृव्यपुत्रायाः पतिपञ्चः प्रभुः स्त्रियाः ।

विनियोगेऽर्थरक्षासु भरणे च स ईश्वरः ॥

परिचीणे पतिकुले निर्मनुष्ये निराश्रये ।

तत्सपिण्डेषु चासत्सु पितृपक्षः प्रभुः स्त्रियाः ॥

(नारद १३।२८—२९)

विनियोगे दानादौ । पतिपुत्राभावे भर्तृकुलपरतन्त्रता
तस्याः ॥ ६४ ॥

एवञ्च दुहितुरप्यधिकारे जाते तस्यां सृतायां तदभावोक्ता.
पितृधनाधिकारिणो गृह्णीयुः न तु दुहितृधनाधिकारिणः
॥ ६५ ॥

पत्न्या च भर्तृधनात् कन्यायै विवाहार्थं तुरीयांशो देयः,
पुत्राणामेव तद्दानप्रतिपादनात् दण्डापूपायितं पत्न्यादीना
दानम् ॥ ६६ ॥

इति पत्न्यधिकारः ॥ ६७ ॥

उपसंहरति । अत इति । प्रागभावे इति । पूर्वोक्तार्थकयुक्तिमाह तदानां
मिति । पत्नीमरणे इत्यर्थः । ननु दानाधानेति यदुक्तं तत्र प्रमाणमाह तथेति
चान्तिरिति पूर्ववचनस्वरसात् व्याचष्टे उपभोगोऽपीति । एवञ्च भर्तृरूपकार
स्यापेक्षणीयत्वञ्च । औद्देहिकक्रियार्थं पारलौकिकोपकारार्थम् । विनियोगे
दानादाविति । एवञ्च तद्धनदाने पतिपक्षपरतन्त्रता यदि तदा स्यष्टमेव
तदनुमत्या कदाचित् पितृपक्षेभ्योऽपि दानमिति । एवञ्चेति । दुहितृतीऽभ्य-
र्हितायाः पत्न्या एव भोगावशिष्टधने यद्यनन्तराधिकारिणामधिकारः तदा
सुतरां दुहितृनन्तरं तदभावोक्तानन्तराधिकारिणामधिकार इति भावः ।
पितृधनाधिकारिणः स्वपुत्रपित्रादयः । दुहितृधनाधिकारिणस्तदुहितृनादयः ।
दण्डापूपायितमिति । यथा दण्डाकर्षे तत्सम्बद्धस्यापूपस्याप्याकर्षः तथा अपुत्र-
संक्रान्तधनस्य पत्नीगततया चाकर्षे तत्सम्बद्धस्य कन्याधनावशिष्टत्वविशेषस्याप्याकर्षः
इति भावः । इति पत्न्यधिकारः ॥ ५८—६७ ॥

एकादशः अध्यायः ।

द्वितीय परिच्छेदः ।

पत्न्यभावे दुहितुरधिकारः । तत्र मनुनारदौ ।

यथैवात्मा तथा पुत्रः पुत्रेण दुहिता समा ।

तस्यामात्मनि जीवन्त्यां कथमन्यो हरेन्नमः ॥

(नारद १३।४८)

दुहितरं विशिनष्टि नारदः ।

पुत्राभावे च दुहिता तुल्यसन्तानदर्शनात् ।

पुत्रश्च दुहिताचोभे पितुः सन्तानकारिके ॥

दुहितुरधिकारे सन्तानदर्शनं हेतुतया निगदितं सन्तान-
नश्च पिण्डदोऽभिमतः अपिण्डदस्य अनुपकारकत्वेन अन्य-
सन्तानादसन्तानाच्चाविशेषात् ॥ १ ॥

दौहित्रश्च तत्पिण्डदाता, न च तत्पुत्रः नापि दौहित्री
तत्पर्यन्तेन पिण्डविच्छेदात् ॥ २ ॥

अतः पुत्रवती सम्भावितपुत्रा चाधिकारिणी । बन्ध्या
विधवा दुहितृप्रसूत्यादिना विपर्यस्तपुत्रा पुनरनधिकारिण्ये-
वेति दीक्षितमतमादरणीयम् ॥ ३ ॥

तत्र प्रथमं कन्यैवेका पितृधनहारिणी । यथा पराशरः ।
अपुत्रस्य मृतस्य कुमारी रिक्तं गृह्णीयात् तदभावे चोढ़ा ।
ऊढ़ापदं पूर्वोक्तविशेषपरम् ॥ ४ ॥

तथा देवलः । .

कन्याभ्यश्च पितुर्द्रव्यात् देयं वैवाहिकं वसु ।

अपुत्रिकस्य कन्या स्वा धर्मजा पुत्रवद्वरेत् ।

पुत्रिकापटं पुत्रीपलक्षणम् । स्वा सवर्णा । धर्मजा
चौरसौ ॥ ५ ॥

दुहितुरधिकारी निरूप्यत इति शेषः । विभिन्नदि सन्तानवत्तयाधिकारि-
त्वेन । अन्यसन्तानादिति । अन्यस्य सन्तानो यथा न पिण्डदः तथाऽयमपौत्य-
विशेषः । असन्तानात् घटादिः । तत्पुत्री दीहितपुत्रः । विपर्यस्तपुत्रा
पुत्रविपरीतापत्या । उन्मादादिदोषयस्तपुत्रा इति केचित्, तदसत्, दुहित्व-
प्रत्यादिनेति हेत्वनुपपत्तेः । कन्यैवेति, न तु दत्तया सहेत्यर्थः । पूर्वोक्तविशेषो-
ऽविपर्यस्तपुत्रत्वम् ॥ १—५ ॥

युक्तश्चैतत् धनमन्तरेणापरिणीतायाः कन्याया ऋतुदर्शने
पित्रादीनां नरकपातश्रुतेः । तदाह विष्णुः ।

यावत्तु कन्यामृतवः सृशन्ति तुल्यैः सकामामपि याच्यमानाम् ।
तावन्ति भूतानि हतानि ताभ्यां मातापितृभ्यामिति धर्मवादः ।

(वशिष्ठ १७।५६)

तथा पैठीनसिः । यावन्नोद्भिद्येते स्तनौ तावदेव देया
अथ ऋतुमतौ भवति तदा दाता प्रतिग्रहीता च नरक-
माप्नोति पित्रापितामहप्रपितामहाश्च विष्ठायां जायन्ते तस्मा-
न्नमिका दातव्या ॥ ६ ॥

तस्मात् विवाहोपयुक्तत्वेन पित्रादीनां नरकनिस्तारक-
त्वात् परिणीतायाश्च पुत्रद्वारेणाप्युपकारकत्वात् तदर्थं धनं
स्वाम्यर्थमेव भवतीति पक्षप्रभावे न्याय्यं कन्यास्वत्वम् ॥ ७ ॥

कन्यायास्वभावे सम्भावितपुत्रायाः पुत्रवत्याश्चाधिकारः ।
तदाह बृहस्पतिः ।

सदृशी सदृशेनोदा भर्तृशुश्रूषणे रता ।

छताछता वाऽपुत्रस्य पितुर्धनहरी तु सा ॥ ८ ॥

सदृशी पितृसवर्णा । सदृशेनोद्वेति, उत्तमाधमवर्णपरि-
णीतानिरासार्थं उत्तमाधमपरिणीतादुद्दिष्टजातस्य अधमो-
त्तमवर्णमातामहादिआहनिषेधात् सवर्णेनोदायास्तु पुत्रद्वारेण
पितृपकारकत्वात् ॥ ९ ॥

नग्रिकाऽनागतर्त्तका । नग्रिकाऽनागतर्त्तं वा इत्यनरकोषात् । परिणी-
ताया अनन्तरं विवाहितायाः । पुत्रद्वारेणेति । ऊदाया एतदुपकाराविशेषे-
ऽपि धनाभावेनापरिणीताया ऋतुमत्तया सम्भावितस्य भविष्यती नरकस्य
प्रतिकर्त्तृत्वमेव क्रमायाः प्रथमं धनग्रहणं निमित्तमिति बोध्यम् । सदृशीति ।
तेनासवर्णायाः सदृशेनोदाया अपि न धनाधिकारित्वमित्युक्तम् । कृता पुत्रिका
अकृता तदन्या । अपुत्रस्येति । अपुत्रीकस्येत्यपि बोध्यं पुत्राभाव एव कन्याधि-
कारावगमात् । निषेधादिति । निषधस्त्वष्टादेव विशेषणान् कल्पनीय
इति ॥ ६—९ ॥

पुत्रिकापुत्रस्य तु पुत्रवदेवोपकारकत्वातिशयेन पुत्रि-
कायाः पुत्रतुल्यत्वात् पुत्रिकौरसयोः समधनाधिकारः अपुत्रि-
कायास्तूदायाः पुत्रादिन्यूनोपकारकस्वपुत्रद्वारेणोपकारक-
त्वमिति कन्यापर्यन्तानामभाव एव धनाधिकारिता युक्ता
॥ १० ॥

न च वाच्यम् एवं तर्हि पुत्रवत्या एव प्रथमाधिकारोऽस्तु
तदभावे तु सम्भावितपुत्राया इति यतस्तस्याः पश्चादुत्पन्नस्य
दोहित्रस्यानधिकारापत्तेः न च तदयुक्तं दोहित्रतया द्वयो-
रप्युपकाराविशेषात् ॥ ११ ॥

भर्तृशुश्रूषापरत्वेनावेधव्यं प्रदर्शयन् सम्भावितपुत्रतां
प्रदर्शयति ॥ १२ ॥

सेति च पूर्ववचनोपात्ता दुहिता परामृश्यते तदेवं सदृशी
सदृशेनोदा इत्यादि विशेषणात् न दुहिदमात्रतया पितृ-
धनाधिकारितेति दर्शयति ॥ १३ ॥

अन्यथा,

अङ्गादङ्गात् सम्भवति पुत्रवदुहिता नृणाम् ।

तस्याः पितृधनं त्वन्यः कथं गृह्णीत मानवः ॥

इत्यनेन दुहितृधिकारे कथिते सदृशी सदृशेनोदित्यादिना
तस्यैवाभिधानं पुनरुक्तं स्यात् सामान्यप्राप्तेस्तु विशेषकथनम-
पुनरुक्तमेव ॥ १४ ॥

कृताकृतावेत्येकवचनेनोपात्तत्वात् पुत्रिकाया अपि पत्नीकुमार्योरनन्तराधि-
कारः स्यादित्याशङ्कामपनेतुमाह पुत्रिकापुत्रस्य त्विति । अनेन द्वारगत उत्कर्ष
उक्तः । स्वतोऽप्युत्कर्षमाह पुत्रिकाया इति । तुल्यत्वञ्च पुत्रिकायां कृतायां
त्वित्यनेन मनुना समविभागोक्तेरिति पुत्रादित्यादिना पौत्रप्रपौत्रपरिग्रहः ।
एवं तर्हीति । यद्युपकार एव प्रयोजकः तदेत्यर्थः । यत इति । अतएव
विधवासधवयोः पुत्रवत्योर्विधवाया एव प्राक् पुत्रद्वारेण पिण्डदातृत्वात् प्रथम-
मधिकार इति निरस्तम् । भर्तृशूषायाः पितृपुत्रपरमजातधनसम्बन्धायाः
जकत्वमाशङ्क्याह भर्तृशूषापरत्वेनेति । पूर्ववचनेति । अङ्गादङ्गात् सम्भती-
त्यादिवचनोपात्त्यर्थः तस्यैव ब्रह्मस्यतेरेव । सामान्यप्राप्तेरिति । यद्यपि विशेष-
कत्वेऽपि सामान्यवचनवैयर्थ्यं तथापि सामान्यवचनाभावे । कुमारीणामनूदा-
त्वेनाधिकाराप्रसक्त्या न वैयर्थ्यम् ऊढायास्तु दुहितृत्वपुरस्कारेण सामान्य-
वचनादधिकारप्राप्ता विशेषस्यापुनरुक्ततैवेति भावः । तस्याः पितृधनं त्वन्यः
कथमित्यनेनान्यबाधार्थत्वेनावैयर्थ्यमिति केचित् ॥ १०—१४ ॥

यत एव स्वपुत्रद्वारेण पिण्डदातृतया दुहितुः पितृधनाधि-
कारः अतएव पुत्रिकाया अपि पितृपरमजातधनसम्बन्धायाः
पश्चाद्वन्धात्वेन तद्गर्तुर्वा प्रसवासामर्थेन विपर्यस्तपुत्राया
मरणे तद्धनं न भर्तुः । शङ्कलिखितौ । यथा

प्रेतायाः पुत्रिकायास्तु न भर्ता द्रव्यमर्हति ॥

अपुत्रायाः । तथा पैठीनसिः ।

प्रेतायां पुत्रिकायान्तु न भर्ता द्रव्यमर्हति ।

अपुत्रायां कुमार्या वा स्वस्रा ग्राह्यं तदन्यथा ॥

ततः कुमार्या स्वस्रा अन्यथा वा पुत्रवत्या सम्भूत-
पुत्रया स्वस्रा तद्धनं ग्राह्यम् अतः स्त्राधिकारे व्यावृत्तिर-
न्याधिकारस्य ॥ १५ ॥

यत्तु मनुवचनम्

अपुत्रायां मृतायान्तु पुत्रिकायां कथञ्चन ।

धनं तत् पुत्रिका भर्ता हरेतैवाविचारयन् ॥

(मनु ८।१३५)

तदविपर्यस्तपुत्राया उत्पन्नमृतपुत्रायाः पुत्रिकाया मरणे
वेदितव्यम् ॥ १६ ॥

विपर्यस्तपुत्रायाः पुत्रात्यन्ताभाववत्याः । तद्धनं ग्राह्यमिति । तदपि
पत्रभावे, कुमार्त्यादीनां पत्नीबाध्यत्वादिति बोध्यम् । अत इति, उक्तीभय-
मूचाभ्यां विपर्यस्तपुत्रायाः पुत्रिकाया मरणे कुमार्यादीनामधिकारे प्राप्ति
भर्तुरधिकारस्य व्यावृत्तिरिति समयोपसंहारः । प्राञ्चस्तु यतः पुत्रिकाया एव
विपर्यस्तपुत्राया मरणे न तत्संक्रान्तदाये भर्तुरधिकारोऽतः स्त्राधिकारे,
अन्यासां दुहित्रादीनामप्यधिकारेऽनन्तरं विपर्यस्तपुत्राणां तासां मरणे
भर्तुरधिकारस्य व्यावृत्तिरिति व्याचक्रुः तदविपर्यस्तपुत्राया इति । एतस्यैव
विवरणम् उत्पन्नमृतपुत्राया इति । अत्र पक्षान्तराभावात् चकारः क्वाचित्कः
पाठः प्रामादिकः । अथात्र शङ्खलिखितादिवचनमेव उत्पन्नमृतपुत्राविषयं मनु-
वचनन्तु अनुत्पन्नपुत्राविषयमिति वैपरीत्यमेव न कुतः अनुत्पन्नपुत्राया इवा-
विपर्यस्तपुत्रायाः पुत्रीत्यर्थेव पितुः पुत्रामनरकनिवर्तकत्वेन कृतीपकारकतया
स्वामित्वे निर्व्यूढे पितुरितरापेक्षया तस्या एवाधिकोपकारकत्वात् तद्वर्तुरधिकारी
युक्तः अतएव दौहित्रस्य सुखं दृष्ट्वा किमर्थमनुशीलनीयत्वेन दौहित्रसुखदर्शन-
स्यापि नरकनिस्तारकतेति पुत्रानुत्पत्तौ तु पित्रुपकाराभावात् तस्या एव न
स्वामित्वं कुवस्तप्यत्युक्तिरिति तत्पितृधनाधिकारिणां कन्यादीनामेव तदानीं तत्रा-
धिकारस्य न्याय्यत्वात् यद्यपि बन्धात्वेनावधृतायां जीवन्मृतपुत्रावृत्तिं तद्यापि
प्रेताया इति यद्व्यात् न जीवन्त्यां तस्याम् अन्यदुहित्रादीनामधिकार इति ।

परे तु नेदं वचनं पुत्रिकापिहदायपरं किन्तु तदीयसौदायिकादिधनान्तर
विषयं पुत्रिकायाः पुत्रत्वेन तस्या तद्वन्ने पित्रधिकारप्रसक्तौ तदपवादक
मित्याहुः ॥ १५ ॥ १६ ॥

पिण्डदानमेव च द्वयोरिकं निमित्तमनुवदति ब्रह्मस्यति ।

यथा पितृधने स्वाम्यं तस्याः सत्स्वपि बन्धुषु ।

तथैव तत्सुतोऽपीष्टे मातृमातामहे धने ॥

यथा येन दौहित्रदेयपिण्डेन दुहिता पितृधनाधिकारिणी
तथैव तेनैव पिण्डदानेन दुहित्सुतोऽपि मातामहधने स्वामी
सत्स्वपि पित्रादिषु ॥ १७ ॥

न च पुत्रिकापुत्राभिप्रायेणेदं वचनं कृताकृता वाऽपुत्रस्य
पितृधनहरी तु सा एतद्वचनोपात्तकृताऽकृतदुहित्वोरिव तस्या
इति तत्सुत इति तत्पदेन परामर्शात् प्रत्यामन्यतिरेकाद्वा
अकृतापरामर्श एव युक्तो न तु तत्परित्यागः ॥ १८ ॥

अतएव मनुः ।

दौहित्रो ह्यखिलं रिक्त्यमपुत्रस्य पितुर्हरत् ।

स एव दद्यात् द्वौ पिण्डौ पित्रे मातामहाय च ॥

पौत्रदौहित्रयोर्लोके विशेषो नास्ति धर्मतः ।

तयोर्हि मातापितरौ सम्भूतौ तस्य देहतः ॥ १९ ॥

(मनु ८ । १३२—१३३ ।)

मातामहदेहात् दुहितुः सम्भवं दौहित्रस्य धनाधिकारि
हेतुत्वेन निर्दिशति न तु पुत्रिकाकरणं इतरथा तदेव निर्दि-
शेत् । तथा व्यक्तमाह स एव ।

अकृता वा कृता वापि यं विन्देत् सदृशात् सुतम् ।

पौत्री मातामहस्तेन दद्यात् पिण्डं हरैत् धनम् ॥

(मनु ८ । १३६)

अकृताजातस्यापि दौहित्रस्याधिकारमभिदधाति ॥ २० ॥

दौहित्राधिकारायमाह पिण्डदानमेव चेति । चकारो युक्ततरसूचनाय ।
 एवकारोपकारस्य प्राधान्यायः । एतेन विपर्यस्तपुत्रायाः पिण्डदानाधीन्याया
 दुहितुः सुतरां नाधिकार इत्यपि सूचितम् । यथेत्वस्य विवरणं येनेत्यादि ।
 तथैवेत्वस्य विवरणं तेनैवेत्यादि न च पुत्रिकापुत्रेति । तथाच दौहित्रसामान्या-
 धिकारे नेदं वचनं किन्तु पुत्रिकाधिकार एवेति भावः । एतेनोक्तवचनस्य
 पुत्रिकाविषयतया तस्या एवाधिकारे पिण्डदानोपकारस्य हेतुतया निर्देशात्
 अपुत्रिकाणां दुहितृत्वपुरस्कारेणैवाधिकारात् तादृश्या विपर्यस्तपुत्राया अपि
 धनाधिकारस्य निर्व्यूढत्वात् तदनन्तरं तद्वर्तरेवाधिकारो न्याय्य इति पूर्वोक्त-
 पूर्वपक्षोऽपि सूचितः । परामर्शादिति । तद्वचनानन्तरमेव एतद्वचनस्य वृह-
 स्यतिना अभिहितत्वादिति भावः । प्रत्यासत्त्येति । कृतापेक्षया अकृतायाः
 प्रश्नात् निर्दिष्टत्वेन अग्रिमेष तस्या इत्यनेन तस्या एवाव्यवधानातिरेकादित्यर्थः ।
 अतएवेति । निर्दिष्टतात्येष्टान्वयः । न त्विति । एतेन एतद्वचनं न पुत्रिका-
 पुत्रविषयं किन्तु दुहितृसामान्यविषयं देहसम्भवस्य हेतुत्वेन निर्देशादित्यपि
 सिद्धम् ॥ १७—२० ॥

किञ्च स्मृतिषु दौहित्रपदमपुत्रिकाजातपरं नियतम् ।

यथा वौधायनः ।

अभ्युपगम्य दुहितरि जातं पुत्रिकापुत्रम् ।

अन्यं दौहित्रम् । विद्यादित्यनुवर्तते ॥ २१ ॥

अतएव भोजदेवेनापि कृताकृतदुहित्राधिकारे वृहस्यति-
 रित्यभिधाय यथा पित्रधने स्वाम्यमिति वचनं लिखितम् ॥ २१ ॥

तथा गोविन्दराजेनापि मनुटीकायाम् ।

अपुत्रपौत्रे संसारे दौहित्रा धनमाप्नुयुः ।

पूर्वेषान्तु सुधाकारे पौत्रदौहित्रकाः समाः ॥

एतद्विष्णुवचनबलेन जडातः प्रागेव दौहित्रस्याधिकारो
 दर्शितः ॥ २३ ॥

स चास्मभ्यं न रोचते सदृशी सदृशेनोद्वेत्यादिविरो-
धात् ॥ २४ ॥

किन्तु उदायाः प्रागुक्तरूपाया अभव एव सत्स्वपि
पिपादिषु दौहित्रस्याधिकारः तथैवेति दुहितृवद्भावविधानात्
तत्सुतोऽपीत्यप्यर्थतया च निर्देशात् दौहित्रस्य जघन्यताव-
गतेः । अतो दुहितृनन्तरं दौहित्रस्याधिकार इति सिद्धम् ॥ २५ ॥

ननु पौत्री मातामहस्तेनैवभिधानात् अकृतापदम् अभिसम्भिकतापरम्
अपुत्रिकापुत्रस्य मातामहपौत्रत्वानुपपत्तेः अभिसम्भिमत्वात् पुत्रिकेत्येकेषामिति
मोतमदर्शनात् अभिसम्भिकत्वापि पुत्रिकासम्भवात् तथाचाकृता अवाकृतेत्यर्थात्
नेतद्वचनमपुत्रिकापुत्रविषयमत आह किञ्चेति । अन्यं दौहित्रमिति । एतेना-
कृतेति वचनं पौत्रीत्यनुवादादस्तु पुत्रिकापुत्रपरं दौहित्री स्त्रियं रिक्तमिति
वचनम् दौहित्रपदश्रवणात् अपुत्रिकापुत्रपरमेवेत्यकृतापुत्रस्याप्यधिकारः सिद्ध-
एवेति दर्शितम् । अभ्युपगम्य पुत्रिकात्वेन स्वीकृत्य । अतएवेति । यथा
पितृधने स्वाभ्यमिति वचनस्य कृताकृतजातदौहित्रविषयत्वादेवेत्यर्थः । वृह-
स्पतिवाक्ये पौत्रादिपदाभावात् अकृता अपुत्रिकेत्येवार्थ इत्याशयेनाह सदृशी
सदृशेनेति । विरोधादिति । तेन पुत्राभाव एव दुहितुरधिकारस्य प्रतिपादनात्
सुतरामिव दौहित्रस्य तदनन्तरत्वादित्यर्थः । प्रागुक्तरूपाया अविपर्यस्तपुत्राया-
दुहितृवद्भावविधानात् तत्सुत्यत्वाभिधानात् जघन्यतावगतेरित्यशेषान्वयः अत्र हेतुः
उपमानस्य उपमेयापेक्षया उत्कर्षबोधस्य सार्वस्वीकृतत्वमिति । हेतुनन्तरमाह
तत्सुतोऽपीति । अकारो भिन्नक्रमे अप्यर्थतया अप्यर्थान्वितायंबोधकतत्सुतो-
ऽपीतिशब्दार्थतया निर्देशाच्चेत्यर्थः ॥ २१—२५ ॥

सत्स्वपि बन्धुष्वित्यनेन पित्नोरधिकारः पत्न्यभावे
न्यायोऽपि दुहितृदौहित्राभ्यां बाधित इति बाधकाभावे
पित्नोरधिकारः सूचितः । अतएवानन्तरं वृहस्पतिः ।

तदभावे भ्रातरस्तु भ्रातृपुत्राः सनाभयः ।

सकुलस्य बान्धवाः शिष्याः श्रोत्रिया धनहारकाः ॥

तच्छब्देन दौहित्रस्य पित्रोश्च सूचितयोः परामर्शः । तेना-
मीषामभावे भ्रात्रादीनामधिकारः ॥ २६ ॥

यत्तु बालकवचनम् ।

पत्नी दुहितरश्चैव पितरौ भ्रातरस्तथा ।

इत्यादिनियतक्रमादधस्तन एव दौहित्रस्याधिकार इति
तद्वहस्यतिवचनेन विरोधात् बालवचनमेव बहुवचनान्तदुहित-
पदेनैव कन्योद्गादौहित्राणां निर्दिष्टत्वात् क्रमविरोधाभावात्
यथा स्वर्यातस्य ह्यपुत्रस्येति पुत्रपदं प्रपौत्रपर्यन्तपरं पिण्ड-
दत्त्वाविशेषात् तथा दौहित्रस्यापि पिण्डदत्त्वात् तत्पर्यन्त-
परं दुहितपदं यथा वा

पुत्राभावे तु दुहिता तुल्यसन्तानदर्शनात् ।

इत्यत्र पुत्रपदं पत्नीपर्यन्तपरम् अन्यथा दुहितर इति
बहुवचनमनर्थकं स्यात् पत्नी तत्सुत इत्यादिवदेकवचनमेव
कुर्यात् भ्रातर इत्यस्यापि बहुवचनस्यार्थवत्तां वक्ष्यामः ॥ २७ ॥

किञ्च पित्रादीनां राजपर्यन्तानां क्रमनियमात् राज्ञो-
ऽभावे दौहित्रस्याधिकारो वाच्यः न च कदाचिद्राज्ञोऽभावो-
ऽस्तीत्यनधिकार एवाभिहितो भवेत् ॥ २८ ॥

तस्मात् विश्वरूपजितेन्द्रियभोजदेवगोविन्दराजैर्दुहित-
भावे दौहित्रस्याधिकारो निरूपित आदरणीयः ॥ २९ ॥

अतएवानन्तरमिति । यथा पितृधने स्वाभ्यमित्यनन्तरमित्यर्थः । तच्छब्दे-
नेति । अन्यथा पित्रोरुचने दौहित्राभाव एव भ्रात्राधिकारि पितरौ भ्रातर-
स्तथेत्यादि याज्ञवल्क्यादिविरोधः स्यादिति भावः । स एव दद्याद्दौ पिच्छाविति
मनुवचनं पुत्रिकापुत्रपरमेव पितृधनग्रहणपक्षे मातामहधनग्रहणपक्षे च उभय-
पक्षपिच्छदानविधायकं पितृधनग्रहणे तु केष्वनामातमपक्षस्यैव पिच्छदान-

मिति, अपुत्रिकापुत्ररूपदौहित्राधिकारस्तु पत्नी दुहितरश्चेत्यादिना निर्दिष्टाधि-
कारिणाम् अनन्तरमेवेति बालकमतं तदपाकर्तुमाह यत्त्विति । वृद्धस्यति
वचनेनेति । तथैव तत्सुतोऽपीष्टे मातृमातामहे धने इत्यनेनेत्यर्थः । बाल
वचनमिति । शिशोरिवानभिसंहिततात्पर्यस्य वचनमित्यर्थः । नन्वेवं याज्ञ-
वल्क्याद्युक्तक्रमविरोधः तैर्दुहित्वनन्तरं दौहित्रत्वानिर्देशादत आह बहुवचनेति ।
दुहितुरुदानूदामेदेन हेविध्यात् बहुत्वान्वयानुपपत्त्या तथैव तत्सुतोऽपीति वृद्ध-
स्यतिना दौहित्रस्य दुहितृधर्मातिदेशेन च अजहत्स्वार्थलक्षणया दुहितृपदस्य
दुहितृदौहित्रीभयपरत्वादिति भावः । लज्यतावच्छेदकानु अनूदीतादौहित्रान्य-
नमत्वादिकमिति बोध्यम् । असगोत्रत्वे सति साक्षात्परम्परा साधारणपार्षण्य
कर्तृत्वमिति कैचित् । प्रपौत्रपर्यन्तपरमिति । अत्र लज्यतावच्छेदकं सगोत्रत्वं
सति पार्षण्यकर्तृत्वम् । वक्ष्याम इति । संसृष्टवचनव्याख्यावसरे इत्यर्थः
दुहितृपदस्य दौहित्रपर्यन्तपरत्वाभावे दीपमप्याह किञ्चित् ॥ २६—२८ ॥

यदा च कन्या जाताधिकारा पश्चात् परिणीता सती
म्रियते तदा तद्वनं कन्याया अनुत्पन्नाधिकाराया अभावे
येषामूदादीनां प्रतिपादितम् उत्पन्नाधिकाराया अप्यभावे
तेषामिव तद्वनं न तु तद्वत्त्वादीनां भवति तस्य स्त्रीधनविषय-
त्वात् भुञ्जीतामरणात् क्षान्तेति वचनेन जाताधिकारायाः
पक्षेण अभावे अनुत्पन्नाधिकारपक्षेणभावोक्तानां पूर्वधनस्वामि-
दायप्राप्तिनां दुहित्रादीनां धनाधिकारस्य दर्शितत्वात्
पत्नीतो जघन्यदुहितृदौहित्रयोरधिकारे दण्डापूपन्यायसिद्धो-
ऽयमर्थः ॥ ३० ॥

यदा पत्नीत्युपलक्षणं स्त्रीमात्राधिकारे अयमर्थो बोद्धव्य
इति तात्पर्यम् ॥ ३१ ॥

इति दुहितृदौहित्रयोरधिकारः ॥ ३२ ॥

दौहित्राधिकारं निरूप्य कन्याधिकारे विशेषमाह वदेति । केचित्तु
पुत्रिकाया विपर्ययपुत्राया अभावे तत्पितृधनं न भर्तुः किन्तु पितृधनाधि-
कारिणामित्यक्तम् अपुत्रिकायास्तबाले किं स्यादत आह यदेति इत्याहः ।

नियते इति । पुत्रमनुत्पाद्येत्यादि । तस्येति । भर्त्राद्यधिकारार्थकवचन-
स्येत्यर्थः, आदिना पितृमातृभ्रातृणां यद्वचनम् । उक्तार्थे युक्तिमाह भुञ्जीतेति ।
अधिकारे अधिकारसाधने । अयमर्थ इति । जाताधिकाराभावे अनन्तराधि-
कारिणामूदादीनामधिकार इत्येवंरूपोऽर्थ इत्यर्थः । ननु यावद्वचनं हि वाच-
निकमिति न्यायात् पत्नीधिकार एव तथात्वम् अन्यथा तत्र पत्नीपदीपादान-
वैयर्थ्यापत्तिः अतः पत्नीपदस्य स्त्रीमात्रपरत्वमाह यदेति । पत्नीति । भुञ्जीता-
मरणात् क्षान्ता इत्यत्र पत्नीपदं स्त्रीमात्रोपलक्षकमित्यर्थः । ननु किमत्र स्त्रीमात्रोप-
लक्षकत्वे वीजमिति चेत् अत्रायं भावः स्त्रीसंक्रान्तधनस्य स्त्रीधनत्वाभावात्
अधिकारिविशेषस्यात्र वचनादप्राप्ता वैयर्थ्यापत्तेः आकाङ्क्षा, कल्पने सादृश्यात्
स्त्रीसंक्रान्तधनमात्रस्य पूर्वस्त्रामिदायादरूपोऽधिकारौ कल्पनीय इत्येतदर्थं पत्नी-
पदस्य स्त्रीलक्षकत्वमिति । अथैवं पत्नीतोऽभ्यर्हितायाः पुत्रिकायाः तथा
दर्शनात् पुत्रिकौरसयोः साम्यात् पुत्रादिरहितस्य औरसस्थानन्तरं तद्धनं
तत्पत्न्या न स्यात् स्याच्च दायादानां दुहित्रादीनामिति चेन्नैवं पुत्रस्य जन्मनैव
कृतोपकारतया तत्र तस्य स्त्रामित्वे निर्व्यूढे तदनन्तरं तदुत्तराधिकारिणा
तत्पत्न्यादीनां तत्राधिकारस्य न्याय्यत्वात्, विपर्यस्तपुत्रायास्तु पुत्रिकाया
उपकारलेशाभावात् तदधिकारस्यैवानिर्व्यूढतया तदनन्तरं दायादाधिकारस्यैव
न्याय्यत्वादिति ॥ ३०—३२ ॥

एकादशः अध्यायः ।

तृतीयः परिच्छेदः ।

दौहित्रस्याभावे पितुरधिकारो न मातुः नापि युग-
पन्मातापितृः तदभावे मातृगामीति विष्णुवचनविरोधात्
॥ १ ॥

यत्तु मनुवचनम् ।

अनपत्यस्तु पुत्रस्य माता दायमवाप्नुयात् ।

मातर्यपि च वृत्तायां पितुर्माता हरेद्धनम् ॥

(मनु ८।२१७)

यच्च वृहस्पतिवचनम् ।

भार्यासुतविहीनस्य तनयस्य मृतस्य च ।

माता रिक्थहरी ज्ञेया भ्राता वा तदनुज्ञया ॥

तत्पितृपर्यन्ताभावे बोद्धव्यम् ॥ २ ॥

दौहित्राधिकारं निरूप्य तदनन्तरं पितुरधिकारमाह दौहित्रस्याभाव इति ।
न मातुरिति पितुः पूर्वमिति शेषः । याज्ञवल्क्यवचने पितराविति इन्द्रनिर्देशात्
बीजपद्याधिकारमाशङ्क्याह नापि युगपदिति । तदभाव इति । एतेन तद-
भावे मातृगामि तदभावे पितृगामीति रत्नाकरादिभिरलिखितः पाठो वक्ष्यमाण-
विरोधात् भ्रमविजृम्भित एवेति ध्वनितम् । तत्पितृपर्यन्ताभाव इति, वक्ष्यमाण-
विष्णुवचनेन अनुवचने अपत्यपदस्य पत्रादेः वृहस्पतिवचने च भार्यापुत्रपदयोः
बीजादौपत्यवकत्वस्यावश्यकत्वात् पितृकपत्यवकत्वस्यापि युक्तत्वादिति भावः
१—२ ॥

न्यायागतञ्चेतत् दौहित्रात् परतो मातृतश्च पूर्वं पितुरधि-
कार इति मृतपिण्डमृतभोग्यान्यपिण्डद्वयदातुर्दौहित्रात्
मृतभोग्यान्यपिण्डद्वयमात्रदातृतया पितुर्जघन्यत्वात्, मात्रा-
दिभ्यस्तु मृतभोग्यान्यपिण्डद्वयदातृतया बीजस्य चैवं योन्याश्च
बीजमुत्कृष्टमुच्यते (मनु ८।३५) इति मनुवचनावगतोत्-
कर्षेण च बलवत्त्वात् ॥ ३ ॥

पितरावित्यत्र च पितृक्रम एवावगम्यते । तथाहि पितृ-
पदात् प्रातिपदिकात् प्रथमं पितुरवगतेः पश्चात्तु द्विवचन-
बलेनैकशेषकल्पनया मातुरवगमात् ॥ ४ ॥

अतः क्रमज्ञानं क्रमाभिधानव्याप्तं तत् निवर्त्तमानं क्रम-
ज्ञानं निवर्त्तयतीत्यनुमानं तदप्रमाणं व्यापकनिवृत्तेरसिद्ध-
त्वात् विष्णुवचनविरोधाच्च ॥ ५ ॥

इति पितुरधिकारः ॥ ६ ॥

न्यायमाह न्यायागतमित्यादि । दौहित्रात्परतीऽधिकारे हेतुमाह सत-
पिण्डेति । मातृतः पूर्वमधिकारे हेतुमाह मातादिभ्य इति । युगपदधि-
काराभावे हेत्वन्तरमाह पितरावित्यत्रेति । पितृक्रम एवेति । पितुः प्राक्
प्रतिपादितत्वादिति भावः । प्राक् प्रतिपत्तिं दर्शयति तथाह्येति । तथाच
पितराविति पितृक्रमाभिधानपरमेव तत्प्रापकन्तु उक्तन्यायोपहंसितविष्णुवचन-
मेव अतीऽत्र द्विवचनावगतमाहित्यम् अभिधानक्रियापेक्षयैव गर्गा भोज्यन्ता-
मिति वदति भावः । केचित्तु पितरावित्यत्र युगपदेव पित्रोरन्वयबोधः तथाच
क्रमिकान्वयबोधस्य क्रमिकपदार्थस्मरणव्यापकतया प्रकृते व्यापकस्य क्रमिका-
न्वयबोधस्याभावे व्याप्यस्य क्रमिकपदार्थस्मरणस्याप्यभावात् युगपदेव द्वयोरुप-
स्थित्या युगपदेवाधिकारः पित्रोरिति वदन्ति तन्मतं दूषयति अत इति ।
उक्तक्रमेण क्रमिकोपस्थितेरावश्यकत्वात् इत्यर्थः । क्रमज्ञानं क्रमिकपदार्थ-
स्मरणं क्रमाभिधानं क्रमिकान्वयबोधः तद्व्याप्तमित्यर्थः, तत्क्रमाभिधानम्
इत्यनुमानमिति इति व्याप्तेर्हेतोर्दनुमानं व्याप्याभावसाधने व्यापकाभावरूपं
यत् लिङ्गं तदप्रमाणम् अर्थासाधकम्, अर्थमाधने स्वरूपासिद्धिहेतुमाह व्यापक-
निवृत्तेरिति । तथाच तयोरन्वयबोधः क्रमेणैवेति भावः । ननु इन्द्रभ्यन्ते
माहित्येन युगपदन्वयबोधी न तु क्रमिकः तथाच कथं व्यापकनिवृत्तेरसिद्धत्व-
मित्यत आह विष्णुवचनेति तथा चान्वयबोधस्य यौगपदिकत्वेऽपि नाधिकारी
यौगपदिकः विष्णुविरोधात् किन्तु क्रमिक एव यथा पदोद्विहतरश्चैवेत्यत्र सर्व-
द्विहृतामेकान्वयबोधविषयत्वेऽपि वचनान्तरबलात् कुमार्यादिक्रमेषाधिकार
इति भावः ॥ १-६ ॥

एकादशः अध्यायः ।

चतुर्थः परिच्छेदः ।

पितुरभावे मातुरधिकारः पितुरधिकारानन्तरं तदभावे
मातृगामौति, विष्णुश्रुतेः ॥ १ ॥

युक्तश्चेतत् गर्भधारणपोषणात् कृतोपकारतया तन्निष्-

क्रयस्वावश्यकर्तव्यत्वात् पुत्रभोग्यान्धपिण्डदजननेनाप्युप-
कारकत्वाच्च भ्रात्रादिभ्यः पूर्वमधिकारस्य न्याय्यत्वात् ॥ २ ॥

अतः पितृतो गौरवातिरेकश्रुतेः मातुरधिकारः पितृतः
पूर्वमिति हेयं गौरवातिरेकस्य धनसम्बन्धहेतुत्वे उत्पादक-
ब्रह्मदात्रोर्गरीयान् ब्रह्मदः पितेति (मनु २।१४६) पितृतः
पूर्वमाचार्यस्याधिकारापत्तेः, कनिष्ठे च भ्रातरि भ्रातृश्रुते
वा सत्यपि पितृव्यादीनामधिकारापत्तेश्च ॥ ३ ॥

अतः पितृतः परत एव मातुरधिकार इति, एवञ्च मृतस्य
पितृसन्तानात् पूर्वं पितुश्च परतो मातुरधिकार इति वदता
पितामहसन्तानात् पूर्वं पितामहाच्च परतः पितामह्या
धनाधिकारः सूचितः । अन्यथा पितरौ भ्रातरस्तथेति
क्रमविरोधः स्यात् । अतएव मनुः ।

मातर्यपि च वृत्तायां पितुर्माता हरेद्वनम् ।

ससन्तानायां वृत्तायामित्यर्थः ॥ ४ ॥

अपिशब्दचकारयोश्चोभयत्रान्वयः कार्यः, तेन मातरि च
वृत्तायां पितामह्यपि मृच्छीयात् किं पुनर्भ्रात्रादयः पितामह-
पर्यन्ता इति, अपिशब्दसूचिताः भ्रात्रादयः ॥ ५ ॥

तदयं वचनार्थः दौहित्रान्तात् मृतसन्तानात् परतः
स्वसन्तानाच्च पूर्वम् उक्तक्रमेण पितोरधिकारः, अतः स्वसन्ता-
नात् पूर्वं पितामहपितामह्योरधिकारोऽनेनैव दर्शितः अतएव
याज्ञवल्क्येन मातुरधिकारप्रदर्शनेनैव पितृव्यादिभ्यः पूर्वं
पितामहपितामह्योरधिकारस्याप्युक्तत्वात् न पृथगुक्तः ॥ ६ ॥

इति मातुरधिकारः ॥ ७ ॥

विशुद्धपदं मातुरधिकारमाह पितुरिति । अत्र न्यायसूत्रमाह युक्त-

ज्ञेयमिति । भ्रात्रादिभ्यः पूर्वमिति । यद्यपि भ्रातापि तद्गोप्यान्वपिण्डः तथापि गर्भधारणाद्युपकारकत्वेन भ्रातृमातृसम्बन्धाधीनस्वाभ्यन्तरे च प्रथमं मातुरेवाधिकार इति । गौरवातिरेकेति । सङ्ख्यन्तु पितृन् माता गौरवेणातिरिच्यते इत्यादि नेत्यर्थः । उपसंहरति अत इति । पितृतः परत इति भ्रात्रादिभ्यः पूर्वमित्यपि बोध्यम् । पितृसन्तानात् भ्रात्रादेः पितामहसन्तानात् पितृव्यादेः । अन्यथेति । उक्तक्रमेणाधिकाराकल्पने इत्यर्थः । क्रमविरोधः स्यादिति । ननु वाचनिक एव पितरौ भ्रातरस्तथेति क्रमः स च पितामह्याः कल्पनां विना कथमनुपपन्नः मैवं मातुः परम्परया पिण्डत्रयस्य धनिभोग्यस्य दानेऽपि साक्षात् तद्गोप्यपिण्ड-त्रयदातृतया श्रेष्ठात् भ्रातृतः पूर्वमधिकारी गर्भधारणाद्युपकारकत्वादेव मुनिभिरुक्तः एवं पितामह्याधिकारेऽपि यदि साक्षात् तद्गोप्यपिण्डत्रयदातुः पितृव्यात् अन्यद्वारा तादृशपिण्डदायाः पितामह्या धनिपितृजननेन पितृव्यधन सम्बन्धमूलतया चाधिकीपकारकत्वेन पितृव्य बाधिता धनाधिकारी न भवेत् तदीक्तरूपस्याप्रयोजकत्वात् मातृभ्रात्रोः क्रमाभिधानं सुनीनां न स्यादिति भावः । केचित्तु पितामहौपितृव्ययोः पौर्वापर्यं केनापि नोक्तम् अतः कल्प्य तथाच अन्यथाकल्पने मातृभ्रातृस्थलीकृतस्य उपकाराधीनाधिकारक्रमस्य विरोधा दित्याहुः । अपिशब्दसूचिता इति । व्याख्यानवाक्यस्या अपिशब्दसूचिता इत्यर्थः । एतच्च पितरौ भ्रातरस्तथा इति मातृगामीत्यभिधाय तदभावे भ्रातृ गामीत्याद्येकश्रुतिमूलत्वादुक्तम् ॥ १—७ ॥

एकादशः अध्यायः ।

पञ्चमः परिच्छेदः ।

मातुरभावे भ्रातृधनं मातृगामीत्यभिधाय तदभावे भ्रातृगामीति विष्णुवचनात् तदिति मातुः परामर्शः पितरौ भ्रातरस्तथेत्यत्रापि पितरौभावे भ्रातुरधिकारावगतेः ॥ १ ॥

न च भ्रातरस्तथा तत्सुत इति यथा भ्रातरोऽधिकृता-स्तथा भ्रातृपुत्रोऽपि मातुरनन्तरमधिकारी स्यादिति वाच्यं

भ्रातृगामौत्यभिधाय तदभावे भ्रातृपुत्रगामौति विष्णुविरो-
धात् तदिति भ्रातुः परामर्शः ॥ २ ॥

न्याय्यं चैतत् स्मृतधनिभोग्यपित्रादित्रयपिण्डदानेन भ्रातृ-
रूपकारकत्वात् तथा तद्देयमातामहादिपिण्डत्रयदानेन
तत्स्थानपाताच्च अनेवरूपात् भ्रातृपुत्रात् बलवत्त्वात् मातृ-
मूलत्वाच्च भ्रातुरेवरूपस्य मातृतो जघन्यतेति मातृतः परत
एवाधिकारो युक्तः ॥ ३ ॥

मातुरनन्तरं भ्रातुरधिकारं पिबयति मातुरभाव इति । तथा भ्रातृपुत्री-
ऽप्येति । तथाच भ्रातृतत्पुत्रयोर्युगपदधिकारः स्यादिति भावः । तत्स्थान-
पातादिति । धनिकार्यकारित्वेन धनिस्थानपातादित्यर्थः । अनेवरूपादिति ।
स्मृतभोग्यपिण्डत्रयस्मृतदेयपिण्डत्रयदातृभिन्नादित्यर्थः । नन्वेवं भ्रातृबलवत्त्वात्,
मातृतः प्रागधिकारः स्यात् अत आह मातृमूलत्वाच्चेति ॥ १—३ ॥

किञ्च तथा पदं भ्रात्रैव कुतो न सम्बध्यते तेन यथा
पितरौ भ्रातरोऽपि तथेति पित्रोर्भ्रातृणाञ्च तुल्याधिकारः
स्यात् ॥ ४ ॥

तस्मात् विष्णुवचनविरोधेनैवायं पर्यनुयोगः परिहर्तव्यः
स चान्यत्रापि समानः । तथाच मनुः ।

पिता हरेदपुत्रस्य रिक्तं भ्रातर एव वा ।

भ्रातर एव हरये न तु भ्रातृपुत्रोऽधिकारौत्याह ॥५॥

(मनु ८।१८५)

किञ्च जीवत्पिण्डकस्यापि भ्रातृपुत्रस्य किमधिकारो
नेष्यते न चात्रान्यो हेतुः जीवत्पिण्डकस्य पिण्डदत्ताभावे-
नानुपकारकत्वादित्यतः एवञ्चेन्मृतपिण्डकस्यापि भ्रातृतुल्योप-
कारकत्वाभावात् कथं तुल्यवदधिकारिता ।

अतएव देवलेन

ततो दायमपुत्रस्य विभजेरन् सहीदराः ।

तुल्या दुहितरो वापि भ्रियमाणः पितापि वा ॥

सवर्णा भ्रातरो माता भार्या चेति यथाक्रमम् ।

इत्यनेन भार्यासवर्णादुहितपितृमातृसहीदरभ्रातृसापन्न-
भ्रातृपर्यन्ताधिकारिशृङ्खलायां भ्रातृपुत्रस्याकीर्त्तनात् सापन्न-
भ्रातृपर्यन्ताभाव एव भ्रातृपुत्राणामधिकारः कथितः ॥ ६ ॥

अथोपकारकत्वेऽपि भ्रातरस्तथा तत्सुत इत्यनन्यथासिद्धवचनबलात् युग-
पदधिकारीऽस्तु इत्यत आह किञ्चेति । अन्यत्रापि भ्रातृभ्रातृपुत्रयोरधिकारेऽपि
एवञ्चेदिति । उपकारक्रमेणैवाधिकारात् उपकारतारतम्येन क्रम इति स्थितञ्चे-
दित्यर्थः अतएव भ्रातृनन्तरं भ्रातृपुत्रस्याधिकारादेव ॥ ४—६ ॥

यच्च सर्वे ते तेन पुत्रेणेति (मनु ८।१८२) पुत्रत्वस्मरणं
तत्पिण्डदानार्थं भ्रातृभावे च धनाधिकारार्थं पूर्वोक्तवचनेन
विरोधात् अन्यथा भ्रातृतः पूर्वमेव कुतो न स्यात् ॥ ७ ॥

तस्मात् भ्रातुरेव प्रथममधिकारः ॥ ८ ॥

तत्रापि प्रथमं सोदरस्यैव तदुक्तं सोदरस्य तु सोदरः,
भ्रातरस्तथेत्युक्तभ्रातुरधिकारावसरे प्रथमं सोदरो गृह्णीया-
दित्यर्थः । तस्य त्वभावे सापन्नो भ्राता एकप्रभवत्वेन तस्यापि
भ्रातृशब्दार्थत्वात् ॥ ९ ॥

तथाच

संसृष्टिनस्तु संसृष्टौ सोदरस्य तु सोदरः ।

दद्याच्चापहरेदंशं जातस्य च मृतस्य च ॥

(याज्ञवल्क्य २।१३८)

इदमपि याज्ञवल्क्यवचनं सोदरासोदरयोर्भ्रातृशब्दार्थत्वं

दर्शयति अन्यथा सोदरमात्रस्य तदर्थत्वे सोदरस्य तु सोदर
इति न पुनर्विशेषणीयमिति भ्रातृशब्दादेव सोदरावगतेः ॥ १० ॥

तस्मात् पितरौ भ्रातर इत्यनेन सोदरासोदरयोरेवाधि-
कारो दर्शितः सोदरवचनेन तु सोदरस्य प्रथममधिकारः ॥ ११ ॥

सापन्नस्य च सोदरात् मृतदेयषाट्पौरुषिकपिण्डदातु
मृतभोग्यमात्रपित्रादिपिण्डत्रयदातृतया जघन्यत्वात् भ्रातृ-
पुत्राश्च मृतभोग्यपिण्डद्वयदातु मृतभोग्यपिण्डत्रयदातृतया
उपकारकत्वातिरेकेण बलवत्त्वात् मध्य एवाधिकारः श्रीकर-
विश्वरूपोक्त एवादरणीयः ॥ १२ ॥

पूर्वोक्तिः । तदभावे भ्रातृपुत्रगामीति विणुवचनेनित्यर्थः । अन्यथा पुत्र
त्वादिदृष्टव्येनेनाधिकारः । स्यादिति । अधिकार इति शेषः । भ्रातृधिकारं
विशेषमाह तत्रापौति । प्रथम सोदरस्याधिकारं प्रमाणमाह तदुक्तमिति ।
भ्रातरस्तथैत्युक्तिः । तथाचेतद्वार्क्येनैव सोदरासोदरभातृसामान्यस्याधिकारसिद्धौ
सोदरस्य तु सोदर इति यत् पुनरभिधानं तत् सोदरक्रमेणाधिकारार्थमेव अन्यथा
वेयर्थं स्यादिति भावः । ननु एकमातापितृजन्यपुत्रमेव भ्रातृपदशक्यतावच्छेदकं
तथाच सोदर एव भ्रातृपदवाच्यः वैमात्रेयादौ च पूर्वपुरुषसमसस्यसन्तानत्वं
रूपेण गौण एव भ्रातृपदप्रयोगः एवञ्च सति सोदराभावे भ्रातृपुत्रस्यैवाधिकारो
युक्तः तदभावे भ्रातृपुत्रगामीति विणुवचनात् तत् कथं सोदरात् परतः सापन्न-
भ्रातृधिकारं ब्रूषे इत्यत्राह एकप्रभवत्वेनेति । तथाच मातापितृत्वानिवेशनं
एकहरीरजन्मपुंस्त्वमेव भ्रातृपदशक्यतावच्छेदकं लाघवादिदिति भावः । वैमात्रेयस्य
भ्रातृपदवाच्यत्वे मुनेः स्वरसमाह तथा चेति । संसृष्टिन इति । संसृष्टिनो
जातस्य संसृष्टिनोत्पन्नस्य पुत्रस्य अपरः संसृष्टी दद्यात् मृतस्य संसृष्टिनोऽंश
हरेदित्यर्थः । इदमपीति । अपिना प्रागुक्तलाघवतर्कः समुचीयते । क्रमाधि-
कारे युक्तिमप्याह सापन्नस्य चेति । मध्य इति । सोदरभातृतत्पुत्रयोरनार
इत्यर्थः ॥ ७—११ ॥

तत्र किं संसृष्टिनोऽप्यसोदरस्य सोदराजघन्यत्वं न वेत्य-
पेक्षायामाह याज्ञवल्क्यः ।

अन्योदर्थस्तु संसृष्टौ नान्योदर्थो धनं हरेत् ।

असंसृष्टपि चादद्यात् संसृष्टो नान्यमातृजः ॥ १३ ॥

(याज्ञवल्क्य २।१४०)

अस्यार्थः संसृष्टौ पुनरन्योदर्थः प्रथमं हरेत् न पुनरन्यो-
दर्थमात्रः प्रथमञ्च हरन् सोदरं बाधित्वैव वा तेन सह
वेत्यपेक्षायाम् उत्तरार्द्धम्, असंसृष्टपि सोदरो गृह्णीयात्
सोदर पदमनुवर्तते नान्यमातृज एव संसृष्टौ गृह्णीयात् संसृष्ट-
पदमेव वा सोदरमभिधत्ते अतएव वृहदयान्नवल्कावचनं
सोदरो नान्यमातृज इति जितेन्द्रियेण लिखितं तथाच पूर्वा-
द्धेस्य संसृष्टौत्यनुवर्तते ॥ १४ ॥

तेन न केवलमन्योदर्थ एव संसृष्टौ गृह्णीयात् किन्त्व-
संसृष्टपि सोदरो गृह्णीयादित्यर्थः तेनासंसृष्टिना सोदरेण
संसृष्टिना चासोदरेण विभज्य ग्रहीतव्यम् अतएवापि च शब्दं
प्रयुक्तवान् ॥ १५ ॥

सीदरादिति । संसृष्ट्यसंसृष्टिसाधारणीक्तिः । जघन्यत्वमिति । सीदरस्य
तु सीदर इत्यनेन सीदरस्यैवाधिकारप्रतिपादनादिति भावः । नवेति । एत-
द्वचनस्यासीदरेण संसृष्टिना सीदरतुल्याधिकारपक्षे अजघन्यत्वकीटिः । नान्यो-
दर्थ इत्यस्यार्थमाह न पुनरिति । अन्योदर्थमात्र इति । संसृष्ट्यसंसृष्टिसाधारण
इत्यर्थः । प्रथमम् असंसृष्टिवैमात्रेयात् । सीदरपदमिति । सीदरस्य तु सीदर
इति पूर्ववचनस्यसीदरपदमित्यर्थः । नान्यमातृज इति । तथाच पूर्वापर-
विरोधभयादेवकारोऽध्याहार्य इति भावः । अनुषङ्गकल्पने गौरवादाह संसृष्ट-
पदमेव वेति । अभिधत्ते इति । गर्भसंसृष्टार्थकत्वादिति भावः । अतएव
संसृष्टपदस्य सीदरार्थकत्वादेव । पूर्वाद्धेस्येति । तथाचान्यमातृजः संसृष्टः केवलो
न गृह्णीयादित्युत्तरार्द्धार्थः । निर्गलितायमाह तेनेति । अपिच शब्दमिति ।
तयोः समुच्चयार्थकत्वादिति भावः । अत्रेदं धित्यते संसृष्ट्यसीदरासंसृष्टि-
सीदराभ्यां विभज्य यद्वयं न युक्तिवचनप्राचीनस्वरससिद्धं तथाहि संसृष्टित्वं

विनिगमकान्तराभावे एव विनिगमकम् अन्यथा पितृव्यः संसृष्टिनि असंसृष्टिनी
 वैमान्यस्याधिकारी न स्यात् न चैतद्वचनं आत्रधिकारमात्रविषयं सामान्ये
 बाधकाभावात् पितृव्यादिसंसर्गविषयकत्वस्य वक्ष्यमाणत्वात् वचनस्य यद्योक्तरीत्या
 व्याख्याने च दद्यादिति क्रियानुषङ्गः नान्योदर्थं इत्यस्य वैयर्थ्यं मात्रपदाध्याहार-
 इति दूषणानि प्राचीनाश्च श्रीकरादयो युगपद्विभाजं तयोर्निषिद्धवन्त इति,
 तस्माद्वचनस्यायमर्थः अन्योदर्थः संसृष्टौ चेत् तदा तस्य सृतस्य धनम् अर्थात्
 अपरः संसृष्टौ अन्योदर्थो न हरेत् तदा की गृह्णीयादित्यत्राह अन्यमातृज इति
 असंसृष्ट्यपीति अपिना संसृष्ट्यसंसृष्टौ वा सोदर एव गृह्णीयात् इत्यर्थः ।
 अन्योदर्थोऽहरणे हेतुमाह नान्यमातृज इति अन्यमातृजत्वेन षट्पुरुषपिण्डदातुः
 सौदरात् जघन्यत्वप्रतिपादनात् यतः अन्यमातृजः अतो न गृह्णीयादित्यर्थः ।
 इत्यत्र व्याख्याने संसृष्ट्यसौदरासंसृष्टिसौदरयोस्तुल्यवद्भागोऽयुक्त एवेति सुधीभि
 र्भान्यम् ॥ १३—१५ ॥

यश्च श्रीकरमिश्रैरुक्तं संसृष्टिनस्तु संसृष्टीत्यस्य असौदर-
 संसृष्टिमात्रविषयत्वे अन्यानपेक्षत्वात् सोदरस्य तु सोदर
 इत्यस्यापि असंसृष्टसौदरमात्रविषयत्वे नैरपेक्ष्यात् असौदरे
 संसृष्टिनि सोदरे चासंसृष्टिनि उभयोः प्राप्तौ यदि द्वयमेव
 प्रवर्तते तदा अन्यान्यसापेक्षमुभयोर्विधायकत्वं भवेत् । न
 चैकस्य सापेक्षं निरपेक्षञ्च विधायकत्वमुचितं विधिवैषम्य-
 प्रसङ्गात् यथा दर्शितं द्वयोः प्रणयन्तीत्यधिकरणे पर्वचतुष्टय-
 विहिताया उत्तरवेदेर्न पर्वद्वये प्रतिषेध उपपद्यते तत्र पर्वद्वये
 विकल्पसापेक्षं विधानं पर्वद्वये च निरपेक्षमिति उत्तरवेदि-
 विधिवैषम्यापत्तेः । तथाचात्र यत्रैव निरपेक्षविधायकत्वं
 तत्रैव संसृष्टिनस्तु संसृष्टीत्यस्य सोदरस्य तु सोदर इत्यस्य च
 प्रवृत्तिः स्यात् तत्रासौदरे संसृष्टिनि सोदरे चासंसृष्टिनि
 सत्सुभयोरप्रवृत्तेस्तद्वचनं न कश्चिदपि गृह्णीयादित्यापद्यते,
 तस्मात् संसृष्टिनस्तु संसृष्टीति संसृष्टधने संसृष्टिनः सामान्यतो
 भागप्राप्तौ तदपवादार्थं सोदरस्य तु सोदर इति वचनम्

एवञ्च संसृष्टिनोऽप्यसोदरस्य सोदरे सति न प्राप्तिः किं तर्हि
विभागसंसृष्टस्य असंसृष्टस्य च सोदरस्यैवेत्यन्तम् ॥ १६ ॥

निरपेक्षश्चेति अस्य विषयः प्रागेव दर्शितः । विधिवैषम्येति । संसृष्टौ
क्वचिदन्यनिरपेक्षः स्वयमेव गृह्णीयात् सोदरे असंसृष्टिनि सति तु तत्सापेक्षः
तेन सहेत्यर्थ इति संसृष्टिनस्तु संसृष्टौत्यस्य विधिभेदरूपं वैषम्यम् एवं सोदरो-
ऽसंसृष्टौ क्वचिदन्यनिरपेक्षः स्वयं गृह्णीयात् सति च संसृष्ट्यसोदरे तत्सापेक्षः
तेन सहेति सोदरस्य तु सोदर इत्यस्य च विधिभेदरूपं विधिवैषम्यं तत्प्रसङ्गा-
दित्यर्थः । विधिवैषम्ये दृष्टान्तमाह हयोः प्रणयन्तीति । पर्वचतुष्टयेति । चातु-
र्मासयागप्रसङ्गे वैश्वदेवरूपप्रघासशकमेधसुनासीर्याख्याश्रित्तारी यागाः चतु-
र्माससाध्या उक्ताः तत्र च उपान्वपन्ति न वैश्वदेवे उत्तरवेदिमुपकिरन्ति न सुना-
सीर्यं उरु वा एतौ यज्ञस्य यद्वरूपप्रघासः शकमेधश्चेति हयोः प्रणयन्तीति
श्रुतिरस्ति । अस्यार्थः अत्र पर्वसंज्ञके यागचतुष्टके उत्तरवेदिम् उपवपन्ति
निर्घपन्ति सप्पादयन्तीत्यर्थः उत्तरवेदिश्च अग्निप्रणयनीपयोगिपात्रविशेषः अत्र
उत्तरवेदेः पर्वत्वेन यागचतुष्टये सामान्यविधिः अत्र प्रकृतीभूतदर्शपौर्णमासी-
यस्य अग्निप्रणयनस्यातिदेशादेव प्राप्तेस्तदंशे न विधिः किन्तु तदर्थम् उत्तरवेदिमात्रं
विधीयते इत्यञ्च हयोः प्रणयन्तीत्यादि न्यायावगतमेवोक्तम् अग्निप्रणयनार्थकोत्तर
वेदीयांगद्वये विधाने अग्निप्रणयनस्यापि यामद्वयौयत्वस्य सिद्धत्वादिति न वैश्वदेवं
न सुनासीर्यं उत्तरवेदिमुपकिरन्ति अत्र यागद्वये वैश्वदेवत्वादिना विशेषविधि-
द्वयं यागद्वय एवाग्निप्रणयनस्य वास्तविकत्वात् तद्वेतुभूतं यागद्वयप्राशस्त्यमाह
उरु वेति । मृहान्तावित्यर्थः । यज्ञस्य यज्ञानां मध्ये अती हयोः प्रणयन्ति
अग्निमिति शेषः अत्र विशेषविधिरस्य निषेधविधिः सामान्यविध्युपजीवक-
तया उपजीव्यबाधाधीनात् सामान्यविधेरपि निषिध्यमानवागद्वये प्रवृत्तौ
सामान्यविधेर्निरपेक्षविधायकत्वं शकमेधादि यागद्वये विकल्पसापेक्षविधायकत्वञ्च
वैश्वदेवादियागद्वये तथाच शकमेधादिद्वये सद्वैवोत्तरवेदिं वपन्ति वैश्वदेवादिद्वये
त्विक्यया वपन्तीति विधिभेदरूपं वैषम्यं स्यात् तस्मादत्र पर्युदासश्चक्षणया
वैश्वदेवसुनासीर्यभिन्ने पर्वस्यखागे उत्तरवेदिं वपन्तीत्येक एव विधिरिति
हयोः प्रणयन्तीत्यधिकरणे यथा विधिवैषम्यमुक्तं तथा प्रकृतेऽपीति पूर्वशान्त्वः ।
यत्रैवेति । सोदरासत्त्वस्थले असोदरसंसृष्टसत्त्वस्थले च संसृष्टिनस्तु संसृष्टौ-
व्येतयोर्निरपेक्षविधायकत्वं बोध्यम् । उभयोः संसृष्टिनस्तु संसृष्टौति सोदरस्य
सु सोदर इत्येतयोः । आपद्येवेति । विशेषवचनाभावादिति शेषः । इत्थं

निरपेक्षसापेक्षविधानेन दोषमुपन्यस्य स्वयं विधिद्वयम् उक्तगोपवादभेदेन व्यव-
स्थापयति तस्मादिति । असंस्पृष्टस्य चेति । तस्यापि सीदरपदार्थत्वेनापवाद
विषयत्वादिति भावः । इत्यन्तमिति श्रीकरमिशैरुक्तमिति पूर्वेषाम्बधः ॥ १६ ॥

तदसङ्गतं न हि द्वयोरुभयत्रैकैकशः प्रवृत्तयोर्युगपदेकत्र
प्रवृत्तिमात्रेण विधिवैरूप्यम् ॥ १७ ॥

केवलोद्गातृप्रतिस्तीतपच्छेदेन निरपेक्षप्रवृत्तयोः सर्वस्व-
दाक्षिण्यादाक्षिण्य-शास्त्रयोर्युगपदुभयापच्छेदे सति नैकमपि
शास्त्रं प्रवर्त्तत विधिवैरूप्यात् ॥ १८ ॥

तथा चातुर्होत्रां पौर्णमासीमभिन्वेषेत् पञ्चहोत्राममा-
वास्यामिति शास्त्रयोरुपांशुयागाम्नीषोमीययोरैन्द्रदध्नीन्द्रपय-
मोरैकैकशः प्रवृत्तयोर्द्वयोराम्नेये प्रवृत्तौ विधिवैषम्यापत्ते-
र्नैकमपि प्रवर्त्तत ॥ १९ ॥

न हीति । द्वयोर्विधीः उभयत्र उदाहरणद्वये एकैकशः प्रवृत्तयो
परस्परनिरपेक्षेण प्रवृत्तयोः । विधिवैरूप्यमिति । सापेक्षनिरपेक्षौदासीन्येन
संस्पृष्टिगत्वादिना संस्पृष्टिमात्राधिकारविधाने सीदरस्य त्वित्यादिना सीदर
मात्राधिकारविधाने च परस्परापेक्षा नास्ति युगपदुपस्थितौ तु उभयोरेव
विषयत्वात् उभयोरेव युगपत्प्रवृत्तिरिति न वाक्ययोर्भवदुक्तरीत्या प्रत्येकं विधिभेद-
रूपं विधिवैषम्यमिति भावः । अत्र प्रतिबन्धमाह केवलोद्गात्रिति । ज्योति-
ष्टोमे इविधानौ नाम गृहमेकम् अपरञ्च इविषयमानाख्यं तत्र च यथोक्तक्रमेण
इविधानौगृह्यात् ऋत्विजो इविषयमानाख्यं गृहं गच्छन्ति गच्छताश्च मध्यं
उद्गाता ऋत्विक् यदि स्मरति तदा सर्वस्वदाक्षिणाविधिः यदि प्रतिस्तीता
ऋत्विक् स्मरति तत्र असर्वस्वदाक्षिणाविधिश्चेति विधिद्वयमस्ति एतयोश्चैकैकस्व
स्मरणत्वात् एकैकशः प्रवृत्तत्वात् युगपत्स्मरणे नैकस्यापि प्रवृत्तिः स्यात्
भवन्मते विधिवैरूप्यात्, तथाचात्र प्रथमतः प्रतिस्तीत्रे असर्वस्वं किञ्चिद्दक्षिणां
दत्त्वा उद्गात्रे सर्वस्वं दक्षिणा दीयते इति युक्तिसिद्धः पारम्पर्यतः
सिद्धान्तो भवन्मते व्याहृतः स्यादिति भावः । अपच्छेदेनेति । स्मरणेनेत्यर्थः ।
अत्रैव प्रतिबन्धकारमाह तथेति । अत्रमर्थः दक्षपौर्णमासे यागे श्रूयते चतु-
र्होत्रां पौर्णमासीमभिन्वेषेत् पञ्चहोत्राममावास्यामिति अत्र चतुर्होत्रपदेन इति

होत्रेत्याकारकी मन्त्र उच्यते तस्य यत्र विनियोगः तच्चातुर्होत्रां पौर्णमासीमिति सप्तम्यर्थे द्वितीया तेन पौर्णमास्यामित्यर्थः । चातुर्होत्रमिति परिभाषा प्राप्त-
 पृथिवीहोत्रेत्यादिमन्त्रस्य करणताप्राप्तये ततश्च पौर्णमास्यां पृथिवीहोत्रेति मन्त्रे-
 णाभिसृष्टेत् सृष्टेदिति विधिप्राप्तौ किमिति स्पर्शकर्माकाङ्क्षायां वाक्यान्तरोप-
 स्थितानि ऐन्द्रदध्यादीनि हवींष्येव कर्मतयाऽन्वीयन्ते । चूडामणिसु पौर्णमासीपदेन
 कर्माभिधीयते कर्मणस्तु स्पर्शाभावात् तत्कालीनं मुख्यं हविरेवीपांशुयागीयम्
 ऐन्द्रदधिरूपं प्रत्याप्यते, एवमग्निमवाक्येऽपि अमावास्यापदेनापि तदानीं कर्तव्य-
 स्याग्नीषोमीयस्य पयोरूपं मुख्यं हविः प्रत्याप्यत इति व्याचष्टे । एष च विधिदर्श-
 पौर्णमासान्तर्गतपौर्णमासीकर्तव्यस्योपांशुयागस्य केवलदधिरूपहविःस्पर्शने विध्य-
 न्नरनिरपेक्षप्रवृत्तिः उपांशुयागस्य केवलदधिकरणकत्वात् तथा पञ्चहोत्राममा-
 वास्यामित्यत्र पञ्चहोत्रपदेन अग्निहोत्रेत्यादिकी मन्त्र उच्यते तस्य यत्र विनियोगः
 तत् पञ्चहोत्राम् अमावास्यामित्यत्र सप्तम्यर्थे द्वितीया पञ्चहोत्रमिति च तन्मन्त्रस्य
 करणत्वलाभाय तेनामावास्यायाम् अभिसृष्टेदिति विधिः अत्रापि कर्माकाङ्क्षायां
 पूर्वोक्तानि हवींष्येवान्वीयन्ते अयञ्च विधिः दर्शपौर्णमासान्तर्गतस्य दर्शकर्तव्यस्य
 अग्नीषोमीययागस्य केवलैन्द्रपयोरुपद्रव्यस्पर्शे निरपेक्षप्रवृत्तः अग्नीषोमीयस्य केवल-
 पथोद्रव्यकरणकत्वात् आग्नेये च दर्शपौर्णमासान्तर्गते दर्शे पौर्णमास्याश्च कर्तव्ये
 दधिपयोरुपोभयद्रव्यके हविर्हयस्पर्शाद्यं विध्योर्युगपत्प्रवृत्तौ भवन्मते विधिवैषम्या-
 पातात् न कोऽपि प्रवर्त्तत तथाचात्र दधीरेव विषयसत्त्वात् प्रवृत्त्या मन्त्रद्वयेन
 हविर्हयस्य दधिपयोरुपस्य स्पर्श इति सिद्धान्तोऽपि भवन्मते व्याकृत इति ।
 इदञ्च न सम्यक् युगपत्प्रवृत्तावपि सामान्यविध्योर्बाधाभावात् तद्रूपविधिवैकल्या-
 प्रसक्तेः अतः प्रागुक्तप्रतिबन्धिमात्रं साधौय इति धीमद्विर्विभावनीयम् ॥ १७-१८ ॥

तस्मात् बाधनिरपेक्षं नित्यवद्बिधानं क्वचित् क्वचित्
 विध्यन्तरवाधसापेक्षमिति वैरूप्यलक्षणम् । तथाहि उपात्र
 वपन्तीति वेदिविधिसापेक्षो निषेधः तद्बाधं विना विधिरेव
 न स्यादिति वेदिविधिवाधसापेक्षं विधानं न च नित्यवदेव
 तस्य बाधः तथा सति निषेधो विफलः निषेधं विनापि
 वेद्यकरणस्य प्राप्तेः ततश्च वेदिविधिरपि निषेधविधिबाध-
 सापेक्षविधिभावः पर्वद्वये पर्वद्वये तु निरपेक्ष इति भवति

विधिवैषम्यं विकल्पश्च स्वात् रागप्राप्ते तु नित्यवहाधः कादा-
चित्कस्या करणस्य निषेधमन्तरेणापि प्राप्तेः ॥ २० ॥

अतएव षोडशियहणायहणशास्त्रयोर्विकल्पः ॥ २१ ॥

अथैवं विधिवैषम्यलक्षणं किमित्याकाङ्क्षायामाह तस्मादिति । उपात्रेति ।
उपात्रं वपनीति यो वेदिविधिः तत्सापेक्ष इत्यर्थः । तद्वाधं विनिति । वेदि-
विधिबाधं विनित्यर्थः । विधिरेव न स्यादिति । सामान्यविधेर्वैश्वदेवादियाग-
हयविषयकत्वे तत्र विध्यभावादेव वेद्यकरणस्य प्राप्तत्वात् निषेधविधेरप्राप्त-
प्रापकत्वाभावेन विधिर्न स्यादित्यर्थः । इतीति हेतौ, यतो निषिध्यमानयागयो-
रपि सामान्यविधिविषयत्वेन तद्वाधेनैव वैकल्पिकस्य निषेधस्य प्रवृत्तिः अत-
इत्यर्थः । ननु निषेधविधेर्विशेषत्वेन बलवत्त्वात् सर्वदेव सामान्यविधिमुन्मूलयेत
तथाच सामान्यविधेस्तत्राप्रवृत्त्या कथं तद्वाधेन वैकल्पिकनिषेधविधानमित्याशङ्कते
न चेति । तस्य सामान्यविधेः । विफल इति । नित्यवदेव बाधे सामान्य-
विधेस्तदितरविषयत्वमेव वाच्यम् अन्यथा तदंशं तद्विधेरननुष्ठानलक्षणाप्रामाण्या-
पत्तिः तथाच विध्यभावादेव निषेधस्य सिद्धत्वात् निषेधविधिर्विफलः स्यादित्यर्थः ।
एतदेवीकं निषेधं विनापीति । वेद्यकरणस्येति । ततश्चेति । सामान्यविधे-
र्निषिध्यमानयागहयविषयकत्वाच्चेत्यर्थः । निषेधविधिबाधेति । विरोधेन निषेध-
विधिबाधं विना सामान्यस्य प्रवृत्त्यसम्भवादिति भावः । विधिवैषम्यमिति ।
एकस्यैव वेदिविधेः पर्वहये नित्यवहियायकत्वं पर्वहये च निषेधबाधसापेक्ष-
विधायकत्वमिति विधिवैषम्यमित्यर्थः । विकल्पश्चेति । निषेधाङ्गीकारं निषिध्य-
मानयागहये वेदिकरणाकरणयोर्विकल्पश्चेत्यर्थः । अथच विकल्पो न व्यवस्थितः ।
तादृशविकल्पस्यैव करणं फलाधिक्यात् अधिकफलकामरूपस्याधिकारिणो भेदात्
किन्त्वैच्छिकः तथाचाटदीपापातो वाक्यभेदश्चेति गौरवम् अतो लाघवात् पर्यु-
दासलक्षणया वैश्वदेवादिविधौ पर्वाख्ययागे उत्तरवेदिं वपनीत्येक एव विधिः
कल्पात् इति भावः । नन्वं न कलञ्चं भक्षयेदित्यादौ रागप्राप्तनिषेधे विकल्पः
स्वात् रागस्योपजीव्यत्वेन निषेधेन नित्यवहाधाधीगादत आह रागप्राप्ते त्विति ।
केचित्तु कलञ्चेतरभोजनकलञ्चभोजनेतरयो रागप्राप्तत्वेन कलञ्चातिरिक्तं भुञ्जीत
कलञ्चभोजनेतरम् कुर्वीतेति पर्युदासासम्भवात् निषेधे विकल्प एवेति धम-
निरासाद्यमाह रागप्राप्ते त्वित्याहुः । कादाचित्कस्याकरणस्येति । न हि
निषिध्यमानमनुतिष्ठन् बाधस्वीयमङ्गनिर्जं तदनुतिष्ठति निषिद्धानुष्ठानक रागा-
धीनत्वेन रागस्यानिवृत्तत्वात् सहकार्यकारविषयत्वाच्चेति भावः । तथाच निषेध-

विधेर्वैयर्थ्यापत्त्या न विकल्पः किन्तु नित्यवद्वाध एवेति भावः । अतएवेति । यत एव सामान्यविशेषयोरेव विधिनिषेधयोः क्वचिदेकत्र प्रवृत्तौ सामान्यविधेर्वैरूप्यं न त्वेकविशेषनिष्ठयोस्तयोः अत एवेत्यर्थः । षोडशीति । तथाच युतिः अतिरात्रे षोडशिनं गृह्णाति नातिरात्रे षोडशिनं गृह्णातीति । अतिरात्राख्यो यागविशेषः षोडशीपाचविशेषः गृह्णातीति लिङ्गत्वे लट् अत्र विधिनिषेधयोर्द्वयोरेवातिरात्राख्ययागपविशेषनिष्ठत्वेन विधेः क्वचिन्नित्यवद्वाधायकत्वाभावेन विधिवैरूप्याभावात् निषेधविषयकत्वाभावेन पूर्वोक्तन्यायेन पर्युदाससम्भवाच्च विकल्प इत्यर्थः अत एवोक्तम् एवमेवाष्टदोषोऽपि यद्वग्रीह्यववाक्ययोः । विकल्पः संश्रितस्तत्र गतिरन्या न विद्यते इति, अन्या गतिः पर्युदासरूपा गतिः ॥ २० ॥ २१ ॥

ये तु ब्रुवते प्राप्तिपूर्वकत्वात् निषेधस्य न निमित्तं विधिरपवाधत इति न्यायेन विकल्प इति तेषां मते न तौ पशौ करोतीत्यादौ रागप्राप्तनिषेधे च विकल्पः स्यात् ॥ २२ ॥

किञ्च एवं निमित्तिनः स्वनिमित्तवाधाक्षमत्वात् कथं पक्षेऽपि वाधः अतुल्यबलत्वात् अथ निषेधस्यैवायं स्वभावः यत् स्वनिमित्तमुन्मूलयतीति तदा सर्वदैवोन्मूलयेत् प्राप्तेरेव दुर्बलत्वात् ॥ २३ ॥

विकल्पः स्यादिति । रागातिदेशयोरपि निमित्तत्वाविशिषादिति भावः । ननु प्रमाणयोस्तुल्यबलत्वे हि विकल्पः अतएव गौतमीऽपि तुल्यबलविरोधे विकल्प इत्याह स, तथाच षोडशियङ्गणायङ्गणशास्त्रयोर्द्वयोरेव वैदिकप्रमाणत्वाविशिषात् तुल्यबलतया विनिगमनाविरहेऽनैकेनाप्यपरस्य नित्यवद्वाधाद्योगात् पक्षतो बाधेन विकल्पो युक्तः इह तु रागस्य शास्त्रात् दुर्बलतया विकल्पासम्भवात् निषेधेन नित्यवद्वाधः । एवमतिदेशस्यापि सामान्यविधितया विषयान्तरे चरितार्थत्वेन पर्युदाससम्भवात् तुल्यबलत्वाभावेन नित्यवद्वाध एवेति कथं विकल्पापत्तिरत आह किञ्चेति । प्राप्तेरिति । प्रापकविधेरित्यर्थः ॥ २२ ॥ २३ ॥

ये तु ब्रुवते यादृच्छिकग्रहणप्राप्तिनिषेधोऽयं न तु विधितः प्राप्त्येति तदतीवाज्ञवचनं वैधग्रहणस्य अवैधग्रहणनिषेधस्य

च युगपदुपसंहारासम्भवात् विकल्पाभावप्रसक्तोः क्रत्वर्थतया
 च यादृच्छिकग्रहणप्रसक्त्यभावात् निषेधो न क्रत्वर्थः स्यात्
 २४ ॥

तस्मादस्मादुक्तन्यायादेव विकल्पः, तदस्तु किं विस्तरेण
 ॥ २५ ॥

परमतनिराकरणायाह ये त्विति । यादृच्छिकेति । स्वारसिकीक्षा या
 सा यदृच्छा राग इति यावत् तया प्राप्तं यदग्रहणं तद्विषयोऽयं निषेध इत्यर्थः ।
 प्राप्तीत्यस्य क्वद्विहितभावत्वेन प्राप्तार्थमाह न त्विति । तथाच वैधग्रहणं नित्य-
 मिवेत्याह्वयः । युगपदिति । युगपद्य उपसंहारस्य विरोधस्यासम्भवादित्यर्थः ।
 उपसंहारसम्भवादिति पाठे युगपदेकदा उपसंहारस्य एकवाचस्यानस्य सम्भवा-
 दित्यर्थः । विकल्पाभावेति । तथाच विरुद्धयोरेव भावाभावयोर्विकल्पत्वम्
 इह तु वैधग्रहणावैधग्रहणनिषेधयोरविरोधात् विकल्पाभावप्रसक्तेरित्यर्थः । ननु
 विकल्पो न श्रूतः किन्तु कल्पाः अस्य चाष्टदीपयस्ततया गत्यनराभाव एव
 कल्पना प्रकृते तु वैधेतरग्रहणनिषेधरूपगत्यनरसत्त्वात् कथं तत्कल्पनम् अतो
 विकल्पाभावे इष्टापत्तिरेवेत्यत आह क्रत्वर्थतया चेति । क्रत्वङ्गतया चेत्यर्थः ।
 न क्रत्वर्थः स्यादिति । ननु क्रत्वङ्गतया प्राप्तस्य प्रतियोगिनी निषेधस्यैव क्रत्वङ्ग-
 त्वमिति नियमे प्रमाणाभावः यागानङ्गस्यामिषभोजनस्य निषेधे यागाङ्गव्यभि-
 चारश्चेति कथं यादृच्छिकग्रहणनिषेधस्याक्रत्वर्थत्वापत्तिरिति चेत् व्यातिबलिन
 नाक्रत्वर्थत्वापादनं किन्त्वं वाक्यार्थः क्रत्वर्थतया यादृच्छिकग्रहणस्य प्रसक्त्य-
 भावात् उपस्थित्यभावात्, तथाच निषेधविधिना प्रकरणोपस्थित वैधग्रहणस्य
 निषेध एव प्रत्याव्यते न त्वनुपस्थिता वैधग्रहणस्य एवञ्च सति वैधग्रहणनिषेधो न
 क्रत्वर्थः स्यादिति न च षोडशग्रहणत्वेन वैधवैधग्रहणसाधारणेन रूपेणैव प्रकर-
 णात् उपस्थितिः न तु वैधग्रहणत्वेन तथाच यादृच्छिकग्रहणमप्युपस्थितमेवेति
 वाच्यं तथापि भवदुक्तावैधग्रहणनिषेधस्य क्रत्वर्थत्वानुपपत्तेः यद्व्यसामान्याभाव-
 स्तैवाङ्गतावा विधिप्रतिपाद्यत्वात् एवञ्च सति विरोधात् विकल्प एवेति हृदयम् ।
 केचित्तु क्रत्वर्थतयेत्यादित्यन्वम् अन्यथा योजयन्ति तथाहि नातिरात्र इति वाक्येन
 यद्व्यसामान्याभावो यद्व्यसामान्याभावो पुनरुक्तं वा प्रत्याव्यते आद्ये क्रत्वर्थ-
 तयेति निषेधो निषेधविधिर्न क्रत्वर्थः न क्रतुविषयः, द्वितीये सन्निहितवैध-
 ग्रहणनपकारासन्निहितावैधग्रहणविषयत्वकल्पने शौर्यं स्यात्, तृतीये प्रकरण-

विरोध इति तदमत् अद्यदुक्तक्रमेणैव यथाश्रुतार्थनिर्वाहे आशयकल्पनानौचित्यात् । तस्यादिति । यस्याद्वयदुक्तं न युक्तं तस्यादित्यर्थः । अद्यदुक्तन्यायात् नित्यनिषेधे विधিনিषेधीभयवैयर्थ्यं नित्यविधौ च निषेधवैयर्थ्यं स्यादित्येवंरूपात् । एवकारस्य भिन्नयोजनया विकल्प एवेत्यर्थः न तु भवदुक्तसमुच्चय इत्यर्थः । तदस्तु उक्तमते दूषणान्तरं मतान्तरस्य दूषणमन्यदनिवृद्धमेव तिष्ठतु किं विस्तरेण ग्रन्थबाहुल्येन तथाच ग्रन्थगौरवभयात् उक्तार्थे दूषणान्तरं तद्दूषणञ्च नोपनिवृद्धमिति भावः ॥ २४ ॥ २५ ॥

यच्च स्वयमेव वर्णितम् असोदरे संसृष्टिनि सोदरे चासंसृष्टिनि संसृष्टिनस्तु संसृष्टीत्यनेन असोदरस्य धनसम्बन्धप्राप्तौ तदपवादाद्यं सोदरस्य तु सोदर इति वचनं तदप्ययुक्तम् अस्मिन्नेव विषये सोदरस्य तु सोदर इति सोदरस्य धनसम्बन्धप्रसक्तौ तदपवादाद्यं संसृष्टिवचनस्यापि सम्भवात् विनिगमनाकारणाभावात् ॥ २६ ॥

यच्च संसृष्टिनस्तु संसृष्टीत्येतद्विवरणार्थत्वेन अन्योदर्य इति वचनं व्याख्यातं तदप्यतीवायुक्तम् अन्योदर्यवचनादेव विवक्षितार्थलाभात् संसृष्टिनिस्त्वित्यस्यानर्थक्यापत्तेः ॥ २७ ॥

किञ्च अन्योदर्यस्तु संसृष्टीत्यस्यायमर्थः अन्योदर्यस्तु संसृष्टी यः स नान्योदर्यधनं हरेत् किन्त्वसंसृष्ट्यपि सोदरपदानुषङ्गात् सोदर एव गृह्णीयात् संसृष्टोऽपि नान्यमातृजो गृह्णीयादिति व्याख्यातं तदपि न पूर्वाहं एकस्य अन्योदर्यपदस्य पुनरुक्तत्वात् तथोत्तरार्होऽपि नान्यमातृज इत्यस्यानर्थक्यापत्तेः अविशब्दस्य चैवकारार्थोऽवर्णनात् ॥ २८ ॥

श्रीकरमतदूषणस्यैव प्रकृतत्वात् संसृष्टिनिस्त्विति सोदरस्य त्विति वचनयोक्तव्यास्यानमनूय दूषयति यद्वेति । वर्णनमेवाह असोदर इति । इत्यनेन वचनेन असोदरस्य संसृष्टिनोऽसोदरस्य धनसम्बन्धप्राप्तौ धनाधिकारप्राप्तौ तदपवादाद्यं तद्वाधार्थम् । विनिगमनेति । एकतरपक्षपातिनौ युक्तिर्विनि-

गमना तद्रूपकारणाभावादित्यर्थः । अन्योदर्थः संसृष्टौ यः सः अन्योदर्थधनं न
 हरेत् सोदरे सतीत्युत्तरार्द्धस्वरसाम्प्रत्यये तर्हि की गृह्णीयादित्यत्राह असंसृष्ट्यपीति
 अपिरेवार्थो भिन्नक्रमेण योजनीयः तेनासंसृष्टौ सोदर एव गृह्णीयादित्यर्थः किं
 पुनः संसृष्टौ सोदर इति कैमुतिकन्यायसिद्धाधिकारोऽपि संसृष्टौ सोदरः
 अकारिण समुच्चोवते इति । पूर्ववचने यत् सोदरस्य संसृष्टसोदरापवादकत्व-
 युक्तं तदेव द्वितीयवचनेन विवृतमिति यदुक्तं तदपि दूषयितुमुपन्यस्यति यच्चैति ।
 आनयंकापत्तेरिति । विवरणवचनादेव उक्तायंलाभे विव्रियमाणवचनवैयर्थ्या-
 दिति भावः । वक्ष्यमाणदूषणान्तरं स्पष्टयितुं तदुक्तविवरणं दर्शयति किञ्चेति ।
 तथाच वचनसोदरेकार्थपर्यवसाने विनिगमनाविरहात् नैकतरवैयर्थ्यम् अतएवोक्तं
 सन्नेदेनान्यतरवैयर्थ्यम् । इति हेतोः । अयं वक्ष्यमाणोऽर्थः श्रीकरोक्त इति
 शेषः । पुनरुक्तत्वादिति । अन्योदर्थः संसृष्टौ न गृह्णीयादित्यनेनैव प्रकृतार्थ-
 सिद्धौ अन्योदर्थपदान्तरस्य व्यर्थत्वादित्यर्थः ॥ २६—२८ ॥

किञ्च सोदरे चासंसृष्टिनि असोदरस्य संसृष्टिनोऽपवा-
 दार्थं सोदरवचनस्य वर्णितत्वात् सोदरासोदरयोरसंसृष्टिनोर-
 प्रवृत्तत्वात् तुल्यवदेवाधिकारः स्यात् न वा कस्यचिदपि
 स्यात् ॥ २९ ॥

अथात्रापि सोदरवचनमेव प्रवर्तते तदैकत्र संसृष्टिवचन-
 बाधसापेक्षम् अन्यत्र तु बाधानपेक्षमिति भवतामेव विधि-
 वैरूप्यं यथा सोमे विधीयमाना वेदिः दीक्षणीयादिष्वतिदेश-
 प्राप्तवेदिविधिबाधेन अन्यत्र बाधं विनैवेति वैरूप्यात्
 अवेदिमतां तद्द्रष्टव्यमित्युक्तम् ॥ ३० ॥

ननु सर्वमिदं भवदुक्तदूषणमकिञ्चित्करं तथाहि सोदरवचनस्यैवापवादकत्वं
 सोदरस्याधिकोपकारकत्वेन न्यायसिद्धं न तु संसृष्टिवचनस्य न्यायमावात् अन्यो-
 दर्थ इति नान्यमादृत्य इत्यनयोर्भवदुक्तव्याख्यानेऽप्यविज्ञेयात् अपिशब्दस्य अन्यथा-
 वामनेकार्थत्वेन एवकारार्थेऽपि वर्तनात् अतएव सविवादा सदा भूमिः पौरुषे-
 चापि भुज्यते इत्यत्र अपिरेवार्थो दृष्ट इत्यत्र आह किञ्चेति अप्रवृत्तत्वादिति ।
 अपवादस्य उत्सर्गविषयेऽप्रवृत्तत्वादिति भावः । तुल्यवदिति । विशेषकाभावात्

भातर इति सामान्यवाक्येन भाव्यत्वाविशेषात् इयोरिव युगपदधिकारः स्यादित्यर्थः । न वा कस्यचिदिति । मात्राधिकारबोधकसामान्यवचनस्य संसृष्टादिविशेषविषयकतया उपसंज्ञतत्वादिति भावः । अथेति । सोदरवचने सोदरपदस्य संसृष्टासंसृष्टिसाधारणसोदरपरत्वेनात्रापि सोदरवचने प्रवर्तते इत्यर्थः । एकत्र संसृष्टासोदरासंसृष्टिसोदरस्थले अन्यत्र सोदरासोदरयोरसंसृष्टिनीरित्युक्तस्थले सोदरवचनस्य सोदरत्वपुरस्कारेणासोदरमात्रबाधसापेक्षत्वेन संसृष्टिनीऽप्यसोदरस्य बाधसापेक्षत्वावश्यकत्वादिति भावः । अथेति अत्रायमर्थः पौर्णमास्यागे प्रकृतौ वेदिर्विहिता सा चातिदेशात् तद्विकृतिभूतदौक्षणीयेष्टौ प्राप्ता वाक्यान्तरे च सामान्यतः सोमद्रव्यकयागे वेदिर्विहिता तत्र दौक्षणीयेष्टेरपि सोमद्रव्यकतया यदि सामान्यवचने तत्र प्रवर्तते तदा अतिदेशविधिबाधेनैव प्रवर्तते अन्यथा प्राप्तत्वात् विधित्वानुपपत्तेः पौर्णमासविकृतिभिन्ने सोमद्रव्यकयागान्तरे त्वतिदेशाभावात् तदबाधेनेति विधिवैषम्यात् अवेदिमता वाक्यान्तरप्राप्तवेदिकभिन्नानां यागानां तस्मान्मान्यवेदिविधानं द्रष्टव्यमिति तत्रोक्तं विधि-
वेषम्यं यथा तथा प्रकृतेऽपीति ॥ २६ ॥ ३० ॥

अस्मन्मते तु श्रीकरसम्मतमपि विधिवैरूप्यं नास्ति संसृष्टिसोदरवचनयोरैकैकविषयत्वात् अन्योदर्थ्यवचनस्य च सोदरस्यासंसृष्टिनः संसृष्टिनश्चासोदरस्य तुल्यवदधिकारज्ञापनार्थत्वात् तथाहि अन्योदर्थ्यस्तु संसृष्टौ सन् सत्यपि सोदरेऽसंसृष्टिनि धनं हरेत् नान्योदर्थ्योऽसंसृष्ट्यपि गृह्णीयादिति पूर्वाह्नस्यार्थः तत्र किं सोदरस्तदानीं न गृह्णीयादित्यपेक्षायाम् उत्तरार्द्धेनोत्तरम् । असंसृष्ट्यपि चादद्यात् सोदर इत्यनुषज्यते संसृष्टोऽन्यमातृज एव न केवलः किन्तूभाभ्यां विभज्य ग्रहीतव्यमित्यर्थः अतो विधिवैषम्यमपि परिहृतम् ॥ ३१ ॥

तथा मनुरप्येतदेव दर्शयति । सोदर्या विभज्युस्तं समेत्य सहिताः संमम् । भ्रातरो ये च संसृष्टा भगिन्यश्च सनाभयः ॥ ३२ ॥

सोदर्थमात्राणां सोदर्थ्या इति असोदराणाञ्च संसृष्टानां संसृष्टा इति बहुवचनान्तस्त्वपदादेवेतरयोगावगतेः समेत्य सहिता इतिपदम् उभयसाहित्यार्थमेव युक्तम् अन्यथानर्थक्यात् । अत उभयोरितरेतरयोगस्याश्रवणादिति अहृदयव्याहृतम् । किञ्च ये चेति चकारश्रुतेः चार्थे इन्द्रसमासस्यापि श्रवणात् इतरेतरयोगस्याश्रवणाभिधानं इन्द्रस्याप्यतदर्थतामापादयति ॥ ३३ ॥

तस्मात् सोदरासोदरमात्रसङ्गावे सोदराणामिव । अत-
एव वृहन्ननुः ।

एकोदरे जीवति तु सापन्नो न लभेन्नमः ।

स्थावरेऽप्येवमेव स्यात् तदभावे लभेत वै ॥

स्थावरेऽप्येवमेवेति विभक्तस्थावराभिप्रायेण यस्मादनन्तर-
मेवाह यमः ।

अविभक्तं स्थावरं यत् सर्वेषामिव तद्वेत् ।

विभक्तं स्थावरं ग्राह्यं नान्योदर्थ्यः कथञ्चन ॥ ३५ ॥

सर्वेषां सोदरासोदराणामित्यर्थः । सोदराणामिव मध्ये एकस्य संसृष्टत्वे तस्यैव, असंसृष्टि सोदरासोदरसंसृष्टिसङ्गावे च हयोरेव सापन्नमात्रसङ्गावेऽपि प्रथमं संसृष्टिनः तदभावे चासंसृष्टिनोऽसोदरस्य मृतधनं प्रत्येतव्यम् ॥ ३६ ॥

अतएव उक्तक्रमेण बहूनामधिकारप्रतिपत्त्यर्थं भ्रातर इति बहुवचनमुक्तम् अन्यथानर्थकं भवेत् ॥ ३७ ॥

प्रौढाह चकन्नते इति । श्रीकरोति । वस्तुतस्तु विधिवैक्यमेव न भवतीति भावः । अन्योदर्थ्यवचनस्य तुल्यवदधिकारशापकत्वं यथा तथा व्याकरोति तथाहीति । नान्योदर्थ्य इति । एतेनैकतरस्यान्योदर्थ्यवचनस्य वैयर्थ्यमपि परिहृतम् । असंसृष्टपीति । तथा चैकस्यैवासंसृष्टिपदस्य काकादिन्याया-

दुभयवाच्य इति भावः । केवल इति । तथाच संसृष्टान्वीदर्थ्यसोदरयोर्व्यव-
स्थितविकल्पेनाधिकारभ्रमनिरासाय तुल्यवदधिकारप्रापकं नाम्नामाहजवचन-
मपि सार्थकमिति भावः । स्वीकृत्याख्याने मनुसंवादमाह तथेति । तुल्य-
रूपाणां सोदरासोदराणां मध्ये सोदरा एव संहिता विभजिरन् संसृष्टासंसृष्ट-
तुल्यरूपाणां मध्ये संसृष्टाः संहिता विभजिरन् इति वचनार्थमाह आह सोदर्थ्य-
मात्राणामिति । इतरैतरयोगावगतेः सोदरमात्राणां संसृष्टमात्राणाञ्च परस्पर-
साहित्यार्थमिति । सोदरसंसृष्टासोदरसाहित्यार्थमित्यर्थः । एतच्च अन्वीदर्थ्य-
स्त्रित्यादिशाश्वत्कौकमूलकत्वादुक्तम् । अत इति । संहितपदादुभयसाहित्य-
श्रवणं यतीति इत्यर्थः । अहदयव्याहृतमिति । हृदयं ज्ञानं तेन वचनार्था-
नभिज्ञव्याहृतमित्यर्थः । ननु एकस्य द्वयोर्वा तद्वनाधिकारानुपपत्त्या लक्ष्य-
विशेषणत्वेन बहुत्वं यथा न विवक्षितं तथा साहित्यमप्येतदर्थे समेत्य संहिता
इत्युक्ते न तु तेषामितरैतरसाहित्यार्थं तत्कथामितरैतरसाहित्यश्रवणम् अत आह
किञ्चेति । चार्थे इति । चार्थे इन्द्र इति सूत्रेणेति शेषः । अतदर्थत्वं इतरै-
तरयोगानभिधायकत्वम् । आपादयतीति । तथाच अनन्यथासिद्धचकारवले-
नैवेतरैतरसाहित्यावगम इति भावः । न चैवं साहित्यस्य विवक्षितत्वे एकस्य
सोदरमात्रस्य वा तद्वनाधिकारानुपपत्तिरिति वाच्यं बहुभावाकनिरुक्तपक्षे एवैतद-
भिधानादिति । उपसंहरति तस्मादिति । सोदरश्चासोदरमात्रश्चेति द्वन्द्वः
मात्रपदेन संसृष्टत्वव्यवच्छेदः । केचित्तु सोदरासोदरयोर्व्योरेव मात्रपदार्थान्वय-
मभ्युपेत्य मात्रपदं संसृष्टत्वाभाव परमिति व्याचक्रुः । अतएवात । उक्तं मनु-
वचनानुरोधादेव । इह ननु तुल्यरूपसोदरासोदरयोरेव मध्ये सोदरस्याधि-
कारं बोधयति न त्वसंसृष्टासोदरसंसृष्टासोदरयोः सत्त्वं संसृष्टासोदरस्य अंशं
निराकरोतीत्यर्थः । जौवतीति । अधिकारिण सतीत्यर्थः । एवमेवेति ।
स्थावरमपि सोदर एव गृह्णीयादित्यर्थः । लभतेति । सापत्र इत्यनुषङ्गिणान्वयः ।
अवेधामिति । तुल्यरूपाणां सोदरासोदराणामित्यर्थः पूर्ववचने तुल्यरूपाणामेव
प्रक्रान्तत्वात् । सोदराणामेवेति यदुक्तं तत्र विशेषमाह सोदराणामेव मध्ये
इति । सापत्रमात्रेति । तस्याप्यर्थात्पञ्चत्वेन आहत्वादिति भावः । आतर
इति बहुवचनस्यार्थवत्तां वक्ष्याम इति यदुक्तं तत्राह अत एवेति ॥ ३५—३७ ॥

संसृष्टिनस्तु संसृष्टीत्येतच्च तुल्यरूपसम्बन्धिसमवायि संसर्ग-
कृतविशेषप्रतिपक्षार्थम् ॥ ३८ ॥

तेन सोदराणां सापत्रानां वा तथा आहत्पुत्राणां

पितृव्यादीनां वा तुल्यानां सङ्गावे संसर्गो गृह्णीयात् वाक्याद-
विशेषश्रुतेः पूर्ववचनेन सर्वेषामेव प्रकृतत्वात् सर्वेष्वेव चापेक्षा-
सङ्गावात् अतोभ्रातृमात्रविषयं वचनमित्यनादरणीयम् ॥ ३८ ॥

इति भ्रातृधिकारः ॥ ४० ॥

संसृष्टिनस्त्विति वचनं न भ्रातृमात्रविषयं किन्तु तुल्यरूपसम्बन्धिभ्रातृविषय-
सामान्ये बाधकाभावे सङ्कोचस्यान्याय्यत्वादिति व्यवस्थापयति संसृष्टिनस्त्विति ।
विशेषाधिकारित्वं तुल्यरूपसम्बन्धिनी विवर्णीति तेनेति । सोदराणामित्यादि
षष्ठान्तं सर्वत्र सोदरमात्राणामित्यादिमात्रार्थान्तर्भावः तथा भ्रातृपुत्राणां सोदर-
भ्रातृपुत्राणां सापेक्षभ्रातृपुत्राणाञ्च पितृव्यादीनामित्यत्रापि । वाक्यादिति ।
संसृष्टिनस्त्वितिवचनतो भ्रातर इत्ययवर्णादित्यर्थः । नन्वेवं वचनस्य तुल्यरूपसम्बन्ध-
सङ्गावभातृविषयत्वे सोदरसोदरयोरसंसृष्टिसंसृष्टिनीः सङ्गावे कथमेतद्वचनप्रवृत्ति-
स्वयमुक्तमसङ्गच्छतामिति चेन्न तुल्यरूपाणामिति न वचनप्राप्तं किन्तु न्यायप्राप्त-
मेव तथा च न्यायाविशेषणान्यत्रापि प्रवृत्तौ बाधकाभावः तुल्यरूपाणामिति
नयमपरत्वाभावादिति संसृष्टिसोदरवचनयोरैकैकविषयत्वादित्युक्तव्याख्यानपक्ष-
अन्योदयवचनस्येवात्र प्रवृत्त्या संसृष्टिवचनस्याप्रवृत्तिरित्याहिति । पूर्ववचनेन
पत्रौ दुहितर इति वचनेन सर्वेष्वेव भ्रातृभ्रातृपुत्रगोत्रजपदीपात्पितृव्यं च
अपेक्षा भ्रातृपुत्रयोः पितृव्यार्थांश्च संसृष्टासंसृष्टिनामर्थ्यं को गृह्णीयादित्याकाङ्क्ष-
अत उक्तयुक्तः ॥ ३८ ॥ ४० ।

एकादशः अध्यायः ।

षष्ठः परिच्छेदः ।

तदभावे भ्रातृपुत्रस्य, भ्रातृगामौत्स्यभिधाय तदभावे
भ्रातृपुत्रगामौति विष्णुवचनात् ॥ १ ॥

तत्रापि प्रथमं सोदरभ्रातृपुत्रस्य तस्य चाभावेऽसोदर-
भ्रातृपुत्रमाधिकारः सोदरस्य त सोदर इति वचनात्,

असोदरभ्रातृपुत्री हि धनिनी मृतस्य मातरं विहाय स्वपिता-
महीविशिष्टस्य धनिपितुः पिण्डदातेति सोदरभ्रातृपुत्राज्ज-
घन्यस्तदनन्तरं धनमधिकरोति ॥ २ ॥

भ्रातृभावे भ्रातृपुत्रस्याधिकारमाह तदभाव इति । प्रमाणमाह भ्रातृगामी-
न्यभिधायति । तत्र भ्रातृपुत्राणां मध्ये । प्रथममिति । सोदरभ्रातृपुत्रस्य
असोदरभ्रातृपुत्रात् प्रागधिकारबोधकवचनाभावेऽपि सोदरस्य तु सोदर इति
वचनेन सोदरस्यासोदरबाधकत्वावगमात् बाधकपुत्रेण बाध्यपुत्रस्य बाधो न्याय्य
इत्यभिप्रायः । अत्र ह्येतन्तरमप्याह असोदरभ्रातृपुत्री ह्येति । सोदरभ्रातृपुत्रा-
दिति । मृतस्य मातरमादाय पितामहपिण्डदातुरित्यादिः ॥ १ ॥ २ ॥

न च सपत्नीकत्वेन सपत्नीमातुः सपत्नीपितामह्याः
सपत्नीप्रपितामह्याश्च आह्वेऽनुप्रवेशः मात्रादिशब्दानां
स्वजननीपितृजननीपितामहजननीष्वेव मुख्यत्वात् तैरेव च
पदैः आह्वे अनुप्रवेशात् । यथा,

स्वेन भर्त्रा सह आह्वं माता भुङ्क्ते स्वधामयम् ।

पितामही च स्वेनैव स्वेनैव प्रपितामही ॥

सपत्नीमात्रादीनाञ्च पार्वणश्राद्धानुप्रवेशो निषिद्ध एव
यथा पठन्ति ।

अपुत्रा ये मृताः केचित् स्त्रियो वा पुरुषाश्च ये ।

तेषामपि च देयं स्यादेकोद्दिष्टं न पार्वणम् ॥ ३ ॥

किञ्च सपत्नीकस्य श्राद्धविधानस्य नित्यत्वं सर्वजनसिद्ध-
त्वात् सपत्नीमात्रादीनाञ्चानित्यत्वात् नित्यानित्यसंयोगविरो-
धेन मात्राद्यपेक्षमेव सपत्नीकश्राद्धविधानं युक्तम् ॥ ४ ॥

सपत्नीकत्वेनेति । एवञ्च सपत्नीकत्वेनैव पित्रादीनां देवतात्वमिति मत-
माश्रित्याभिहितम् । वस्तुतः असावेतत्ते यजमानस्य पित्रे असावेतत्ते यजमानस्य
पितामहायेत्यादि निरपेक्षश्रुतिश्रवणात् पत्नीनिरपेक्षाणामेव पित्रादीनां देवतात्वं

किन्तु तत्पिण्डभोगमात्रे पदवाः सङ्कल्पनेवेति श्रुत्वापि प्रभृतयोऽप्येवमिति बोध्यम् । मात्रादिशब्दानामिति । स्वेन भर्त्ता सह आहमित्यादिवचनस्थाना-
मित्यर्थः । आदिना पितामहप्रपितामहशब्दयोर्गङ्गणम् । तैरेवेति । मात्रादि-
बोधकैः सपत्नीकपदैरेवेत्यर्थः सपत्नीकत्वेनैव देवतात्वीक्यंथाश्रुतासङ्गतेः । ननु
पुत्रह्नीनामां सपत्नीमात्रादीनां पार्वणनिषेधेऽपि सपुत्राणां तासां पार्वणानुप्रवेश
वाचकाभाव इत्यत आह किञ्चेति । नित्यानित्येति । एकस्यैव सपत्नीकाभि-
लापविधेर्मात्राद्यंशे नित्यबहिर्वायकत्वं सपत्नीमात्राद्यंशे कादाचित्कविधायकत्व-
मित्येतयोर्विरोधनेत्यर्थः । न च मात्राद्यंशेऽपि कादाचित्कविधायकत्वमेव
जीवन्मात्रादिस्थले तदसम्भवादिति वाच्यम् एतस्य आहार्हमात्रादिविषय एव
विधायकत्वात् अन्यथा सपत्नीकाभिलापस्य प्रसक्त्यभावादिति ॥ ४ ॥

ननु सोदरभ्रातृपुत्रवत् सोदरपितृव्यस्यापि धनिदेय-
सपत्नीकपूर्वपुरुषद्वयस्य पिण्डदातृत्वात् धनिपितृव्य-भ्रातृ-
पुत्रयोः समानोऽधिकारः स्यात् । उच्यते, पितृव्यो हि धनिनः
पितामहप्रपितामहयोः पिण्डदः, भ्रातुः पुत्रस्तु धनिनः
प्रधानं पितरमेवादाय पुरुषद्वयस्य पिण्डदातेति स एव
बलवानिति पितृव्यात् पूर्वमधिक्रियते ॥ ५ ॥

अतएव भ्रातृनप्तापि पितृव्यस्य बाधकः मृतधनिकस्य
पितुः प्रधानस्यैव पिण्डदातृत्वात् ॥ ६ ॥

भ्रातुः प्रतिनप्ता तु धनिनः पितृसन्ततिरपि पितृव्येण
बाध्यते पञ्चमत्वेन पिण्डदातृत्वाभावात् । तथा च मनुः ।

त्रयाणामुदकं कार्यं त्रिषु पिण्डः प्रवर्त्तते ।

चतुर्थः सम्प्रदातैषां पञ्चमो नोपपद्यते ॥ (मनु ८।१८६)

इत्यनेन पञ्चमो निषिद्धः ॥ ७ ॥

किन्तु पितुरपि प्रपौत्रपर्यन्ताभावे पितृदौहित्रस्याधि-
कारो बोध्यः धनिदौहित्रस्येव ॥ ८ ॥

एवं पितामहप्रपितामहसन्ततेरपि दौहित्रान्तायाः

पिण्डप्रत्यासत्तिक्रमेणाधिकारो बोद्धव्यः दौहित्रोऽपि ह्यमुत्रैव
सन्तारयति पौत्रवदिति (मनु ८।१३८) हेतोरविशेषात्
स्वदौहित्रवत् पित्रादिदौहित्रस्यापि तद्भोग्यपिण्डदानेन
सन्तारकत्वात् ॥ ८ ॥

अतएव मनुना पृथगमीषामधिकारो न दर्शितः त्रयाणा-
मिति, अनन्तर इति (मनु ८।१८६—१८७) वचनद्वयनैव
संगृहीतत्वात् । याज्ञवल्केयन च पित्रादिदौहित्रस्यापि
तद्भोजजातस्य पिण्डदानानन्तर्यक्रमेणाधिकारप्रतिपत्त्यर्थं
गोत्रजपदं कृतं सपिण्डस्त्रीणाञ्च व्युदासार्थं तासामतद्भोजजात-
त्वात् ॥ १० ॥

अतएव अर्हति स्त्रीत्यनुवृत्तौ बोधायनः । न दायं
निरिन्द्रिया अदायाश्च स्त्रियो मता इति श्रुतेः । न दाय-
मर्हति स्त्रीत्यन्वयः, पत्न्यादीनां त्वधिकारो विशेषवचनाद-
विरुद्धः ॥ ११ ॥

प्रपितामहसन्तानस्य दौहित्रान्तस्य मृतभोग्यपिण्डदा-
तुरभावे मृतदेयमातामहादिपिण्डदानेन पिण्डानन्तर्यात्
मातुलादिग्रहणार्थं बन्धुपदं प्रयुक्तवान् याज्ञवल्करः, मनुना
तु पिण्डदानानन्तर्यवचनेनैव दर्शितम् ॥ १२ ॥

मृतदेयमातामहादिपिण्डत्रयस्य मातुलादिभिर्दीयमान-
त्वात् मातुलाद्यर्थत्वं धनस्य धनद्वारेण तस्यापि तत्पिण्ड-
दातृत्वात् धनार्जनस्य हि प्रयोजनद्वयं भोगार्थत्वं दानाद्य-
दृष्टार्थत्वञ्च, तत्रार्जकस्य तु मृतत्वात् धने भोग्यत्वाभावेना-
दृष्टार्थत्वमेव शिष्टम् । अतएव बृहस्पतिः ।

समुत्पन्नादङ्गनादङ्गं तदर्थं स्थापयेत् पृथक् ।

मासषाष्मासिके आद्ये वार्षिके च प्रयत्नतः ॥

तथा आपस्तम्बः ।

अन्तेवासी वार्धान् तदर्थेषु धर्मकृत्येषु प्रयोजयेत् दुहिता वा ।
मासिकादिना तद्गोगार्थं धर्मकृत्येष्विति अदृष्टार्थत्वे हेतुः ॥

अतएव दत्तभुक्तफलं धनमिति स्मरन्ति । तस्मात्
तद्गोम्यपिण्डदातुरभावे तद्देयपिण्डदातुर्मातुलादेरधिकारो
न्याय्य एव ॥ १३ ॥

सीदरपितृव्यस्य पितुः सीदरस्य । अतएव उपकाराधिकादेव । भाटनभा
भाटपौत्रः । उपकाराधिक्यमाह मृतधनिकस्येति । पिण्डदातृत्वाभावे मान-
माह तथा चेति । पितृदौहित्रस्येति । सीदरवैमात्रेयभगिनीपुत्रस्यापि पितृव्यादि-
सत्त्वेऽपीत्यर्थः । यद्यपि दुहितृभावे दौहित्रस्यैव भगिन्या एव प्रागधिकारीऽयुक्तः
तथापि तस्याः स्त्रीत्वेन पार्वर्षापिण्डदत्त्वाभावात् नाधिकारः, दुहितृन्तु दौहित्रात्
पूर्वम् अङ्गादङ्गात् सम्भवतीत्यादिर्विशेषवचनादेवाधिकार इति भावः । धनि-
दौहित्रस्येवेति । यथा धनिप्रपौत्रादनन्तरं तद्दौहित्राधिकारः तथा इत्यर्थः ।
वयाणामिति अनन्तर इति । वयाणामुदकं कार्यमित्यनेन पिण्डदानमभिधाय
अनन्तरः सपिण्डात् य इत्यनेनानुपदं लिखित्यमागेन पिण्डदानाधिकारवोधकैनेत्यर्थः ।
गोत्रजपदस्य प्रयोजनान्तरमप्याह सपिण्डस्त्रीणाञ्चेति । तासां व्युदासे वचनान्तर-
सवादं दर्शयति अतएवेति । निरिन्द्रिया जात्यन्मादयः स्त्रियश्च अदाया दाया-
नर्हा मता इति इत्यन्तं सूत्रम् । अनुवर्त्तमानार्हतीति क्रियान्वयन निषिद्ध
स्येति युतेरिति । युतेरुक्तवचनस्य । स्त्रीति निरिन्द्रियस्याप्युपलक्षणं तथाच
पिण्डवद्भिर्भावेन यस्मात् निरिन्द्रियाः स्त्रियश्च न दायार्हा अतः स्त्री निरिन्द्रियश्च
न दायमर्हतीत्यर्थः । नन्वेवं पत्रादीनामपि अर्गधिकारापत्तिः तासामपि पिण्ड-
वद्भिर्भावविशेषात् अत आह पत्रादीनान्विति । आदिना दुहितृमातृपिता-
महीयङ्गम् । विशेषवचनात् पत्नी दुहितर इति माता ऋक्थङ्गरी श्येति
पितुर्माता छदेङ्गनमित्यादि विशेषवचनादेवेत्यर्थः । भोग्यत्वाभावेन साक्षाद्भोग्य-
त्वाभावेन तद्गोम्यपिण्डदातुरभावेन परस्परया भोग्यत्वाभावेन च । समुत्पन्नात्
सम्भाव्यतया जातात् । तदर्थे सतस्त्राय्यर्थे । मासषाष्मासिकयाद्वादौ तन्निमित्त-
मित्यर्थः । अन्तेवासीत्वापस्तम्बवचने भिन्नक्रमो बोध्यः दुहितुः प्रागधिकारात् ।
दत्तभुक्तफलमिति । दानभोगफलमित्यर्थः ॥ ५—११ ॥

अतएव त्रयाणामिति अनन्तर इति वचनद्वयेनैवायमर्थो दर्शित इति मत्वा तदनन्तरं मनुनोक्तम् ।

अत ऊर्ध्वं सकुल्यः स्यादाचार्यः शिष्य एव वा ॥ १४ ॥

(मनु ८।१८८)

सकुल्यो वृद्धप्रपितामहादिसन्ततिः समानोदकाश्च भक्ष्यन्ते तेषामुपन्यासक्रमेणाधिकारक्रमः । तदभावे आचार्यशिष्यादीनाम् ॥ १५ ॥

अन्यथा कथं मातुलादीनां मनुविरुद्धोऽन्तर्भावः शक्यते । तस्मात् मनुना पूर्ववचनद्वयप्रतिपादितोऽयमर्थ इत्यविरोधः ॥ १६ ॥

अतएव दायभागप्रकरणे त्रयाणामुदकं कार्यं त्रिषु पिण्डः प्रवर्तते । चतुर्थः सम्प्रदातैषां पञ्चमो नोपपद्यते (मनु ८।१८६) इत्युक्त्वा अनन्तरः सपिण्डादयस्तस्य तस्य धनं भवेदिति (मनु ८।१८७) लिखितं पञ्चमस्यैकपिण्डसम्बन्धहीनस्य पितृमातृकुलजातैकपिण्डसम्बन्धिसद्भावे अनधिकारार्थम् अन्यथा सपिण्डता तु पुरुषे सप्तमे विनिवर्तते (मनु ५।६०) इति सपिण्डत्वस्योक्तत्वात् अनन्तरः सपिण्डाद् य इत्यनेन चानन्तर्यस्य धनग्रहणकारणत्वेनाभिहितत्वात् त्रयाणामिति अनर्थकं स्यात् । न च त्रैपुरुषिकश्राद्धविधानार्थमिदमिति वाच्यं दायभागसन्दर्शमध्यपाठात् श्राद्धस्य च वचनान्तरविहितत्वात् । तथाच मनुः ।

स्वाध्यायेनार्चयेदृषीन् होमैर्देवान् यथा विधि ।

पितॄन् श्राद्धेन नूनसैर्भुतानि बलिकर्मणा ॥ १७ ॥

(मनु ३।८१)

अतएवेति । भोग्यदेयपिण्डानन्तर्यक्रमेण मातुलादिपर्यन्तानामप्यधिकारी यत अतएवेत्यर्थः । वृद्धप्रपितामहेति । तथाच तान् प्रस्तुत्य विभक्तदायादान् सकुल्यानाचक्षते इति बौधायनवचने तेषां सकुल्यत्वस्य दर्शितत्वादिति भावः । उपन्यासक्रमेणेति । आदौ सकुल्यानां ततः समानोदकानामिति क्रमेणेत्यर्थः । तदभावे समानोदकपर्यन्ताभावे । अन्यथा मनुवचनस्य मातुलाद्याभिप्रायकत्वाभावे । पूर्ववचनेति । पूर्वलिखितवचन इत्यर्थः । सन्दंशेति । दायभागप्रकरणपाठादित्यर्थः । युक्त्यन्तरमाह ग्राह्येति । पितृन् पित्रादिविकान् असावेतत्ते यजमानस्य पित्रे इत्यादिशुल्लेकवाक्यत्वात् तथाच त्रयाणामित्यस्य पुनरुक्तत्वापत्त्या न ग्राह्यपरत्वमिति भावः । न च पितृणां संख्यागुणविधायकत्वमेवास्तीति न पुनरुक्तिरिति वाच्यं तथात्वे तद्वचनानन्तरमेवेतन्निर्देशापत्तेरिति भावः ॥ १४—१७ ॥

न च जननक्रमेणानन्तर्यग्रहणार्थं वचनं न तु प्रदातृत्वेनानन्तर्यार्थमिति वाच्यं जननक्रमस्य वचनादनवगतेः किन्तु उदकवत् त्रिभ्यः पिण्डदानं चतुर्थोऽधस्तनः पिण्डदाता पञ्चमस्तु पूर्वतनो न सम्प्रदानं नाप्यधस्तनः पञ्चमः पिण्डदातृत्यभिधाय आनन्तर्यमभिदधानो मनुः प्रदातृत्वातिशयेनैवानन्तर्यं ज्ञापयति ॥ १८ ॥

तस्मात् यो यस्तत्कुलोत्पन्नोऽतन्नोत्रोऽपि स्वदौहित्रपितृदौहित्रादिरतत्कुलोत्पन्नो वा मातुलादिर्धनिनो मृतस्य पितृमातृकुलगतत्रैपुरुषिकपिण्डदातृतया एकपिण्डसम्बन्धेन सपिण्डः तस्य तस्याप्यधिकारार्थं त्रयाणामिति वचनम् आनन्तर्येण च विशेषार्थम् अनन्तर इति वचनं वर्णनीयम् ॥ १९ ॥

तेन मृतभोग्यमृतदेयपित्रादिवयपिण्डदातुः पितृदौहित्रादेरभावे मृतदेयमातामहादिपिण्डदातृणां मातुलादीनामानन्तर्यक्रमेणाधिकारो बोद्धव्यः ॥ २० ॥

जननक्रमेणेति । अनैकजननाव्यवहितापत्यत्वेनेत्यर्थः । तथाच पौत्रादिः
 पूर्वं कन्यायाः पितृदौहित्रात् पूर्वञ्च भगिन्या इत्यादिक्रमेणाधिकारः स्यादिति
 भावः । पिण्डदानानन्तर्यस्यापि वचनादनवगतेस्तत्र युक्तिमाह । किन्त्विति ।
 स्वमतमुपसंहरति तस्मादिति । सपिण्ड इति अधिकारौति शेषः । तेन पिण्ड-
 दानानन्तर्यक्रमस्य विवक्षितत्वेन । मातृजादीत्यादिना मातुलपुत्रपौत्रयोः
 परिग्रहः ॥ १८—२० ॥

एतत्पर्यन्ताभावे तु सकुल्यः । तदाह मनुः ।

तदभावे सकुल्यः स्यादाचार्यः शिष्य एव वा ।

(मनु ८।१८७)

सकुल्यो विभक्तपिण्डः प्रतिप्रणमृतः प्रभृति पुरुषत्रय-
 मधस्तनं वृद्धप्रपितामहादिसन्ततिश्च ॥ २१ ॥

तत्रापि प्रतिप्रणम्रादेरानन्तर्यं पिण्डलेपहारेण तेषामुप-
 कारकत्वात् तदभावे च वृद्धप्रपितामहादिसन्ततिः मृतदेय-
 पिण्डलेपभोगिभ्यो वृद्धप्रपितामहादिभ्यः पिण्डदातृत्वात्
 ॥ २२ ॥

एवंविधसकुल्याभावे च समानोदकाः सकुल्यपदेनैवोपात्ता
 मन्तव्याः ॥ २३ ॥

तेषामभावे आचार्यः, तस्याप्यभावे शिष्यः, आचार्यः
 शिष्य एवेति मनुवचनात् । तदभावे स ब्रह्मचारौ, शिष्यः
 स ब्रह्मचारिण इति निर्देशात् ॥ २४ ॥

तदभावे चैकगोत्राः, तदभावे चैकप्रवराः, पिण्डगोत्रर्षि-
 सम्बन्धा ऋक्थं भजेरन्निति (गोतम २८।१८) गोतमवच-
 नात् ॥ २५ ॥ •

एतत्पर्यन्ताभावे मातुलादिपर्यन्ताभावे । तत्रापि ऊर्ध्वतनाधस्तनसकुल्ययी-

मञ्चेऽपि । उपकारकत्वादिति प्रथमं प्रतिप्रणम्यादधीऽधिकारिण इति शेषः । सकुल्यपदेनैवेति । समानकुलीपद्मत्वरूपयोगार्थस्य तत्रापि सत्त्वादिति भावः । एकपदीपातत्वेऽपि उपकारतात्तस्यादधिकारक्रम इति तात्पर्यम् । आचार्यः वेदाध्यापयिता । शिष्यश्च वेदाध्यता । स ब्रह्मचारिण इति । मनुना आचार्याभावे शिष्यस्योक्तत्वात् याज्ञवल्क्येन च शिष्याभावे स ब्रह्मचारिणी विधानात् आचार्य बाध्यत्वं स ब्रह्मचारिणी दण्डापूपायितमिति । निर्देशादिति । शिष्यः स ब्रह्मचारिण इति याज्ञवल्क्येन निर्देशादित्यर्थः । पिण्डगोत्रं । सपिण्डत्वसंगोत्रत्व-समानप्रवरत्वमस्वन्ववन्तः पाठिकक्रमेण रिक्त्यं हरेयुरित्यर्थः ॥ २१—२५ ॥

उक्तपर्यन्तानान्तु सर्वेषामभावे ब्राह्मणाः तद्धनं गृह्णीयुः ।
यदाह मनुः ।

सर्वेषामप्यभावे तु ब्राह्मणा रिक्त्यहारिणः ।

त्रैविद्याः शुचयो दान्ता एवं धर्मो न हीयते ॥

(मनु ८।१८८)

भोगेन क्षीयमाणोऽपि धर्मस्तदीयधनस्य ब्राह्मणगामि-
त्वेनापरधर्मप्राप्त्या आपूर्यमाणो न हीयत इति अत्रापि
धनस्य तादर्थ्यमेव पुरस्करोति ॥ २६ ॥

तदभावे ब्राह्मणधनवर्जं राजा गृह्णीयात् । गोत्रर्षि-
सम्बन्धानां ब्राह्मणानां चाभावः तदग्रामे बोद्धव्यः अन्यथा
राजाधिकारस्य निर्विषयत्वापत्तेः ॥ २७ ॥

अन्यथेति । संगोत्रादीनामभावे राज्ञोऽधिकारो वाच्यः न च पृथिव्यां तत्स-
गोत्राद्यभावी निर्णेतुं शक्य इत्याशयः उपकारी धनाधिकारप्रयोजक इति
भावः ॥ २६ ॥ २७ ॥

तत्र यदि त्रयाणामित्यादिना पितृदौहित्यमातुलादी-
नामधिकारो नोक्तः स्यात् तदा सकुल्यादीनां नियतक्रमाणां
मध्येऽनुप्रवेशाभावादधिकार एव न स्यात् न च मा भूदिति

वाच्यं याज्ञवल्क्येन तेषां गोत्रजबन्धुपदाभ्यां दर्शितत्वात्
तस्मात् मनुनापि त्रयाणामित्यादिनैव दर्शितमिति वाच्यम् ।
तस्मात् यथा यथा मृतधनस्य तदुपयुक्तत्वं भवति तथा तथा
अधिकारक्रमोऽनुसरणीयः ॥ २८ ॥

अतएव पुत्रपौत्रप्रपौत्राणां तुल्यवदेवाधिकारः सिध्यति
पुत्रेण लोकान् जयतीत्यादिवाक्येभ्यस्तुल्योपकारश्रुतेः तत्-
पिण्डदानाविशेषात् अतएव जीवत्पितृकयोः पौत्रप्रपौत्रयो-
रनधिकारः सिद्ध्यति । न जीवन्तमतिदद्यादिति श्रुत्वा
जीवन्तं पितरमतिक्रम्य तयोः पार्वणनिषेधादनुपकारकत्वात्
अन्यथा मृतपितृकयोरिव तयोरपि स्यात् जननक्रमेण च
सपिण्डानन्तर्यात् पुत्रस्यैव स्यात् न पौत्रप्रपौत्रयोः । न च
पुत्रादीनां त्रयाणां युगपदधिकारप्रतिपादकं वचनमस्ति
तस्मात् उपकारकत्वाविशेषादेव तुल्यवद्जनसम्बन्धोऽभिधेयः
॥ २९ ॥

एवञ्च सर्वत्रोक्तरीत्या मृतधनस्य मृतार्थत्वमनुसन्धेयम् उक्त-
क्रमेण ॥ ३० ॥

सचायमर्थः दायभागप्रकरणे पुत्रादीनामुपकारकत्वाति-
शयाभिधानस्य अनन्यप्रयोजनकत्वात् पितृणामनृणश्चैव स
तस्मात्तन्मृमर्हतीत्यानृण्यकरणस्य धनलाभहेतुत्वेन कीर्त्तनात्
दोहित्रोऽपि ह्यमुत्रैव सन्तारयति पौत्रवत् (मनु ८।१३८)
इत्यनेनापि सन्तारणस्य धनसम्बन्धहेतुत्वेन निर्देशात् पुत्रा-
दीनाञ्च त्रयाणां सन्तारणादन्यस्य तुल्यवद्जनसम्बन्धकारणस्या-
भावात् त्रयाणामुदकमित्यादेशानर्थक्यापत्तेः क्लीवपतित-
जात्यन्धादीनाञ्चानुपकारकत्वादेवानंशित्वाभिधानस्योपपत्तेः
प्रतिसम्बन्धिनाञ्चाधिकारार्थं वचनकल्पना गौरवात् तदर्जित-

धनस्य च तदुपकारतारतम्येन तादर्थ्यसम्पादनस्य न्याय्यत्वात्
उपकारकत्वेनैव धनसम्बन्धो न्यायप्राप्तो मन्वादीनामभिमत
इति मन्यते ॥ ३१ ॥

इति निरवयवविद्याद्योतेन द्योतितोऽयमर्थो विद्वद्भिरादर-
णीयः ॥ ३२ ॥

अथात्रापरितोषो विदुषां वाचनिक एवायमर्थः तथापि
यथोक्त एव वचनयोरर्थो ग्राह्य इत्यस्तु किं विस्तरेण ॥ ३३ ॥

दाक्षाय पुनराह तत्रेति । नियतक्रमाणामिति । तदभावे सकुल्यः
स्यादिति सर्वेषामस्यभाव इति अकार्यं ब्राह्मणधनमिति वचनानां मनुना
क्रमणैवाभिधानात् सकुल्यादीनां क्रमेणैवत्यामिति भावः । अतएवेति । यत्
एव उपकारेणैव धनाधिकारिता उपकारतारतम्याच्च धनाधिकारक्रमोऽत-
एवेत्यर्थः । तुल्यवदिति । तथाच उपकारतारतम्याभावात् न क्रमेणाधिकार
किन्तु युगपदेवेति भावः । तथैवपि स्यादिति । जीवत्पितृकयोरपि पौत्र-
प्रपौत्रयोः सम्बन्धाविशेषादधिकारः स्यादित्यर्थः । जननक्रमेण चेति । यज्जनन
व्यवहितं यज्जननं तदुत्तरं तदाधिकार इति क्रमस्य प्रयोजकत्वं चेत्यर्थः ।
पौत्रप्रपौत्रयोर्मृतपितृकपौत्रप्रपौत्रयोः । अयमर्थ इति । उपकारकत्वेनैव धन
सम्बन्धो न्यायप्राप्त इत्येवंरूपोऽयमर्थो मन्वादीनामभिमत इति मन्यते इति
द्वरेणाश्रितेनान्वयः । अत्र ईतूनाह दायभागप्रकरण इत्यादि । उपकारकत्वाति-
शयाभिधानस्येति त्रयाणामुदकं कार्यमिति पुत्रेण लोकां जयतीत्यादिनेति
शेषः । धनसम्बन्धहेतुत्वेनेति । सन्तारकत्वस्येत्यादि । आनर्थक्यापत्तिरिति ।
उपकारस्याप्रयोजकत्वे तत्प्रतिपादकवाक्यस्यानावश्यकत्वादिति भावः । क्लृप्तेति ।
क्लृवादीनामधिकारस्य वाचनिकत्वे गौरवात् उपकारस्य प्रयोजकत्वं च
उपकाराभावेन न्यायमूलकत्वे लाघवादिति भावः । प्रतिस्वम्भिर्नामिति ।
जीवत्पितृकपौत्रप्रपौत्रादीनां स्वम्भिर्नामित्यर्थः । वचनकल्पनेति । मृत-
पितृकादीनामिव तेषामपि पौत्रत्वाद्यविशेषादधिकारप्रसक्तौ तन्निर्गन्धार्थं भव-
त्यते वचनकल्पना मन्यते तु उपकाराभावेन तदनधिकारस्य न्यायप्राप्ततया न
वचनकल्पनेति भावः । अथैतासां स्मृतीनां न्यायमूलत्वे सत्यपि तद्गोच्यपार्श्व-
दातरि तस्य ब्रह्मायामस्मिन्प्रेतुर्गन्धायां पिच्छदातुषां उदासीनस्याधिकारापत्ति-
रित्यत आह अथावेति । यतो न्यायमूलत्वे विदुषामसन्तोषोऽतो वाचनिक

एवार्थ इति यदि तथापीत्यर्थः । यथोक्त एव तद्भोग्यतद्देयपिच्छलेपदावादीनाम्
आनन्तर्यक्रमेणाधिकारक्रम इत्येवंरूप एव । वचनयोः त्रयाणामुदकं कार्य-
मिति अनन्तरः सपिण्डादय इति वचनयोरर्थ इत्यर्थः, एवं सति च तदस्मि-
न्प्रजेनादेवदासीनस्य नाधिकार इति भावः ॥ २८—३३ ॥

ब्राह्मणधनवर्जं राजा गृह्णीयात् । तदाह मनुः ।

अहार्यं ब्राह्मणद्रव्यं राज्ञा नित्यमिति स्थितिः ।

इतरेषान्तु वर्णानां सर्वाभावे हरेन्नृपः ॥ (मनु ८।१८८)

सर्वशब्देन ब्राह्मणपर्यन्तस्योपादानम् ॥ ३४ ॥

वानप्रस्थयतिब्रह्मचारिणां धनं धर्मभ्रातृसच्छिष्याचार्याः
गृह्णीयुः, तदभावे एकतीर्थी एकाग्रमी गृह्णीयात्,

तदाह याज्ञवल्करः ।

वानप्रस्थयतिब्रह्मचारिणामृक्थभागिनः ।

क्रमेणाचार्यसच्छिष्यधर्मभ्रात्रेकतीर्थिनः ॥ ३५ ॥

(याज्ञवल्कर २।१३८)

प्रतिलोमक्रमेण यथासम्भवं धनं ज्ञेयम् । ब्रह्मचारौ च
नैष्ठिकोऽभिमतः पित्रादिपरित्यागेन यावज्जीवमाचार्यकुल-
निवासपरिचर्यानिष्ठायाः तेन कृतत्वात्, उपकुर्वाणस्य तु धनं
पित्रादिभिरेव ग्राह्यम् ॥ ३६ ॥

इति अपुत्रधनविभागः ॥ ३७ ॥

ब्राह्मणधनवर्जं राजाधिकारौति प्रागुक्तार्थे प्रमाणमाह ब्राह्मणेति । धर्मभ्राता
भाटलेनाभ्युपेतोऽपरो वानप्रस्थो गृह्णीयात् यथासंख्यक्रमेणेत्यर्थः । अत्र प्रमाण-
माह तदाहिति । अनुलोमक्रमस्य विवक्षितत्वे वानप्रस्थस्य आचार्यासम्भवादाह
प्रतिस्तीमेति । धर्मभ्रातादिभ्युक्तक्रमेणेत्यर्थः । तथा आचार्याभावे एकतीर्थिन
इति ग्रन्थकृतस्यातो वचनार्थः । वस्तुतो धर्मभ्रातृपदम् एकतीर्थीविशेषत्वमेव
अन्वयेतयोः पृथक् यथासंख्यक्रमानुपपत्तेरिति ध्येयम् । यथासम्भवचेति । तेन
वानप्रस्थधनं वञ्चितनीवारादि । यतिधनं कमण्डलुकौपीनादि । ब्रह्मचारि

धनं पुत्रकवस्त्रादि । ब्रह्मचारी द्विविधः नैष्ठिकः उपकुर्वाणश्च । तत्र नैष्ठिक-
स्यैव धने आचार्यस्याधिकारोऽपरस्य तु धने तत्पित्रादीनां क्रमेष्वधिकार इत्याह
ब्रह्मचारी चेति । कृतत्वात् सङ्कल्पितत्वात् । उपकुर्वाणस्य अकृततथासङ्कल्पस्य
अध्ययनसमाप्त्यनन्तरं पितृगृहिनिवासमिच्छस्य ।

अत्रायं स्वतृपुत्रनाधिकारिक्रमः । तत्र प्रथमं पुत्रः तदभावे पौत्रः तदभावे
प्रपौत्रः, स्वतृपितृकपौत्र-स्वतृपितृपितामहकप्रपौत्रयोस्तु पुत्रेण सह युगपदधिकारः ।
प्रपौत्रपथ्यन्ताभावे पत्नी सा च प्राप्तभक्तृदाया भर्तृकुलं तदभावे पितृकुलं वा
समाश्रिता सती अतीररन्त्यर्थं भर्तृदायं भुञ्जीत तथा भर्तृरूपकारार्थं यथाकथ-
ञ्चिद्दानादिकमपि कुर्वीत न तु स्त्रीधनवत् स्वच्छन्दं विनियुञ्जीत । तदभावे
दुहिता तत्र प्रथमं कुमारौ तदभावे वाम्बन्ता, तदभावे ऊढा सा च पुत्रवती
सम्भावितपुत्रा च हे युगपदेवाधिकारिणी, बन्धा पुत्रहीना विधवा च नाधि-
कारिणी । ऊढाया अभावे दौहित्रः तदभावे पिता तदभावे माता तदभावे
भाता, तत्रापि प्रथमं सोदरः तदभावे वैमात्रेयः, स्वतस्य भ्रातृसंस्तृष्टे तु मीदर-
मात्रविषये प्रथमं संस्तृष्टसोदर एवाधिकारी तदभावे चासंस्तृष्टसोदरः, एवं
वैमात्रेयमात्रविषये प्रथमं संस्तृष्टवैमात्रेयः तदभावे चासंस्तृष्टवैमात्रेयः, यदा
तु संस्तृष्टो वैमात्रेयः सोदरचासंस्तृष्टः तदा तावभौ तुल्यवदधिकारिणी ।
भातृशामभावे भ्रातृपुत्रः, तत्रापि प्रथमं सोदरभ्रातृपुत्रः तदभावे वैमात्रेयभ्रातृ-
पुत्रः, संसर्गे तु सोदरभ्रातृपुत्रमात्रविषये प्रथमं संस्तृष्टसोदरभ्रातृपुत्रः तद-
भावे चासंस्तृष्टसोदरभ्रातृपुत्रः, वैमात्रेयभ्रातृपुत्रमात्रविषये प्रथमं संस्तृष्टवैमात्रेय-
भ्रातृपुत्रः तदभावे चासंस्तृष्टवैमात्रेयभ्रातृपुत्रः यदा तु सोदरभ्रातृपुत्रोऽसंस्तृष्टो
वैमात्रेयभ्रातृपुत्रश्च संस्तृष्टः तदा हौ भ्रातृवतुल्याधिकारिणी । मातृपुत्रा-
भावे भ्रातृपौत्रः तत्रापि भ्रातृः सोदरासोदरक्रमः संसर्गासंसर्गक्रमश्च
बोध्यः । तदभावे पितृदौहित्रः स च सोदरभगिनीपुत्रः, वैमात्रेयभगिनीपुत्रः,
तदभावे पितामहः तदभावे पितामही तदभावे पितुः सङ्गीदरः
तदभावे पितृवैमात्रेयः तदभावे पितृसोदरपुत्रपितृवैमात्रेयपुत्रपितृसोदरपौत्र-
पितृवैमात्रेयपौत्राणां क्रमेष्वधिकारः । तदभावे पितामहदौहित्रः तत्रापि
पितृसोदरभगिनीपुत्रः तदभावे पितृवैमात्रेयभगिनीपुत्रश्च वक्ष्यमाणप्रपितामह-
दौहित्राधिकारोऽप्येष, तदभावे प्रपितामहः तदभावे प्रपितामही तदभावे
पितामहसङ्गीदरभ्रातृवैमात्रेयभ्रातृपुत्रपुत्रपौत्रप्रपौत्रप्रपितामहदौहित्राः क्रमेष्व-
धिकारिणः । एतावत्पथ्यन्तानां धनिभ्योऽप्यिच्छदातृशामभावे धनिद्वयपिच्छ-
दातृणां मातामहमातृकादीनामधिकारः तत्रापि प्रथमं मातामहस्तदभावे
मातृकास्तत्पुत्रपौत्राणां क्रमेष्वधिकारः । तदभावे चावसनसङ्कुल्यानां धनिभ्योऽ-

क्षेपदातृणां प्रतिप्रणप्तृप्रभृतिपुरुषत्रयाणां क्रमेणाधिकारः, तदभावे पुनरुक्तन-
सकुल्यानां घनिदियक्षेपभुक्कृद्गृहप्रपितामहादितत्सन्ततीनामासत्तिक्रमेणाधिकारः,
तदभावे समानोदकानामधिकारः । तेषामभावे चाचार्यस्य तदभावे त्रिष्यस्य
तदभावे सन्नन्नचारिणीऽधिकारः, तदभावे चैकयामस्यसगोत्रसमाजप्रवरयोः
क्रमेणाधिकारः । उक्तपर्यन्तानां सर्वेषां सम्बन्धिनामभावे ब्राह्मणधनवर्जं राजा
गृह्णीयात्, ब्राह्मणधनम् त्रैविद्यादिगुणयुक्ता ब्राह्मणा गृह्णीयुः । एवं वान-
प्रस्थधनं स्नातृत्वेनानुमतोऽपरवानप्रस्थ एकतीर्थसेवी गृह्णीयात् । तथा यतिधनं
संक्षिप्यः । नैष्ठिकब्रह्मचारिणी धनमाचार्यः उपकुर्वाणस्य तु ब्रह्मचारिणी धनं
पित्रादिर्गृह्णीयादिति सङ्क्षेपः ॥ १४—१७ ॥

द्वादशः अध्यायः ।

अथ संसृष्टधनविभागः । तत्र मनुविष्णु ।

विभक्ताः सह जीवन्तो विभजेरन् पुनर्यदि ।

समस्तत्र विभागः स्यात् ज्यैष्ठ्यं तत्र न विद्यते ॥ १ ॥

(मनु ८।२१०—विष्णु १८।४१)

समस्तत्रेति सवर्णभ्रातृसंसर्गाभिप्रायेण, ब्राह्मणक्षत्रिय-
योस्तु संसर्गे पूर्वकृतभागानुसारेणैव भागव्यवस्था बोद्धव्या,
पूर्वकृतज्येष्ठांशनिषेधमात्रपरं हि समवचनम् अतएव बृह-
स्पतिः ।

विभक्ता भ्रातरो ये तु सम्प्रीत्यैकत्र संस्थिताः ।

पुनर्विभागकरणे तेषां ज्यैष्ठ्यं न विद्यते ॥

इति ज्येष्ठांशमात्रं निषेधति न तु भागसाम्यमेव बोध-
यति ॥ २ ॥

अपुत्रधनविभागं निरूप्य संसृष्टधनविभागं निरूपयति अथेति । संसृष्टधनेति ।
संसृष्टधनञ्च सामुदायिककैवल्यनये पित्रादिभिः सह विभागानन्तरं तेषां पुनरेक-
मन्या यत्तत्र धनं तन्मम धनं इत्यम धनं तत्तवेति व्यवस्थया प्राग्जातवैशेषिक-

स्वत्वविनाशेनोत्पन्नसामुदायिकस्वत्ववद्भनं, गत्यकृत्यते तु एकव्यवस्थया प्राग्जात-
वैशेषिकस्वत्वविनाशेनोत्पन्नापरिचितवैशेषिकस्वत्ववद्भनमिति बोध्यम् । विभागो
निरूप्यत इति शेषः । सङ्घ जीवन्तः संसृष्टिनः सन्तः । समस्तत्रेति सामा-
न्यतोऽभिधानात् संसर्गान्तरविषमवर्णविभागेऽपि समत्वं स्यादित्याशङ्काङ्ग समस्त-
त्रेतीति । उक्तार्थे प्रमाणमाह पूर्वकृतेति । हि यस्मात् । ननु समविभाग-
वचनस्य ज्येष्ठांशनिषेधकत्वे ज्येष्ठं तत्रेति पृथक्वचनधैर्यार्थापत्तिरती विषमवर्णानामपि
समविभागविधायकं समस्तत्रेति, ज्येष्ठं तत्रेति तु ज्येष्ठांशनिषेधकमित्येव युक्तमिति
चेन्न तथा सति विषमवर्णसाधारण्येन संसर्गिणां समविभागः तथा विंशोद्धारश्च
तत्र नासीति वाक्यभेदापत्तेः अतः समस्तत्रेति ज्येष्ठांशनिषेधकमेव एतस्य वर्ण-
कृतविषमविभागनिरासाभिप्रायकत्वशङ्कानिरासाय परं ज्येष्ठं तत्रेति हितनुवाद
इत्येव युक्तमिति, वस्तुतस्तु समस्तत्रेति ज्येष्ठस्य हंशरूपविषमविभागनिरूप्यर्थे,
ज्येष्ठं तत्रेति तु विंशोद्धारनिरूप्यर्थम् अन्यथा विंशोद्धारस्य भागवैषम्यासम्पादक
तायाः प्रागभिहितत्वात् समविभागाभिधानेऽपि तदापत्तेरशक्यवारणत्वादिति
नानुवादकतेति सुधीर्भिर्बोध्यम् । अत्र स्मृत्यन्तरसंवादं दर्शयति अतएवेति ।
यत एव न वर्णनिबन्धनविषमविभागनिषेधोऽत एव । ज्येष्ठांशमात्रं निषेधति
वृहस्पतिरित्यन्वयः ज्येष्ठांशश्चात्र ज्येष्ठत्वेनाश्रयं स्वीकारांशश्चेति द्वयं बोध्यम् ॥१२॥

संसर्गिणश्च वृहस्पत्युक्ताः ।

विभक्तो यः पुनः पित्रा भ्रात्रा चैकत्र संस्थितः ।

पितृव्येणाय वा प्रोत्या स तु संसृष्ट उच्यते ॥

इति ॥ ३ ॥

परिगणितव्यतिरिक्तेषु संसर्गकृतो विशेषो नादरणीयः
परिगणनानर्थक्यात् ॥ ४ ॥

अपरे च विशेषा भ्रात्रधिकारनिरूपणप्रकरणोक्ता अनु-
सन्धेयाः ॥ ५ ॥

इति संसृष्टविभागः ॥ ६ ॥

परिगणनानर्थक्यादिति । तथाच परिगणितेतरां संसर्गं एव नेति भावः ।
अपर इति । अनुपघाताजितमजंकस्यैव नेतरेषाम् अनुपघाताजितविद्याधने तु
समाधिकविद्यानामंशित्वम् उपघाताजिते तु सर्वेषामंशित्वमित्यादयो ये विशेषा
भ्रात्रधिकारप्रकरणोक्ताः तैः त्रापि संसर्गविभागेऽप्यनुसरणीया इत्यर्थः ॥ ३—६ ॥

त्रयोदशः अध्यायः ।

अथ विभागकाले निष्कृतस्य पञ्चादवगतस्य विभागः,
तत्र मनुः ।

ऋणे धने च सर्वस्मिन् प्रविभक्ते यथाविधि ।

पञ्चादृश्येत यत्किञ्चित् तत् सर्वं समतां नयेत् ॥ १ ॥

(मनु ८।२१८)

पूर्वं यथा यस्य विभागकल्पना कृता तत्समानैव कार्य्या
न पुनरपहर्तुरपहर्तृतया अल्पभागो दातव्यो न दातव्य एव
वेति समतां नयेदित्यस्यार्थः न पुनस्तत्र द्रव्ये सर्वेषां सम-
भागार्थं वचनमिदं निशोद्धारादिवाधे हेत्वभावात् ब्राह्मण-
क्षत्रियादीनाञ्च समभागापत्तेः ॥ २ ॥

तथाह याज्ञवल्क्यः ।

अन्योन्यापहृतं द्रव्यं विभक्तैर्यत्र दृश्यते ।

तत् पुनस्ते समैरंशैर्विभजेरन्निति स्थितिः ॥ ३ ॥

तथा कात्यायनः ।

प्रच्छादितन्तु यद् येन पुनरागत्य तत् समम् ।

भजेरन् भ्रातृभिः सार्द्धमभावेऽपि हि तत्सुताः ॥

अन्योन्यापहृतं द्रव्यं दुर्विभक्तञ्च यद्ववेत् ।

पश्चात् प्राप्तं विभज्येत समभागेन तद् भृगुः ॥ ४ ॥

असम्यग्विभक्तस्यापि पुनर्विभागं दर्शयति । सक्तदंशो
निपततीति (याज्ञवल्क्य २।१२७) तु सम्यग्विभागविषयम् ॥५॥

पश्चात् प्राप्तमिति न पुनः पूर्वविभक्तमपि विभजनीय-
मित्यर्थः ॥ ६ ॥

तथा कात्यायनः ।

बन्धुनापहृतं द्रव्यं बलान्नैव प्रदापयेत् ।

बन्धूनामविभक्तानां भोगं नैव प्रदापयेत् ॥

सामादिना दाप्यो न बलात् अविभक्तेन तु यदधिकं भुक्तं
तदसौ न दाप्यः ॥ ७ ॥

निष्कृतविभागं निरूपयति अथेति । निष्कृतस्यापि साधारणतया सामान्यत
एव समभागस्य प्राप्तत्वेन समतां नयेदिति पुनस्तदभिधानस्य प्रयोजनं दर्शयति
पूर्वमिष्यादि । यथा यस्येति । यस्यापहर्तुरनपहर्तुर्वा यथा भागकल्पना
ह्यंशसमांशरूपभागकल्पना द्रव्यान्तरे कृता तथा अपहृतद्रव्येऽपि कार्या इत्यर्थः ।
हेत्वभावादिति । अपहर्तुरनंशित्वात्प्रांशित्वनिरासकत्वेनैव वचनस्यार्थवत्त्वं
विंशोद्धारादिविधिसङ्कीचस्यान्याय्यत्वादिति भावः । ननु विंशोद्धारादेर्न भाग-
वैषम्यप्रयोजकत्वमिति प्रागेवाभिहितं तथाच तदाधो नास्त्येव किन्तु ह्यंशादि
रूपविषमविभागनिवृत्त्यर्थमेव समविधानं स्यादित्यत आह ब्राह्मणेति । समभागा-
पत्तेरिति । सामान्यत एव विषमविभागनिषेधस्य भवन्मते वचनार्थत्वादिति
भावः । न चेष्टापत्तिः । उपकारतारतम्येऽपि भागसाम्याभ्युपगमे न्यायविरोधा-
पत्तेः । इदमुपलक्ष्यन् चत्वाप्युक्तक्रमेणैव वचनस्यार्थवत्त्वं अत्रियादौ विषमविभाग
विधीनां बाधस्यान्याय्यत्वमित्यपि द्रष्टव्यम् । समैरंशैरिति । पूर्वकृतांशसमै
रित्यर्थः । अभावेऽपि ह्येति । विभागिनोऽभावे तत्सुताः तत्प्रपौत्रपर्यन्ता
तत्प्रपञ्चादितं धनं भातृभिर्भाग्यन्तरैः सङ्गं समं भजेरन्नित्यर्थः । अत्र संसृष्टिना
पित्रा साधारणधनानुपघातेन यत् स्वयमर्जितं तत् विभक्तजपुत्रसत्त्वे तस्यैव
नेतरेषाम् अनौघः पूर्वजः पित्रे भातृभागे विभक्तज इति पुत्रैः सङ्गं विभक्तेन
पित्रा यत् स्वयमर्जितम् । विभक्तजस्य तत् सर्वमनौघाः पूर्वजाः स्मृता इत्यादिः
सङ्कीचकाभावादिति बोध्यम् । दर्शयतीति । दुर्विभक्तञ्च यद्वेदित्यनेनेति
शेषः । सम्यग्विभागेति । सामान्यविशेषन्यायादित्यर्थः । न पूर्वविभक्तमपीति ।
धनसामान्यस्य पुनर्विभाव्यत्वे यथात् प्राप्तमिति विशेषोपादानवैषम्योपपत्तेरिति
भावः । भोगं नैव प्रदापयेदित्यस्यायमाह अविभक्तेनेति ॥ १—७ ॥

अथ च साधारणधने परधनमप्यस्तीति तन्निष्कृते स्तेन
एव भवति क्लिप्तिषी चेति ये मन्यन्ते तान् प्रत्युच्यते, य एव

हि परस्वेदमिति विशेषं जानानः परस्वे स्खलहेतुमन्तरेणैव
स्खलमारोपयति स स्तेन इति लोकप्रसिद्धोऽर्थः, न चात्रेदं
परकीयं इदं वा ममेति विवेक्तुं शक्नोति द्रव्यस्याविभक्तत्वात् ।
यथा यदेव हि ममेदमिति विशेषं जानानः परस्वत्वापत्तये
स्वामी त्यजति, परस्य विशेषेणेदं ममेति स्खलं प्रत्येति तत्रैव
दाननिष्पत्तिः, न च साधारणधने तथा सम्भवतीति साधारण-
धनमदेयमुक्तं तथा स्तेयमपि नैतन्मम धनं परस्वेदमिति
जानत एव भवतीति न साधारणधनापहारे स्तेयनिष्पत्तिः
॥ ८ ॥

साधारणधनापहारः चौथ्यमेवेति केषाञ्चिन्मतं प्रसङ्गात् तदभिधानपूर्वक
दृषयति अत्र चेति । विशेषमिति । इतरव्यावृत्तपरकीयस्खलवत्तया जान-
न्नित्यर्थः । य एव हीति । हि यस्मात् परस्वेदमिदमित्यादि लोकप्रसिद्धोऽर्थो
यत एवात एव न साधारणधनापहारे स्तेयनिष्पत्तिरिति दूरेणान्वयः । स्खलहेतु-
मन्तरेण स्वामिक्तदानविक्रयादिकं विना स्खलमारोपयति स्खलहेतुव्योपादानं
करोति तेन याचिताद्युपादाने न स्तेयं तदुपादानस्य स्खलहेतुव्योपादानं
स्तेन इति । तथाचेदन्तया परकीयत्वेन निश्चितद्रव्यस्यापहारः स्तेयमित्यर्थः ।
विशेषं जानान इत्यत्र प्रमाणाभावाच्च लोकेति । अतएव स्वकीयत्वधर्मेण परस्व
गृह्यत्यपि पुरुषे न लोकानां स्तेयव्यवहार इति । प्रकृते च साधारणे इदन्त्वेन
परकीयज्ञानासम्भवं दर्शयति न चात्रेति । ननु स्वकीयत्वधर्मेणोपादाने स्तेय
व्यवहाराभावात् परकीयत्वेन ज्ञानमपेक्षितमस्तु न त्विदन्त्वेन परकीयत्वज्ञानं
प्रमाणाभावात्, तथाच साधारणधनेऽपि परकीयत्वज्ञानमस्येवेति तदपहारः
स्तेयं कथं न स्यादेव इत्यत इदन्तया परकीयत्वज्ञानस्यापेक्षितत्वं दृष्टान्तेन साध-
यति यथेति । इदं ममेत्यनेन स्वीकारेण दातुस्यागादुत्पन्नस्खलं प्रत्येतीत्यर्थः ।
तथा सम्भवतीति । इति हेतोः साधारणमदेयमुक्तमित्यर्थः । न चात्रापि
प्रमाणाभावः अविभक्तधने हि स्खलं गुटिकापाताभिव्यक्तमेव तथाचास्मिन् भागे
यदि-मम गुटिकापातो न स्यात् तदा नैतन्मम धनं तत् कथं दाननिष्पत्तिरिति
शङ्कया तत्राप्रवृत्तेरदेयत्वस्य युक्तिसिद्धत्वात् तथा स्तेयमपीति यथा इदन्त्वेन
जानत एव दाननिष्पत्तिः तथा परस्वेदमिति जानत एव स्तेयं भवतीत्यर्थः ॥ ८ ॥

अपहारपदन्तु सङ्गोपनाभिप्रायं न हि सङ्गोपनं स्तेयमुक्तम्
असङ्गुप्तग्रहणेऽपि स्तेयपदप्रयोगप्रदर्शनात् । तथा च कात्या-
यनः ।

प्रच्छन्नं वा प्रकाशं वा निशायामथ वा दिवा ।

यत् परद्रव्यहरणं स्तेयं तत् परिकीर्तितम् ॥

अतएव राज्ञा बलात् न दाप्य इति पूर्वमुक्तं चौरत्वे तु
चौरं प्रदाप्यापहृतं घातयेद्विविधैर्बधैरिति (याज्ञवल्क्यः
२।२६८) वचनादास्तां सामादिना दापनं घातनमपि
कार्यम् ॥ ८ ॥

एतच्च मुनिभिरपहर्तुरपि विभागदानप्रतिपादनादुच्य-
यते ॥ १० ॥

ननु तर्हि कथं साधारणापह्रवे स्तेयशक्तस्यापहारपदस्य प्रयोगो मुनीनामत
आह अपहारपदन्विति । सङ्गोपनेति । वस्तुनो ज्ञानसामग्रीविघटनव्यापार-
रूपे सङ्गोपने लाक्षणिकमित्यर्थः । ननु सङ्गोपनं स्तेयमेव तत् कथं लक्षणेत्याशङ्क-
निषेधति न हीति । प्रच्छन्नम् आच्छादितम् । प्रकाशमनाच्छादितम् । तेन
सङ्गोपनाभावः । परद्रव्यहरणं स्वत्वेच्छया परद्रव्योपादानम् । अतएवेति ।
यत एव साधारणापह्रवी न स्तेयमत एवेत्यर्थः । चौरत्वे त्विति साधारणापह्रव-
कर्तुरित्यादि । एतच्चेति । उक्तरूपस्तेयलक्षणस्तेत्यर्थः । विभागप्रतिपादनादिति ।
साधारणधनापहारस्य स्तेयत्वेऽश्नीतिरक्तिकाऽन्यूनसाधारणसुवर्णापहर्तुर्महापातकि-
त्वेन पतितत्वात् तद्वागाप्रसक्तेः तस्माधारण्येन विभागप्रतिपादनानुपपत्तेरिति
भावः ॥ ८ । १० ॥

तदुक्तं विश्वरूपेणापि अतः तस्करदोषो नास्तीति वचना-
रन्ध्रसामर्थ्यात् स्तेन धात्वर्थानिष्पत्तेरित्यभिप्रायः ॥ ११ ॥

अतएव प्रायश्चित्तकाण्डे जितेन्द्रियेण भणितं यदि स्वर्ण-
मेव परकीयं लौहादिबुद्ध्या गृह्णाति, असुवर्णं सुवर्णबुद्ध्या,
आत्मीयसदृशं परकीयमेव आत्मीयबुद्ध्या, गृह्णाति सर्वत्र

नापहारनिष्पत्तिः सर्वत्र यथावस्तु परकीयबुद्धेरभावात्,
तद्वदत्रापि समानं, विभागात् पूर्वं तद्वद्द्वैतकदेशविशेषगत-
स्वत्वस्यापरिज्ञानात् अतो नात्र स्तेयनिष्पत्तिः ॥ १२ ॥

सत्यपि वा स्तेयेऽपहर्तुरपि विभागवचनदर्शनात् न
स्तेयदोषः अन्यथा सुवर्णादिनिष्कवे पतितस्य भागो न स्यात्
॥ १३ ॥

उक्तार्थे संवादं दर्शयति तदुक्तमिति । तस्करदोषो नास्तीति । तस्करस्य
दोषः तस्करत्वं तत् नास्तीत्यर्थः । ननु तदपहारस्य स्तेयत्वेऽपि विभागी वचन-
बलादेव भविष्यतीत्याशङ्कामपनेतुं विश्वरूपस्याशयमाह स्तेयधात्वर्थेति । इदन्त्या
परकीयत्वेन निश्चितपरद्रव्यापहार एव स्तेयधात्वर्थः अन्यथा साधारणापह्नवस्य
स्तेयत्वे लोकाव्यवहारविरोधी विभागवचनस्य वेदमूलकत्वकल्पना च स्यादिति
तदभिप्रायः । अत्रैवोपष्टम्भकान्तरमाह अत एवेति । नापहारनिष्पत्तिरिति ।
न कामकृतसुवर्णापहारनिष्पत्तिरित्यर्थः । यथावस्त्विति । यद्रूपावच्छिन्नं वस्तु
याज्ञं तद्रूपेण परकीयत्वबुद्ध्याभावादित्यर्थः । तथाच याज्ञत्वेनेच्छाविषयताव-
च्छेदको यो धर्मः तद्रूपेण परकीयत्वनिश्चयाधीनतद्रूपावच्छिन्नपरद्रव्यापहार एव
कामकृततदपहारः प्रकृते च प्रथमं लौहबुद्ध्या सुवर्णं गृहीतुं कामकृतसुवर्णा-
पहारः सुवर्णत्वस्य याज्ञत्वेनेच्छाविषयतावच्छेदकत्वाभावात् तद्रूपेण परकीयत्व-
ज्ञानाभावाच्च नापि कामकृतलौहापहारः लौहत्वस्य तादृशेच्छाविषयतावच्छेदक-
त्वेऽपि वस्तुतः तद्रूपावच्छिन्नापहाराभावात् किन्त्वकामकृतसुवर्णापहार एव,
द्वितीये चासुवर्णं सुवर्णबुद्ध्यापहर्तुं सुवर्णापहारः वस्तुतः तद्रूपावच्छिन्नाप-
हाराभावात् किन्त्वज्ञानकृतसुवर्णापहार एव तदगतस्य पितृत्वत्वादेस्तादृशेच्छा-
विषयतावच्छेदकत्वाभावात्, तृतीयेऽपि स्वकीयत्वधर्मेणैव परकीयं गृह्यतोऽपि
न कामकृततदपहारः परकीयत्वेन ज्ञानाभावादिति पर्यवसितोऽर्थः । तद्व-
दिति । तदुक्तवदित्यर्थः । अत्रापि साधारणधनेऽपि । समानमिति । तत्र
यथा लौहबुद्ध्या गृह्यतो याज्ञत्वेनेच्छाविषयतावच्छेदकलौहत्वेन ज्ञानेऽपि
सुवर्णत्वेन ज्ञानाभावात् असुवर्णापहारे च विशेष्यस्य सुवर्णापहारस्यैवाभावात्
स्वकीयत्वबुद्ध्या परकीयं गृह्यतश्च परकीयत्वेन ज्ञानाभावात् न कामकृततदप-
हारनिष्पत्तिः याज्ञत्वेनेच्छाविषयतावच्छेदकसुवर्णत्वादिना परकीयत्वज्ञानाभावात्
तथेहापि याज्ञतया इच्छाविषयतावच्छेदकीनैतत्सुवर्णत्वादिना परकीयत्वज्ञाना-

भावात् नापहारनिष्पत्तिरित्यर्थः । ननु परकीयद्रव्यापहार एव स्तेयं लाघवात् परकीयद्रव्यापहर्त्तव्यं स्तेनत्वेन लोकव्यवहारप्रवृत्तेश्च अतएव स्तेयधात्वर्थोऽपि स एव तदेव च स्तेयम् अपहर्त्तव्यतावच्छेदकप्रकारेण परकीयत्वज्ञानपूर्वकश्चेत्तदा कामकृतम् एवञ्च सति विश्वरूपेण तत्स्वरदीपो नास्तीत्यनेन तत्स्वरत्वनिवन्धनी धो दीवः पातित्वादिरूपः तद्राहित्यमेवोक्तं न तु स्तेयत्वानिष्पत्तिरित्युक्तम् अतएव स्तेयधात्वर्थानिष्पत्तिरिति तदभिप्रायवर्णनमयुक्तमेव पातित्वादिदोषराहित्यस्यैव तदभिप्रेतत्वात् तथा जितेन्द्रियेणापि यथावस्तु परकीयबुद्धाभावादित्यनेनापहर्त्तव्यतावच्छेदकप्रकारेण परकीयत्वज्ञानपूर्वकतद्रूपावच्छिन्नपरद्रव्यापहारः कामकृतस्तेयमित्यभिहितं न त्विदन्वादिना परकीयत्वज्ञानपूर्वकत्वं तेनोक्तम्, इत्यञ्च सति साधारणेऽपि सुवर्णादावपहर्त्तव्ये एतत् सुवर्णसमुदायमध्ये सुवर्णे परकीयमप्यस्तीति अपहर्त्तव्यतावच्छेदकसुवर्णत्वादिना परकीयत्वज्ञानमावश्यकं समुदाये स्वस्वाम्यव्यतिरेकनिश्चयात् अन्यथा अपहृत् एव कुत इति साधारणस्यापहृत्वे स्तेयत्वमेवेति तत्कथं साधारणधनापहारे न स्तेयनिष्पत्तिरित्यभिहितमित्यत आह सत्यपि वेति । स्तेयत्वाभ्युपगमोऽयम् उक्तसाम्प्रदायिकमतावष्टमेन । वस्तुतस्तु अत्र न स्तेयनिष्पत्तिरित्ये स्वेयं वक्ष्यते । न स्तेयदीपो न स्तेयनिवन्धनपातित्वादिदोषः ॥ ११—१२ ॥

अथ पातकहेतुसुवर्णापहारेऽपि स्तेनस्य भाग इति विशेषवचनाभावात् द्रव्यान्तरस्तेयविषयो भागविधिवर्ण्यते एवं तर्हि सुवर्णादिस्तेयनिषेध एव किमिति असाधारणपरकीयमात्रद्रव्यगोचरो न व्यवस्थाप्यते तथापि किं विनिगमना प्रमाणमिति चेत् उच्यते परद्रव्यहरणं स्तेयमिति परशब्दात् आत्मीयत्वव्यवच्छेदेनैव परकीयत्वस्यावगमात् साधारणासाधारणयोश्चासाधारणस्यैव शौन्नप्रतीतेः । यथेष्टिपूर्वकमेवादः पौर्णमासं हविरिति अग्नीषोमीयपुरोडाशस्यैवोत्कर्षः नोपांशुयाजीयान्धस्य अग्नीषोमीयानग्नीषोमीयस्य साधारणत्वात् ॥ १४ ॥

अतएव लोकेऽपि नैवविधविषये कचिद्विनिगमनादिकं दृश्यते ॥ १५ ॥

नन्वेवं पातित्यं प्रति परिमितसुवर्णापहारस्य हेतुतायां साधारणसुवर्णापहार-
भेदनिवेशे गौरवं तद्वरं तदपहर्तुः पातित्यमेवेष्टं विभागविधित्तु तदतिरिक्त-
साधारणद्रव्यापहारविषय इत्याशङ्कते अथेति । विशेषवचनेति । तत्सङ्गावे तु
तद्वचनेनैव पातित्यकारणतायां साधारणतदपहारभेदनिवेशः स्यादिति भावः ।
प्रतिबन्धिना समाधत्ते एवं तर्हीति । किमितीति । न व्यवस्थाप्यत इत्यन्वयः
तथाच विभागविधेर्द्रव्यान्तरस्तेयविषयतया सङ्कीचः किं वा सुवर्णस्तेयनिषेधविधेः
परमाचीयसुर्णस्तेयविषयतया सङ्कीच इत्यत्र विनिगमनाविरह इति भावः । किं
विनिगमनेति विनिगमनाप्रमाणाभावे द्वयोरेव सङ्कीचे साधारणसुवर्णापहर्तु-
पतितत्वेऽपि विभागाप्राप्तिः विभागविधेर्द्रव्यान्तरस्तेयविषयत्वेन सङ्कीचौचित्यात्
असङ्कीचे तु तादृशपतितस्य विभागप्राप्ता पतितस्य विभागनिषेधविधिविरोधः
स्यादिति भावः । साधारणापहरे स्तेयत्वमस्य एव द्वयोः सङ्कीचे विनिगमना-
विरहः अस्यास्तेयत्वे तु क विनिगमनाविरहः द्वयोरेवासङ्कीचादित्यभिप्रायेण
स्तेयनिष्पत्तिरेवात्र न भवतीति समाधत्त उच्यत इति । स्तेयमित्यनन्तरं शास्त्र-
मिति तदन्तर्गतादिति च पदद्वयं पूरणीयं तथा च यत् परद्रव्यह्वरणं तत्
स्तेयमिति शास्त्र तदन्तर्गतात् परशब्दात् परशब्दमभिव्याहृतद्रव्यशब्दादित्यर्थः ।
आत्मीयत्विति । आत्मस्वत्वित्यर्थः । व्यवच्छेदेनेति तृतीया विशेषणे । तथाचात्मी-
यत्वव्यवच्छेदस्य परकीयत्वस्य परस्वत्वविशेषस्यावगमादित्यर्थः । एतस्यावगमे
हेतुमाह साधारणेति । साधारणं तदितरसम्बन्धि । असाधारणं तन्मात्रसम्बन्धि,
तयोर्मध्ये तत्सम्बन्धिबोधकशब्दात् तन्मात्रसम्बन्धिन एव प्रथमीपस्थितिर्यतोऽत
इत्यर्थः । अत्र दृष्टान्तमाह यथेष्टीति पौर्णमासी कर्त्तव्या अग्रौषोमीययागसम्बन्धि
हविः द्विविधं पुरोडाशरूपम् आज्वरूपञ्च पूर्वमसाधारणम् अग्रौषोमीयमात्रत्वात्
उत्तरञ्च साधारणम् अग्रौषोमीयतदन्वोपांशुयागसम्बन्धित्वात् तद्वेष्टिविशेषे इष्टि-
पूर्वकमेवादः, पौर्णमासं हविरित्यनेन पौर्णमासहविष इष्ट्युत्तरकालकर्त्तव्यत्वरूप-
मुत्कर्षविधानं स चायमुत्कर्षः पुरोडाशस्यैव असाधारणत्वेन पौर्णमासपदात्
श्रीधर्मापस्थितेः न त्वान्यस्य साधारणत्वात् तद्वदिहापीत्यर्थः तथाच परमात्रस्वत्वा-
श्रयद्रव्यापहारस्यैव स्तेयत्वेन शास्त्रबोधितत्वात् नासाधारणापहारे स्तेयनिष्पत्ति-
रिति भावः । अतएव स्तेयानिष्पत्तेरेव । एवंविधविषये साधारणापहरे । इदञ्च
मामुदायिकस्वत्ववादिमतमाश्रित्य समाहितं स्वमते तु स्वत्वस्य प्रदीक्षितत्वात्
एतावता प्रयासेनाप्यत्र स्तेयनिष्पत्तिर्दुर्वारेव परमात्रस्वत्ववदद्रव्यस्यापहृतसमुदाय-
मर्थं सत्त्वादिति बोध्यम् ॥ १४ ॥ १५ ॥

अतो यद् बालकवचनं, यथा मुद्रापचारे माषप्रतिनिधी

मुद्गानां माषाणाञ्च यज्ञसम्बन्धे अयज्ञिया वै माषा इति माषा निषिद्धाः, तथा आत्मीयानात्मीयहरणेऽपि अनात्मीयापहारो निषिद्धः । तद्बालकवचनमेव पूर्वव्याहृतस्य स्तेयपदार्थस्यैवाभावात् माषगतमुद्गावयवोपादानेऽपि माषाणां यज्ञसम्बन्धो नास्तीति न शक्यते वक्तुं माषामिश्रितानामेव यज्ञसम्बन्ध-प्रतीतिः ॥ १६ ॥

इत्यन्योन्यापहृतविभागः ॥ १७ ॥

अत्र बालमतं दूषयितुमुपन्यस्यति अत इति । वक्ष्यमाणहेतोरित्यर्थः । यदेति । मुद्गापचारे मुद्गाभावे माषप्रतिनिधौ सादृश्यवचनेन माषप्रतिनिधौ प्राप्ते मुद्गानां माषाणाञ्च यज्ञसम्बन्धं मुख्यकल्पानुकल्पभावेन यज्ञसम्बन्धप्रसक्तौ अयज्ञिया वै माषा इत्यनेन यथा माषा निषिद्धाः तथा आत्मीयानात्मीयापहारेऽपि आत्मीयञ्च तदनात्मीयम् अन्यदीयर्हति साधारणमित्यर्थः तदपहारेऽपि अनात्मीयापहारनिषेधबोधको विधिः परस्त्वं नाददीतेत्येवंरूपः निषिद्धौ निषेधक इत्यर्थः । तथाचायं पर्यवसितोऽर्थः । मौद्गशरुर्भवतीति श्रुतिः तस्याथावघातादिविधिपर्यालोचनेन अवयवपर्यन्तपर्यवसाने मुद्गावयवैश्चरुर्भवतीत्येवायं, मुद्गावयवाश्च द्विविधा मुद्गमाद्वारम्भकाः मुद्गमाषोभयारम्भकाश्च द्विविधाना यज्ञसम्बन्धोऽवगतः तत्र च मुद्गाभावे माषस्य प्रतिनिधित्वेन यज्ञसम्बन्धप्रसक्तौ अयज्ञिया वै माषा इत्यनेन माषावयवा माषमाद्वारम्भकाः असाधारणा अवयवाः, माषमुद्गीभयारम्भकाश्च साधारणा अवयवा अपि यथा निषिद्धाः माषावयवत्व-पुरस्कारेणैव सामान्यतो निषेधात् तथा परस्त्वं नाददीतेति परस्त्वत्पुरस्कारेणैव निषेधात् परमाद्वीयस्य स्वपरसाधारणस्य आपहारी निषिद्ध इति अस्य च सासु-दायिकस्त्ववादितया न द्रव्यस्य स्वपरसाधारणानुपपत्तिरिति बोध्यम् । दूषयति तद्वालेति । पूर्वव्याहृतस्य पूर्वोक्तप्रबन्धेन प्रतिपादितस्य स्तेयपदार्थस्य स्तेयलक्षणस्य परमाद्वीयद्रव्यापहारत्वरूपस्याभावात् साधारणापहरेऽभावात् तथाच स्तेयस्यैव निषेधविषयतया साधारणापहरो न निषिद्ध इति भावः । दृष्टान्तासिद्धिमाह साषगतेति माषाणां माषमाद्वारम्भकावयवानां वक्तुं न शक्यते । कुतस्तवाह, माषामिश्रितानामेवेति माषमाद्वारम्भकावयवामिश्रितानामित्यर्थः । यज्ञसम्बन्ध-प्रतीतिः यज्ञसम्बन्धप्रसक्तेः तथाच अयज्ञिया वै माषा इति वाक्येन माषमाद्वार-म्भकावयवा एव निषिद्धाः न तु माषमुद्गीभयारम्भकावयवा इति तथात्वे नृद-

गीपादनेऽपि तेषामपरिहृत्यत्वात् विधिविप्रवापत्तेः, परन्तु माषगतमुद्गावयवो-
पादाने माषमावारम्भकावयवानामप्यपरिहर्तव्यत्वेन उपादानस्यावश्यकत्वात्
तेषामपि यज्ञमन्त्रः स्यादित्यती माषगतमुद्गावयवानां नोपादानमित्येवेति क
दृष्टान्तावकाशः ॥ १६ ॥ १७ ॥

चतुर्दशः अध्यायः ।

अथ वृत्तविभागसन्देहनिर्णयः । तत्र नारदः ।

विभागधर्मसन्देहे दायादानां विनिर्णयः ।

ज्ञातिभिर्भागलेख्येन पृथक्कार्यप्रवर्त्तनात् ॥ १ ॥

(नारद १३।३५)

ज्ञातीनां कीर्त्तनं तेषु सत्सु नान्यसाक्षिग्रहणमित्येत-
दर्थम् । अतएव याज्ञवल्करः ।

विभागनिष्कवे ज्ञातिबन्धुसाक्ष्यभिलेखितैः ।

विभागभावना ज्ञेया गृहक्षेत्रैश्च यौतकैः ॥ २ ॥

(याज्ञवल्कर २।१५०)

प्रथमं ज्ञातयः सपिण्डाः साक्षिणः । तदभावे बन्धुपदोप-
नीताः सम्बन्धिनः । तदभावे उदासीना अपि साक्षिणः ।
तुल्यवद्भावे साक्षिपदेनैवोपात्तत्वात् ज्ञातिबन्धुपदानर्थकता-
पत्तेः ॥ ३ ॥

अतएव शङ्कः ।

गोत्रभागविभागेऽर्थे सन्देहे समुपस्थिते ।

गोत्रजैश्चापरिज्ञाते कुलं साक्षित्वमर्हति ॥

गोत्रजैर्ज्ञातिभिरित्यर्थः तैरज्ञाते कुलं बन्धुः साक्षित्व-

महति न पुनरसम्बन्धी, तेनाप्यपरिज्ञाते अन्यः साक्षी-
त्वर्थः ॥ ४ ॥

अतएव मुख्यभूता ज्ञातय एव नारदेन निर्दिष्टाः । ज्ञात-
भिरिति पाठोऽनाकरः ॥ ५ ॥

प्रकरणान्तरमाह अथेति । वृत्तः प्राग्जातो विभागः तस्य सन्देहे वयं
विभक्ता न वेति भागिनां सन्देहे वक्ष्यमाणप्रकारेण निर्णय उच्यत इत्यर्थः ।
विभागधर्मेति विभागरूपी यो धर्मः तत्सन्देहे दायदानां ज्ञातिभिरित्यादि-
हेतुभिर्निर्णय इत्यर्थः । भागलेख्येन विभागपत्रेणेत्यर्थः । भोगलेख्येनेति पाठे
समाहारइहः तेन प्रत्येकवस्तुषु प्रत्येकमसाधारणभोगेन लेख्येन वा इत्यर्थः ।
पृथक् स्वातन्त्र्येण परस्परानुमतिनैरपेक्ष्येण यागादिकार्यप्रवर्त्तनादित्यर्थः । अत-
एव ज्ञातिसत्त्वेऽन्यसाक्षिगृहणस्य निषिद्धत्वादेव । विभागभावना विभागनिष्पत्तिः ।
यौतकेः पृथग्भूतैः युमिश्रणेऽमिश्रणे इति धात्वनुसारात् । ननु ज्ञातिबान्धवा-
दीनां इहानिर्देशात् तुल्यवदेव साक्षित्वं स्यात् तत् कथं प्रथमं ज्ञातय इत्यादि-
व्याख्यानमत आह तुल्यवद्भाव इति । अनर्थकतापत्तिरिति । साक्ष्यभिलेखितै-
रिति । सामान्याभिधानेनैवोक्तार्थसिद्धिरिति क्रमेणैव तेषां साक्षित्वायं ज्ञात्या-
दीनां पृथग्पादानमिति भावः । गोत्रेति गोत्रस्य भागी धनं तस्य विभाग-
रूपेऽर्थे सन्देहे इत्यर्थः । न पुनरसम्बन्धी कुले साक्षिणि । सतीत्यादिः ।
नारदेनेति । ज्ञातिभिर्भागलेख्येनेत्यादिना नारदेन निर्दिष्टा इत्यर्थः । ज्ञातृभि-
रिति ग्रहवचने गोत्रजैरित्यत्रेत्यादिः ॥ १—५ ॥

तथा लिखितेन वा निर्णयः लिखितम् साक्षिभ्यो बल-
वदेवेत्युक्तम् ॥ ६ ॥

तथा पृथक्कार्यप्रवर्त्तनादपि निर्णयः । यथोक्तं नारदेन ।

दानग्रहणपक्षवृत्तहृत्क्षेपपरिग्रहाः ।

विभक्तानां पृथक् ज्ञेयाः पाकधर्मागमव्ययाः ॥

साक्षित्वं प्रातिभाव्यञ्च दानं ग्रहणमेव च ।

विभक्ता भ्रातरः कुर्युर्नाविभक्ताः परस्परम् ॥

देवामेताः क्रिया लोके प्रवर्त्तन्ते स्मरिकथतः ।

विभक्तानवगच्छेयुर्लेख्यमप्यन्तरेण तान् ॥ ७ ॥

(नारद १३।३८—३९—४०)

तथा वृद्धस्पतिः ।

साहसं स्थावरं न्यासः प्राग्विभागश्च रिक्थिनाम् ।

अनुमानेन विज्ञेयं न स्यातां पत्रसाक्षिणी ॥

बलानुबन्धव्याघातहोढं साहसभावकम् ।

स्वस्य भोगः स्थावरस्य विभागस्य पृथग्धनम् ॥

पृथगायव्ययधनाः कुसौदञ्च परस्परम् ।

वणिकपथञ्च ये कुर्युर्विभक्तास्ते न संशयः ॥ ८ ॥

नारदवचने भागलेख्येनेत्यस्यार्थमाह तथा लिखितेन वेति । बलवदिति । साक्षिणी लिखितं गुर्विति वचनादिति शेषः । पृथक्कार्येति । पृथगुपादानादिकाव्यप्रवर्तनादित्यर्थः । परिग्रहाः परिवारा दासादयः, प्रतिग्रहार्थत्वे ग्रहणेत्यनेन पौनरुक्त्यापत्तेः । पृथक् ज्ञेयाः प्रत्येकं स्वातन्त्र्यविषयाः ज्ञेयाः । पाकधर्मो वैश्वदेवादि कर्म । आगमी धनागमीपायः क्रयादिः । व्ययी धननियोगः । प्रतिभाव्य लग्नकत्वत् । स्वरिक्थतः स्वस्वरिक्थतः । लिख्येति इतरप्रमाणसामान्योपलक्षणम् । साहसं बलात् समलक्रियमाणं पारुष्यादि । तथाच नारदः । सहसा क्रियते कर्म यत्किञ्चिद्वलदर्पितेः । तस्मादसमिति प्रोक्तं सहस्रबलमिहोच्यते ॥ मनुष्यमारणं स्तंभं परदारभिमर्षणम् । पारुष्यमुभयश्चेह साहसं पञ्चधा स्मृतम् ॥ इति । स्थावरं स्थावरगततदीयत्वम् । न स्यातामिति । पत्रसाक्षिणीरभावे साहसादयोऽनुमानादिना निश्चया इत्यर्थः । साहसादीनामनुमाने क्रमेण लिङ्गान्याह बलानुबन्धेत्यादि बलानुबन्धोबलवत्त्वयुक्तं चेटाविशेषः । व्याघातः ताडनचिह्नम् । होढो लोभः, तत् सर्वं साहसस्य भावकं ज्ञापकमित्यर्थः । स्थावरे तदीयत्वलिङ्गान्याह स्वस्येति । स्वस्य स्वस्वामिकाव्यवरस्य पृथक्भोग इत्यर्थः । विभागलिङ्गान्याह पृथग्धनमिति । पृथगायव्ययधनाः पृथग्धनायव्ययाः । कुसौदम् ऋणादानं परस्परमित्यर्थः ॥ ६—८ ॥

एको भ्राता ददाति अपरस्य गृह्णाति गृहादिकम् आयव्ययस्थितिश्च पृथक् पृथक् एकेन ऋणादिषु क्रियमाणेषु

अपरस्व साक्षी प्रतिभूर्वा क्रियते परस्परं वा ऋणादिकव्यवहारः एको यत्किञ्चिद्द्रव्यम् अन्यतः क्रीत्वा वाणिज्यार्थं भ्रातरि विक्रीणीते एवमादिका एकैकापि क्रिया परस्परं विभक्तानामेव सम्भवति तथा विभागानुमानं धीमद्भिरनुसन्धेयमिति ॥ ९ ॥

न च येषामेताः क्रिया इत्येतच्छब्देन बह्वीनामुपादानात् मिलितानामेव गमकत्वं वाच्यं न्यायमूलत्वात् वचनानाम् एकैकत्रापि च तारतम्याविशेषाविशेषात् ॥ १० ॥

न स्यातां पत्रसाक्षिणावित्यनेन पत्रसाक्षिणीरभावे अनुमानमनुसरणीयमित्युक्तम् ॥ ११ ॥

दायग्रहणेत्याद्युक्तवचनानि व्याकरोति एका भातेत्यादि । इदं दानग्रहणस्य विवरणम् । गृहचेत्वेत्यस्य विवरणं गृहादिकमिति, आर्यति धनस्यति शेषः । एकेनेति । इदं साक्षित्वं प्रातिभाव्यमित्यस्य विवरणम् । कुसौदमिति विहस्यति परस्परं वेति । वणिक्पथर्धत्यस्यार्थमाह एक इति । विभक्तानामेवेति । एतेनोक्तक्रियासु विभागस्य व्याप्तिर्दर्शिता । न्यायमूलत्वादिति । न्यायो व्याप्तिस्तन्मूलत्वात् वचनानां विभागलिङ्गवचनानाम् । एकैकत्रापि । तारतम्याविशेषो व्याप्तिः तस्याः प्रत्येकक्रियास्वेवाविशेषात् सत्त्वादित्यर्थः । तथाच प्रत्येकस्यैव व्याप्यत्वात् प्रत्येकस्यैव गमकत्वं न तु मिलितानाम् । वचनानामपि तथैवाभिप्रायः अन्यथा धूमास्त्रीकादीनामपि मिलितानां किमिति वज्रादिवनकतां नाङ्गीकुर्वे इति भावः । ग्रहस्यतिवचने न स्यातामित्यादेरर्थमाह न स्यातामिति ॥ ९—११ ॥

पञ्चदशः अध्यायः ।

नाचार्यगौरवपराहतदायभाग-

तत्त्वप्रबोधजनरञ्जनमन्त्र शकम् ।

किन्तु प्रमाणपरतन्त्रधियां मुनीनां

संवादमात्रकृतये कृतिनः प्रयत्नः ॥ १ ॥

बहुविधपूर्वनिबन्ध-व्याख्यासञ्ज्ञातसंशयस्यैतत् ।

जीमूतवाहनकृतं प्रकरणमपनुत्तये ध्येयम् ॥ २ ॥

पारिभद्रकुलोद्भूतः श्रीमान् जीमूतवाहनः ।

दायभागं चकारेमं विदुषां संशयच्छिदे ॥ ३ ॥

इति पारिभद्रीय महामहोपाध्याय

श्रीजीमूतवाहनकृतौ धर्मरत्ने

दायभागः समाप्तः ।

नाचार्येति । आचार्याणां श्रीकरमिश्रादीनां शौरवेण आदरेण पराङ्गतो दूरीभूतो दायभागतत्त्वस्य प्रबोधी यथायंज्ञानं येषां तादृशजनानां रञ्जनमनु-
रञ्जनम् अत्रानेन ग्रन्थेन न शक्यम् । तर्हि प्रायशो विफलोऽत्र प्रयत्न इत्यतः
आह किन्त्विति । प्रमाणं वेदादि तत्परतन्त्रा तदधीना धीर्येषां तेषां मुनीनां
मन्वादीनां संवादः परस्परवचनाविरोधः तन्मात्रकृतये तन्मात्रार्थं कृतिनो मम
प्रयत्न इत्यर्थः सर्वेषामेव मुनीनां वेदार्थनिबन्धत्वेन वेदानां परस्परविरोधा-
भावात् तत्तद्वचनेऽपि विरोधी नास्त्येव आपाततः प्रतीयमानतद्विरोधी न्याय-
सचिवानुमानेन तेषां तात्पर्यार्थविशेषमवधार्य परिहृतो यदि तदा अनेनैवास्माकं
प्रयत्नसार्थक्ये अविवेचकानुरञ्जनस्य अकिञ्चित्करत्वमिति भावः । मनीषा संवादति
पाठे प्रमाणदर्शना बुद्धिसंवादकरणाय तैः स्वयं पर्यालोचनया यन्निर्णीतम्
अस्माभिर्भरपि तदेवोपनिबद्धमित्येतत् दर्शनार्थमेव प्रयत्न इत्यर्थः ।

सेतु भवाब्जेर्जगदेकहेतु कृत्वा हृदब्जे परदेवताङ्गौ ।

धीमददुक्ते खलु दायभागे श्रीकृष्णविप्रो विवृतिं वितेने ॥

टिप्पणी विश्वदार्थेयं निगूढार्थप्रकाशिनौ ।

धीरानीदकरौ नास्मा दायभागप्रबोधनौ ॥

इति श्रीकृष्णतर्कावहारमहाचार्यकृता दायभागप्रबोधनी समाप्ता ।